

# မင်းသိင်္ခ

မရောမယ တို့ပီတာ





# မင်းသိင်္ခ

ဆရာမန် ၁၉၃၉ခုနှစ် ဇွန်လ (၂၅)ရက် တနင်္ဂနွေနေ့တွင် ဆရာမန် (၂၅) ဘိုးသိင်္ခလမ်း (ဗဟိုလမ်း) ဆရာမန်မြို့နယ် ရန်ကင်းမြို့ ၌ မန်တီ ဆရာမန် ဦးစံဖိုး ခေါ်တင်တို့မှ မွေးဖွားခဲ့ပြီး ဆရာမန် (၆) ဇာတိ ဆရာမန် သာမန်မြို့နယ် မြစ်သွယ် အနယ်ရပ်မှာ ဦးဆောင်လုပ် ဖြစ်ပြီး ရန်ကင်းမြို့ ဝိသေသိတီကျောင်း တွင် ပညာသင်ကြားခဲ့၍ မန်တီ ဆရာမန် မွေးဖွား၍ ဆယ်တန်း အထိဆရာမန်သည် တို့စဉ်ကပင် ကလောင်အမျိုးမျိုးဖြင့် စာများ စတင် ရေးသားခဲ့သည်။

၁၉၅၈ ခုနှစ်၌ တပ်မတော်သို့ ဝင်ရောက်ပြီး (၅) နှစ်တိုင် ဆရာမန်၏ တပ်မတော်မှထွက်ခွာ ဆရာမန်မြို့၌ ဆရာမန်ခဲ့သည်။ ဆရာမန်သည် မိမိအင်အားတော် ဆရာမန်မန်မန်မှ ဆရာမန် အတိုင် တို့တွင် ကျွမ်းကျင်ခဲ့သည်။

၁၉၇၈ ခုနှစ်တွင် ရန်ကင်းမြို့နယ် ဆရာမန်မြို့၌ ဆရာမန်ဆရာမန် တို့ ဆရာမန်မြို့ "မင်းသိင်္ခ" ဟုသော ကလောင်အမျိုးမျိုးကို မွေးဖွား "မန်တီ" တွင်ပြီးတို့ ဆရာမန်ဆရာမန်သည် တို့ဆရာမန် တွင် ဆရာမန် တစ်ဆရာမန် တစ်ဆရာမန် ဆရာမန်သည်။ ၁၉၇၈ ခုနှစ်မှ တို့ ရန်ကင်းမြို့၌ ဆရာမန် ဆရာမန်သည်။

(၂၅-၇-၉၇) ဤ သိင်္ခလမ်းအမျိုးမျိုးတွင် ရန်ကင်းမြို့ သာမန် ဆရာမန် မန်တီမြို့ အမျိုးမျိုး (၇) နှစ် ဝင်ရောက်ခဲ့သည်။ ယခု အထိ မန်တီမြို့အမျိုးမျိုး ဆရာမန်မန်တီတွင် တည်ရှိရာမန် ဆရာမန်မြို့ ဆရာမန်လမ်း ဆရာမန်လမ်းတို့ဖြင့် ဆရာမန်ပညာ ဖြင့် ဆရာမန်အမျိုးမျိုးကို ကျင့်မြင်။ စာမန်လမ်းမန် စာများ ဆရာမန်မြစ် တို့ကို လုပ်ကိုင်လုပ်ကိုင်ခဲ့။

မင်းသိင်္ခလမ်းမန်တီမှ ကလောင်တစ်လမ်း ရန်ကင်း မြို့နယ် မြို့နယ် ဆရာမန်လမ်းမန် ကျင့်မြင် ဆရာမန်မြစ်လုပ်ကိုင်ခဲ့သည်။



ချစ်သော  
စကား

ချစ်သော  
စကားများ

### ဒို့တာဝန်အရေးသုံးပါး

ပြည်ထောင်စုမပြိုကွဲရေး	ဒို့အရေး
တိုင်း ရင်း သား စည်း လုံး ညီ ညွတ် မှု မ ပြို ကွဲ ရေး	ဒို့အရေး
အချုပ်အခြာအာဏာတည်တံ့ခိုင်မြဲရေး	ဒို့အရေး

“နိုင်ငံတော်ဖွဲ့စည်းပုံအခြေခံဥပဒေပေါ်ပေါက်ရေးသည်  
ပြည်ထောင်စုသား အားလုံး၏ ပဓာနကျသော တာဝန်ဖြစ်သည်”

### ပြည်သူ့သဘောထား

- \* ပြည်ပအားကိုး ပုဆိန်ရိုး အဆိုးမြင်ဝါဒီများအား ဆန့်ကျင်ကြ။
- \* နိုင်ငံတော် တည်ငြိမ်အေးချမ်းရေးနှင့် နိုင်ငံတော်တိုးတက်ရေးကို နှောင့်ယှက်ဖျက်ဆီးသူများအား ဆန့်ကျင်ကြ။
- \* နိုင်ငံတော်၏ ပြည်တွင်းရေးကို ဝင်ရောက်စွက်ဖက် နှောင့်ယှက်သော ပြည်ပနိုင်ငံများအား ဆန့်ကျင်ကြ။
- \* ပြည်တွင်းပြည်ပအဖျက်သမားများအား ဘုံရန်သူအဖြစ် သတ်မှတ် ချေမှုန်းကြ။

### နိုင်ငံရေး ဦးတည်ချက် (၄)ရပ်

- \* နိုင်ငံတော်တည်ငြိမ်ရေး၊ ရပ်ရွာအေးချမ်းသာယာရေးနှင့် တရားဥပဒေ စိုးမိုးရေး
- \* အမျိုးသား ပြန်လည်စည်းလုံးညီညွတ်ရေး
- \* ခိုင်မာသည့် ဖွဲ့စည်းပုံအခြေခံဥပဒေသစ် ဖြစ်ပေါ်လာရေး
- \* ဖြစ်ပေါ်လာသည့် ဖွဲ့စည်းပုံအခြေခံဥပဒေသစ်နှင့်အညီ ခေတ်မီဖွံ့ဖြိုးတိုးတက်သော နိုင်ငံတော်သစ်တစ်ရပ် တည်ဆောက်ရေး

### စီးပွားရေး ဦးတည်ချက် (၄) ရပ်

- \* စိုက်ပျိုးရေးကို အခြေခံ၍ အခြားစီးပွားရေး ကဏ္ဍများကိုလည်း ဘက်စုံဖွံ့ဖြိုး တိုးတက်အောင် တည်ဆောက်ရေး
- \* ဈေးကွက်စီးပွားရေးစနစ် ပီပြင်စွာ ဖြစ်ပေါ်လာရေး
- \* ပြည်တွင်းပြည်ပမှ အတတ်ပညာနှင့်အရင်းအနှီးများ ဖိတ်ခေါ်၍ စီးပွားရေး ဖွံ့ဖြိုး တိုးတက်အောင်တည်ဆောက်ရေး
- \* နိုင်ငံတော် စီးပွားရေးတစ်ရပ်လုံးကို ဖန်တီးနိုင်မှု စွမ်းအားသည် နိုင်ငံတော်နှင့် တိုင်းရင်းသားပြည်သူတို့၏ လက်ဝယ်တွင်ရှိရေး၊

### လူမှုရေး ဦးတည်ချက် (၄)ရပ်

- \* တစ်မျိုးသားလုံး၏ စိတ်ဓာတ်နှင့် အကျင့်စာရိတ္တ မြင့်မားရေး
- \* အမျိုးဂုဏ်၊ ဇာတိဂုဏ် မြင့်မားရေးနှင့် ယဉ်ကျေးမှုအမွေအနှစ်များ၊ အမျိုးသားရေး လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- \* မျိုးချစ်စိတ်ဓာတ် ရှင်သန်ထက်မြက်ရေး

Arabic calligraphy in a highly decorative, stylized script, likely representing the name of the subject or a religious phrase.



Handwritten signature or artist's mark in the bottom right corner of the portrait.

**ပုံနှိပ်မှတ်တမ်း**

- စာမူခွင့်ပြုချက်အမှတ် - ၈၁၉ / ၂၀၀၃ (၈)
- မျက်နှာဖုံးခွင့်ပြုချက်အမှတ် - ၇၆၀/ ၂၀၀၃ (၉)
- ပထမအကြိမ်
- ၂၀၀၃ ခုနှစ်၊ အောက်တိုဘာလ
- အုပ်ရေး - ၅၀၀၀
- တန်ဖိုး - ၆၅၀ ကျပ်
- မျက်နှာဖုံးပန်းချီ - ကောင်းစံ
- မျက်နှာဖုံးဂရပ်ဖစ်ဒီဇိုင်း - ရဲထွဋ်
- ကွန်ပျူတာစာစီ - **Deep Blue (၃၃) လမ်း၊**
- အတွင်းဖလင် - မျိုးဝင်းကျော်၊ လမ်း (၄၀)
- စာအုပ်ချုပ် - ရှုကီး၊ ၁၁၄ လမ်း
- ထုတ်ဝေသူ - အယူတော်မင်္ဂလာစာပေ
- ဦးအောင်ထွန်း (ယာယီ-၇၇၄)၊
- မြို့မ (၁)၊ ပေါ်တော်မူလမ်း၊
- မှော်ဘီ
- မျက်နှာဖုံးနှင့် - မဟုန်ကြူ ယာယီ (၂၃၄၁)
- အတွင်းပုံနှိပ် - လာဘ်မိုးစွေပုံနှိပ်တိုက်
- အမှတ်(၃၇)၊ ၅၄ လမ်း (အောက်)
- ဗိုလ်တထောင်မြို့နယ်။
- ဖြန့်ချိရေး - လာဘ်မိုးစွေစာပေ
- အမှတ် (၁၁၁)၊ ပ-ထပ်၊ ၂၃လမ်း၊
- ရန်ကုန်မြို့။ ဖုန်း-၀၁-၂၅၃၅၁၉။



မာတိကာ

၁။	ငါးပုတ်ခြောက်ဆီဆမ်းနှင့် ပဲနီလေးဟင်းချို	...	၁
၂။	ချိုချဉ်ကြော်နှင့် အစိမ်းကြော်	...	၁၅
၃။	ကင်ပွန်းချဉ်ဟင်းနှင့် ငါးနုသန်းဟင်းချို	...	၂၇
၄။	ငါးသလောက်အချဉ်ဆီပြန်ဟင်းနှင့် ကြက်သွန်ဖြူစိမ်းထားသော ဒိန်ချဉ်တစ်ခွက်	...	၃၉
၅။	သက်သက်လွတ် ကုလားပဲဟင်းနှင့် ငရုတ်သီးဆားထောင်း	...	၅၀
၆။	ထောပတ်ထမင်း ကြက်သားဟင်းနှင့် ပဲနီလေးဟင်းချို	...	၆၁
၇။	အုန်းသီးထဲကို ကြက်သားထည့်၍ ဖွဲမီးဖြင့်ဖုတ်သောဟင်းတစ်မျိုး	...	၇၁
၈။	သီးစုံကုလားပဲဟင်းနှင့် ငရုတ်သီးဆားတောင်း	...	၈၃
၉။	ငါးခြောက်ရိုး ကုလားဟင်းနှင့် ငံပြာရည်ကြော်	...	၉၅
၁၀။	ထောပတ်ထမင်းနှင့် ဆိတ်သားနှပ်	...	၁၀၅




**မာတိကာ**

၁၁။	ငါးသလောက်အချဉ်ဆီပြန်ဟင်းနှင့် ဘူးသီးဟင်းခါး	...	၁၁၃
၁၂။	ဘဲသားဆီပြန်နှင့် ဆေးဘဲဥသုပ်	...	၁၂၃
၁၃။	ပုစွန်ချဉ်နှင့် ဆေးဘဲဥသုပ်	...	၁၃၃
၁၄။	ဆိတ်သားကြော်ပူပူလေးနှင့် ကျောက်ဖရုံသီးဟင်းခါး	...	၁၄၅
၁၅။	လက်ဖက်သရက်သီးနှင့်ချက်သော ဝက်သားဟင်း	...	၁၅၅
၁၆။	ငါးသလောက်အချဉ်ဆီပြန်ဟင်းနှင့် ပဲနီလေးဟင်းချို	...	၁၆၅
၁၇။	တညင်းသီးနှင့် ဝက်နို့အုံသား	...	၁၇၇
၁၈။	ငှက်ပျောသီးဖြင့်ချက်သော ဝက်သားဆီပြန်	...	၁၈၇
၁၉။	ဖားသားဆီပြန်ဟင်း	...	၁၉၉
၂၀။	အုန်းနို့နှင့်ချက်သော ငါးဖယ်ငါးဆုပ်ဟင်း	...	၂၁၃
၂၁။	ပုစွန်ထုပ်အစိမ်းသုပ်နှင့် ငါးဖယ်ငါးဆုပ်	...	၂၂၁



**ပြန်ချိစရာ**

လာဘ်မိုးရွာစာပေ  
ထမုတ် (၁၁၁) ပ-ထပ်၊ ဝုဗု လမ်း၊  
ချန်တုန်မြို့၊ ဝန်း-၁၁- ၂၅၃၅၁၉။



# ငါးပုတ်ခြောက်ဆီဆမ်းနှင့် ပဲနီလေးဟင်းချို

တစ်နေ့သ၌ ကျွန်ုပ်နေထိုင်ရာ မော်ဘီမြို့အစွန်  
မရမ်းတလင်းတောစပ်ရှိ အယူတော်မင်္ဂလာခြံအတွင်းသို့  
လူတစ်ယောက် ရောက်ရှိလာလေ၏။ ထိုသူသည် ကျွန်ုပ်  
နှင့် သက်တူရွယ်တူခန့်ရှိ၏။ ပြန်းကနဲ တွေ့လျှင်တွေ့ချင်း  
ကျွန်ုပ်သည် ထိုသူအား ကောင်းစွာမမှတ်မိပေ။ သို့ရာ တွင်  
ထိုသူက ကျွန်ုပ်အား . . .

“ဝွတ်ဒ်မောနင်း . . ဝွတ်ဒ်နိုက် မောင်အောင်ထွန်း”

ဟု ကိုးရိုးကားယားနိုင်လှသော နှုတ်ဆက်နည်း  
ဖြင့် နှုတ်ဆက်လိုက်သောကြောင့် . .

၂  မင်းသိင်္ခ

“အလို. . ဘယ်သူများလဲ မှတ်တယ်။ ကိုပီတာ  
ကြီးကိုး. . ”

ဟု ကျွန်ုပ်က ရေရွတ်လိုက်မိလေ၏။ ထိုအခါ  
ကိုပီတာကြီးသည် ကျွန်ုပ်အား. .

“ဟုတ်ပုံ၊ ကိုအောင်ထွန်းရေ. . အခုလိုမှတ်မိတာ  
ကိုယ့်လူ အတော့်ကိုတော်ပြီး အတော့်ကိုညံ့တာပဲ”

ဟု ကိုးရိုးကားယား ပြောပြန်လေ၏။ ကျွန်ုပ်  
သည် ရယ်ရပြန်၏။

“ကိုပီတာ ခင်ဗျားကတော့ အရင်အတိုင်းပဲ. . ”

ဟု ကျွန်ုပ်က ပြောပြန်ရာ ၎င်းက. .

“အားလုံးပြောင်းလဲကုန်ပြီ၊ မပြောင်းလဲတာကတော့  
ပီတာတစ်ယောက်ပဲရှိတယ်၊ အရင်အတိုင်းပါပဲ၊  
ဟဲ. . ဟဲ. . ကိုယ့်လူကို နှိမ်တာမဟုတ်ဘူးနော်၊  
မှတ်မိတာလေး ပြောပြတာ၊ ကိုယ့်လူက ဟိုတုန်း  
က လွယ်အိတ်လေးတစ်လုံးလွယ်ပြီး ဆေးပေါ့  
လိပ်လေး ပါးစပ်မှာခဲလို့ အလုပ်လည်းမရှိဘူး၊  
ဝင်ငွေလည်းမရှိဘူး၊ ဟိုအိမ်ကပ်စားလိုက်၊ ဒီအိမ်  
ကပ်စားလိုက်နဲ့. . ၊ အခု ဆေးပေါ့လိပ်လေး မခဲ  
တော့ဘူး၊ ငါးသုံးလုံးလေး ခဲထားပြီ၊ ကပ်စားတဲ့

မနောမယကိုပီတာ  ၃

အလုပ်လည်း မလုပ်တော့ဘူး၊ ကိုယ့်လူကတောင် ပြန်ကျွေးနေပြီ၊ အဲဒါကြောင့် ပီတာကြီး လာခဲ့တာ၊ နံပါတ်တစ် ထမင်းစားမယ်၊ နံပါတ်နှစ် အဝတ် အစား အသုံးအဆောင်တောင်းမယ်၊ နံပါတ်သုံး ပိုက်ဆံတောင်းမယ်၊ နံပါတ်လေး ပြန်မယ်”

ဟု ပြောလေ၏။ အမှန်စင်စစ် ကိုပီတာကြီး သည် ကျွန်ုပ်နှင့် တစ်ရပ်ကွက်တည်းနေထိုင်ခဲ့ကြသူများ ဖြစ်၏။ စိတ်လည်းကောင်းကောင်းမနံ့ရှာပေ။ မိုးရွာ နေပူ မရှောင် သွားချင်ရာသွား၍ ပြောချင်ရာပြောနေတတ်သူ ဖြစ်၏။

အချို့သူများက ခပ်ရိုင်းရိုင်းပင် ‘အရူးပီတာ’ ဟု ခေါ်ကြကုန်၏။ သို့ရာတွင် ကျွန်ုပ်ကမူ ထိုသို့ မခေါ် ခဲ့ပေ။ ကျွန်ုပ်ကိုတွေ့လျှင်လည်း မည်သည့်အချိန်တွေ့တွေ့ ဝမ်းသာအားရ ‘ဝွတ်ဒ်မောနင်း၊ ဝွတ်ဒ်နိုက်’ ဟူ၍ နှုတ် ဆက်တတ်၏။

“ကဲပါ ကိုပီတာရယ်. . ဘာဟင်းနဲ့များ စားမလဲ ဗျာ”

ဟု ကျွန်ုပ်က ပြောလိုက်ရာ ၎င်းက. . “ပဲနီလေးဟင်းချိုတစ်ခွက်တော့ ပါရမယ်၊ ငါးပုတ်

၄  မင်းသိင်္ခ

ခြောက်ဆီဆမ်းတာ ပါရမယ်၊ သရက်သီးသနပ်  
ပါရမယ်၊ ဒီလောက်ပါပဲ”

ဟု ပြောလိုက်လျှင် ကျွန်ုပ်က. .

“ငါးပုတ်ခြောက်ကလည်း ကြိုက်တုံးပဲလား”

ဟု ပြောလိုက်ရာ ကိုပီတာကြီးက. .

“အားလုံးပြောင်းကုန်ပြီ၊ ပီတာကြီးက ဒီအတိုင်းပါ  
ပဲ၊ ငါးပုတ်ခြောက်မစားရရင် ထမင်းစားရတယ်  
တောင်မထင်ဘူး”

ဟု ဆိုသဖြင့် ကျွန်ုပ်လည်း ၎င်းအား ၎င်းစား  
ချင်သည်ဆိုသော ပဲနီလေးဟင်းချို၊ ငါးပုတ်ခြောက်၊  
သရက်သီးသနပ်တို့ဖြင့် ကောင်းစွာတည်ခင်းကျွေးမွေးခဲ့  
လေ၏။

ကိုပီတာကြီးအား ထမင်းကျွေးထားစဉ်၌ပင်  
ကျွန်ုပ်သည် ကျွန်ုပ်ထံသို့ ဗေဒင်သင်ကြားနေသော  
တပည့်များအား ဗေဒင်သင်ပေးနေ၏။ ထိုသို့ သင်ပေး  
ပြီးသောအခါ၌ ကိုပီတာထံသို့လာကာ ကိုပီတာအား  
လက်ဖက်ရည်အချို၊ ကိတ်မုန့်ခြောက်တို့ဖြင့် ဧည့်ခံကျွေး  
မွေးပြန်၏။ ကိုပီတာသည် လက်ဖက်ရည်သောက်ရင်း. .

“ကိုယ့်လူက အသင်အပြ အတော်ကောင်းတာပဲ၊  
ဗေဒင်ကျောင်းဆရာလုပ်ဖို့ကောင်းတယ်”

မနောမယကိုပီတာ  ၅

ဟု ပြောပြန်လေ၏။

“မလုပ်ပါနဲ့ ကိုပီတာရယ်၊ ကျုပ်လည်း ၆၀ကို တော် တော်ကျော်လာပါပြီ၊ အခုမှတော့ အလုပ်မပြောင်း ပါရစေနဲ့တော့”

ဟု ကျွန်ုပ်က ပြောလိုက်၏။

ကျွန်ုပ်သည် ကိုပီတာနှင့် စကားပြောနေစဉ် ထိပ်ကွာနေသော သားရေဖိနပ်ကို အပ်ဖြင့်ချုပ်နေလေ ၏။ ချုပ်ပြီးသောအခါ၌ ခြေတွင်စွပ်၍ စီးကြည့်နေ၏။ ထိုအခါ ကိုပီတာကြီးက. .

“ကိုယ့်လူ ဖိနပ်ဟောင်းချုပ်တာ အတော်ကောင်း တာပဲ၊ ဗေဒင်ဟောမစားဘဲ မှော်ဘီဈေးထိပ်မှာ ထိုင်ပြီး ဖိနပ်ဟောင်းချုပ်စားရင် ပိုပြီးအဆင်ပြေ မယ်ထင်တယ်”

ဟု ပြောပြန်လေ၏။

“မလုပ်ပါနဲ့ ကိုပီတာရယ်၊ အသက်လည်း ကြီးပါပြီ၊ အလုပ်မပြောင်းပါရစေနဲ့”

ဟု ကျွန်ုပ်က ပြောရလေ၏။

ထိုအချိန်၌မှာပင် ခြံနေသန္ဓေဘုံသား တပည့် လေးနှစ်ဦး ရန်ဖြစ်သည်ဆိုကာ မောင်ကျော်ပြောင်က

၆  မင်းသိင်္ခ

ကျွန်ုပ်ထံ လာ၍ပို့၏။ ထို့ကြောင့် ကျွန်ုပ်လည်း ဝါးခြမ်း  
ပြားဖြင့် ၈ ချက်စီ ရိုက်နှက်ရလေ၏။ ထိုအချိန်၌မှာပင်  
မီးစက်ကို အရမ်းမြင့်လိုက်၍ မီးချောင်းများ ကျွမ်းသွား  
သည်ဟုဆိုကာ မီးစက်ကိုင်သော တပည့်လေးကို ခေါ်လာ  
ပြန်၏။ ကျွန်ုပ်လည်း အကြိမ်ကြိမ်ပေါ့လျော့တတ်သော  
ထိုတပည့်အား ကုန်းခိုင်းပြီးလျှင် ၃ချက်ခန့် ထုထောင်း  
လိုက်လေ၏။ ထို့နောက် မီးဖိုမှ ဆီထည့်ထားသော စဉ့်အိုး  
ကို တိုက်၍ခွဲပစ်လိုက်သည်ဆိုသော တပည့်တစ်ဦးအား  
ခြံကိုပတ်၍ ပြေးခိုင်းရပြန်၏။

ကိုပိတာကြီးသည် ကျွန်ုပ်လုပ်သမျှကို ကြည့်၍  
သဘောကျနေ၏။ ထို့နောက် ကျွန်ုပ်အား.. .

“ကိုအောင်ထွန်း.. . ခင်ဗျားလုပ်တာတွေက ဘဲရီး  
ဂွတ်ဒ်၊ ဘဲရီးဘတ်ဒ်ပဲ”

ဟု ကိုးရိုးကားယား ပြောပြန်လေ၏။ ကျွန်ုပ်  
လည်း စိတ်ဆိုးပြေ၍ ရယ်ရပြန်လေ၏။ ကိုပိတာကြီးသည်  
ဤသို့လျှင် စကားပြောသောအခါ၌ အမြဲလိုလို နှစ်ခွ  
ပြောတတ်လေ၏။ တွေ့လျှင်တွေ့ချင်း ‘ဂွတ်ဒ်မောနင်း၊  
ဂွတ်ဒ်နိုက်’ ဟူ၍လည်းကောင်း၊ ချီးမွမ်းသည့်အခါများ၌  
‘ဘဲရီးဂွတ်ဒ်၊ ဘဲရီးဘတ်ဒ်’ ဟူ၍လည်းကောင်း၊ စိတ်ဆိုး



မနောမယကိုပီတာ  ၇

လျှင်လည်း ‘မင်းကို ငါ စိတ်ဆိုးတယ်၊ ကျေးဇူးတင်တယ်’  
ဟူ၍လည်းကောင်း၊ ပျော်သောအခါ၌လည်း ‘ပျော်စရာ  
ကောင်းလိုက်တာ၊ ငိုချင်တယ်’ ဟူ၍လည်းကောင်း၊ ဈေး  
ဝယ်သောအခါ၌လည်း ဈေးသည်အား ‘ဈေးသိပ်ကြီးတယ်၊  
မလျှော့ပါနဲ့’ စသည့်ဖြင့် ဆန့်ကျင်ဘက်စကားနှစ်လုံးကို  
တွဲစပ်၍ ပြောတတ်လေ၏။

“ကိုပီတာရေ. . ဒီခြံမှာက ဘယ်လောက်ပဲ ကျုပ်  
က ကြိုးစား ကြိုးစား ပြည့်စုံတယ်မရှိဘူးဗျို့၊ သူများ  
ပေးစာကမ်းစာလေးတွေလည်း မစားရပါဘူးဗျာ၊  
ခြံထဲပဲ ထည့်နေရတာပဲ၊ မီးကိစ္စပြည့်စုံသွားရင်  
ရေကိစ္စ ဒုက္ခရောက်ပြန်ရော. . ၊ ရေကိစ္စ အဆင်  
ပြေသွားရင် မီးဖိုက ဒုက္ခပေးပြန်ရော၊ မီးဖိုကိစ္စ  
အဆင်ပြေအောင်လုပ်လိုက်ရင် ဂမုန်းခြံက ပြဿနာ  
ဖြစ်ပြန်ရော. . ၊ တစ်ခုမဟုတ် တစ်ခု ဒုက္ခ အမြဲ  
တမ်းတွေ့နေတယ်”

ဟု ကျွန်ုပ်က လေးလေးနက်နက်ပြောလိုက်ရာ  
၎င်းက. .

“ဝမ်းနည်းစရာ အတော်ကောင်းတာပဲ၊ ရယ်တောင်  
ရယ်ချင်တယ်၊ ဘာပဲဖြစ်ဖြစ် ဒါကို ဒုက္ခရောက်

၈  မင်းသိင်္ခ

တယ်လို့ မယူဆပါနဲ့၊ ကိုရင့်ခြံကြီးက ကိုရင့်ကို  
ချဲလင့်လုပ်နေတာ၊ ချဲလင့်လုပ်နေတယ်ဆိုတာ  
စိန်ခေါ်နေတာ၊ ကိုရင့်ကို ယှဉ်ပြိုင်နေတာ၊ ဒါ  
ကြောင့် အသက်မရှိတဲ့ ကိုရင့်ခြံကြီးဟာ အသက်  
ဝင်နေတာ၊ ဒုက္ခမဟုတ်ဘူး၊ ချဲလင့်. . ”

ဟု ပြောလေ၏။

“မဟုတ်တာပဲ ကိုပီတာရယ်၊ ခင်ဗျားပြောတာတွေ  
ဘာတွေလဲ၊ ကျုပ်ဖြင့် နားမလည်ပေါင်ဗျာ၊ ခင်ဗျားနဲ့  
ကြာကြာဆက်ပြီးနေရရင်တော့ ကိုပီတာ ရေ. .  
ကျုပ်ပါ ရူးလိမ့်မယ်ထင်တယ်”

ဟု ကျွန်ုပ်က ရယ်ရယ်မောမောနှင့် ပြောလိုက်  
လေ၏။ ထိုအခါ ကိုပီတာကြီးက. .

“ကိုယ်ပြောတဲ့စကားကို ကိုယ့်လူနားလည်အောင်  
ပုံလေးတစ်ပုံပြောပြမယ်၊ တစ်ခါတုန်းက တရုတ်  
ပြည်မှာ ဂျုံစိုက်တဲ့ လယ်သမားတစ်ယောက်ဟာ  
တန်ခိုးရှင်ဆိုတဲ့ ပုဂ္ဂိုလ်တစ်ဦးနဲ့ အမှတ်မထင် တွေ့  
ဆုံပြီး မိတ်ဆွေဖြစ်သွားတယ်၊ အဲဒီအခါမှာ လယ်  
သမားက တန်ခိုးရှင်ကို အပြစ်တင်တယ်၊ ‘ခင်ဗျား  
တို့ တန်ခိုးရှင်ဟာ တန်ခိုးတော့ ရှိချင်ရှိမယ်၊ ဂျုံ

မနောမယကိုပီတာ  ၉

တော့ မစိုက်တတ်ဘူးထင်တယ်၊ တကယ်လို့များ  
 ခင်ဗျားရဲ့တန်ခိုးနဲ့ ကျုပ်ရဲ့ ဂျုံစိုက်တဲ့အလုပ်ကို  
 ကူညီမယ်ဆိုရင် အများကြီးအကျိုးရှိမယ်’ လို့ ပြော  
 လိုက်တယ်။ အဲဒီအခါမှာ တန်ခိုးရှင်က ‘ကူညီပါ  
 မယ်၊ ဘာတွေ ကူညီရမလဲ’ လို့ ပြောတယ်။ အဲဒီ  
 တော့ လယ်သမားက တန်ခိုးရှင်ကို သူ့ဘေး ဂျုံ  
 ကွင်းဘေးက တဲကလေးထဲမှာ တစ်နှစ်လုံး ခေါ်  
 ထားတယ်။ မိုးလေးနည်းနည်းရွာတာနဲ့ ‘ကဲ. .  
 တန်ခိုးရှင်၊ မိုးရွာရင် ဂျုံခင်းတွေ ပျက်ကုန်မယ်၊  
 မရွာအောင်လုပ်လိုက်’ လို့ ခိုင်းတယ်။ တန်ခိုးရှင်  
 ကလည်း လုပ်ပေးတယ်။ လေတွေတိုက်လာရင်  
 လည်း ‘ဂျုံပင်တွေ တအားလှုပ်ယမ်းကုန်မယ်၊  
 လေမတိုက်အောင်လုပ်ပေးပါလို့ ပြောပြန်တယ်။  
 တန်ခိုးရှင်ကလည်း သူပြောတဲ့အတိုင်း လေကို  
 တားပစ်လိုက်တယ်။ မိုးကြိုးတွေပစ်ရင်လည်း ‘အဲဒီ  
 အသံဟာ အသီးတွေ ဆုတ်ယုတ်စေတယ်’ ဆိုပြီး  
 တားခိုင်းတယ်။ နေသိပ်ပူလာရင်လည်း ‘ဂျုံပင်တွေ  
 ညှိုးကုန်မယ်’ ဆိုပြီး မိုးအုံ့ခိုင်းတယ်။ ရေလိုတဲ့အခါ  
 မှာတော့ ရေရအောင် လုပ်ခိုင်းတယ်။ ဂျုံခင်းထဲ ကို

၁၀  မင်းသိင်္ခ

စာကလေးတွေ လာတဲ့အခါမှာလည်း မလာ  
အောင် လုပ်ခိုင်းတယ်၊ တန်ခိုးရှင်ကလည်း အကုန်  
လုပ်ပေးတယ်၊ အဲဒီတော့ ဂျုံပင်တွေဟာ အတော့်  
ကို ဖြစ်ထွန်းတယ်၊ အပင်ကြီးတွေလည်း အမြင့်  
ကြီးတက်တယ်၊ အဲဒီအခါမှာ လယ်သမားက  
တန်ခိုးရှင်ကို ‘ကဲ. . မြင်ပြီမို့လား၊ ကျုပ်ရဲ့ ဂျုံခင်း  
ကြီးကို ခင်ဗျားရဲ့တန်ခိုးနဲ့ ရာသီဥတုအနှောင့်  
အယှက်တွေကင်းအောင် လုပ်လိုက်တဲ့အခါမှာ  
အပင်ကြီးတွေကြည့်စမ်း၊ ဘယ်လောက်ဖွံ့ဖြိုးသလဲ’  
လို့ အားရဝမ်းသာ ပြောရှာတယ်၊ ဒါပေမဲ့ တကယ်  
ရိတ်သိမ်းတဲ့အခါမှာ ဂျုံသီးတွေထဲမှာ အဆံမပါ  
ဘူး၊ ဟောင်းလောင်းကြီးဖြစ်နေတယ်၊ ဂျုံဆိုလို့  
လုံးဝကို မရတော့ဘူး၊ အဲဒီအခါမှာ လယ်သမားက  
တန်ခိုးရှင်ကို အထိတ်တလန့်နဲ့ ‘ဘယ်လိုဖြစ်  
တာလဲ’ လို့ မေးတယ်၊ အဲဒီတော့ တန်ခိုးရှင်က  
‘ဒီလို ငါ့လူရဲ့ မိုးတွေတအားရွာတာတို့၊ လေတွေ  
တိုက်တာတို့၊ နေတွေပူတာတို့၊ မိုးကြိုးတွေပစ်တာ  
တို့၊ မိုးချိမ်းတာတို့၊ စာကလေးတွေ လာစားတာတို့  
ဟာ မြန်းကန်ကြည့်လိုက်ရင် ဂျုံခင်းကို အနှောင့်

**မနောမယကိုပီတာ** ✨ **၁၁**

အယုတ်ပေးတယ်လို့ ထင်ရမှာပါပဲ။ ဒါပေမဲ့ တကယ်က နှောင့်ယှက်တာမဟုတ်ဘူး။ ချဲလင့် (Challenge) လုပ်တာ၊ စိန်ခေါ်တာ၊ အဲဒီစိန်ခေါ်မှု၊ ခြိမ်းခြောက်မှုတွေဟာ မြေကြီးထဲက သြဇာဓာတ်တွေကို ဂျုံစေ့ထဲရောက်အောင် လုပ်ပေးနေတာ၊ ဂျုံပင်တွေဟာ အဲဒီစိန်ခေါ်မှု၊ ခြိမ်းခြောက်မှုတွေကို ရုန်းကန်ရင်းနဲ့ အနှံ့တွေ ပြည့်ဝစေရတာ၊ အဲဒီ ချဲလင့်(Challenge) ကို အံ့တုရတာကိုက ဂျုံပင်ရဲ့အလုပ်လေ၊ အဲဒီအံ့တုမှုတွေမရှိဘဲ ငြိမ်ငြိမ်ကလေးနဲ့ နေလိုက်တဲ့အခါမှာ သူဟာ လေဖြတ်တဲ့လူတစ်ယောက်လို ဖြစ်သွားတာ၊ အားကုန်သွားတာ၊ ခွန်အားတွေ ယုတ်လျော့သွားတာ၊ ဒါကြောင့် ဂျုံစေ့မှာ အဆံတွေ မပါတော့တာ၊ လောကကြီးမှာ အဖြူနဲ့အမည်းရယ်လို့ ရှိတယ်ဆိုပါစို့၊ အဖြူဟာ ကောင်းတယ်၊ အမည်းဟာ မကောင်းဘူးလို့ ဆိုကြပါစို့ရဲ့၊ မြေဖြူခဲနဲ့စာရေးရမယ့်ကိစ္စမျိုးမှာ သင်ပုန်းအမည်းမှ ဖြစ်မယ်နော်၊ နံရံအဖြူမှာ မြေဖြူခဲနဲ့ ရေးလို့မရဘူး၊ စာလည်း ထင်မှာမဟုတ်ဘူး။ မြေဖြူခဲ အဖြူတောင့်ကို သင်ပုန်းအမည်းက ချဲလင့်လုပ်

၁၂ ✧ မင်းသိင်္ခ

နေတာ၊ ဒါကြောင့် စာတွေထင်တာ၊ သူ့လိုပဲ လိုက်  
 ပြီးဖြူလိုက်တဲ့ နံရံအဖြူဟာ ချဲ့လင့်မရှိဘူးလေ၊  
 ဒါကြောင့် ဘာမှမထင်ဘူး’ လို့ ပြောပြီး တန်ခိုးရှင်  
 က လယ်သမားကိုနှုတ်ဆက်ပြီး ထွက်သွားတယ်  
 မောင်အောင်ထွန်းရေ. . ၊ အခုလည်း ကိုယ့်လူရဲ့  
 ခြံကြီးမှာ မပြည့်စုံဘူးဆိုတာက ကိုယ့်လူကို ချဲ့လင့်  
 လုပ်နေတာ၊ ဆန့်ကျင်ဘက်သဘောနဲ့ အကျိုးပြု  
 နေတာ၊ ဆန့်ကျင်ဘက်ဆိုတာ ပြီးပြည့်စုံခြင်းကို  
 ကူညီတဲ့ တန်ခိုးရှင်တစ်မျိုးဖြစ်တယ် ကိုယ့်လူ၊  
 ဆန့်ကျင်ဘက်တွေ့တိုင်း ‘ငါ့ကို ကူညီဖို့ ရောက်  
 လာပြီ’ဆိုပြီး အရိုအသေပေးတတ်အောင် လေ့ကျင့်  
 ထားစမ်းပါ။ အဲဒီလို မလုပ်တတ်ဘဲ ဆန့်ကျင်ဘက်  
 တွေ့တိုင်း စိတ်အနှောင့်အယှက်ဖြစ်မယ်ဆိုရင်  
 ကိုယ့်လူ ရူးသွားလိမ့်မယ်”

ဟု ပြောလိုက်လျှင် ကျွန်ုပ်က ၎င်းပြောနေကျ  
 အတိုင်း. .

“ဘဲရီးဂွတ်ဒ်၊ ဘဲရီးဘတ်ဒ်”

ဟု ပြောလိုက်လေ၏။ ထိုအခါ ကိုပီတာကြီးသည်  
 ကျွန်ုပ်၏ကျောကုန်းကို ဘုန်းကနဲ ထုလိုက်ပြီးလျှင် ကျွန်ုပ်

**မနောမယကိုပီတာ**  **၁၃**

ထံ၌ ပိုက်ဆံနှင့် ပုဆိုးတောင်းကာ. .

“ကျုပ် ပြန်မယ်၊ ကျုပ်သွားမယ်၊ ပြီးတော့ လာမယ်”

ဟု ဆိုကာ နှုတ်ဆက်၍ ပြန်သွားလေတော့  
သတည်း။

\*\*\*\*

မပြုချုပ်စံ့ဘူးဆိုတာက ကိုယ့်လူကို

ချဲ့လင့် လုပ်နေတာ၊

ဆန့်ကျင်ဘက်ဘေးအနံ့

ကကျိုးပြုနေတာ၊ ဆန့်ကျင်ဘက်ဆိုတာ

ပြီးပြုချုပ်စံ့မလေးကို ကုသတဲ့

တန်ခိုးကိုင်တစ်မျိုးဖြစ်တယ် ကိုယ့်လူ

ဆန့်ကျင်ဘက်တွေ့တိုင်း

'ငါ့ကို ကုသဖို့ ကောက်လာဖို့ ဆိုပြီး

ကကိုကစားပေးတတ်တောင်

လေ့ကျင့်ထားခမ်းပါ။

အဲဒီလို မလုပ်တတ်ဘဲ


ဆန့်ကျင်ဘက်တွေ့တိုင်း

စိတ်ကနောင်ကပျက်ပြစ်မယ်ဆိုကိုင်

ကိုယ့်လူ ဂုဏ်သိမ်းမယ်...



---



## ချိုချင်ကြော်နှင့် အစိမ်းကြော်

တစ်နေ့သ၌ ကျွန်ုပ်နေထိုင်ရာ အယူတော်မင်္ဂလာ ခြံအတွင်းသို့ အနွေးထည်များ အထပ်ထပ်ဝတ်ထားသော မိန်းမကြီးတစ်ဦး ဝင်လာလေ၏။ ထိုမိန်းမကြီးမှာ အသား အရောင်အားဖြင့် ဖြူသကဲ့သို့ ဆံပင်များမှာလည်း ဗျိုင်း၏ အတောင်များကဲ့သို့ ဆွတ်ဆွတ်ဖြူနေ၏။

ထိုမိန်းမကြီးသည် ကျွန်ုပ်ကိုမြင်လျှင်မြင်ချင်း. . .  
“အမယ်လေး. . . ကျောင်းဆရာရယ်၊ မင်းက ငါ့ကို ကြည့်နေလိုက်တာ၊ မမှတ်မိဘူးလား၊ ရွှေသဲဝါလေ. . .”

ဟု ပြောလေ၏။ ကျွန်ုပ်သည် ဒေါ်ရွှေသဲဝါကို

၁၆ ✧ မင်းသိင်္ခ

ကောင်းစွာ မှတ်မိသွား၏။ ဒေါ်ရွှေသဲဝါမှာ တရုတ်ကပြား  
မိသားစုမှ ပေါက်ဖွားလာသူဖြစ်၏။ သို့ရာတွင် မြန်မာပြည်  
၌ပင်မွေး၍ မြန်မာပြည်၌ပင် ကြီးသည်။ သူ၏အမည်မှာ  
'ယန်စီ' ဟူ၍ဖြစ်၏။ ယန်စီဆိုသည်မှာ တရုတ်ပြည်မှ  
မြစ်တစ်ခု၏အမည်ဖြစ်၏။ အဝါရောင်သဲများဖြင့် အတိ  
ပြီး၏။ ထို့ကြောင့် မြန်မာဘာသာဖြင့်ဆိုရပါမူ ထိုမြစ်၏  
အမည်မှာ 'ရွှေသဲဝါ' ဟူ၍ဖြစ်၏။

သူသည် သူ့အား ယန်စီဟုခေါ်သည်ထက် ရွှေ  
သဲဝါဟုခေါ်သည်ကို ပို၍နှစ်သက်၏။ ထို့ကြောင့် သူ၏  
အမည်သည် ရွှေသဲဝါဟု တွင်လေတော့၏။ အပျိုဖော်  
ဝင်စအရွယ်တွင် မိန်းမရောဂါကြောင့် ရူးသွပ်သွားရှာ၏။

သူသည် ရပ်ကွက်ထဲတွင် သီချင်းအော်ဆို၏။  
က၏။ စကားများ ဖောင်လောက်အောင်ပြော၏။ ပန်း  
များပန်၏။ တစ်ခါတစ်ရံ ဖိနပ်ကို ခြေ၌မစီးဘဲ ကြိုးဖြင့်  
ချည်ကာ လည်ပင်း၌ဆွဲ၏။ အမြင်မတော်သူများက . .

“ရွှေသဲဝါ. . ဘာဖြစ်လို့ ဖိနပ်ကြီးလည်ပင်းမှာ  
ဆွဲထားတာလဲ၊ အောက်ချပြီး စီးလေ”

ဟု ဖျောင်းဖျလိုက်လျှင် . .

“ဖိနပ်ဆိုတာ ခြေထောက်မှာစီးရတဲ့ပစ္စည်းဆိုတာ

**မနောမယကိုပီတာ** ✨ ၁၇

သိပါတယ်၊ ဒါပေမယ့် သူက အမြဲ အစီးခံနေရတာ၊ တစ်ခါတလေ သူပြန်စီးပါစေဆိုပြီး လည်ပင်းမှာ ဆွဲထားတာပါ။ အဲဒါကို ရူးလို့လုပ်တယ်လို့ မထင်ပါနဲ့၊ အလှည့်ပေးစဉ်းစားတတ်တယ်လို့ ယူဆစမ်းပါ”

ဟု ကိုးရိုးကားယား ပြန်၍ဖြေတတ်လေ၏။

ကျွန်ုပ်သည် ဘောက်ထော်ဘက်တွင်ရှိသော မိဘမဲ့ကလေးကျောင်းတစ်ကျောင်း၌ ကျောင်းဆရာလုပ်ခဲ့ဖူး၏။ ထိုစဉ်ကပင် ရွှေသဲဝါကို သိကျွမ်းခဲ့၏။ ရွှေသဲဝါသည် ကျွန်ုပ်နှင့်တွေ့လျှင် ပိုက်ဆံတောင်းတတ်၏။

“ဆရာလေး.. . ပိုက်ဆံလေး ဘာလေး ပေးစမ်းပါ။ ဟင်.. . မဟုတ်သေးပါဘူး ဆရာလေးလို့ခေါ်ရင် မယ်သီလရှင် ဖြစ်သွားဦးမယ်၊ ဆရာကြီးလို့ခေါ်ရ အောင်ကလည်း အသက်က ငယ်သေးတယ်၊ အဲဒီတော့ ကျောင်းဆရာလို့ပဲ ခေါ်မယ်”

ဟု သူ့ဘာသာသူဆုံးဖြတ်ကာ ကျွန်ုပ်နှင့်တွေ့လျှင် ကျောင်းဆရာဟု ခေါ်ဝေါ်လေ၏။ ထိုအချိန်က ကျွန်ုပ်၏အသက်မှာ (၃၀)ခန့်ရှိ၏။ ရွှေသဲဝါမှာ ကျွန်ုပ်ထက် အနည်းငယ်ကြီး၏။ များသောအားဖြင့် ရွှေသဲဝါ

၁၈ ✧ မင်းသိင်္ခ

သည် ဘောက်ထော်ရပ်ကွက်ကြီး၏ ဂုဏ်ထူးဆောင်တစ်ခု ဖြစ်သော ဘတ်စ်ကားဂိတ်ရှိ နတ်စင်တွင် ဆေးပေါ့လိပ် ကြီး မီးတရဲရဲနှင့်နေလေ့ရှိ၏။

ထိုအချိန်က ထိုနေရာတွင်ပြေးသောဘတ်စ်ကား များမှာ နံပါတ်မရှိပေ။ ယုန်တံဆိပ်၊ လခြမ်းတံဆိပ်သာ လျှင် ဖြစ်၏။ ကျွန်ုပ်သည် ထိုဘတ်စ်ကားများကိုစီးရန် အတွက် ထိုနတ်စင်ရှိခုံတန်းတွင် မကြာခဏ ထိုင်ရလေ ၏။ ထို့ကြောင့်လည်း အရူးမ ရွှေသဲဝါနှင့် မကြာခဏ ဆုံရလေတော့၏။

ယခုမှာမူ ရွှေသဲဝါကြီးသည် ကျွန်ုပ်ထံသို့ ရောက် လာပေပြီ။ ထို့ကြောင့် ရွှေသဲဝါကြီး၏မှတ်ဉာဏ်တွင် ဘောက်ထော်မှ ကျောင်းဆရာကို မမေ့သေးပေ။

“ဆိုစမ်းပါဦး ဒေါ်ရွှေသဲဝါရဲ့ ဘာကိစ္စလဲ. .”

ဟု ကျွန်ုပ်ကမေးရာ ရွှေသဲဝါက. .

“ကျောင်းဆရာ ဒီမှာလူတွေကို ယကြာလုပ်ပေးနေ တယ်ဆိုတာ ကြားပါတယ်၊ ဒါပေမယ့် ကျုပ်က ယကြာလာတောင်းတာမဟုတ်ဘူး၊ ပစ္စည်းပျောက် လာမေးတာလည်း မဟုတ်ဘူးနော်၊ ကျုပ်မှာက ပျောက်စရာ ဆင်လည်းမရှိဘူး၊ လင်လည်းမရှိဘူး၊

မနောမယကိုပီတာ ✧ ၁၉

တွေ့ချင်လို့လာတာပါ။ ပြီးတော့ ရှင်က ထမင်းချက်  
ကျွေးတယ်ပြောလို့ ထမင်းစားချင်လို့ . . ဘာပဲ  
ဖြစ်ဖြစ်လေ . . အစိမ်းကြော်ရယ်၊ ချိုချင်ကြော် ရယ်၊  
ငါးရှဉ့်ချဉ်စပ်ရယ်၊ ကိုက်လံနဲ့ ပြည်ကြီးငါး ရယ်၊  
ကန်စွန်းပလိန်းရယ်၊ စွန်တန်ဟင်းချိုရယ်နဲ့  
မနက်စာကို စားချင်တယ်”

ဟု ပြောလေ၏။

“ခင်ဗျားကလည်း စားသောက်ဆိုင် မှာသလို မှာ  
နေတာကိုး၊ ထားပါတော့လေ၊ ဟိုး . . သင်္ကန်းကျွန်း  
ဘောက်ထော်ကနေတောင် လာစားတယ်ဆိုတော့  
မရ၊ရအောင် ချက်ကျွေးပါ့မယ်”

ဟုဆိုကာ ကျွန်ုပ်သည် ချက်ကျွေးရန် စီစဉ်ရ  
လေတော့၏။

“နေစမ်းပါဦး ဒေါ်ရွှေသဲဝါရဲ့၊ ခင်ဗျား အရင်က  
လိုပဲ လမ်းထဲမှာ သီချင်းတွေ အော်ဆိုလိုဆို၊ ကလို  
က၊ ခုန်လိုခုန်၊ ပန်းတွေပန်လိုပန်၊ လည်ပင်းမှာ  
လည်း ဖိနပ်တွေဆွဲ လုပ်တုန်းပဲလား”

ဟု ကျွန်ုပ်ကမေးလိုက်ရာ ရွှေသဲဝါက ရယ်လေ  
၏။

၂၀ ✨ မင်းသိင်္ခ

“ကျောင်းဆရာစကားပြောတာကလည်း လူပျိုကြီး စကားပြောသလိုပဲ၊ လိုရင်းမရောက်ဘဲ၊ ရူးတုန်းပဲ လားလို့ မေးလိုက်ပါလား၊ မရူးတော့ဘူးရှင်. . မရူးတော့ဘူး၊ အဲဒါကြောင့် စိတ်ညစ်နေတာ အရူး ကုတဲ့ ဆေးဆရာ ကိုသာလှဆိုတာ သင်္ကန်းကျွန်း ဟိုဘက်က ရန်ကုန်ဘက်မှာရှိတယ်၊ သူက သနား လို့ဆိုပြီး ကျုပ်ကိုကုလိုက်တာ ကောင်းသွားတယ်၊ အဲဒီလိုကောင်းသွားတဲ့နေ့ကစပြီး ရွှေသဲဝါတစ် ယောက် စိတ်ညစ်ရတော့တာပဲ၊ ဒါကြောင့် ပျောက် အောင်ကုပေးတဲ့ ဆရာသာလှကို ကျေးဇူးမတင်တဲ့ အပြင်ဆေးလိပ်မီးနဲ့တောင် ထိုးချင်တယ်”

ဟု ပြောကာ ရယ်လေ၏။ ထို့နောက်တွင်ကား ရွှေသဲဝါ စားချင်သည်ဆိုသော အစိမ်းကြော်၊ ချိုချဉ်ကြော်၊ စွန်တန်ဟင်းချိုတို့ဖြင့် ၎င်းအား နံနက်စာကျွေးမွေးရလေ ၏။ ၎င်းသည် မြိန်ရှက်စွာ စားနေ၏။ ကျွန်ုပ်သည် ၎င်း ထမင်းစားသောဘေးတွင်ထိုင်ကာ မပြည့်စုံမှုများအတွက် အမျိုးမျိုးအဖုံဖုံ ညည်းညူလျက်ရှိ၏။ ထိုအခါ ရွှေသဲဝါ ကြီးက ထမင်းစားရင်း. .

“ညည်းလှချေလား ကျောင်းဆရာရဲ့”

ဟု ပြောလေ၏။

“ညည်းရတာပေါ့ ဒေါ်ရွှေသဲဝါရယ်၊ ဘဝက ခိုင်လုံ  
မှု ပြည့်စုံမှုရယ်လို့ မရှိဘူးလေ. . ပြီးတော့ ကျုပ်  
ကလည်း ခင်ဗျားထက် အများကြီးငယ်တာမဟုတ်  
ဘူး၊ အသက်က အတော်ကြီးနေပြီ၊ အဲဒီတော့  
ကျုပ်ရဲ့ဘဝမှာ အရှုံးအမြတ်တွေ စဉ်းစားတွက်  
ချက်ကြည့်ရပြီပေါ့”

ဟု ကျွန်ုပ်ကပြောလိုက်ရာ ဒေါ်ရွှေသဲဝါကြီးက  
ရယ်လေတော့၏။ ထိုသို့ရယ်ပြီးနောက်. .

“ကျောင်းဆရာ သေချာနားထောင်. . ရှင့်ကို ကျုပ်  
ပုံတစ်ပုံပြောပြမယ်၊ ဟိုတုန်းက တိုင်းပြည်  
တစ်ပြည်မှာ ဘုရင်ကြီးတစ်ပါးရှိတယ်၊ သူ့မှာ  
သားသုံးယောက်ရှိတယ်၊ သားတွေကလည်း တစ်  
ယောက်နဲ့တစ်ယောက် မတိမ်းမယိမ်းတွေ၊ အရည်  
အသွေးတွေကလည်း တူနေကြတယ်၊ အဲဒီတော့  
ဘုရင်ကြီးကလည်း အသက်ကြီးလာတော့ အရိုက်  
အရာလွှဲချင်ပြီ၊ ဘယ်သူ့ကိုလွှဲရမှန်း မဆုံးဖြတ်  
တတ်အောင် ဖြစ်နေတယ်၊ အဲဒီတော့ သူ့ကိုးကွယ်  
တဲ့ရသေ့က အကြံပေးတယ်၊ အဲဒီအကြံအတိုင်း

၂၂ ✧ မင်းသိင်္ခ

ဘုရင်ကြီးက လုပ်တော့တာပဲ၊ တစ်နေ့မှာ သားသုံး  
ယောက်ကိုခေါ်ပြီး ပန်းမျိုးစေ့တစ်တင်းစီ ပေး  
တယ်။ အဲဒီလိုပေးပြီးတော့ ငါ ဒီနေ့ကစပြီး ငါ့  
ဆရာရသေ့ကြီးနဲ့အတူ ခရီးသွားမယ်။ ငါပြန်လာ  
တဲ့အခါမှာ ငါ့ရဲ့မျိုးစေ့တွေကို ပြန်လိုချင်တယ်။ အဲဒါ  
မင်းတို့ ထိန်းသိမ်းထားကြ။ ပန်းမျိုးစေ့တွေ ကို  
ဘယ်လိုထိန်းသိမ်းထားတယ်ဆိုတဲ့ အချက်က  
သိပ်အရေးကြီးတယ်။ အဲဒီအချက်ပေါ်မှာ မူတည်  
ပြီး ဘယ်သူ့ကို အရိုက်အရာလွှဲရမလဲဆိုတဲ့ အဖြေ  
ရမှာပဲ’ လို့ ပြောပြီး သူ့ဆရာရသေ့ကြီးနဲ့အတူ  
ခရီးထွက်သွားတယ်။ အဲဒီတော့ အငယ်ဆုံးသားက  
‘ဒါများ ဘာခက်လို့လဲဆိုပြီး သံသေတ္တာကြီးတစ်လုံး  
ထဲမှာ ပန်းမျိုးစေ့တွေထည့်ပြီး သော့ခတ်သိမ်းထား  
လိုက်တယ်။ အကြီးဆုံးသားက ပန်းမျိုးစေ့တွေကို  
ဈေးကိုသွားပြီး ရောင်းပစ်လိုက်တယ်။ ငွေကိုသိမ်း  
ထားလိုက်တယ်။ သူ့အကြံကတော့ သူ့အဖေပြန်လာ  
မှ အဲဒီငွေနဲ့ မျိုးစေ့တွေပြန်ဝယ်ပေးလိုက်မယ်။ သူ  
လည်း မသိမ်းရဘူး။ မျိုးစေ့တွေလည်း လတ်လတ်  
ဆတ်ဆတ် ရနိုင်တယ်ပေါ့။ သားအလတ်ကျတော့



မနောမယကိုပီတာ ✨ ၂၃

ဒီလိုမဟုတ်ဘူး၊ မြေကွက်တစ်ကွက်မှာ မြေတွေ  
 တူးဆွပြီး ပန်းမျိုးစေ့တွေကို ကြဲဖြန့်ပြီး စိုက်ပစ်  
 လိုက်တယ်။ အင်မတန်လှတဲ့ပန်းတောကြီး ဖြစ်နေ  
 တာပေါ့။ အဲဒီလိုနဲ့ ဘုရင်ကြီးပြန်လာတဲ့အခါမှာ  
 သားငယ်ဆီက ပန်းမျိုးစေ့တွေတောင်းတော့ သား  
 ငယ်က သံသေတ္တာထဲကနေ ထုတ်ပေးလိုက်တယ်။  
 မျိုးစေ့တွေက ကြုံလို့ကုန်ပြီ၊ စိုက်လို့ရနိုင်တဲ့ အခြေ  
 အနေလည်းမရှိတော့ဘူး။ ခြောက်တာတွေကလည်း  
 ခြောက်ကုန်ပြီ။ အဲဒီတော့ ဘုရင်ကြီးက ‘မင်းကို  
 ငါပေးခဲ့တာ တစ်တင်းပဲ၊ မင်းကလည်း ငါ့ကို တစ်  
 တင်းပြည့်အောင် အပ်တယ်။ ဒါပေမယ့် မင်း ငါ့ကို  
 ပြန်ပေးတဲ့တစ်တင်းဟာ တစ်တင်းမဟုတ်တော့  
 ဘူး။ မင်းလုပ်တဲ့ပုံက ကိန်းဂဏန်းစေ့ရင်ပြီးရော  
 ဆိုတဲ့ သဘောမျိုးလုပ်လိုက်တာ၊ ပုံသေကားကျ  
 ဆန်တယ်’ လို့ ပြောတယ်။ ပြီးတော့ သားအကြီးဆီ  
 သွားပြန်ရော။ သားအကြီးက ပန်းမျိုးစေ့ရောင်း  
 ထားတဲ့ငွေကို ထုတ်ပြတယ်။ မျိုးစေ့လိုချင်ရင်တော့  
 အခုပဲ ဈေးကိုသွားပြီး မျိုးစေ့ဝယ်ပေးပါ့မယ်လို့  
 ဘုရင်ကြီးကိုပြောတယ်။ အဲဒီအခါမှာ ဘုရင်ကြီးက

၂၄ ✧ မင်းသိင်္ခ

‘မင်းဟာ ငါပေးထားတဲ့ မျိုးစေ့တွေကို ထိန်းသိမ်း ထားတာမဟုတ်ဘူး၊ အလဲအလှယ်လုပ်ထားတာ သိပ်ပြီး ဈေးသည်ဆန်တယ်၊ အရိုက်အရာလွဲလို့မရ ဘူး’ လို့ ပြောတယ်။ သားအလတ်ဆီသွားတော့ ဝေဆာဖူးပွင့်နေတဲ့ ပန်းတောကြီးကို ပြလိုက်တယ်။ မျိုးစေ့တစ်တင်း ပြန်လိုချင်တယ်ဆိုရင်လည်း ဒီ ပန်းတောကြီးက ထုတ်ပေးလို့ရပါတယ်။ ပန်းတွေ အတိုင်းထားချင်ရင်လည်း ထားလို့ရပါတယ်လို့ ပြောတယ်။ အဲဒီမှာ ဘုရင်ကြီးက ‘အဲဒါမဆိုးဘူးကွ၊ အဲဒါမှန်တယ်ကွ၊ မျိုးစေ့တွေလည်း မဆုံးဘူး၊ မင်း ရဲ့ဖန်တီးမှုတွေလည်း ပါနေတယ်၊ မျိုးစေ့တွေရဲ့ ရှင်သန်မှုတွေလည်း တွေ့ရတယ်၊ မင်းကိုပဲ အရိုက် အရာလွဲရမယ်’ လို့ ပြောတယ်။ အဲဒီတော့ ကျောင်း ဆရာ . . ဘဝဆိုတာ ဖြစ်ချင်ရာဖြစ်ဆိုပြီး သံ သေတ္တာထဲ သော့ပိတ်သိမ်းထားသလိုမျိုး စဉ်းစား လို့လည်း မရဘူး၊ အရှုံးအမြတ်တွေတွက်ပြီး ဈေးသည်လိုလည်း လျှောက်လှမ်းလို့မဖြစ်ဘူး၊ အလုပ်တွေလုပ်ပြီး ဖန်တီးရှင်သန်နေရမှာ၊ အဲဒါမှ မှန်မယ်”

မနောမယကိုပီတာ ✧ ၂၅

ဟု ပြောလေ၏။ ထို့နောက် ဒေါ်ရွှေသဲဝါကြီး  
လည်း ကျွန်ုပ်၏ကျောကုန်းကို သူ၏လက်ဝါးကြီးဖြင့်  
မြန်းကနဲရိုက်၍ . .

“သွားဦးမယ် ကျောင်းဆရာရေ၊ နောင်ကြိုရင်  
လည်း လာစားပါဦးမယ်”

ဟု ပြောဆိုကာ ပြန်သွားလေတော့သတည်း။

\*\*\*\*

**၁၀၁**

**ပုဒ်ရဲကဲပုဒ်ရဲ**

**သံသေဏှာထံ**

**သေပိတ်သိမ်းထားလျှိုး**

**စဉ်းစားလျှိုး မကုဘူ**

**ကပွဲးကပွဲးထွေထွေပိး**

**စေးသန့်လျှိုး**

**လျှောက်လှမ်းလျှိုး**

**ကလုပ်ထွေလုပ်ပိး**

**ပုဒ်တီကုင်သန့်နေကုမာ**

**စံဒါမု မုဒ်မဟံ...**

---



# ကင်ပွန်းချဉ်ရွက်ဟင်းနှင့် ငါးနုသန်းရေချို

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်  
မရမ်းတလင်းတောစပ်ရှိ အယူတော်မင်္ဂလာခြံသို့ မိန်းမ  
ကြီးတစ်ဦးရောက်ရှိလာလေ၏။ ထိုမိန်းမကြီးမှာ ၎င်း၏  
လင်ယောက်ျားရှိစဉ်က အခြေနှင့် အနေနှင့် အကျအန  
နေထိုင်ခဲ့သော်လည်း ၎င်း၏ယောက်ျားဆုံးပြီး တစ်နှစ်  
အတွင်း၌ပင် စီးပွားဥစ္စာများ ပျက်စီးသွားရရှာလေ၏။  
ထိုမိန်းမကြီးသည် အသက်အားဖြင့် ကျွန်ုပ်ထက် နှစ်နှစ်  
ခန့်ငယ်သည်။ သူ၏အမည်မှာ ဒေါ်သြ ဟူ၍ဖြစ်၏။ သူ  
သည်ငယ်စဉ်က ကျွန်ုပ်နှင့် ကျောင်းနေဖက်လည်း ဖြစ်ခဲ့

၂၈ ✨ မင်းသိင်္ခ

ဖူး၏။ ၎င်းဒေါ်ဩသည် မည်သည့်အရာကိုမျှ နှစ်နှစ်  
ကာကာ ယုံကြည်သည်ဟူ၍ မရှိပေ။ လူတော်တော်များ  
များ ယုံလေ့ရှိသော နတ်များ၊ ဘိုးတော်များကို သူသည်  
မယုံပေ။ ထို့အတူ ငယ်စဉ်အခါက ကလေးဘာဝ သရဲ  
အကြောင်းပြောလျှင်လည်း မည်သည့်အခါမျှ နားထောင်  
လေ့မရှိပေ။ ထိုအရာများကိုလည်း မယုံပေ။ ထိုအရာများ  
ကို ယုံကြည်လေ့ရှိသော ကျွန်ုပ်ကိုပင် သူက ကဲ့ရဲ့ဝေဖန်  
လေ၏။ သူနှင့် ကျွန်ုပ် မတွေ့သည်မှာ နှစ်အတန်ကြာပြီ  
ဖြစ်၏။ ယခု ကျွန်ုပ်ထံသို့ အလည်ရောက်လာခဲ့လေ၏။  
ထို့ကြောင့် ကျွန်ုပ်က. .

“အလို. . ဘယ်သူများလဲ အောက်မေ့တယ်၊  
တီချာဩကို. . ကျွန်တော်လည်း ခုနစ်ဆယ်နား  
ကပ်နေပါပြီ၊ ဘာများ သင်ကြားပေးမလို့လဲ”

ဟု ခပ်ငေါ့ငေါ့လေးနှုတ်ဆက်လိုက်ရာ. .  
“ဒီလို လုပ်ရအောင်ပါ။ ဆရာကြီး သမားကြီးဂိုက်  
မဖမ်းစမ်းပါနဲ့၊ ဟိုး. . အရင်ကလိုပဲ နင်နဲ့ ငါနဲ့  
ပြောခွင့်ရှိတယ်ဆိုရင်တော့ ဆက်ပြီး စကားပြော  
တာပေါ့။ ဒီလိုမဟုတ်ဘဲနဲ့ ရှင့်ကို ကျွန်မက ဆရာ  
ကြီးတို့၊ အဘတို့ ခေါ်ရမယ်ဆိုရင်တော့ ပြန်တာ  
ကောင်းမယ်ထင်တယ်”

မနောမယကိုပီတာ ✨ ၂၉

ဟု သူ၏အလိုကို ကြေညာလေ၏။

“ရပါတယ် လေဒီဩရယ် ခေါ်ချင်သလိုခေါ်ပါ။  
အရင်အတိုင်း ပြောချင်သလိုပြောပါ”

ဟု ကျွန်ုပ်ကပြောလိုက်ရာ ၎င်း ဒေါ်ဩက. .

“အဲဒါ တော်တော်ကောင်းတဲ့အချက်ပဲ၊ နင်ဟာ  
အရင်ကအတိုင်းပါပဲ ဘယ်တော့မဆို နှိမ့်နှိမ့်ချချ  
ရုံပါတယ်၊ ဘဲရီးဂွတ်ဒ်”

ဟုပြောလေတော့၏။

“ကဲ. . လုပ်စမ်းပါဦး လေဒီဩရဲ့၊ ကျုပ်က မနက်  
စာကျွေးရမယ်ဆိုတော့ ဘာတွေနဲ့များ စားချင်ပါ  
သလဲ”

ဟု ပြောလိုက်လျှင် ၎င်းက. .

“နင်ရေးတဲ့ဟင်းတွေ ငါ ဖတ်ရပါတယ်ဟယ်၊ ထော  
ပတ်တွေ၊ အုန်းနို့တွေ အမြဲပါတယ်၊ အဲဒါတွေသာ  
စားရရင် အမြန်ဆုံးသွေးတိုးပြီး သေချင်သေ၊ ဒါမှ  
မဟုတ်ရင် နှလုံးသွေးကြောပိတ်ပြီး သေလိမ့်မယ်၊  
အဲဒီတော့ ငါးနုသန်းကလေးကို အရည်နဲ့ချက်  
ဟယ်၊ ကင်ပွန်းချဉ်ရွက်ချဉ်ရည်လေးလည်း ချက်၊  
တို့စရာကတော့ဟယ် ငါးပိရည်ကောင်းကောင်းနဲ့  
ကြက်သွန်ဖြူတို့မယ်”

၃၀ ✨ မင်းသိင်္ခ

ဟု ပြောလေ၏။ ထို့ကြောင့် ကျွန်ုပ်သည် စီမံရလေတော့၏။ ကျွန်ုပ်အနေနှင့် ထမင်းဟင်းများ စီမံနေစဉ်အတွင်း ၎င်းဒေါ်ဩသည် ကျွန်ုပ်၏ခြံတွင်းသို့ လှည့်ပတ်ကြည့်ရှုလေ၏။ နံ့အောင်ကြည့်ရှုပြီးနောက် ကျွန်ုပ်ထံသို့ ပြန်လာပြီးလျှင် . .

“ခြံထဲမှာလည်း အရုပ်တွေက များလှချည်လား၊ ဒါဟာ ဘာမှမဟုတ်ဘူး၊ နင့်အနေနဲ့ လူတွေကို အယုံသွင်းနေတာ၊ ဘိုးတော်ပုံတွေ၊ မယ်တော်ပုံတွေတော့ ထားပါတော့၊ နင့်ဝတ္ထုထဲက ဇာတ်လိုက်ပုံတွေလည်း ထုထားတယ်၊ ဒါတွေကို တို့က ဘယ်လို သဘောထားရမှာလဲ၊ နင့်ပုံလည်း ထုထားတယ်၊ ဘာသဘောလဲ”

ဟု မေးလေတော့၏။

“ဒီလို လေဒီဩရဲ့၊ ဒါတွေက လေဒီဩတို့ ယုံဖို့ လုပ်တာ မဟုတ်ဘူး၊ ကျုပ်ဟာကျုပ် သဘောကျပြီး၊ ကျုပ်ဟာ ကျုပ် ယုံလို့ ထုထားတာ၊ ပြီးတော့ ဗျာ . . အလွန်ခေါင်တဲ့ တောကြီးထဲက ကျုပ်ပိုင်တဲ့ ခြံထဲမှာ ကျုပ်ထုချင်တဲ့ အရုပ်ထုမှာပေါ့၊ လေဒီဩရုပ်ကို ထုရမလား”



မနောမယကိုပီတာ  ၃၁

ဟု ကျွန်ုပ်ကပြောလိုက်ရာ ၎င်းက. .

“အမယ်လေး မလုပ်ပါနဲ့တော်၊ ကျုပ်ရုပ်တော့ မထုပ်ပါနဲ့၊ ဟိုဘက်က မနုစာရီမယ်တော်တို့ ဘာတို့ နဲ့ ရောသွားပါဦးမယ်”

ဟု ပြောလိုက်လေ၏။

ထို့နောက်တွင်ကား ကျွန်ုပ်သည် ဒေါ်ဩအား နံနက်စာ တည်ခင်းကျွေးမွေးလေ၏။ ဒေါ်ဩလည်း မြိန် ရှက်စွာစား၏။ ထမင်းစားရင်းနှင့်လည်း စား၍ကောင်း ကြောင်း ချီးကျူးလေ၏။ ထိုသို့ ချီးကျူးရုံမျှမက. .

“ဒါမျိုးလေးတွေကို လူတွေကို ချက်ကျွေးစမ်းပါ။ နင့်ဥစ္စာက အန္တရာယ်များမယ့် အစားအစာတွေ ကိုပဲ ချက်ကျွေးနေတာ၊ အုန်းနို့တို့ ဘာတို့ဆိုတာ သွေးတိုးရှိတဲ့လူဆိုရင် တစ်ခါတည်း ပြီးသွားနိုင် တယ်ဟဲ့၊ အစားတစ်လုပ်နဲ့ ဇီဝိန်ပြုတ်အောင် မလုပ်စမ်းပါနဲ့၊ လူဆိုတာ အသက်ရှင်တုန်း လူလို့ ခေါ်တာဟဲ့၊ သေသွားရင် မသာလို့ခေါ်တယ် မဟုတ်လား၊ အဲဒီတော့ အသက်ရှင်ဖို့အရေးကြီး တယ်”

ဟု ပြောလေ၏။

၃၂ ✧ မင်းသိင်္ခ

“ကောင်းပါပြီ လေဒီဩရယ်”

ဟု ကျွန်ုပ်က ပြောလေ၏။ ထို့နောက် ကျွန်ုပ်နှင့်  
ဒေါ်ဩတို့သည် ရှေးဟောင်းနှောင်းဖြစ်များ ထိုင်၍ ပြော  
ဖြစ်ကြလေ၏။ ထိုသို့ပြောရင်း. .

“ကျောင်းနေကတည်းက ကြည့်လာတာ လေဒီဩ  
က ဘာမျှမယုံဘူးနော်၊ ယုံကြည်မှု အတော်နည်း  
တယ်”

ဟု ကျွန်ုပ်ကပြောလိုက်ရာ. .

“အဲဒီလိုလည်း ဇွတ်ကြီးမပြောပါနဲ့ဟယ်၊ ယုံစရာ  
ရှိတော့လည်း ငါက ယုံပါတယ်၊ ဘလိုင်ကြီး  
ဟိုဟာမယုံ၊ ဒီဟာမယုံ ဆိုတာမျိုးတော့ မဟုတ်ပါ  
ဘူး”

ဟု ဒေါ်ဩက ပြန်၍ပြောလေ၏။

“အဲဒီလိုဆို မေးမယ်ဗျာ၊ ယုံတယ်ဆိုတာနဲ့ပတ်  
သက်လို့ လေဒီဩဘဝမှာ ဘယ်လို အမှတ်သညာ  
များရှိပါသလဲ”

ဟု ကျွန်ုပ်ကမေးလိုက်ရာ ကျွန်ုပ်၏သူငယ်ချင်း  
ဒေါ်ဩသည် မျက်စိပေါက်များပိတ်သွားသည်အထိ  
ရယ်မောလေ၏။ ကျေနပ်အောင်ရယ်ပြီးနောက်. .

မနောမယကိုပီတာ ✨ ၃၃

“ဒီလိုဟယ် . . ငါ့အကြောင်း မပြောတော့ဘူး၊  
 တိဗက်က လောကီပညာရှင် အချွန်အမွန်ကြီး  
 တစ်ဦးရှိခဲ့ဖူးတယ်၊ ဆရာကြီး ဂုရုကြီးပေါ့ဟယ်၊  
 သူ့နာမည်က မိလာရေပလို့ခေါ်တယ်၊ တိဗက်မှာ  
 နာမည်ကြီးခဲ့တဲ့ ဂါလဝံတို့၊ ဓူလဝံတို့နဲ့ တစ်တန်း  
 ထဲလောက်ပါပဲ၊ အဲဒီလို ဆရာကြီးမဖြစ်ခင်မှာ သူ  
 ဟာ ဆရာတစ်ယောက်ဆီမှာ တပည့်ခံရတယ်၊  
 သူ့ရဲ့ဆရာက အမှန်ကတော့ ဘာမှ တန်ခိုးသိဒ္ဓိ  
 မရှိဘူး၊ သူက ရှိတယ်ထင်ပြီး တပည့်ခံတာပါ၊ သူ့  
 လိုပဲ အဲဒီဆရာကို အထင်ကြီးပြီး တပည့်ခံနေတဲ့  
 တပည့်တွေက အများကြီးပဲကွယ်၊ သူက အဲဒီ  
 တပည့်တွေထဲမှာ ဆရာပေါ်မှာ အယုံကြည်ဆုံး  
 တပည့်တစ်ယောက်ပေါ့ကွယ်၊ ဆရာ့ရဲ့ဝေယျာဝစ္စ  
 လည်း အလုပ်ဆုံးတပည့်ပဲ၊ အဲဒီတော့ ကျန်တဲ့  
 တပည့်တွေက သူ့အပေါ်မှာ မျက်စိနောက်လာ  
 တယ်၊ အဲဒီတော့ ကျန်တဲ့တပည့်တွေက မိလာရေပ  
 ကို ချောက်တွန်းကြတာပေါ့ကွယ်၊ တစ်နေ့မှာ  
 တပည့်အုပ်စုဟာ တောင်စောင်းတစ်ခုကိုဖြတ်ပြီး  
 ခရီးသွားကြတယ်၊ အဲဒီအုပ်စုထဲမှာ မိလာရေပ

၃၄ ✧ မင်းသိင်္ခ

လည်း ပါတယ်ကွယ်၊ တောင်ချောက်တစ်ခုလည်း  
 ရောက်ရော တပည့်တစ်ယောက်က မိလာရေပကို  
 ‘ဟေ့. . မိလာရေပ၊ မင်းဟာ ဆရာပေါ်မှာ သိပ်  
 ပြီးယုံကြည်တဲ့သူပဲ၊ ဘာပြုလို့ အပင်ပန်းခံပြီး  
 တောင်ကြောအတိုင်း လျှောက်နေမှာလဲ၊ ဆရာ့ကို  
 တ၊ပြီး ခုန်ချလိုက်ပေါ့၊ တို့ဆရာဟာ တန်ခိုးသိဒ္ဓိနဲ့  
 ပြည့်ဝတဲ့ဆရာဆိုတာ မင်း ယုံတယ်မို့လား၊ ခုန်ချ  
 လိုက်လေကွာ’ လို့ ပြောတယ်၊ အဲဒီအခါမှာ မိလာ  
 ရေပက စဉ်းစားမနေတော့ဘဲ ‘ဆရာသခင် ကယ်  
 ပါ’ လို့ တ၊ပြီး ချောက်ထဲကို ခုန်ချလိုက်တယ်၊  
 အမြင့်ကြီးနော်၊ အဲဒီမှာ ကျန်တဲ့တပည့်တွေက  
 မိလာရေပအရူးတော့ အရိုးတခြား အသားတခြား  
 ဖြစ်သွားပါပြီ၊ ဆင်းကြည့်ဦးမှဆိုပြီး ချောက်ထဲကို  
 ဆင်းကြည့်ကြတယ်၊ အဲဒီလိုဆင်းကြည့်တော့  
 မိလာရေပဟာ ဘာမှမဖြစ်ဘူး၊ တင်ပလွင်ခွေထိုင်  
 နေတယ်၊ ကျန်တဲ့တပည့်တွေကို သူကတွေ့တော့  
 ပျော်ပျော်ရွှင်ရွှင်တောင် လှမ်းနှုတ်ဆက်လိုက်သေး  
 တယ်၊ ‘ကျုပ်တို့ဆရာဟာ တကယ့်ကို အစွမ်းသိဒ္ဓိ  
 နဲ့ ပြည့်စုံတဲ့ဆရာ’ လို့တောင် သူက ပြောလိုက်သေး

မနောမယကိုပီတာ ✨ ၃၅

တယ်၊ အဲဒီလိုနဲ့ပဲ နေလာလိုက်တာ တစ်နေ့မှာ အိမ်တစ်လုံးကို မီးလောင်တယ်၊ အဲဒီမှာ မိန်းမ တစ်ယောက်နဲ့ ကလေးတစ်ယောက်ဟာ ပိတ်မိနေ တယ်၊ ဘယ်သူမှဝင်ပြီး မကယ်ရဲဘူး၊ ကယ်ရင် လည်း သေမှာပါပဲ၊ အဲဒီမှာ တပည့်တစ်ယောက်က ‘မိလာရေပရေ. . ဆရာကိုတပြီ၊ မီးထဲဝင်ပြီး ဟိုသားအမိကို ကယ်ပါတော့’ လို့ပြောတယ်၊ မိလာ ရေပကလည်း မဆိုင်းမတွဘဲ ‘ဆရာကယ်ပါ’ လို့ ပြောပြီး မီးထဲပြေးဝင်သွားတယ်၊ သားအမိနှစ် ယောက်ကို ကယ်ထုတ်နိုင်ခဲ့တယ်၊ သူဟာ ဘာမှ မဖြစ်ဘူး၊ မီးပွားလေး တစ်ပွားတောင် သူ့ကိုယ် ပေါ်ကို မကျခဲ့ဘူး၊ အဲဒီမှာ မိလာရေပက ကျန် တဲ့တပည့်တွေကို ‘တို့ဆရာကြီးက တကယ်စွမ်း တာပါ’ လို့ပြောတယ်၊ အဲဒီလိုနဲ့ နေလာလိုက်တာ တပည့်အပေါင်းဟာ မြစ်ကြီးတစ်ခုကို ဖြတ်ကူးဖို့ အကြောင်းပေါ်လာတယ်၊ အဲဒီအထဲမှာ တပည့် တွေတင်မဟုတ်ဘူး၊ ဆရာကိုယ်တိုင်ပါနေတယ်၊ အဲဒီမှာ တပည့်တစ်ယောက်က မိလာရေပနားကို ကပ်ပြီးတော့ တိုးတိုးလေးပြောလိုက်တယ်၊ ‘လှေက

၃၆ ✨ မင်းသိင်္ခ

သိပ်ကျပ်နေပြီကွာ၊ မင်းအနေနဲ့ မစီးပါနဲ့၊ တစ်  
ယောက်စာ ချောင်သွားရင်လည်း မနည်းဘူးပေါ့  
ကွာ၊ ဆရာ့ကိုတ၊ပြီး ရေပေါ်လမ်းလျှောက်  
သွားကွာ’ လို့ ပြောတယ်၊ အဲဒီမှာ မိလာရေပက  
‘ကောင်းပြီ၊ အဲဒီလိုပဲ လုပ်ရမှာပေါ့’လို့ ပြောပြီး  
ဆရာ့ကိုတ၊ပြီး ရေပေါ်ကို လမ်းလျှောက်သွား  
တယ်၊ လှေပေါ်က လူတွေလည်း တအံ့တဩကြည့်  
နေကြတယ်၊ အဲဒီအထဲမှာ ဆရာ့ကိုယ်တိုင်လည်း  
ပါတယ်၊ အဲဒီအခါမှာ ဆရာလုပ်တဲ့လူက စိတ်ကြီး  
ဝင်တော့တာပဲ၊ ဒီလောက် ရူးပေါပေါနိုင်လှတဲ့  
မိလာရေပလိုကောင်တောင် ငါ့ကိုတ၊ပြီး ရေပေါ်  
လမ်းလျှောက်နိုင်ရင် ငါ့ကိုယ်တိုင်က ဘာပြုလို့  
ရေပေါ်လမ်းမလျှောက်နိုင်ရမှာလဲလို့ အတွေး  
ပေါက်တော့တာပဲ၊ အဲဒီလို အတွေးပေါက်တာနဲ့  
တစ်ပြိုင်တည်း ဆရာဟာ ရေပေါ်လမ်းလျှောက်  
မယ်ဆိုပြီး လှေပေါ်ကနေ မြစ်ထဲကို ဆင်းလိုက်  
တယ်ဟေ့၊ တစ်ခါတည်း စုန်းစုန်းမြုပ်သွားတော့  
တာပဲ၊ ပေါ်ကိုမလာတော့ဘူး၊ တိဗက်လောကီ  
ပညာသမိုင်းမှာလည်း အဲဒီဆရာအကြောင်း ပြော

မနောမယကိုပီတာ ✧ ၃၇

သံမကြားတော့ပါဘူး၊ တကယ်ပြောနေကြတာ  
ကတော့ ဆရာကြီးမိလာရေပအကြောင်းပဲ၊ အဲဒီ  
ဆရာကြီး မိလာရေပကလည်း ဘာကိုပဲ ထူးထူး  
ဆန်းဆန်းလုပ်လုပ် သူ့လောက်အစွမ်းသိဒွိမရှိလို့  
ရေနစ်ပြီး မြစ်အောက်ကျသွားတဲ့ သူ့ဆရာကို  
တ,တပြီး လုပ်တော့တာပဲ၊ တစ်သက်လုံးဆိုပါတော့  
ကွယ်၊ မင်းမေးတဲ့ ယုံကြည်မှုဆိုတာနဲ့ပတ်သက် လို့  
ယုံကြည်မှုဆိုတာ ဒါပါပဲ၊ မင်းဘာသာမင်း  
နားလည်ချင်သလို နားလည်နိုင်ခွင့်ရှိပါတယ်၊  
ထမင်းကျွေးတဲ့အတွက် ကျေးဇူးတင်ပါတယ်၊ ပြန်  
ဦးမယ်ဟေ့. . ”

ဟုဆိုကာ ကျွန်ုပ်၏ စူထွက်နေသော ဝမ်းဗိုက်  
ကြီးကို လိမ်ဆွဲ၍ ထွက်သွားလေတော့သတည်း။

\*\*\*\*

ឆាប្រិះ ដិលរក្សាបកល្ខន្ធ៖  
 រាហ៊ីប៉េ ធុរៈធុរៈឆន្ទៈឆន្ទៈ លុបលុប  
 ឆុលោក៍រាគ្គន្ទៈឆិដ្ឋិអភិសិ  
 រោគៈឆិប្រិះ ម្លងរោក៍ក្រឡាខ្លះ  
 ឆុឆាប្រិះ ៣,៣ប្រិះ  
 លុបតោតប៉ា  
 តាវិធាក៍លុះឆិប្រិះតោតប៉ា  
 អន្ទៈអន្ទៈ  
 ឆុប្រិះឆុប្រិះឆុប្រិះ បាវិធាក៍សិ  
 ឆុប្រិះឆុប្រិះឆុប្រិះ ឆុប្រិះ  
 អន្ទៈរាគ្គអន្ទៈ  
 អុល្ខន្ទៈឆុប្រិះ  
 អុល្ខន្ទៈឆុប្រិះឆុប្រិះ...



---



# ငါးသလောက်အချဉ်ဆီပြန်ဟင်းနှင့် ကြက်သွန်ဖြူစိမ်းထားသော ဒိန်ချဉ်တစ်ခွက်

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံ၏ရှေ့သို့ ထော်လာဂျီတစ်စီးလာ၍ ရပ်လေ၏။ လူတစ်ယောက်သည် နောက်မီလွန်စွာမြင့်သော ရှေးဟောင်းကုလားထိုင်အနက်ကြီးတစ်လုံးကို ကျောတွင်ပိုးလျက် ၎င်းထော်လာဂျီပေါ်မှ ဆင်းလာ၏။ လက်တစ်ဘက်တွင်လည်း အနက်ရောင်လက်ကိုင်တုတ်ကြီးတစ်ချောင်း ကိုင်ထားလေ၏။ ကျွန်ုပ်သည် ထိုသူအား မည်သူမည်ဝါဖြစ်သည်ဟု မပြောနိုင်ပါ။ ထိုသူသည် ကုလားထိုင်ကြီးကိုထမ်းလျက် ကျွန်ုပ်

၄၀ ✧ မင်းသိင်္ခ

၏အနီးသို့ လျှောက်လာပြီးလျှင် ကုလားထိုင်ကြီးကို ချ လိုက်လေ၏။ ကျွန်ုပ်လည်း ထိုသူကို သေချာစွာကြည့်နေ မိလေ၏။ ထိုကုလားထိုင်ကိုချပြီးလျှင် ထိုသူသည် ကုလား ထိုင်ပေါ်၌ အကျအနထိုင်လိုက်လေ၏။ ထိုလူ၏အပြု အမူမှာ အနည်းငယ်ဆန်းသကဲ့သို့ဖြစ်နေ၍ ကျွန်ုပ်လည်း ဝရုစိုက်၍ ကြည့်နေမိလေ၏။ ထိုသူသည် ကိုင်ထားသော လက်ကိုင်တုတ်ကို အခြားသောလက်တစ်ဖက်သို့ ပြောင်း ၍ကိုင်လိုက်ပြီးနောက်.

“မောင်အောင်ထွန်း. . ဝွတ်ဒ်မောနင်း၊ ဝွတ်ဒ် နိုက်. . ”

ဟု ကိုးရိုးကားယား နှုတ်ဆက်လိုက်လေ၏။ ထို အခါကျမှပင် ကျွန်ုပ်သည် ထိုသူကို ကောင်းစွာ မှတ်မိ သွားလေ၏။

“အလို. . ကိုပီတာကြီးပါလား. . ”

ဟု ကျွန်ုပ်က ဝမ်းသာအားရပြန်၍နှုတ်ဆက် လိုက်လျှင် ၎င်း ကိုပီတာကြီးက. .

“ဟုတ်ပါတယ်၊ မဟုတ်ပါဘူး”

ဟု ပြန်၍ပြောပြန်လေ၏။ ၎င်းကိုပီတာကြီး မှာ ကျွန်ုပ်ကို လွန်စွာခင်မင်၏။ သို့ရာတွင် သူသည် လူ

မနောမယကိုပီတာ ✧ ၄၁

ကောင်းတစ်ဦးမဟုတ်ပေ။ စိတ်ဝေဒနာရှင်တစ်ဦးဖြစ် ၏။  
မည်သို့ဖြစ်သည်မသိ၊ စကားပြောလျှင် ဆန့်ကျင်ဘက်  
နှစ်ခုကို အမြဲတွဲစပ်၍ ပြောတတ်၏။

“ကိုပီတာကြီးကို မနက်စာကျွေးရမယ်၊ ဘာဟင်းနဲ့  
စားမလဲ”

ဟု ကျွန်ုပ်က ပြောလိုက်ရာ ၎င်းက ရယ်မော  
၍ . .

“ဘဲရီးဂွတ်ဒ်၊ ဘဲရီးဘက်ဒ် . . .”

ဟုပြောပြန်လေ၏။ ထို့နောက် ၎င်းကပင် . .

“ငါးသလောက် အချဉ်ဆီပြန်၊ မယ်ဇလီဖူးဟင်းချို၊  
ချဉ်ဖတ်အစုံကိုနှမ်းဖြူးပြီးသုပ်မယ်၊ ကြက်သွန်ဖြူကို  
ပါးပါးလှီးပြီး ဒိန်ချဉ်နဲ့စိမ်မယ်၊ ဗာလချောင်ကြော်  
တစ်ခွက်လည်းပါရမယ်၊ အဲဒါဆို တော်လောက်  
ပါပြီ”

ဟုဆိုလေ၏။ ထို့ကြောင့် ကျွန်ုပ်လည်း ၎င်း  
စားချင်သည့်အရာများကို စီမံပေးရလေ၏။

“နေစမ်းပါဦး ကိုပီတာရယ် . . ဒီလောက်အဝေး  
ကြီးကို ဒီကုလားထိုင်ကြီးကို ဘာပြုလို့ ယူလာရ  
တာလဲ”

၄၂ ✨ မင်းသိင်္ခ

ဟု ကျွန်ုပ်ကမေးလိုက်ရာ ကိုပီတာကြီးက. .  
 “ဒီကုလားထိုင်ကြီးက ကိုယ့်ရဲ့ဘကြီး ကျန်ခဲ့တဲ့  
 အမွေပါ။ ဒီလက်ကိုင်တုတ်ကြီးကလည်း သူ့ဟာ ပဲ၊  
 နာမည်တော့ မပြောတော့ပါဘူး။ အဲဒီဘကြီး ဟာ  
 ဟိုးရှေးခေတ်တုန်းက မြို့ပိုင်ဖြစ်ခဲ့ဖူးတယ်။  
 အဲဒီပစ္စည်းနှစ်ခုကတော့ နောက်ဆုံးကျန်ခဲ့တဲ့  
 ပစ္စည်းပဲ။ ကိုယ်တို့အမျိုးထဲမှာတော့ ဒီလူကြီးဟာ  
 အတော့်ကိုကြိုးစားတဲ့လူကြီး၊ ဘွဲ့ရအောင်လည်း  
 ဆင်းဆင်းရဲရဲနဲ့ ကြိုးစားခဲ့ရတာတယ်။ အလုပ်လုပ်  
 တဲ့အခါမှာလည်း အတော့်ကို ကြိုးစားလုပ်ပါတယ်။  
 ဒါကြောင့်လည်း ကိုယ်တို့အမျိုးထဲမှာ သူ့ဟာ  
 ရာထူးဌာနနဲ့ အကြီးဆုံးရခဲ့တဲ့လူပဲ”

ဟု ပြောလေ၏။  
 “ထားပါတော့ဗျာ၊ အဲဒါကြီးကို ဘာပြုလို့ ယူလာ  
 ရတာတုံး”

ဟု ကျွန်ုပ်က မေးလိုက်ရာ. .  
 “ကိုယ်က အိမ်ရှိတာ မဟုတ်ဘူးလေ။ ဟိုခမ္ဘာရုံမှာ  
 နေရ၊ ဒီမီးကင်းမှာနေရနဲ့ အဲဒီလို နေ၊နေရတာ။  
 ဒီပစ္စည်းနှစ်ခုက ကျောက်မြောင်းက အသိအိမ်မှာ

**မနောမယကိုပီတာ** ✨ 🌸

အပ်ထားရတာ၊ အဲဒီအိမ်က ကလေးတွေကလည်း  
ဒီကုလားထိုင်ကြီးကို ရှေးဟောင်းပစ္စည်းဆိုပြီး  
ရောင်းစားဖို့ မျက်စောင်းထိုးနေကြတယ်။ ဒါ  
ကြောင့် ဒီကိုယူလာပြီး မောင်အောင်ထွန်းကို ပေး  
တာပါ”

ဟု ကိုပီတာကြီးက ပြန်၍ပြောလေ၏။

“မလုပ်ပါနဲ့ ကိုပီတာကြီးရယ်၊ ကျုပ် မယူပါရစေနဲ့၊  
ထိုင်လည်း မထိုင်ရဲပါဘူး၊ ကျုပ်နဲ့လည်း မတန်ပါ  
ဘူး၊ နောက်တစ်ခုက ကျုပ်ဟာ ကုလားထိုင်တွေ  
ဘာတွေနဲ့ မထိုင်တတ်ဘူးဗျ၊ ခင်ဗျားသိတဲ့အတိုင်း  
ပဲ၊ ကျုပ်က ဖျာကလေးခင်းပြီး ကြမ်းပြင်ပေါ်မှာ  
ထိုင်လေ့ရှိတယ်၊ လမ်းလျှောက်တဲ့ လက်ကိုင်တုတ်  
လည်း ကျုပ်အတွက် မလိုပါဘူးဗျ၊ ပြီးတော့ ဒီလို  
ကြီးမားတဲ့ပုဂ္ဂိုလ်သုံးခဲ့တဲ့ပစ္စည်းကိုလည်း ကျုပ်  
အနေနဲ့ မသုံးရဲပါဘူး၊ အကောင်းဆုံးကတော့  
ဘုန်းကြီးကျောင်းကို လှူလိုက်ပါ”

ဟု ကျွန်ုပ်က ပြောလိုက်လျှင် ၎င်းကိုပီတာကြီး

က.. .

“မထိုင်ရဲဘူး၊ ဟုတ်လား၊ ဘာပြုလို့ မထိုင်ရဲတာလဲ၊

၄၄ ✨ မင်းသိင်္ခ

အလကားရတာပဲ ထိုင်ပေါ့၊ အတော်ကြောက်တတ် တဲ့လူပဲ၊ ဒါကြောင့်လည်း ထင်မိထင်ရာ စွတ်လုပ် တာပေါ့”

ဟု ပြောလေ၏။ ထို့နောက်တွင်ကား ကျွန်ုပ် လည်း ၎င်းအား ငါးသလောက်အချဉ်ဆီပြန်ဟင်း၊ မယ် ဇလီဖူးဟင်းချို စသည်တို့ကို ချက်ပြုတ်စီမံ၍ နံနက်စာကို ကျွေးရလေ၏။ ကိုပီတာကြီးသည် ထမင်းကို ထည့်ပြီး ရင်းထည့်၍ စားနေလေ၏။ ထိုသို့စားရင်း. .

“အတော့်ကို မြိန်တာပဲ၊ ဒါပေမယ့် စားလို့မကောင်း ဘူး. . .”

ဟု ပြောသဖြင့် ကျွန်ုပ်က. .  
“မြိန်တယ်ဆိုတာ စားလို့ကောင်းတာကို ပြောတာ မဟုတ်လား. . .”

ဟု ပြောလိုက်ရာ. .  
“မြိန်တယ်လေ၊ ဒါပေမယ့် အလကားစားရတယ် ဆိုပြီး ထမင်းတွေ ထပ်ထပ်ပြီးထည့်လို့တော့ ဘယ် ကောင်းမလဲ၊ အဲဒါကြောင့် စားလို့မကောင်းဘူးလို့ ပြောတာ၊ ကိုယ့်အိမ်မှာကိုယ်စားတာ မဟုတ်ဘူး လေ၊ သူများအိမ်မှာဆိုတော့ လူမြင်ကောင်းအောင်

မနောမယကိုပီတာ ✧ ၄၅

စားရတာပေါ့၊ ဒါကြောင့် မြိန်တော့ မြိန်တယ်၊  
စားလို့မကောင်းဘူးလို့ ပြောတာပေါ့”

ဟု ရှင်းပြလေ၏။ ထမင်းစားပြီးသောအခါ၌  
ကိုပီတာကြီးက. .

“ကောင်းပြီလေ၊ မောင်အောင်ထွန်းက လက်မခံ  
တော့လည်း ကျောက်မြောင်းက ဘုန်းကြီးကျောင်း  
တစ်ကျောင်းကို လှူလိုက်ပါ့မယ်၊ အဲဒါပိုပြီးကောင်း  
ပါတယ်”

ဟု ပြောလေ၏။ ကျွန်ုပ်လည်း ၎င်းအား လက်  
ဖက်ရည်၊ မုန့်များ ထပ်မံတိုက်ကျွေးပြန်လေ၏။ ထိုသို့  
တိုက်ကျွေးရာ၌ ကျွန်ုပ်၏တပည့် ပေဒင်ဆရာမတစ်ဦးက  
လက်ဖက်ရည်များ၊ မုန့်များစီမံကာ လာ၍ပို့ရလေ၏။  
ကိုပီတာကြီးသည် ထိုပေဒင်ဆရာမကို သေချာစွာကြည့်  
ပြီးလျှင်. .

“ဆရာမကို မြင်ဖူးသလိုလိုပဲ၊ အတော်ချောတာပဲ၊  
ကြည့်လို့မကောင်းဘူး”

ဟု ပြောသဖြင့် ထိုဆရာမလည်း ရှုံ့မဲ့၍ အနီးမှ  
ထွက်သွားလေ၏။

“ဘယ်လိုပြောလိုက်တာလဲ ကိုပီတာကြီးရယ်၊ ချော

၄၆ ✨ မင်းသိင်္ခ

တယ်လည်း ပြောသေးတယ်၊ ကြည့်လို့လည်း  
မကောင်းဘူးလို့ ပြောတယ်၊ ဟုတ်နိုင်ပါ့မလား”

ဟု ကျွန်ုပ်ကပြန်၍ မေးလိုက်ရာ ကိုပီတာကြီး

က. .

“ဟုတ်ပါတယ်၊ ချောတယ်ဆိုတာက လူ့ရဲ့ ပင်ကိုယ်  
ရုပ်ရည်ကိုပြောတာပါ။ ကြည့်မကောင်းဘူးဆို  
တာက လူ့ရဲ့အပြင်အဆင်ကိုပြောတာပါ။ ကိုယ်က  
စကားပြောရင် ရှင်းအောင်ပြောတယ်၊ ကိုယ့်လူက  
ရှုပ်အောင်မလုပ်ပါနဲ့”

ဟု ပြောလိုက်သောကြောင့် ကျွန်ုပ်မှာ ရယ်ရ  
သေးတော့၏။ ထို့နောက် ကျွန်ုပ်က. .

“ကိုပီတာကြီးရဲ့အဘကြီးက ဘယ်အချိန်တုန်းက  
သေတာလဲ”

ဟု ကျွန်ုပ်ကမေးလိုက်ရာ ၎င်းက. .

“ကြာပါပြီ၊ အလုပ်ကအနားယူပြီး အကြာကြီးနေမှ  
သေတာပါ။ အတော့်ကို ဆင်းရဲသွားရှာတယ်၊ မသေ  
ခင်မှာ မယားငယ်တွေ ဘာတွေ ယူသွားသေးတာ၊  
ရန်ကုန်မြစ်ဝအထွက် ရွာသာကြီးတို့၊ တိုးကြောင်  
လေးတို့ဘက်မှာရှိတဲ့ ရွာကလေးတစ်ရွာမှာပါပဲ။



မနောမယကိုပီတာ  ၄၇

အဲဒီမှာ တဲကလေးနဲ့ နေသွားရတယ်။ သူ့မိန်းမကြီး  
ကလည်း ပစ္စည်းတွေအားလုံး ယူထားလိုက်တယ်။  
သေတော့လည်း အဲဒီမှာပဲ သေတာပါပဲ။ အလုပ်က  
နားသွားတဲ့အခါမှာ အသက်က သိပ်မကြီးသေးပါ  
ဘူး။ ဒါပေမယ့် ငယ်ငယ်က ကြိုးစားသလောက်  
အဲဒီအချိန်မှာ ဘာမှမကြိုးစားတော့ဘူး။ မယား  
ငယ်ဆီမှာ အလဟဿ အချိန်တွေဖြုန်းပြီး သေ  
သွားရှာတယ်။ ကိုယ်က ဒါကြောင့် အချိန်ဖြုန်းတဲ့  
ကိုယ့်ဘကြီးကို မသေခင်ကတည်းက သေစာရင်း  
သွင်းထားလိုက်တာ”

ဟု ကိုပီတာကြီးက ပြောလေ၏။  
“ဘာဖြစ်လို့ ခင်ဗျားက သေစာရင်းသွင်းထားရ  
တာလဲ”

ဟု ကျွန်ုပ်က အားမလိုအားမရ မေးလိုက်လေ  
၏။ ထိုအခါ ကိုပီတာကြီးက. .

“မောင်အောင်ထွန်း တစ်ခုစဉ်းစားကြည့်လေ။ မင်း  
တို့ ငါတို့ တစ်ယောက်နဲ့တစ်ယောက် တွေ့တဲ့  
အခါမှာ အသက်ဘယ်လောက်ရှိပြီလဲလို့ မေးကြ  
တယ်ဆိုပါစို့။ အဲဒီမှာ အသက် ဘယ်နှနှစ်ရှိပါပြီလို့

၄၈ ✨ မင်းသိင်္ခ

ပြန်ဖြေတယ်မဟုတ်လား၊ အဲဒီနှစ်တွေဟာ အချိန်  
တွေကို ပြောတာပဲလေကွာ၊ ဒါကြောင့် အသက်နဲ့  
အချိန်ဟာ တစ်ထပ်တည်းပဲလို့တောင် ယူဆရ မယ်၊  
အဲဒီတော့ အချိန်ဖြုန်းတယ်ဆိုတာ အသက် ကို  
ဖြုန်းတာပဲမဟုတ်လား၊ ကိုယ့်ဘကြီးဟာ တော က  
မယားငယ်လေးတစ်ယောက်နဲ့ အသက်တွေ  
ဖြုန်းခဲ့တယ်ကွ၊ ဒါမှမဟုတ် အချိန်တွေ ဖြုန်းခဲ့တယ်  
ကွ၊ ဒါကြောင့် သူ့ကိုငါက မသေခင်ကတည်းက  
သေစာရင်းသွင်းထားလိုက်တာ၊ မောင်အောင်  
ထွန်းလည်း မှတ်ထားကွ၊ အချိန်ကို မဖြုန်းနဲ့ကွ၊  
**'TIME WASTE IS LIFE WASTE'** **'အချိန်ဖြုန်း**  
**တာဟာ အသက်ဖြုန်းတာပဲ'** လို့ မြဲမြဲမှတ်ထားကွ၊  
ငါသွားမယ်”

ဟုဆိုကာ ကုလားထိုင်ဟောင်းကြီးကိုထမ်းပိုး၍  
ခြံတွင်းမှ ထွက်သွားလေ၏။ ကျွန်ုပ်သည် ကိုပီတာကြီး  
အား.. .

“ကုလားထိုင်ကြီးနဲ့ လက်ကိုင်တုတ်ကြီးကို ဘုန်း  
ကြီးကျောင်းကို လှူပစ်မယ်ပေါ့”

ဟု လှမ်း၍ မေးလိုက်ရာ ကိုပီတာကြီးက ခေါင်း

ကို တွင်တွင်ရမ်းပြလေ၏။

“ဒီလောက်ညံ့တဲ့လူကြီးရဲ့ပစ္စည်းကို ဘုန်းကြီးကို  
မလှူတော့ပါဘူး မောင်အောင်ထွန်းရယ်၊ ဒီလူကြီး  
ရဲ့သင်္ချိုင်းအုတ်ဂူက ရွာသာကြီးဘက်မှာရှိတယ်၊  
သူ့ဂူမှာပဲ သွားထားလိုက်မယ်၊ ယူချင်တဲ့လူ ယူပါ  
စေ၊ ဆွေးချင်ဆွေးပါစေ၊ ငါနဲ့ မဆိုင်တော့ပါဘူး၊  
ငါ့ဘကြီးဟာ ဘဲရီးဂွတ်ဒ်၊ ဘဲရီးဘက်ဒ်ပဲကွာ၊ ကဲ. .  
ပြန်မယ် မောင်အောင်ထွန်းရေ. .”

ဟုပြောဆိုကာ ထော်လာဂျီတစ်စင်းပေါ်သို့  
တက်သွားလေတော့သတည်း။

\*\*\*\*

**ກວາກິຊຸ ກວີຊິບາ**

**ຕາຍໄດ້ຕາຍຊີວິດເປັນຕາຍ**

**ບຸລາກຸພາຍົ**

**ກໍວິເສກຸ**

**ກວີຊິບຸຊິກຸວາຍໄດ້**

**ກວາກິກຸຊິກຸວາຍໄດ້ ມບຸກຸດາຍ**

**ກວີຊິກຸ ມບຸຊິກຸວາຍ**

**'TIME WASTE IS LIFE WASTE'**

**'ກວີຊິບຸຊິກຸວາຍໄດ້ ກວາກິກຸຊິກຸວາຍໄດ້'**

**ຜູ້ຜູ້ໄດ້ໄດ້ ດີຂຽນຊຸບ**

# သတ်သတ်လွတ် ကုလားပဲဟင်းနှင့် ငရုတ်သီးသားထောင်း

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံအတွင်းသို့ ကျွန်ုပ်၏မိတ်ဆွေကြီးဖြစ်သော ကိုပီတာကြီး ရောက်လာလေ၏။

ကိုပီတာကြီးသည် စိတ်ကောင်းစွာမနံ့သူတစ်ဦး ဖြစ်လေ၏။ သို့ရာတွင် ခင်မင်ဖွယ်ရာကောင်းလေ၏။ သူသည် ကျွန်ုပ်ကိုမြင်လျှင်မြင်ချင်း. .

“ဟေ့. . မောင်အောင်ထွန်း၊ ဝွတ်ဒ်မောနင်း၊ ဝွတ်ဒ်နိုက်. . ”

# ၅၂ ✨ မင်းသိင်္ခ

ဟုကိုးရိုးကားယား နှုတ်ဆက်လေ၏။ ထိုအခါ  
ကျွန်ုပ်က. .

“ကိုပီတာကြီး ထမင်းစားပြီးပြီလား”

ဟု မေးလိုက်လေ၏။

“စားပြီးပြီ၊ ဟင့်အင်း. .”

ဟု ကိုပီတာကြီးက ပြန်ဖြေလေ၏။

“ခင်ဗျားပြောတာလည်း တစ်မျိုးကြီးပါလား”

ဟု ကျွန်ုပ်က ပြောလိုက်မိလေ၏။

“တစ်မျိုးကြီး မဟုတ်ပါဘူး ငါ့လူရာ၊ စားပြီးပြီဆို  
တာက မနေ့က ညစာပါ။ မစားရသေးဘူးဆိုတာ  
ဒီနေ့ မနက်စာပါ။ ဘာစားချင်လဲလို့ မမေးနဲ့၊ ဒီနေ့  
မနက်စာကို သက်သတ်လွတ်ပဲ စားချင်တယ်၊  
ကုလားပဲဟင်းကောင်းကောင်းချက်ကွာ၊ အသား  
မထည့်နဲ့၊ ငရုတ်သီးဆားထောင်းကွာ၊ မုန့်လာချဉ်  
ဖတ်ကွာ၊ ထမင်းစားပြီးရင်လည်း ဖီးကြမ်း ငှက်  
ပျောသီးပျော်ပျော်လောက်ပဲ ကျွေးပါကွာ”

ဟု ကိုပီတာကြီးက ပြောလေ၏။ ထို့ကြောင့်  
ကျွန်ုပ်လည်း ကိုပီတာကြီးအတွက် နံနက်စာ သက်သတ်  
လွတ်ပဲဟင်းနှင့် ငရုတ်သီးဆားထောင်းကို ပြင်ဆင်ပေးရ

မနောမယကိုပီတာ ✨ ၅၃

လေ၏။ ကိုပီတာကြီးသည် ထမင်းပူပူပေါ်တွင် ပဲဟင်း  
များကိုလောင်းချပြီးနောက် ငရုတ်သီးဆားထောင်းဖြင့်  
နယ်လေ၏။ ထို့နောက် မုန့်လာချဉ်ဖတ်ကို ‘ဂျွတ်ခနဲ၊  
ဂျွတ်ခနဲ’ ကိုက်၍ ထမင်းထဲတွင် မြုပ်ကာ အားရပါးရ  
စားလေ၏။ စားနေရင်းနှင့်ပင် ပါးစပ်က. .

“ဘဲရီးဂွတ်ဒ်၊ ဘဲရီးဘတ်ဒ်. . .”

ဟု ပြောနေလေ၏။ ထို့ကြောင့် ကျွန်ုပ်က. .

“ဘယ်လိုဖြစ်တာလဲ ကိုပီတာကြီး. . .”

ဟု အော်လိုက်ရာ ၎င်းက. .

“ဘဲရီးဂွတ်ဒ်ဆိုတာက ထမင်းစားလို့ ကောင်းတာ  
ကိုပြောတာ၊ ဘဲရီးဘတ်ဒ်ဆိုတာက ကိုယ့်လူချက်  
တဲ့ဟင်းက မကောင်းဘူးလို့ပြောတာ၊ ဟင်းက  
မကောင်းပေမဲ့ စားလို့ကကောင်းနေတော့ အဲဒီလို  
နှစ်မျိုးပြောတာပေါ့။ နားရှင်းအောင် သဲသဲကွဲကွဲ  
နားထောင်စမ်းပါ ကိုယ့်လူရာ. . .”

ဟု ပြောလေ၏။ ထိုအချိန်၌မှာပင် ရေဘုံပိုင်ကို  
ဖွင့်ပြီး ပြန်၍ အကျအနမပိတ်ဘဲ ပြန်၍ထွက်သွားသော  
တပည့်ကလေးတစ်ဦးအပေါ်၌ ကျွန်ုပ်သည် လွန်စွာ  
ဒေါသထွက်သွားသည့်အလျောက် လှမ်းခေါ်၍ ကျောက်

၅၄ ✧ မင်းသိင်္ခ

ထုရလေ၏။ ထိုအချိန်၌မှာပင် ရေအိုးစင်အနီးရှိ သစ်  
သားခြေနင်းခုံကို အဝတ်စုတ်ကိုရေစွတ်၍ သုတ်ပြီးလျှင်  
ထိုအဝတ်စုတ်တွင် ကပ်ပေနေသော အညစ်အကြေးများ  
ကို လက်ဖက်ရည်ချိုင့်လွတ်အတွင်းသို့ ညှစ်၍ချလိုက်၊  
ထိုအဝတ်နှင့် သစ်သားခုံကိုတိုက်လိုက် လုပ်နေသော  
တပည့်ကလေးတစ်ဦး၏ မဖွယ်မရာပြုလုပ်ပုံကို မြင်တွေ့  
ရလျှင် ကျွန်ုပ်သည် လွန်စွာစိတ်ဆိုးသွားသဖြင့် စိတ်ဆိုး  
လွန်း၍ ဒေါသခိုးများတက်ကာ ကျွန်ုပ်၏မျက်စိသည်  
ပြာဝေသွား၏။ ထို့ကြောင့် ထိုတပည့်ကလေးအနီးသို့  
သွားကာ ၎င်း၏ဆံပင်ကို လက်တစ်ဖက်ဖြင့်ဆွဲ၍ ကျန်  
လက်တစ်ဖက်ဖြင့် ၎င်း၏ပါးအား တဖြန်းဖြန်းရိုက်လေ  
တော့၏။ ပြီးလျှင် ထိုတပည့်ကလေးအား အပြီးအပိုင် မောင်း  
ထုတ်လိုက်လေ၏။ ထို့နောက် ကျွန်ုပ်သည် စိတ်ဆိုးလွန်း၍  
ကတုန်ကယင်ဖြစ်နေ၏။ သို့မဟုတ် မောဟိုက်နေ၏။  
ထို့ကြောင့် ထိုရေအိုးစင်အနီး၌ပင် ထိုင်ချလိုက်ကာ  
အမောဖြေလိုက်လေ၏။ အမောပြေသွားသောအခါ၌  
ဒေါသလည်း ပြေပျောက်သွားလေ၏။ သို့မဟုတ် ထို  
ဒေါသပြေပျောက်သွားသောအခါ၌ အမောလည်း ပြေ  
သွားလေ၏။ ထိုအခါကျမှပင် ကျွန်ုပ်သည် ကိုပီတာကြီး



အနီးသို့ လျှောက်၍ သွားလေ၏။

“ဘာတွေများ ဒါလောက်စိတ်ဆိုးနေရတာတုံး”

ဟု ကိုပီတာကြီးက မေးလိုက်လေ၏။

“ကျုပ်လည်းဗျာ စိတ်ဆိုးတယ်ဆိုတာ မကောင်းဘူး ဆိုတာသိပါတယ်၊ ဒေါသဆိုတာလည်း မကောင်း ဘူးဆိုတာ နားလည်ပါတယ်၊ ဒါပေမဲ့ ဘယ်လိုဖြစ် တယ်မသိပါဘူး၊ ထိန်းလို့ကိုမရပါဘူး”

ဟု ကျွန်ုပ်ကပြောလိုက်ရာ ကိုပီတာကြီးက . .

“ဒီလိုလုပ်ရအောင်၊ ကိုယ် ဒီခြံထဲမှာ တစ်ပတ် လောက် ဟောဟိုနားကအိမ်မှာနေမယ်၊ ကိုယ့်လူ ဒေါသထွက်တော့မယ်ဆိုရင် ကိုယ့်ကိုယ်လာပြော၊ ဒေါသထွက်အောင်လုပ်ပေးမယ်၊ မကောင်းဘူး လား”

ဟု ကိုပီတာကြီးက ပြောလေ၏။

“မဟုတ်တာမပြောပါနဲ့ ကိုပီတာကြီးရယ်၊ ဘယ် အချိန်ဒေါသထွက်မယ်ဆိုတာ ဘယ်လိုလုပ်သိမှာ လဲ၊ သူ့ဟာသူ ဖြစ်လာတဲ့ကိစ္စပဲဗျာ၊ ကြိုပြီး မပြော နိုင်ပါဘူး”

ဟု ကျွန်ုပ်ကပြောလိုက်လျှင် ကိုပီတာကြီးက . .

၅၆ ✧ မင်းသိင်္ခ

“ဒီလို မပြောနိုင်ပုံထောက်ရင်တော့ ဒေါသဆိုတဲ့ အရာဟာ ကိုယ့်လူရဲ့ကိုယ်ပိုင်ပစ္စည်း ဟုတ်ဟန် မတူဘူး၊ ကိုယ်ပိုင်ဆိုရင် ပြောနိုင်ရမှာပေါ့၊ ကိုယ့်လူ ခန္ဓာကိုယ်ထဲက အရာလည်းဟုတ်မယ်မထင်ပါဘူး၊ ပြင်ပကရောက်လာတာဖြစ်မယ်၊ အဲဒီတော့ ကိုယ့် လူရဲ့ဒေါသဟာ ကိုယ့်လူပိုင် သဘာဝတစ်ခုမဟုတ် ဘူးဆိုတာ သေချာပါတယ်၊ ကိုယ့်လူပိုင်တဲ့ ပစ္စည်း ဆိုရင် အချိန်မရွေး ထုတ်ပြနိုင်တာပေါ့၊ အခုလို မပြနိုင်ဘူးဆိုကတည်းက ကိုယ့်လူပိုင် မဟုတ်ဘူး ပေါ့၊ အခြေအနေ အချိန်အခါနဲ့ ရောက်လာတဲ့ ပြင်ပကပစ္စည်းပါ၊ ကိုယ့်လူ လူဖြစ်လာတုန်း ကလည်း အဲဒီဒေါသကြီးနဲ့ တစ်ပေါင်းတည်း လူဖြစ် လာဟန်မတူပါဘူး၊ ခုမှ ရောက်လာတာပါ”

ဟု ကိုပီတာကြီးက ကတ်သီးကတ်သတ်စကား ပြောလေ၏။ ထို့ကြောင့် ကျွန်ုပ်က. . .

“ကိုပီတာကြီးရယ်၊ ကတ်သီးကတ်သတ်တွေ မပြော ပါနဲ့ဗျာ. . .”

ဟု မေတ္တာရပ်ခံရလေ၏။ ထိုအခါ ၎င်းက. . .  
“ဒီလို လုပ်ကြည့်ရအောင်၊ ဒီတစ်ခါ ကိုယ့်လူဒေါသ

မနောမယကိုပီတာ ✨ ၅၇

ထွက်လာရင် အဲဒီဒေါသကို သူများအပေါ်မပုံနဲ့၊  
ကိုယ့်ကိုယ်ကို ကြိမ်လုံးနဲ့ရိုက်၊ ဒေါသပြေသွားတဲ့  
အထိရိုက်၊ ဘာဖြစ်လို့လဲဆိုတော့ ဒီဒေါသဆိုတဲ့  
ကောင်က ကိုယ့်လူကို အနှောင့်အယှက်ပေးနေ  
တာပဲ။ ရိုက်သာရိုက် ပစ်လိုက်၊ ဒီကောင် ကိုယ့်  
လူခန္ဓာကိုယ်ထဲက ထွက်ပြေးသွားတဲ့အထိရိုက်၊  
မညှာနဲ့၊ တအားတွယ်. . ”

ဟု ကတ်သီးကတ်သတ် ပြောပြန်လေ၏။

“မဟုတ်တာတွေမပြောပါနဲ့ ကိုပီတာကြီးရယ်. . ”

ဟု ကျွန်ုပ်က ပြောရပြန်လေ၏။

ထိုအခါ ၎င်းက. .

“အဲဒီလို မရိုက်ချင်ရင်လည်း ဒီလိုလုပ်၊ ဒေါသ  
ထွက်လာတာနဲ့ ကိုယ့်လူရဲ့အိမ်ကို ခုနစ်ပတ် ပတ်  
ပြေး၊ ပြီးတော့ ဟောဟိုသစ်ပင်အောက် သွားထိုင်  
ပြီး ဒေါသဟာ ကိုယ့်လူရဲ့ခန္ဓာကိုယ် ဘယ်နေရာ  
ကနေ ထွက်ပြေးသွားတယ်ဆိုတာကို သေချာစိုက်  
ကြည့်ထား. . ”

ဟု ဆိုပြန်လေ၏။

“မဖြစ်နိုင်တဲ့စကားတွေမပြောပါနဲ့ ကိုပီတာကြီး

၅၈ ✨ မင်းသိင်္ခ

ရယ်၊ ဟောဒီမှာ ဖီးကြမ်းငှက်ပျောသီးပျော်ပျော်  
တွေရှိတယ်၊ ပါးစပ်ပိတ်ထားစမ်းပါ”

ဟု ကျွန်ုပ်ကပြောလိုက်ရာ ကိုပီတာကြီးက . .  
“အဲဒီလိုလုပ်လိုက်ရင် ဒေါသဆိုတာ ရှာလို့ရမှာ  
မဟုတ်တော့ဘူး၊ ဒေါသကို မထွက်အောင်လည်း  
ဖိနှိမ်ထားနဲ့၊ အဲဒီဒေါသကို တစ်စုံတစ်ယောက်  
အပေါ်မှာလည်း ပုံမချလိုက်နဲ့၊ လူမှာ အစာမကြေ  
တဲ့အခါ ပျို့အန်သလို ဒေါသဆိုတာ စိတ်အစာ  
မကြေတဲ့အခါ စိတ်ဓာတ်ပျို့အန်မှုတစ်မျိုးဖြစ်  
တတ်တယ်ကွ၊ ပျို့အန်တယ်ဆိုကတည်းက ထွေ  
ထွေထူးထူး လုပ်စရာမလိုပါဘူး၊ ပလုတ်ကျင်းလိုက်  
ရင် ပြီးတာပဲ၊ ခေါင်းအုံးကိုဆွဲပြီး တစ်ချက် နှစ်ချက်  
လောက် လက်သီးနဲ့ထိုးလိုက်ကွာ၊ အဲဒါဆိုရင်လည်း  
ပြေပျောက်သွားတာပါပဲ၊ ဒေါသထွက်ခြင်းဆိုတာ  
အလွန်လှပတဲ့ အသွင်သဏ္ဍာန်တစ်မျိုးပဲကွ၊ ဘာနဲ့  
တူသလဲသိလား၊ တိမ်တိုက်တွေထဲမှာ လျှပ်စီးလက်  
လိုက်သလိုပါပဲ၊ ဒေါသဟာ ဖျန်းခနဲဖြစ်သွားတာ၊  
အဲဒီလို ဖျန်းခနဲဖြစ်တာကို ကြည့်ဖြစ်အောင်  
ကြည့်လိုက်ပါ၊ အဲဒီလိုကြည့်ဖို့ သတိလေးရှိလိုက်

မနောမယကိုပီတာ ✨ ၅၉

တာနဲ့ ဒေါသကို ကိုယ်က ထိန်းသွားနိုင်တယ်ကွ၊  
မင်းခန္ဓာကိုယ်ထဲမှာ ဒေါသထိန်းတဲ့ ဂီယာပါပြီး  
သား၊ သေသေချာချာစောင့်ကြည့်လိုက်ရင် ဂီယာ  
ချိန်းသလို ‘ချောက်ခနဲ’ မြည်တဲ့အသံကိုတောင်  
ကြားလိမ့်မယ်ဟေ့၊ ပြီးတော့ အတွင်းခန္ဓာမှာ  
ဒေါသဟာ ပျောက်သွားမယ်၊ ပူလောင်နေရာက  
နေ အေးချမ်းသွားမယ်၊ ဒေါသအပူကနေ သူ့ကို  
ပုံပြောင်းပြီး အေးအောင်လုပ်လို့ရလာတဲ့ အအေး  
ဟာ ဘယ်လိုအအေးဓာတ်နဲ့မှ မတူဘူးကွ၊ အတော့်  
ကို ချမ်းသာတာ၊ အခု ငါပြောတဲ့စကားဟာ  
အမြီးအမောက်မတည့်တဲ့ အရူးတစ်ယောက်ရဲ့  
စကားလို့ မင်းအနေနဲ့ ယူဆရင် ယူဆပါ၊ ဒါပေမဲ့  
ငါ အခုပေးခဲ့တဲ့ ဒေါသမီးခဲကနေ ပုံပြောင်းပြီး  
ရေခဲဖြစ်အောင်လုပ်တဲ့နည်းကလေးကိုတော့  
တစ်နေ့နေ့ တစ်ချိန်ချိန်မှာ သုံးစမ်းကြည့်စမ်းပါ ကွာ၊  
အဲဒါဟာ မင်း ငါ့ကိုကျွေးတဲ့ ထမင်းကို ငါ့အနေနဲ့  
ပြန် ဆပ် နိုင် တဲ့ ကျေးဇူးဆပ် ခြင်းလို့  
နားလည်စေချင်တယ် မောင်အောင်ထွန်း၊ ကဲ. .  
ငါသွားမယ်”

၆၀  မင်းသိင်္ခ

ဟုဆိုကာ ကျွန်ုပ်၏ကျောကုန်းကို လက်သီးဖြင့်  
ဘုန်းခနဲထု၍ . .

“စိတ်ဆိုးချင်ဆိုး၊ ဒေါသအရမ်းမထွက်နဲ့၊ ဒေါသ  
ထွက်တယ်ဆိုတာ စိတ်အစာမကြေလို့ စိတ်ဓာတ်  
ပျို့အန်မှုဖြစ်တာ၊ ပလုတ်ကျင်းလိုက်ရင် ပြီးတာ  
ပါပဲကွာ”

ဟု ပြောဆိုရယ်မောကာ အကြောင်းကြမဲ့၊  
အပူပင်မဲ့၊ သောကမဲ့သော အမှုအရာဖြင့် ကျွန်ုပ်၏ခြံမှ  
ပြန်သွားလေတော့သတည်း။

\*\*\*\*

# ထောပတ်ထမင်း၊ ကြက်သားဟင်းနှင့် ပဲနီလေးဟင်းချို

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊  
မရမ်းတလင်းတောစပ်ရှိ အယူတော်မင်္ဂလာခြံသို့ ကျွန်ုပ်၏  
မိတ်ဆွေရင်း ကိုပီတာဆိုသူ ရောက်ရှိလာပြန်၏။

ကိုပီတာသည် စိတ်မနှံ့သူတစ်ဦးဖြစ်၏။ သူသည်  
ကျွန်ုပ်ကို မြင်လျှင်မြင်ချင်း.. .

“ဟေ့.. . ဖိုးအောင်ထွန်း၊ ဝတ်ဒ်မောနင်း.. .  
ဝတ်ဒ်နိုက်”

ဟု နှုတ်ဆက်လေ၏။ ကျွန်ုပ်က ၎င်းအား.. .  
“ဘာဟင်းနဲ့ ထမင်းစားမလဲ၊ ဈေးသွားမလို့.. .”

၆၂ ✨ မင်းသိင်္ခ

ဟု ပြောရာ ၎င်းက. .

“ဝက်သားကို သိပ်ကြိုက်တယ်၊ မချက်ပါနဲ့၊ မချက်  
ပါနဲ့ဆိုတာ ကျုပ်က ကြိုက်ပေမဲ့ ကျုပ်ဗိုက်က လက်  
မခံဘူး၊ စားမိတာနဲ့ အောင့်လို့ပါ၊ ကိုရင့်ရဲ့စေတနာ  
ကိုတော့ ကျေးဇူးတင်ပါတယ်၊ နိုးဝွတ်ဒ်. .”

ဟု ပြောလေ၏။

“ဒီလိုဆို ဘာချက်ရမလဲဗျာ. . ပြောစမ်းပါ၊  
ခင်ဗျားကလည်း ဆန့်ကျင်ဘက်တွေချည်း ပြော  
နေတော့တာပဲ”

ဟု ကျွန်ုပ်ကလည်းညူလိုက်ရာ ကိုပီတာကြီး

က. .

“စိတ်မဆိုးပါနဲ့ ဖိုးအောင်ထွန်းရယ်. . ကိုယ့်လူ  
ချက်ပြီး ကျွေးချင်တာ ကျွေးပါ၊ ကျုပ်က စားရမှာ  
ပေါ့ ကျုပ်က သူများကျွေးမှစားရတဲ့ဘဝပဲဗျာ. .  
သနားဖို့မကောင်းပါဘူး. . .”

ဟု ပြောလေ၏။ ထို့ကြောင့် ကျွန်ုပ်လည်း  
ကိုပီတာကြီးစားရန်အတွက် ထောပတ်ထမင်း၊ ကြက်  
သားဟင်းနှင့် ပဲနီလေးဟင်းချိုတို့ကို စီမံကာ ကျွေးမွေးရ  
လေ၏။ ကိုပီတာကြီးသည် မြိန်ရှက်စွာစားရင်း. .



မနောမယကိုပီတာ ✨ ၆၃

“သိပ်ပြီးစားလို့ကောင်းတာပဲ၊ နိုးဝတ်ဒ်. . ”

ဟု ပြောလေ၏။ ထိုအခါ ကျွန်ုပ်က. .

“စားလို့ကောင်းရင် ဝတ်ဒ်လို့ပြောပေါ့ဗျာ၊ ဘယ်လို  
ကြောင့် နိုးဝတ်ဒ်လို့ ပြောရတာလဲ”

ဟုပြောရာ ၎င်းက. .

“ဒီလိုကောင်းတဲ့ အစားအစာကို နေ့တိုင်းမစားနိုင်  
လို့ နိုးဝတ်ဒ်လို့ပြောတာပါ ကိုယ့်လူရာ. . ”

ဟု ပြန်၍ ချေပလေ၏။ ထို့နောက် ကိုပီတာကြီး  
သည် ကျွန်ုပ်နှင့် စကားပြောလေ၏။ ကျွန်ုပ်သည် ၎င်း  
အား စလောင်းမှ ချင်နယ်တစ်ခုကို ဖွင့်ပြပြီးလျှင် ရှင်းပြ  
လေ၏။ ကိုပီတာကြီးက ခေါင်းကို တဆတ်ဆတ်ညိတ်၏။  
ထို့နောက် အခြားချင်နယ်တစ်ခုကိုဖွင့်ပြ၍ ထိုချင်နယ်  
တွင်ပြသော ဗဟုသုတများအကြောင်းကို ပြောပြလေ၏။  
ထို့နောက် ၎င်းနှင့်အတူ လက်ဖက်ရည်အချိုသောက်ရင်း  
ကျွန်ုပ်ရောက်ခဲ့သော အိန္ဒိယနိုင်ငံမှ မြို့များ၊ အကြောင်း  
အရာများကို ၎င်းအား ပြောပြပြန်လေ၏။

“နေစမ်းပါဦး ဖိုးအောင်ထွန်း. . ဗုဒ္ဓဂယာကို  
ဘုရားဖူးခရီးထွက်ပြီးတဲ့နောက်ပိုင်းမှာ အိန္ဒိယကို  
နောက်ထပ်တစ်ခေါက် ထပ်ထွက်တာ ဘာသဘော  
လဲ”

၆၄ ✨ မင်းသိင်္ခ

ဟု ၎င်းက မေးလေ၏။

“ဘာသဘောလဲဆိုတော့ သိချင်တာလေးတွေ သိရအောင် အပြင်ထွက်ပြီး လေ့လာတာပါဗျာ၊ ဒါပေမဲ့ လည်း ဘာမှတော့ မယ်မယ်ရ မသိခဲ့ရပါဘူး၊ အခု လာမယ့် နွေမှာလည်း တိဗက်ကို သွားဦးမလို့ဗျ၊ အဲဒါအတွက် နည်းနည်းတော့ ကြိုးပမ်းနေတယ်၊ ကြိုးပမ်းနေတယ်ဆိုတာ တခြားမဟုတ်ပါဘူး၊ ငွေလေး ဘာလေး စုနေတာပါ”

ဟု ကျွန်ုပ်က ပြောလိုက်လျှင် . .

“အဲဒီမှာက သိပ်ပြီးအေးတယ်ဆိုပဲ၊ ဘာဖြစ်လို့ သွားမှာတုံး”

ဟု ကိုပီတာကြီးက မေးပြန်လေ၏။ ထို့ကြောင့် ကျွန်ုပ်က . .

“သိချင်တာလေးတွေ သိရအောင် သွားကြည့်မလို့ ပေါ့ဗျာ၊ လားမားဘုန်းကြီးတွေအကြောင်း၊ ပြီး တော့ တိဗက် ရဲ့ လောကီ ပညာအကြောင်း ရနိုင် သလောက် သွားပြီးလေ့လာမလို့ဗျို့ . . .”

ဟု ပြန်၍ ဖြေလိုက်ရာ ကိုပီတာကြီးက ခေါင်းကို တဆတ်ဆတ်ညိတ်လေ၏။

### မနောမယကိုပီတာ ၆၅

ထိုအချိန်၌မှာပင် ကျွန်ုပ်၏မိတ်ဆွေတစ်ဦး ထပ်  
၍ရောက်လာပြန်၏။ ထိုမိတ်ဆွေက ကျွန်ုပ်အား. .

“ဆရာသမားရေး. . . တန်ခိုးသိဒ္ဓိနဲ့ပတ်သက်တဲ့  
ကိစ္စတွေကို အသေးစိတ်ရှင်းပြနိုင်တဲ့ ရသေ့ကြီး  
တစ်ပါးတော့ တွေ့ခဲ့တယ်ဗျ။ အဲဒီရသေ့ကြီးကို  
လည်း ခင်ဗျားနာမည်ကို ပြောပြခဲ့ပါတယ်။ အဲဒီ  
ရသေ့ကြီးကလည်း စိတ်ဝင်စားရင် ခေါ်ခဲ့ပါလို့  
ပြောပါတယ်။ အဲဒီတော့ ဗုဒ္ဓဟူးနေ့တစ်နေ့လောက်  
ခင်ဗျား အလုပ်ပိတ်တဲ့အခါ ခင်ဗျားနဲ့ကျုပ်နဲ့ သွား  
ကြတာပေါ့”

ဟု ပြောလေ၏။ ကျွန်ုပ်တို့ စကားစ၊ဖြတ်လိုက်  
သောအခါ၌ ကိုပီတာကြီးက. .

“ဖိုးအောင်ထွန်းကို ကိုယ့်မိတ်ဆွေမစ္စတာရပ်ရှ်  
ပြောပြတဲ့ အကြောင်းအရာလေး ပြောပြချင်တယ်”

ဟု စကားစလေ၏။

“ပြောပါ ကိုပီတာကြီး၊ နားထောင်ပျံ့မယ်ဗျာ”

ဟု ကျွန်ုပ်ကပြောလိုက်လျှင် ကိုပီတာကြီးက. .

“အဲဒီ မစ္စတာရပ်ရှ်ဆိုတာက အိန္ဒိယကပဲ၊ ကိုယ်  
သွင်းကုန်ထုတ်ကုန်လုပ်တုန်းက သူနဲ့ပတ်သက်ခဲ့

၆၆ ✧ မင်းသိင်္ခ

တာ၊ သူက စကားပြော အတော်ကောင်းတယ်၊  
 ဘာသာရေးသမားတစ်ယောက်လည်း ဖြစ်တယ်၊  
 သူ့ရဲ့အိမ်နီးနားချင်းတွေကလည်း သူ့ကို အတော်  
 ခင်ကြတယ်၊ အဲဒီအိမ်နီးနားချင်း အတော်များများ  
 ကလည်း ဘာသာရေးသမားတွေပါပဲ၊ တစ်ဦးနဲ့တစ်  
 ဦးလည်း ချစ်ချစ်ခင်ခင်ရှိကြပါတယ်၊ သူတို့နားမှာ  
 မုဆိုးမအဘွားကြီးတစ်ယောက် ရှိတယ်ဆိုပဲ၊ အဲဒီ  
 အဘွားကြီးရဲ့နာမည်က ရာဇိယာတဲ့၊ အဲဒီ ရာဇိယာ  
 ကြီးဟာ တစ်ညမှာ သူ့အခန်းရှေ့ လမ်းပေါ်က  
 မီးတိုင်အောက်မှာ ကုန်းကုန်း ကုန်းကုန်းနဲ့ တစ်စုံ  
 တစ်ခုကို ရှာနေတယ်၊ အဲဒီမှာ မစ္စတာရပ်ရှ်ကော  
 အခြားအိမ်နီးနားချင်းတွေပါ ထွက်လာပြီး အဘွား  
 ကြီး ဘာပျောက်နေသလဲ မသိဘူး၊ ဝိုင်းပြီး ရှာပေး  
 ဦးမှဆိုပြီး ရာဇိယာနားကို သွားကြတယ်၊ အနား  
 ရောက်တော့ ကိုယ့်ရဲ့မိတ်ဆွေ မစ္စတာရပ်ရှ်က  
 အဘွားကြီးကို ‘အမေကြီး.. ဘာပျောက်တာလဲ’  
 လို့ မေးတယ်၊ အဲဒီမှာ ရာဇိယာကြီးက ‘ကြီးကြီး  
 မားမား မဟုတ်ဘူး၊ လက်ချုပ်အပ်ကလေးတစ်  
 ချောင်း ကျသွားလို့ ရှာနေတာ’ လို့ ပြောလိုက်တယ်၊

မနောမယကိုပီတာ ✨ ၆၇

အဲဒီတော့ မစ္စတာရပ်ရှ်ကော အိမ်နီးနားချင်းတွေ ပါ ဝိုင်းပြီးရှာပေးကြတယ်။ ဒါပေမဲ့ ရှာလို့မတွေ့ပါဘူး။ အဲဒီတော့ မစ္စတာရပ်ရှ်က ‘အမေကြီး ရာဇိယာ. . ကျွန်တော်တို့လည်း ရှာတာပဲ။ အမေကြီးရဲ့အပ်က မတွေ့ပါဘူး။ ဘယ်နားမှာ ကျတာလဲ။ သေချာပြောစမ်းပါ’ လို့ မေးလိုက်တယ်။ အဲဒီတော့မှ ရာဇိယာဆိုတဲ့အဘွားကြီးက ‘ငါနေတဲ့ အခန်းထဲမှာ ကျတာဟဲ့. . ’ လို့ ပြောတယ်။ အဲဒီလိုလည်းပြောလိုက်ရော အိမ်နီးနားချင်းတစ်ဦးက ‘ဪ. . အပ်ကျတာက အိမ်ထဲမှာ၊ ရှာတာက လမ်းမှာထွက်ပြီး ရှာတာကိုး. . ဘယ်လိုလုပ် ပြီးတွေ့မှာလဲ’ လို့ မေးလိုက်တယ်။ အဲဒီတော့ မစ္စတာရပ်ရှ်က ‘အမေကြီး ရာဇိယာရယ်. . စိတ်မှန်သေးရဲ့လား။ ကျတာက အမေကြီးရဲ့အိမ်ထဲ မှာ၊ ရှာတာက လမ်းပေါ်မှာ၊ ဘယ်လိုလုပ်တွေ့မှာလဲ အမေကြီးရယ်’ လို့ ပြောလိုက်တယ်။ အဲဒီတော့ ရာဇိယာဆိုတဲ့ အဘွားကြီးက ‘တကယ်ကျတဲ့နေရာက မီးမှောင်နေတာဟဲ့၊ ဒီနေရာမှာက မီးက ထိန်ထိန်လင်းနေတာ၊ ဒါကြောင့် ဒီမှာရှာတာ’

၆၈ ✧ မင်းသိင်္ခ

လို့ ပြန်ပြီးပြောတယ်။ အဲဒီတော့ မစ္စတာရပ်ရှ်က အတော့်ကို စိတ်ဆိုးသွားတယ်။ ‘အမေကြီးနယ် ဗျာ. . အလင်းရောင် ရှိတာ၊ မရှိတာနဲ့ မဆိုင်ပါဘူး။ အပ် ကျသွားတဲ့ နေရာမှာပဲ ရှာရမှာပေါ့။ ဒီ လောက်တော့ သိဖို့ကောင်းပါတယ်ဗျာ. . အခု အမေကြီးလုပ်ပုံက အတော့်ကို မသိသားဆိုးဝါး တာပဲ’ လို့ အပြစ်တင်လိုက်တယ်။ အဲဒီအခါမှာ ရာဇီယာဆိုတဲ့ အဘွားကြီးက မစ္စတာရပ်ရှ်ရဲ့ ကျောကုန်းကို လက်နဲ့ပုတ်ပြီး ‘နင်ဟာ တော် တော့်ကို တတ်သိနားလည်တဲ့ကောင်ပဲ။ ပစ္စည်း ပျောက်ရှာတဲ့အခါမှာ အလင်းရောင်ရှိတဲ့နေရာ ဟာ အရေးမကြီးဘူး။ တကယ်ကျပျောက်တဲ့နေရာ မှာ ရှာရမယ်ဆိုတာ နင်သိသားပဲ။ ဒါပေမဲ့ အမှန် တရားကို ရှာတဲ့နေရာမှာတော့ နင်ဟာ ဒီ သဘောကို မယူဘူး။ အလင်းရောင်နဲ့တူတဲ့ ဆရာ တွေ့နောက်ကို လိုက်နေတယ်။ တကယ် နင်ရှာရ မှာက နင့်ခန္ဓာအတွင်း အမှောင်ထဲမှာပဲ တွေ့ အောင်စူးစိုက်ပြီး ရှာရမယ်ဆိုတာ နင့်အနေနဲ့ မသိ သားဆိုးဝါးလှချည်လားရပ်ရှ်ရေ. . ’ လို့ ပြောပြီး

မနောမယကိုပီတာ ✧ ၆၉

သူ့အိမ်ခန်းထဲကို ပြန်ဝင်သွားတယ်ဆိုပဲ၊ ကဲ. .  
ဖိုးအောင်ထွန်းရေ. . မောင်ရင်ရော ဘယ်အလင်း  
ရောင်နောက်ကို လိုက်ဦးမလို့တုံး၊ သွားမယ်နော်”

ဟုဆိုကာ ကျွန်ုပ်၏ကျောကို လက်ဖြင့် ဘုန်းကနဲ  
ပုတ်၍ ထွက်သွားလေတော့၏။

ကျွန်ုပ်လည်း ကိုပီတာကြီးထွက်သွားသည်ကို  
နောက်မှ လှမ်းမျှော်ကြည့်ရှုရင်း လက်အုပ်ချီလိုက်မိလေ  
၏။ ထို့နောက်တွင်မှ. .

“ကိုပီတာကြီးရေ. . လာခဲ့ဦးနော်. . ”

ဟု လှမ်း၍အော်ပြောလိုက်ရာ ကိုပီတာကြီး  
က. .

“နိုး. . လာခဲ့မယ်. . ”

ဟု ထူးဆန်းစွာ ပြန်၍ ဖြေသွားလေတော့  
သတည်း။

\*\*\*\*





---



# အုန်းသီးထဲကို ကြက်သားထည့်၍ ဖွဲမီးဖြင့်ဖုတ်သော ဟင်းတစ်မျိုး

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံသို့ ကျွန်ုပ် တို့ငယ်စဉ်က တစ်ရပ်တည်းနေခဲ့ဖူးသော ကိုပီတာဆိုသော လူကြီးတစ်ဦး ရောက်ရှိလာလေ၏။ ထိုလူကြီး သည် ကျွန်ုပ်ကို လွန်စွာခင်မင်၏။ ကျွန်ုပ်ကို တွေ့လျှင် တွေ့ချင်း ထိုလူကြီးက . .

“ဟေ့ . . . အောင်ထွန်း၊ ဂွတ်ဒ်မောနင်း၊ ဂွတ်ဒ်နိုက် . . ”

ဟု နှုတ်ဆက်လိုက်လေ၏။

၇၂ ✨ မင်းသိင်္ခ

“ကိုပီတာကြီးကတော့ လုပ်ပြီ၊ ဝွတ်ဒ်မောနင်းဆိုလည်း ဝွတ်ဒ်မောနင်းပေါ့၊ ဝွတ်ဒ်နိုက်ဆိုလည်း ဝွတ်ဒ်နိုက်ပေါ့ဗျာ”

ဟု ကျွန်ုပ်ကပြောလိုက်ရာ ၎င်းက. .

“မနေ့ညကတည်းက ကိုယ့်လူဆီလာဖို့ စိတ်ရောက်နေတာ၊ အဲဒါကြောင့် ဝွတ်ဒ်နိုက်လို့ပြောတာ၊ ရောက်လာတာက ခုမှရောက်လာတာ၊ အဲဒါကြောင့် ဝွတ်ဒ်မောနင်းလို့ နှုတ်ဆက်တာ၊ နားရှင်းအောင် နားထောင်စမ်းပါ ကိုယ့်လူရာ. .”

ဟု ကျွန်ုပ်အား အပြစ်တင်သောလေသံဖြင့် ပြောလိုက်လေ၏။ ထို့ကြောင့် ကျွန်ုပ်က. .

“ကဲပါ. . ကိုပီတာကြီးရယ်၊ ဘာဟင်းနဲ့စားမလဲ ပြောစမ်းပါ”

ဟု ကျွန်ုပ်ကမေးလိုက်ရာ ကိုပီတာကြီးက. .

“ငါဘဝမှာကကွာ သူများကျွေးမှ စားရတဲ့ဘဝပါ၊ အဲဒီတော့ ဖွယ်ဖွယ်ရာရာလည်း မစားတတ်ပါဘူး၊ ကတ်သီးကတ်သပ်လည်း မစားတတ်ပါဘူး၊ အဲဒီတော့ ဒီလိုလုပ်ကွာ၊ အုန်းသီးရင့်ရင့်တစ်လုံးကို အဝလုပ်၊ ခုနစ်ဆယ်သားလောက်ရှိတဲ့ ကြက်ကို

မနောမယကိုပီတာ ✨ ၇၃

ခုတ်ထစ်ပြီး ငရုတ်သီး၊ ကြက်သွန်၊ ဆား၊ အဲဒါတွေ နဲ့ နယ်ပေါ့ကွာ၊ ပြီးတော့ အဲဒီအုန်းသီးထဲ ပြန်ထည့်၊ အဖုံးပြန်ဖုံး၊ ရွံ့နဲ့မံကွာ၊ အဲဒီအုန်းသီးကို ဖွဲ့နှစ်တင်း လောက်နဲ့ မီးဖုတ်ကွာ၊ အုန်းသီးအပြင်က အကုန် လုံးကျွမ်းကုန်လိမ့်မယ်၊ ပြီးတော့ အဲဒီအုန်းသီးထဲ က ကြက်သားတွေက အုန်းသီးနှစ်တွေနဲ့ ကျက်နေ လိမ့်မယ်၊ ပြီးတော့ ဇလုံကြီးထဲလောင်းချ၊ ထမင်း ပူပူနဲ့ စားမယ်ကွာ. .”

ဟု ပြောလေ၏။  
“ဒါလောက် အုန်းသီးတွေများတာဗျာ၊ သွေးတိုး လိမ့်မယ်”

ဟု ကျွန်ုပ်ကပြောလိုက်ရာ ကိုပီတာကြီးက. .  
“ကိုရင်လည်း သိသားပဲ၊ ငါ့ကို ရပ်ကွက်တစ်ခုလုံး က အရူးစာရင်းထဲမှာ သွင်းထားကြတာ၊ အရူး ပီတာလို့တောင် ခေါ်ကြတာ၊ တစ်ခု မင်းစဉ်းစား ကြည့်၊ သွေးတိုးပြီးသေတဲ့ အရူး မင်းတွေ့ဖူးလား၊ အရူးက ဘာစားစား သွေးမတိုးဘူးကွ၊ သူများတွေ ယင်ကောင်နားတဲ့ အစားအသောက်ကိုစားရင် ဝမ်းရောဂါဖြစ်တယ် မဟုတ်လား၊ ငါ့တို့ အရူးတွေ

၇၄ ✧ မင်းသိင်္ခ

က မဖြစ်ဘူးကွ၊ အရူးရောဂါတစ်ခု ရပြီးကတည်း  
က သွေးတိုးလည်းမဖြစ်ဘူး၊ ဝမ်းရောဂါလည်း  
မဖြစ်ဘူး၊ ကျောက်ကပ်လည်းမဖြစ်ဘူး၊ နှလုံး  
ရောဂါလည်းမဖြစ်ဘူး၊ နှလုံးရောဂါနဲ့သေတဲ့ အရူး  
မင်းတွေ့ဖူးလို့လား၊ ဒီလိုကွ. . အရူးလက်မှတ်  
ရပြီးကတည်းက ကျန်တဲ့ရောဂါတွေ ပြီးသွားပြီထင်  
တယ်၊ အဲဒီတော့ ငါပြောတဲ့အတိုင်းသာ ချက်  
ကျွေးစမ်းပါကွာ. . ”

ဟု ရှည်လျားစွာ ပြောလိုက်လေ၏။ ကျွန်ုပ်  
လည်း ၎င်းပြောသည့်အတိုင်း ကြက်သားနှင့်အုန်းသီးကို  
စီမံရလေ၏။ အလုံးစုံပြီးသောအခါ၌ ဟင်းများကို  
ဖလုံကြီးထဲတွင်ထည့်၍ ကိုပီတာကြီးကို ကျွေးရလေ၏။  
ကိုပီတာကြီးသည် မြိန်ရှက်စွာ စားသောက်နေ၏။ ထိုသို့  
စားသောက်နေစဉ်တွင် ကျွန်ုပ်က ဟင်းအရသာနှင့်  
ပတ်သက်၍ စကားပြောလိုသောကြောင့်. .

“ဒီလို ကိုပီတာကြီးရဲ့၊ အရသာက ခြောက်ပါး ရှိ  
တယ်လေဗျာ”

ဟု စကားစလိုက်လျှင်. .

“ဘယ်ကသာ ခြောက်ပါးရမလဲ ကိုယ့်လူရာ၊

မနောမယကိုပီတာ ✨ ၇၅

သူများက ခြောက်ပါးဆိုတာနဲ့ ခြောက်ပါးလိုက်ပြီး ပြောနေတာကိုး၊ ကိုယ်ပိုင်ဉာဏ်နဲ့မှ မစဉ်းစားဘဲ”

ဟု ကျွန်ုပ်အားပြောရာ ကျွန်ုပ်က. .

“ဘယ်နှုန်းပါးလဲဗျာ. . ”

ဟု မေးလိုက်လေ၏။

“ဒီလို ငါ့လူရ၊ မင်းပြောတဲ့ အရသာခြောက်ပါးက အချိုရယ်၊ အချဉ်ရယ်၊ အစပ်ရယ်၊ အငံရယ်၊ အခါးရယ်၊ အဖန်ရယ်၊ အဲဒါကိုပြောတာမို့လား၊ အဲဒီတော့ မင်းကို ငါ တစ်ခုမေးမယ်၊ လက်ဖက်ရည်အချိုကို အေးစက်နေတုန်းသောက်တာနဲ့ ပူပူနွေးနွေးသောက်တာနဲ့ အရသာချင်းတူသလား၊ ရိုးရိုးသားသားဝန်ခံကွာ၊ အဲဒီတော့ အပူ၊ အအေးကိုလည်း အရသာထဲ ထည့်ရမှာပဲကွ၊ ပြီးတော့ ထမင်းကတော့ ထမင်းပေါ့ကွာ၊ ထမင်းပျော့အရသာနဲ့ အမာအရသာနဲ့ အရသာမှာ ကွာလိမ့်မယ် ကိုယ့်လူရေ၊ အဲဒါကိုလည်း ဝန်ခံကွာ၊ အဲဒါဆိုရင်တော့ အမာ၊ အပျော့ ကလည်း အရသာနှစ်ပါးပေါ့ကွာ၊ အဲဒီတော့ စောစောကပြောတဲ့ အရသာခြောက်ပါးရယ်၊ ငါ ထပ်ပြီးတိုးတဲ့

၇၆ ✧ မင်းသိင်္ခ

လေးပါးရယ် အရသာဆယ်ပါးဖြစ်နေပြီ၊ ပြီးတော့  
မင်းသိထားရမှာက စောစောက အရသာဆယ်ပါး  
ထဲမှာ ဆိမ့်တယ်ဆိုတာ မပါဘူးကွာ၊ အဲဒါပါထည့်  
လိုက်ရင် အရသာ ဆယ့်တစ်ပါးဖြစ်သွားလိမ့်မယ်၊  
အခု ငါပြောတဲ့စကားကို လက်ခံပြီဆိုရင်တော့  
မင်းစကားကို ဆက်ပြောခွင့်ရှိတယ်၊ လက်မခံဘူး  
ဆိုရင်တော့ ငါနဲ့ဆက်ပြီးငြင်းမှာ”

ဟု ကိုပီတာကြီးက အကျပ်ကိုင်လေ၏။ ထို့  
ကြောင့် ကျွန်ုပ်သည် ဆက်၍လည်းမပြော၊ ၎င်းနှင့်လည်း  
ငြင်းခုံခြင်းမပြုဘဲ ဆိတ်ဆိတ်နေလိုက်ရလေတော့၏။

ကျွန်ုပ်သည် ကိုပီတာကြီး၏စကားကို မကျေနပ်  
သောကြောင့် သုန်သုန်မှုန်မှုန်ကြီးဖြစ်နေ၏။ ကျွန်ုပ်၏  
မျက်နှာကိုကြည့်၍လည်း ကိုပီတာကြီးက. .

“ကိုယ့်လူရဲ့မျက်နှာကလည်း သုန်သုန်မှုန်မှုန်ကြီး နဲ့  
စိတ်ပျက်ဖို့ကောင်းလိုက်တာ၊ ရယ်ရယ်မောမော  
နေစမ်းပါ ကိုယ့်လူရဲ့”

ဟုဆိုကာ ၎င်းကစ၍ တဟားဟားရယ်လေ၏။  
ကျွန်ုပ်၏ မျက်နှာကိုကြည့်၍လည်း ရယ်နေလေ၏။ ကျွန်ုပ်  
လည်း ၎င်း၏ ရယ်ရွှင်မျိုးထူးပုံကိုမြင်သဖြင့် စိတ်ဆိုးပြေ

မနောမယကိုပီတာ  ၇၇

ကာ ပြီးလာမိလေ၏။ ထိုမှတစ်ဆင့် ရယ်မိလေတော့၏။  
ထိုအခါ ကိုပီတာကြီးက. .

“ကိုယ့်လူကို ပြောပြရဦးမယ်၊ တစ်ခါတုန်းက  
တရုတ်ပြည်မှာ ထူးခြားတဲ့ သူတော်စင်သုံးဦး ရှိ  
ခဲ့ဖူးတယ်၊ အဲဒီသုံးဦးဟာ အတူနေတယ်၊ အတူ  
စားတယ်၊ အတူသွားတယ်၊ ဘယ်တော့ပဲကြည့်  
ကြည့် အကြောင်းတစ်ခုနဲ့မဟုတ် တစ်ခုနဲ့ ဟက်  
ဟက်ပက်ပက် ရယ်နေတတ်ကြတယ်၊ သူတို့တွေ  
ဟာ ဈေးရှိတဲ့နေရာတွေကို သွားတယ်၊ ပြီးတော့  
ဈေးဝမှာ သုံးယောက်သား မျက်နှာချင်းဆိုင်ပြီး  
ဗိုက်သားကြွတ်လှုပ်ယမ်းလာတဲ့အထိ ရယ်ကြ  
တော့တာပဲ၊ ဈေးကိုလာတဲ့လူတွေ ဟာ သူတို့  
သုံးယောက်ကိုကြည့်ပြီး အူရွှင်လာတတ်ကြတယ်၊  
ပြီးတော့ ရယ်ချင်စိတ်တွေ ဖြစ်ပေါ်လာပြီး ရယ်ကြ  
တော့တာပဲ၊ ရယ်လိုက်တယ်ဆိုရင်ပဲ ရင်ထဲမှာ  
လေးလံနေတာတွေ ပေါ့သွားတော့တာပေါ့၊ ပိတ်ဆို့  
နေတာတွေလည်း ပွင့်သွားတော့တာပေါ့၊ လောက  
သစ်၊ အမြင်သစ်ကို ဝင်ရောက်ခွင့်ရသွားတော့  
တာပေါ့၊ ဟက်ဟက်ပက်ပက် ရယ်လိုက်တဲ့အခါမှာ

၇၈ ✧ မင်းသိင်္ခ

ညစ်နွမ်းနေတဲ့စိတ်ဟာ ပုံပြောင်းသွားတယ်၊ အဲဒီ  
 အရယ်သန်တဲ့ သူတော်စင်သုံးဦးဟာ တရုတ်ပြည်  
 တစ်ပြည်လုံးကို လှည့်လည်သွားလာခဲ့ပြီး လူတွေကို  
 ရယ်မောစေခဲ့တယ်၊ ဒေါသထွက်နေတဲ့ လူတွေကို  
 ဒေါသပြေငြိမ်းစေခဲ့တယ်၊ လောဘတက်နေတဲ့လူ  
 တွေကို လောဘနည်းစေခဲ့တယ်၊ မနာလိုဝန်တို့မှု  
 တွေနဲ့ ပြည့်လျှမ်းနေတဲ့လူတွေကို မုဒိတာပွားတတ်  
 အောင် လုပ်ပေးခဲ့တယ်၊ ဘယ်လိုလုပ်ပေးသလဲဆို  
 တော့ သူတို့နဲ့ရောနှောပြီး ရယ်ပစ်လိုက်တာပါပဲ၊  
 သူတို့ကို လူတိုင်းလိုလိုက သိကြပါတယ်၊ တစ်နေ့မှာ  
 ရွာတစ်ရွာအရောက်မှာ သူတို့ထဲက တစ်ယောက်  
 ဟာ သေပါလေရော၊ အဲဒီတော့ ရွာသူရွာသားတွေ  
 က ကျန်တဲ့နှစ်ယောက်ဟာ ရယ်နိုင်ပါ့မလားလို့  
 စောင့်ကြည့်ခဲ့တယ်၊ ဒါပေမဲ့ ရယ်နေကြတာပါပဲ၊  
 အဲဒီတော့ ရွာသူရွာသားတွေက ‘တစ်ယောက်သေ  
 တာတောင် ကျန်တဲ့နှစ်ယောက်က ရယ်နိုင်သေး  
 တယ်’ လို့ပြောတယ်၊ ကျန်တဲ့နှစ်ယောက်က ဘာ  
 ပြန်ပြောသလဲဆိုတော့ ‘တို့သုံးယောက်က ပြိုင်ပွဲ  
 လုပ်ထားတာ၊ ပထမသေတဲ့လူက အနိုင်လို့လုပ်



မနောမယကိုပီတာ ✨ ၇၉

ထားတာ၊ ခု သူ့နိုင်သွားပြီလေ၊ ဒါကြောင့် သူ့ကိုယ်  
 စား ဝမ်းသာလို့ရယ်တာဟေ့. . ' လို့ ပြန်ပြောပြီး  
 ဟက်ဟက်ပက်ပက် ရယ်ကြပြန်လေ၏။ အဲဒီတော့  
 ရွာသူရွာသားတွေက 'ကောင်းပါပြီလေ၊ သေတဲ့လူ  
 ကို မီးသဂြိုဟ်မယ်၊ ထုံးစံအတိုင်း သေတဲ့လူကို  
 မီးသဂြိုဟ်ခင်မှာ ရေချိုးပြီး အဝတ်အစားလဲပေး  
 ရမယ်' လို့ ပြောတယ်၊ အဲဒီတော့ ကျန်တဲ့နှစ်  
 ယောက်က 'မလုပ်ပါနဲ့၊ မသေခင်မှာ သူက မှာသွား  
 တယ်၊ သူသေရင် ရေမချိုးပါနဲ့တဲ့၊ အဝတ်အစား  
 လည်း မလဲပါနဲ့တဲ့၊ မီးသာရှို့လိုက်ပါတဲ့' အဲဒီတော့  
 ရွာသူရွာသားတွေက ပြောတဲ့အတိုင်း လုပ်ကြရ  
 တာပေါ့၊ သေတဲ့လူရဲ့အလောင်းကြီးကို ထင်းပုံပေါ်  
 တင်ပြီး အောက်ကလည်း မီးရှို့လိုက်ရော သေတဲ့  
 လူရဲ့အင်္ကျီအတွင်းမှ ဝှက်ပြီးထည့်ထားတဲ့ မီးရှူး  
 မီးပန်းတွေဟာ ထပြီးပေါက်တော့တာပဲ၊ အဲဒီလို  
 မီးရှူးမီးပန်းတွေ ထပေါက်တဲ့အခါမှာ ကျန်တဲ့  
 နှစ်ယောက်က ဟက်ဟက်ပက်ပက်ရယ်ပြီး ကကြ  
 တော့တာပဲ၊ အဲဒီမှာ ရွာသားတွေလည်း မနေနိုင်  
 ဘူး၊ ရယ်ကြ၊ မောကြ၊ ကခုန်ကြ လုပ်ကုန်တော့

၈၀ ✧ မင်းသိင်္ခ

တာပါပဲ၊ အဲဒီတော့ မသာဟာ မသာနဲ့မတူတော့  
 ဘူး၊ ပျော်ပွဲရွှင်ပွဲလိုဖြစ်သွားတယ်၊ နှစ်သစ်ကူး  
 ပွဲတော်ကြီးလိုဖြစ်သွားတယ်၊ သေသွားတဲ့လူဟာ  
 လည်း သေသွားတာနဲ့ မတူတော့ဘူး၊ ဘဝသစ်  
 တစ်ခုမှာ ပြန်လည်ရှင်သန်လာသလိုဖြစ်သွား တယ်၊  
 အဲဒါ လုပ်ကြံပြီးပြောတာ မဟုတ်ဘူးနော်၊  
 နှစ်ပေါင်းများစွာတုန်းက တရုတ်ပြည်မှာ  
 တကယ်ရှိခဲ့၊ ဖြစ်ခဲ့တာ၊ အဲဒီတော့ မောင်အောင်  
 ထွန်းကို ကျုပ်က မှာချင်တာကတော့ စိတ်ညစ်နေ  
 သလား၊ ဗိုက်သားတွေလှုပ်အောင် အားရပါးရ  
 ရယ်ပစ်လိုက်ပါ၊ ထွက်ပေါက်ပိတ်ပြီး အကြံရခက်  
 နေသလား၊ မျက်ရည်ထွက်အောင် တအားရယ်ပစ်  
 လိုက်ပါ၊ ဘယ်လိုအခက်အခဲတွေ တွေ့နေ တွေ့နေ  
 အဲဒီအခက်အခဲတွေကို ပုံပြောင်းသွားဖို့နည်းဟာ  
 တအားရယ်ပစ်တဲ့နည်းပဲရှိတယ်၊ အဲဒီလို ရယ်ဖြစ်  
 ဖို့လည်း ဘာပစ္စည်းမှ မလိုဘူး၊ ဘယ်သူ့အကူအညီ  
 မှလည်း မလိုဘူး၊ ရယ်ချင်တဲ့အချိန်မှာ အားရပါးရ  
 ရယ်နိုင်တဲ့ အခွင့်အရေး လူတိုင်းမှာရှိတယ်၊ ကဲ . .  
 မောင်အောင်ထွန်း၊ ငါသွားမယ်၊ ရယ်လိုက်စမ်းပါ။

**မနောမယကိုပီတာ  က**

ဟား.. . ဟား.. . ဟား.. . ဟား.. . ဟား.. . ”

ဟု ရယ်မောပြောဆိုကာ ဦးပီတာကြီးသည်  
ကျွန်ုပ်၏ကျောကုန်းကို လက်သီးဖြင့် ဘုန်းကနဲ ထု၍  
ထွက်သွားလေတော့သတည်း။

\*\*\*\*

စိတ်နှစ်နေသလား  
 ခိုက်သားတွေလျှပ်ကောင်  
 နားရပါးရရယ်ပစ်လိုက်ပါ  
 ထွက်ပေါက်ပိတ်ပြီးနာဂြံရသက်နေသလား  
 မျက်ရည်ထွက်ကောင်  
 တနားရယ်ပစ်လိုက်ပါ  
 ဘယ်လိုနာသက်နာဒဲတွေတွေ့နေတွေ့နေ  
 နာဒီနာသက်နာဒဲတွေတို့  
 ပုံပြောင်းသွားဖို့နည်းဟာ  
 တနားရယ်ပစ်တဲ့နည်းပဲရှိတယ်၊  
 နာဒီလိုရယ်ဖြစ်ဖို့လည်းဘာပစ္စည်းမှမလိုဘူး၊  
 ဘယ်သူ့နာလှနာညီမှလည်းမလိုဘူး၊  
 ရယ်ချင်တဲ့နာချိန်မှာနားရပါးရရယ်ခိုင်း၊  
 နာခွင့်နာရေးလူတိုင်းမှာရှိတယ်။

# သီးစုံကုလားပဲဟင်းနှင့် ငရုတ်သီးသားထောင်း

တစ်နေ့သ၌ ကျွန်ုပ်ထံသို့ ကျွန်ုပ်၏မိတ်ဆွေကြီး  
ကိုပီတာဆိုသူ ရောက်ရှိလာလေ၏။ ၎င်းကိုပီတာကြီးသည်  
စိတ်ကောင်းကောင်းမနံ့ရှာပေ။ သို့သော် ခင်မင်ဖွယ်ရာ  
ကောင်း၏။ ကျွန်ုပ်ကို တွေ့လျှင်တွေ့ချင်း ၎င်းက ၎င်း၏  
ထုံးစံအတိုင်း.. .

“ဟေ့.. . ဖိုးအောင်ထွန်း၊ ဝတ်ဒ်မောနင်း၊ ဝတ်ဒ်  
နိုက်”

ဟုနှုတ်ဆက်လေ၏။ ကျွန်ုပ်က ၎င်းအား.. .

“ကိုပီတာကြီးတစ်ယောက် မလာတာ အတော်ကြာ  
ပြီနော်”

၈၄ ✧ မင်းသိင်္ခ

ဟု ပြောလိုက်ရာ ၎င်းက. .

“ဟုတ်ပါတယ်ကွာ၊ မင်းကို ငါသတိရနေလို့ မလာ  
ဖြစ်တာကွ”

ဟု ကိုပီတာကြီးက ပြောလေ၏။ ထို့ကြောင့်  
ကျွန်ုပ်က. .

“မဟုတ်သေးပါဘူး ကိုပီတာကြီးရယ်၊ သတိရရင်  
လာရမှာပေါ့”

ဟု ပြောလိုက်လျှင် ကိုပီတာကြီးက. .

“သတိရနေတယ်ဆိုတော့ မင်းဟာ ငါ့ရဲ့အာရုံထဲ  
မှာ ရှိနေပြီလေကွာ၊ လာဖို့မလိုတော့ပါဘူး၊ ကောင်း  
ကောင်းသတိမရတဲ့အခါကျတော့ အာရုံထဲမှာ  
မင်းက မရှိတော့ဘူးလေကွာ၊ ယုံပါကွာ”

ဟု ကျွန်ုပ်ကို ပြောလေ၏။

“ကဲပါ. . ကိုပီတာကြီးရယ်၊ ဒီနေ့မနက် ဘာဟင်း  
နဲ့စားမလဲ. . .”

ဟု ကျွန်ုပ်ကမေးလိုက်ရာ ၎င်းက. .

“မင်းချက်တဲ့ဟင်းတွေက အတော့်ကို မြိန်ဖို့ကောင်း  
ပါတယ်ကွာ. . နိုးဝွတ်ဒ်”

ဟု ပြောလေ၏။

မနောမယကိုပီတာ ✨ ၈၅

“ဟင်းတွေက မြိန်ရင် ဝတ်ဒ်လို့ ပြောရမှာမို့လား၊  
ဘာဖြစ်လို့ နိုးဝတ်ဒ်လို့ပြောတာလဲဗျာ”

ဟု ကျွန်ုပ်က ပြန်၍ မေးလိုက်လေ၏။ ထိုအခါ  
ကိုပီတာကြီးက. .

“မင်းဟင်းတွေက ကောင်းတော့ ငါက အရမ်းစား  
တယ်လေကွာ၊ အဲဒီတော့ အစာမကျေဘူးပေါ့၊  
အဲဒါကြောင့် ငါ့အတွက် နိုးဝတ်ဒ်ဖြစ်သွားတာ၊  
မင်းရဲ့ဟင်းကို နိုးဝတ်ဒ်လို့ပြောတာမဟုတ်ဘူး၊  
နားရှင်းအောင် နားထောင်စမ်းပါကွာ၊ လူတော်  
တော်များများဟာ အတော်ခက်တယ်ကွ၊ နားရှင်း  
အောင် နားမထောင်တတ်ဘူး”

ဟု ပြောလေ၏။

“ဟုတ်ပဲ၊မလား ကိုပီတာကြီးရယ်. . ”

ဟု ကျွန်ုပ်ကပြောလိုက်ရာ ကိုပီတာကြီးက. .

“မနက်စောစောမှာ မိန်းမတစ်ယောက်ဟာ  
တောင်းကလေးကိုရွက်ပြီး ပဲပြုတ်လို့ အော်တယ်  
ကွ၊ အဲဒီတော့ ခေါ်တဲ့လူကလည်း ခေါ်ပြီးတော့  
ဝယ်တယ်ဗျာ၊ တကယ်စဉ်းစားကြည့်ရင် သူ့အော်  
တာ ပဲပြုတ်ပဲရှိသေးတယ်၊ ရောင်းမယ်လို့ မပါဘူး  
လေကွာ”

၈၆ ✨ မင်းသိင်္ခ

ဟု ပြောလိုက်ရာ ကျွန်ုပ်မှာ ရယ်ရသေးတော့၏။  
“ကတ်သီးကတ်သတ်တွေ၊ မဟုတ်တာတွေ မပြော  
စမ်းပါနဲ့ ကိုပီတာကြီးရယ်၊ ဘာဟင်းနဲ့စားမလဲ  
ပြောစမ်းပါ”

ဟု မေးလိုက်လျှင် ကိုပီတာကြီးက. .  
“ကုလားပဲဟင်းကောင်းကောင်း ချက်စမ်းပါ ငါ့လူ  
ရာ၊ ပြီးတော့ ငရုတ်သီးဆားထောင်း၊ တို့စရာက  
တော့ မုန်လာချဉ်ဖတ်လောက်ဆိုရင် တော်ပြီကွ၊  
အဆီအအိမ်တွေ သိပ်ပြီး မလုပ်စမ်းပါနဲ့”

ဟု ပြောလေ၏။ ကျွန်ုပ်လည်း. .  
“ကောင်းပါပြီဗျာ”

ဟုဆိုကာ ၎င်းအားကျွေးရန်အတွက် ကုလားပဲ  
ဟင်းတစ်ခွက်ကို စပါးလင်ထည့်၍ မုန်ဟင်းခါးဟင်းရည်  
အနံ့ရအောင် ချက်လေ၏။ ထို့နောက် ငရုတ်သီးဆား  
ထောင်း၊ မုန်လာချဉ်ဖတ်တို့နှင့် တည်ခင်းကျွေးမွေးလေ ၏။  
ကျွန်ုပ်သည် ကိုပီတာကြီးအား ထမင်းကျွေးနေသည့်  
ကြားကပင် ယတြာသမားသုံးယောက်ကို ကိုယ်တိုင်ထ၍  
လုပ်ပေးရ၏။ စာအုပ်ကိစ္စအတွက်လာသော မိတ်ဆွေနှစ်  
ယောက်ကို စကားပြောရ၏။ ကျွန်ုပ်၏ဝတ္ထုကို ရုပ်ရှင်ရိုက်



မနောမယကိုပီတာ  ၈၇

ရန်အတွက် လာရောက်ဝယ်ယူသော ရုပ်ရှင်သမားသုံး  
ယောက်ကို စကားပြောရ၏။ ထိုအချိန်၌ ပိုက်ဆံချေးရန်  
ရောက်လာသော မိတ်ဆွေတစ်ဦးအား မချေးနိုင်ကြောင်း၊  
ကျွန်ုပ်၌လည်းမရှိကြောင်း စိကာပတ်ကုံးရှင်းပြရလေ၏။  
ထို့နောက် ခြံတွင်းရှိ အဓိဋ္ဌာန်ကြွေပေဒင်မေးရသော  
ဂူကလေးအား သန့်ရှင်းရေးလုပ်ရ၏။ လော်ပန်ခေါ်  
အမွှေးနံ့များ မီးရှို့၍ ထည့်ရ၏။ ကျွန်ုပ်ကိုကြည့်၍  
ကိုပီတာကြီးက. .

“မောင်ရင့်ဟာကလည်း မနားရပါလား၊ မောင်ရင့်  
ကိုကြည့်ရတာ အရက်မူးသမား သိုင်းကွက်နင်းနေ  
သလိုပဲ၊ မျက်စိနောက်ဖို့ အတော်ကောင်းတယ်”

ဟု ပြောလေ၏။ ထို့ကြောင့် ကျွန်ုပ်က. .

“ကိုပီတာကြီးရယ် ဒီအလုပ်တွေ ကျွန်တော်မလုပ်  
ဘယ်သူလုပ်မတုံးဗျာ”

ဟု ပြောလိုက်ရာ ၎င်းကပြုံး၍. .

“ကိုရင် မမွေးခင်၊ ကိုရင် လူ့လောကကို မရောက်  
ခင်က ဘယ်သူတွေလုပ်သလဲ၊ စဉ်းစားကြည့်လေ”

ဟု ကျွန်ုပ်အား ပြန်၍မေးလေ၏။ ထိုအချိန်၌မှာ  
ပင် စာမေးပွဲဖြေသည့်ကလေးများ ယတြာချေရန် အုပ်စု

၈၈ ✧ မင်းသိင်္ခ

လိုက်ရောက်လာသောကြောင့် ကျွန်ုပ်သည် ၎င်းတို့ထံသို့ ပြေး၍ အားပေးစကားပြောခြင်း၊ ယတြာလည်းချေ၊ စာကျက်ရန်လည်းလိုကြောင်း လေးလေးနက်နက် ပြောပြနေရလေ၏။ ထိုသို့ပြောပြရာ ကလေးများအနက်မှ တစ်ယောက်သောကလေးက. .

“အဘရယ် ကျွန်တော်တို့က စာကျက်ပြီးပါပြီ၊ အောင်ဖို့လည်း သေချာပါတယ်၊ လိုရမယ်ရဆိုပြီး အဘဆီလာပြီး ယတြာချေတာပါ”

ဟု ပြန်၍ပြောလေ၏။ ထိုအချိန်၌ ကျွန်ုပ်၏ မိတ်ဆွေကြီး ကိုပီတာကြီးသည် ထမင်းစားပြီး၍ လက်ဆေးကာ လက်သုတ်နေပြီဖြစ်၏။ ထို့နောက် တိုင်တွင် ချိတ်ထားသော ဖီးကြမ်းငှက်ပျောသီးကို ယူ၍စားလေ၏။ ပြီးလျှင် ကျွန်ုပ်ဆီသို့လျှောက်လာကာ ကျွန်ုပ်အား. .

“နည်းနည်းလေး နားထောင်စမ်းပါ၊ ပြောစရာရှိလို့”

ဟုဆိုသဖြင့် ကျွန်ုပ်က. .

“ပြောပါ ကိုပီတာကြီးရယ်၊ နားထောင်ပါတယ်”

ဟု ကျွန်ုပ်ကပြောလိုက်ရာ ၎င်းက. .

“တစ်ခါက အလက်ဇင်းဒါးသဂရိတ်လို့ခေါ်တဲ့

မနောမယကိုပီတာ ✨ ၇၉

စစ်သူရဲကောင်းကြီးတစ်ဦးရှိခဲ့ဖူးတယ်။ တစ်နေ့မှာ သူဟာ မြစ်ဆိပ်တစ်ခုကို လမ်းလျှောက်ရင်း မြစ်ကမ်းနဖူး သဲပြင်ပေါ်မှာ အဝတ်အစားဗလာကျင်း တုံးလုံးလဲ့အိပ်နေပြီး နေဆာလှုံနေတဲ့ ခိုင်အိုဂျင် ဆိုတဲ့ သူတောင်းစားတစ်ဦးကို မြင်တွေ့ရတယ်။ အဲဒီစစ်သူရဲကောင်းကြီးကလည်း အဲဒီသူတောင်းစား ခိုင်အိုဂျင်ကို သိပါတယ်။ အဲဒီခိုင်အိုဂျင်ဟာ ကိုယ်လုံးကိုယ်ပေါက် အလွန်လှတယ်။ မျက်နှာကလည်း ဥပဓိရုပ်ကောင်းတယ်။ အဲဒီတော့ အလက်ဇင်းဒါးသဂရိတ်က ‘အို. . . ဆရာသမား၊ ကျုပ်ဘာများ ခင်ဗျားအတွက် လုပ်ပေးရမလဲ’ လို့ ရိသဲ့သဲ့စကားမျိုးနဲ့ မေးလိုက်တယ်။ အဲဒီအခါမှာ ခိုင်အိုဂျင်က ‘အလက်ဇင်းဒါးသဂရိတ်ဆိုတဲ့လူကို ပြောချင်တာကတော့ ဘာမှလုပ်မပေးပါနဲ့။ ဒီနားက နည်းနည်းဖယ်ပေးစမ်းပါ။ နေဆာလှုံနေတာ အရိပ်ကွယ်လို့ပါ။ ဒီအပြင် ဘာမှလုပ်ပေးစရာ မလိုပါဘူး’ လို့ ပြန်ပြောလိုက်တယ်။ အဲဒီတော့ အလက်ဇင်းဒါးသဂရိတ်က နေရိပ်မကွယ်အောင် နေရာဖယ်ပေးလိုက်တယ်။ အဲဒီအခါမှာ ခိုင်အိုဂျင်

၉၀ ✧ မင်းသိင်္ခ

က ‘တလောတုန်းက တပ်တွေပြင်နေတာကို ကျုပ်  
တွေ့ရတယ်။ အဲဒါ ဘာလုပ်မလို့လဲ’လို့ မေးလိုက်  
တယ်။ အဲဒီတော့ အလက်ဇင်းဒါးသဂရိတ်က  
‘တခြားမဟုတ်ပါဘူး ဒိုင်အိုဂျင်ရယ်၊ အိန္ဒိယကို  
တိုက်မလို့၊ အိန္ဒိယကိုတိုက်လို့ နိုင်ပြီဆိုရင် ကမ္ဘာ  
တစ်ခုလုံးကိုနိုင်တာနဲ့ အတူတူပဲ’ လို့ ပြန်ပြီးပြော  
လိုက်တယ်။ အဲဒီအခါမှာ ဒိုင်အိုဂျင်က ‘အိန္ဒိယကို  
နိုင်ပြီပဲထားပါတော့၊ ဘာလုပ်ဦးမလဲ’ လို့ အလက်  
ဇင်းဒါးသဂရိတ်ကို မေးလိုက်တယ်။ အဲဒီအခါမှာ  
အလက်ဇင်းဒါးသဂရိတ်က ‘အိန္ဒိယကို အောင်နိုင်  
ပြီးရင်တော့ ကျုပ် အနားယူမှာပေါ့’ လို့ ပြန်ပြီးဖြေ  
လိုက်တယ်။ အဲဒီအခါမှာ ဒိုင်အိုဂျင်က ဟက်ဟက်  
ပက်ပက် ရယ်လိုက်တယ်။ ‘ခင်ဗျားက အရူးပဲ၊  
အနားယူဖို့ကိစ္စမှာ အိန္ဒိယကို အောင်နိုင်ဖို့ဆိုတဲ့  
အကြောင်းမပါဘူး၊ ဘယ်သူမဆို အနားယူခွင့်ရှိ  
တယ်။ အိန္ဒိယကိုအောင်နိုင်မှ အနားယူရမယ်လို့  
ခင်ဗျားကို ဘယ်လိုဆရာသမားမျိုးက သင်ပေးလို့  
လဲဗျာ၊ ဒီမှာကြည့်စမ်း၊ ခု . . ကျုပ် အနားယူနေပြီ၊  
အိန္ဒိယကိုလည်း မအောင်နိုင်ပါဘူးဗျာ၊ လွတ်လွတ်

**မနောမယကိုပီတာ** ✨ ၉၁

လပ်လပ် အနားယူခွင့် ကျုပ်မှာရှိနေပြီ၊ ခင်ဗျား  
 နားရမယ့်အချိန်ဟာ ဒီအချိန်ပဲ၊ အိန္ဒိယကို အောင်  
 နိုင်ပြီးမှ နားရမယ်ဆိုရင်တော့ ခင်ဗျား နားရမှာ  
 မဟုတ်ဘူး၊ အိန္ဒိယကိုအောင်နိုင်ပြီးလည်း တခြား  
 အောင်နိုင်စရာတွေကို ခင်ဗျား လုပ်ရဦးမယ်၊  
 ဘယ်တော့မှ နားရမယ့်လူစားမျိုးမဟုတ်ဘူး၊ သေ  
 ရင်လည်း အိမ်မှာသေရမယ့် လူစားမျိုးမဟုတ် ဘူး၊  
 အဲဒီလိုပဲ စစ်ချီရင်း လမ်းမှာသေရမှာပဲ’ လို့  
 ပယ်ပယ်နယ်နယ်ကြီး ပြောချလိုက်တယ်၊ ‘ခင်ဗျား  
 လုပ်ရတဲ့အလုပ်တွေ မပြီးခင်မှာဘဲ ခင်ဗျား သေမှာ၊  
 ကျုပ်ပြောတာ မယုံ စောင့်ကြည့်’ လို့ ခိုင်အိုဂျင်က  
 ဆက် ပြီးပြောလိုက် တယ်၊ အဲဒီတော့  
 အလက်ဇင်းဒါးသဂရိတ်က ‘ခိုင်အိုဂျင်းပြောတာ  
 ကျုပ်မှတ်ထားပါ့မယ်၊ ဒီလိုပြောပြတဲ့အတွက်  
 ကျေးဇူးလည်း တင်ပါတယ်၊ ဒါပေမဲ့ ခုတော့  
 အိန္ဒိယကို အောင်နိုင်ဖို့ သွားရဦးမယ်ဗျို့’လို့ ပြော  
 ပြီးထွက်သွားတယ်၊ အမှန်တကယ်ပဲ အလက်ဇင်း  
 ဒါးသဂရိတ်က လမ်းမှာပဲ ဆုံးသွားတယ်၊ အိမ်ကို  
 ပြန်မရောက်တော့ဘူး၊ အလက်ဇင်းဒါးသဂရိတ်

၉၂ ✧ မင်းသိင်္ခ

သေဆုံးတဲ့နေ့မှာပဲ ခိုင်အိုဂျင်လည်း သေဆုံးသွားပါတယ်။ သူတို့နှစ်ဦးဟာ သေလွန်ပြီးတဲ့နောက်ပိုင်း တမလွန်ဘဝမှာ ပြန်ပြီးတွေ့ကြတယ်။ အဲဒီအခါ မှာ အလက်ဇင်းဒါးသဂရိတ်က ရှက်ကိုးရှက်ကန်း နဲ့ ‘ဟော. . စစ်သူရဲကောင်းနဲ့ သူတောင်းစား တစ်ဦး ပြန်ပြီးဆုံကြပြန်ပြီ။ ဒီလို မဟုတ်ရင်လည်း ဧကရာဇ်ဘုရင်တစ်ဦးနဲ့ သူတောင်းစားတစ်ဦး ပြန်ပြီးဆုံကြပြန်ပြီ’ လို့ ပြောလိုက်တယ်။ အဲဒီအခါ မှာ ခိုင်အိုဂျင်က ‘ပြန်ပြီးဆုံတာတော့ မှန်တယ်ဗျို့။ ဒါပေမဲ့ ခင်ဗျားရဲ့တွေးထင်ချက်တွေဟာ လွဲနေတယ်။ ခင်ဗျားနဲ့ ကျုပ်နဲ့နှစ်ယောက်ဟာ ဘယ်သူဟာ သူတောင်းစား၊ ဘယ်သူဟာ ဧကရာဇ် ဖြစ်တယ်ဆိုတာ ခင်ဗျား သဲသဲကွဲကွဲသဘောပေါက်ပုံ မရဘူး။ ကျုပ်ဟာ လွတ်လပ်တယ်။ ပြီးတော့ ကျုပ်ဘဝကို ကျုပ်ကျေနပ်တယ်။ အပြည့်အဝ အသက်ရှင်တယ်။ ခင်ဗျားဟာ ဒီလိုမဟုတ်ဘူး။ အောင်နိုင်မှုတွေအတွက်ကြိုးစားရင်း ခင်ဗျားဘဝကို ခင်ဗျား မကျေနပ်ဘူး။ အဲဒီတော့ ခင်ဗျားဟာ အစဉ်သဖြင့် လိုအပ်မှုတွေနဲ့ ပြည့်လျှမ်းနေတယ်။ ကျုပ်ဟာ

မနောမယကိုပီတာ ✨ ၉၃

ဘာမှမလိုအပ်ဘူး၊ ဒါကြောင့် ကျုပ်ဟာ သူတောင်း  
စားမဖြစ်နိုင်ဘူး၊ ဖြစ်ချင်းဖြစ်ရင် ဟဲ. . ဟဲ. .  
မပြောတော့ပါဘူးလေ’ လို့ ပြန်ပြီးပြောလိုက်  
တယ်. . .”

ဟုဆိုကာ ကိုပီတာသည် သူ၏ပုံပြင်ကို ရပ်လိုက်  
၏။ ထို့နောက် ကျွန်ုပ်၏မျက်နှာကို စိမ့်စိမ့်ကြည့်ကာ. .

“ကိုယ်ပြောချင်တဲ့ အလက်ဇင်းဒါးသဂရိတ်နဲ့  
သူတောင်းစားတစ်ယောက်အကြောင်း ပုံပြင်က  
ဒီမှာပြီးသွားပါပြီ၊ ဖိုးအောင်ထွန်း စဉ်းစားကြည့်  
လေ၊ ဖိုးအောင်ထွန်းက ကိုယ့်ကို စိတ်မနှံ့တဲ့လူ၊  
အရူးတစ်ယောက်လို့ ထင်နေတယ်၊ ဒါပေမဲ့ ပီတာ  
ဆိုတဲ့လူကြီးဟာ စားတယ်၊ သောက်တယ်၊ အေး  
အေးဆေးဆေး အနားယူတယ်၊ ကိုယ့်ဘဝကို ကိုယ်  
ပိုင်တယ်၊ အနားယူခွင့်တွေလည်း ကိုယ့်မှာရှိတယ်၊  
ဖိုးအောင်ထွန်းကတော့ ဒီလိုမဟုတ်ဘူး၊ ကိုယ့်လို  
အနားယူခွင့်တွေလည်း မရှိဘူး၊ အလုပ်တွေပြီးမှ  
နားရမယ်လို့ ထင်နေတယ်၊ ဝတ္ထုတွေရေးပြီးမှ  
နားရမယ်လို့ ဘယ်လိုဆရာသမားမျိုးက သင်ကြား  
ထားပါသလဲ၊ ယတြာကိစ္စတွေပြီးမှ နားရမယ်လို့

၉၄  မင်းသိင်္ခ

ဘယ်သူကများ ပြောထားလို့တုံး၊ ရူးလှချေလား  
ငါ့လူရာ. . ”

ဟုဆိုကာ ကျွန်ုပ်၏ကျောကုန်းကို ဘုန်းကနဲပုတ်  
၍ ပျော်ရွှင်မြူးထူးစွာ ထွက်သွားလေတော့သတည်း။

\*\*\*\*



# ငါးခြောက်ရိုးကုလားဟင်းနှင့် ငံပြာရည်ကြော်

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံသို့ ကျွန်ုပ် ထက် အသက်များစွာကြီးသော အဘိုးကြီးတစ်ယောက် ရောက်ရှိလာလေ၏။ ထိုအဘိုးကြီးသည် ကျွန်ုပ်ကဲ့သို့ပင် ဆံပင်ရှည်ထားသူ ဖြစ်၏။ သူ၏ဆံပင်သည် ကျွန်ုပ်ကဲ့ သို့ပင် ပခုံးကိုကျော်နေပြီဖြစ်၏။ သူ၏ နှုတ်ခမ်းမွေးမှာ လည်း ကျွန်ုပ်ကဲ့သို့ပင် အရှည်ဖြစ်၏။ မုတ်ဆိတ်မှာလည်း ရင်ညွန့်သို့ရောက်နေပြီဖြစ်၏။ သူသည် ကျွန်ုပ်ကဲ့သို့ပင် နီညိုရောင်အင်္ကျီဖားဖားကြီးကို ဝတ်ထား၏။ အောက်

၉၆ ✧ မင်းသိင်္ခ

ပိုင်းတွင်လည်း နိဗ္ဗာန်ရောင်ဘောင်းဘီပွပွကြီးကိုဝတ်၍  
 ကြိုးသိုင်းဖိနပ်ကြီးကို စီးထား၏။ အိတ်ဆောင်နာရီပိုင်း  
 တစ်ခုကို ကြိုးတပ်ကာ လည်ပင်း၌ဆွဲထား၏။ ထိုလူကြီးကို  
 ကြည့်ရသည်မှာ လွန်စွာခန့်ညားနေ၏။ သို့ရာတွင် သူ၏  
 ဆံပင်၊ မုတ်ဆိတ်တို့မှာ ကျွန်ုပ်ကဲ့သို့ အနက်ရောင်မဟုတ်၊  
 ဗျိုင်း၏အတောင်ကဲ့သို့ ဆွတ်ဆွတ်ဖြူနေ၏။ သူ၏ဆံပင်၊  
 သူ၏မုတ်ဆိတ်၊ သူ၏နှုတ်ခမ်းမွေး၊ သူ၏နိဗ္ဗာန်ရောင်ဝတ်စုံ  
 တို့သည် သူနှင့် လွန်စွာလိုက်ဖက်၏။ ကြည့်၍လည်း  
 ကောင်း၏။ ခန့်လည်း ခန့်ညား၏။ သူသည် တဖြည်းဖြည်း  
 ချင်း ကျွန်ုပ်အနီးသို့ ရောက်လာ၏။ ထိုသို့ အနီးရောက်  
 လာသောအခါ၌ မည်သူမည်ဝါဖြစ်သည်ကို သဲသဲကွဲကွဲ  
 မြင်ရလျှင် ကျွန်ုပ်သည် လန့်၍သွား၏။ ထို့နောက်မှ ဣန္ဒြေ  
 ဆည်ကာ. .

“အလို. . ကိုပီတာကြီးပါလား၊ မလာတာကြာပြီ  
 နော်”

ဟု ကျွန်ုပ်ကပြောလိုက်လျှင် ကိုပီတာကြီးက. .  
 “သုံးလနဲ့ ဆယ်ရက်တိတိရှိပြီ၊ ဆံပင်တွေ၊ မုတ်ဆိတ်  
 တွေ အခုလောက်ရှည်အောင် စောင့်နေရသေး  
 တယ်၊ ကိုယ့်ရဲ့ဆံပင်ဟာ ကိုယ်ရင့်ဆံပင်လောက်

မနောမယကိုပီတာ  ၉၇

ရိုမှ၊ ကိုယ့်ရဲ့ နှုတ်ခမ်းမွေး၊ မှတ်ဆိတ်မွေးတွေလည်း  
ကိုယ်ရင့်နှုတ်ခမ်းမွေး၊ မှတ်ဆိတ်မွေးတွေလောက်  
ရည်မှ ကိုယ်ရင်ဝတ်နေကျ နီညိုရောင်အင်္ကျီ၊  
ဘောင်းဘီချုပ်ပြီးမှ ကိုယ်ရင့်ခြံထဲကို လာခဲ့တာ”

ဟု ပြောလေ၏။

“ကဲပါဗျာ၊ ဒီနေ့မနက်စာကို ဘာဟင်းနဲ့စားမလဲ”

ဟု ကျွန်ုပ်ကမေးလိုက်ရာ ၎င်းက. .

“ငါးခြောက်ရိုးနဲ့ ကုလားဟင်း ကောင်းကောင်း  
ချက်စမ်းပါ။ ပြီးတော့ ငံပြာရည်ကြော်၊ တို့စရာ  
ကတော့ ချဉ်ဖတ်ဆိုရင် ကောင်းတယ်၊ ထမင်းစား  
ပြီးရင်တော့ လက်ဖက်ရည်အချိုသောက်မယ်”

ဟု ပြောလေ၏။ ထို့ကြောင့် ကျွန်ုပ်လည်း  
ကုလားဟင်းနှင့် ငံပြာရည်ကြော်ကို ကောင်းစွာချက်ပြုတ်  
၍ ကိုပီတာကြီးအား ကျွေးရလေ၏။ ကိုပီတာကြီးသည်  
ကျွန်ုပ်နှင့်တစ်ရပ်ကွက်တည်းနေခဲ့ဖူးသော စိတ်မနဲ့သူ  
တစ်ယောက် ဖြစ်၏။ ထိုအချိန်၌ ကျွန်ုပ်လည်း ကျွန်ုပ်၏  
အလုပ်ဝတ္တရားများကို ဆောင်ရွက်နေရ၏။ ကိုပီတာကြီး  
သည် ရေနွေးကြမ်းကို တစ်ခွက်ပြီးတစ်ခွက်သောက်ရင်း  
ကျွန်ုပ်အလုပ်လုပ်သည်ကို ကြည့်နေ၏။ ထို့နောက် ကျွန်ုပ်

၉၈ ✧ မင်းသိင်္ခ

အား. .

“ဘဲရီးဂွတ်ဒ်၊ ဘဲရီးဘတ်ဒ်. . .”

ဟု ပြောလေ၏။ ထိုအခါ ကျွန်ုပ်က. .

“ဘာဖြစ်လို့လဲ”

ဟု မေးရာ. .

“ကိုယ့်ဆီလာတဲ့လူတွေကို အဲဒီလိုလုပ်ပေးတာ ကတော့ ဂွတ်ဒ်တာပေါ့။ ကိုယ်ရင့်အတွက်ကတော့ ပင်ပန်းလိုက်တာ မပြောနဲ့တော့၊ အဲဒီအတွက်က တော့ ဘတ်ဒ်တာပေါ့. . .”

ဟု ပြောလေ၏။ ဟင်းလျာများကျက်သောအခါ ၌ ကျွန်ုပ်သည် ကိုပီတာကြီးအား ထမင်းကျွေးရလေ၏။ ကိုပီတာကြီးသည် ကျွန်ုပ် တည်ခင်းကျွေးမွေးသော ထမင်းဟင်းများကို မြိန်ရှက်စွာ စားသောက်လေ၏။ ထိုသို့ စားသောက်နေစဉ်အတွင်း. .

“ကိုပီတာကြီး ခြံထဲကိုလာတုန်းက ဘယ်သူဘယ်ဝါ မှန်း မသိဘူးဗျ၊ ကျုပ်နဲ့ရွယ်တူ အဘိုးကြီးတစ် ယောက်လို့ပဲ အောက်မေ့နေတာ၊ အနားရောက် တော့မှ ခင်ဗျားမှန်း သိတာ၊ အဲဒီတော့ ကျုပ် စိတ်မှာ လန့်သလိုလိုဖြစ်သွားတယ်၊ ကျုပ်တစ်ခါမှ

**မနောမယကိုပီတာ** ✨ ၉၉

အဲဒီလို မဖြစ်ဖူးဘူး၊ ကျုပ်ဟာ သတ္တိကောင်းတဲ့ လူတစ်ယောက်တော့ မဟုတ်ပါဘူး၊ ဒါပေမဲ့ ကျုပ် ရဲ့ဘဝမှာ ဘေးအန္တရာယ်အမျိုးမျိုး ဖြစ်ဖူးပါတယ်၊ အကျအန လန့်သွားတာရယ်လို့ မရှိပါဘူး၊ အခု ဘယ်လိုဖြစ်မှန်းမသိဘူး၊ ခင်ဗျားကို ဒီအဝတ် အစား၊ ဒီပုံစံနဲ့ တွေ့လိုက်တော့ စိတ်ထဲမှာ ရွံ့သလို လို၊ လန့်သလိုလိုဖြစ်သွားတယ်၊ အဲဒါ ဘယ်လိုဖြစ် တာလဲ မသိဘူး”

ဟုကျွန်ုပ်ကပြောလိုက်လေ၏။ ထိုအခါ ကိုပီတာ ကြီးက. .

“ထမင်းစားလိုက်ဦးမယ်၊ ထမင်းစားပြီးမှပြော မယ်”

ဟု ပြောလေ၏။ သို့ရာတွင် ထမင်းစားပြီးသော အခါ၌လည်း မပြောပေ။ ထို့ကြောင့် ကျွန်ုပ်က ပြောခိုင်း ရလေ၏။ ထိုအခါ ကိုပီတာကြီးက. .

“လက်ဖက်ရည်လေး ဘာလေး သောက်ပါရစေဦး”

ဟု ဆိုလေ၏။ လက်ဖက်ရည်သောက်ပြီးသော အခါ၌လည်း လုံးဝမပြောပေ။ ထို့ကြောင့် ကျွန်ုပ်က. .

“ပြောလေဗျာ၊ ကျုပ် ဘာကြောင့် ခင်ဗျားကို လန့် သွားရတာလဲ”

၁၀၀ ✨ မင်းသိင်္ခ

ဟု မေးလိုက်ရာ ကိုပီတာကြီးက. .

“ကိုယ်ရင့်အနားမှာ လူတွေရှိနေတယ်၊ လူရှင်းမှ ပြောမယ်”

ဟု ဆိုလေ၏။ ကျွန်ုပ်၏အနီးတွင် ဧည့်သည် များ တဖွဲဖွဲရောက်နေ၏။ ကိုပီတာကြီးနှင့် ကျွန်ုပ်သည် စကားပြောချိန်မရပေ။ အတော်အတန် နေစောင်းသွားသောအခါ၌ ကျွန်ုပ်၏အနီးတွင် ဧည့်သည်များရှင်းသွားပြီ ဖြစ်၏။ ထိုအခါ ကျွန်ုပ်က. .

“ကဲပါဗျာ၊ လူတွေလည်း မရှိတော့ပါဘူး၊ ပြောပါတော့”

ဟုဆိုလိုက်ရာ ကိုပီတာကြီးသည် ကျွန်ုပ်အား ပခုံးကိုကိုင်၍ အခန်းအပြင်ဘက်သို့ခေါ်သွားပြီးလျှင် ကျွန်ုပ်အခန်းအပြင်ဘက်တွင် ပေါက်နေသော လွန်စွာမြင့်မားသည့် သစ်ပင်ကြီးတစ်ပင်နှင့် ၎င်းအနီးမှ သစ်ပင်ပူကလေးတစ်ပင်ကို ညွှန်ပြလေ၏။

“ဒီအပင်နှစ်ပင်ကိုတော့ ကိုယ်ရင် ကောင်းကောင်း သိမှာပါ။ ဒီအပင်ပူလေးဟာ ဒီအပင်မြင့်ကြီးကို ကြည့်ပြီးတော့ ‘ခင်ဗျားနဲ့ဗျာ မြင့်လှချည့်လား’ လို့ ပြောလည်းမပြောဖူးဘူး၊ လန့်လည်း မလန့်ဖူးဘူး”

**မနောမယကိုပီတာ**  ၁၀၁

ဟု ပြောလေ၏။ ထိုအခါ ကျွန်ုပ်က. .  
 “အဲဒီတော့ ဘာဖြစ်သလဲ ပြောစမ်းပါဦး”  
 ဟု ပြန်၍မေးလိုက်လျှင် ကိုပီတာကြီးက. .  
 “ဘာဖြစ်သလဲ ပြောစရာမလိုပါဘူး ငါ့လူရာ၊  
 အဖြေကို ကိုယ်ရင် သိပြီးသားပါ။ သစ်ပင်ပုကလေး  
 က သစ်ပင်မြင့်ကြီးကို တစ်ခါမှ နှိုင်းယှဉ်မကြည့်ဖူး  
 ပါဘူး။ အဲဒီလို နှိုင်းယှဉ်မကြည့်တဲ့အတွက် သူ  
 ငယ်နေတဲ့အဖြစ်ကိုလည်း မသိဘူး။ သစ်ပင်ကြီး  
 ကြီးနေတာကိုလည်း မသိဘူးလေ။ အဲဒီတော့ ဘာ  
 ပြဿနာမှ မပေါ်ဘူး။ ကိုယ်ရင်ကတော့ ဒီလို  
 မဟုတ်ဘူး။ ကိုယ့်ကို လှမ်းမြင်လိုက်တဲ့အခါ မှာ  
 ‘ငါနဲ့ရွယ်တူ အဘိုးကြီးတစ်ယောက်လာပြီ’ လို့  
 အရွယ်လှမ်းပြီး နှိုင်းယှဉ်လိုက်တယ်။ ပြီးတော့ ငါ့လို  
 ဆံပင်အရှည်ကြီး၊ မုတ်ဆိတ်အရှည်ကြီးထားတဲ့  
 အဘိုးကြီးပါလားလို့ ထပ်ပြီးနှိုင်းယှဉ်လိုက်တယ်။  
 အဲဒီနောက်မှာ ငါဝတ်တဲ့ နီညိုရောင်အင်္ကျီ၊  
 ဘောင်းဘီဝတ်ထားပါလားလို့ ထပ်ပြီးနှိုင်းယှဉ်ပြန်  
 ရော။ အနားရောက်လာလို့ ကိုယ်မှန်းလည်းသိ  
 လိုက်ရော ကိုပီတာကြီးပါလား။ ငါ့လို လိုက်လုပ်နေ

၁၀၂ ✨ မင်းသိင်္ခ

ပါလား၊ သူကတောင် ပိုပြီးသာသေးတယ်၊ ငါ့ဆံပင်  
 က မဲတုန်း၊ သူ့ဆံပင်က ဖွေးဖွေးဖြူနေပါလားလို့  
 နှိုင်းယှဉ်လိုက်ပြီးတဲ့နောက်မှာ အလေးပေးမှုတွေ  
 ထည့်ရတော့တာပေါ့၊ အဲဒီမှာ အင်ဖီးဒီးယားဝင်  
 သွားတာ၊ အဲဒါကြောင့် လန့်သလိုလိုဖြစ်သွားတာ  
 ကိုယ့်လူရေ၊ အမှန်ကတော့ ဒီလောကကြီးတစ်ခု  
 လုံးမှာ ဘယ်ဟာက ဘယ်ဟာထက် ပိုပြီးကြီးကျယ်  
 တယ်ဆိုတာ မရှိဘူး၊ ဘယ်ဟာက ဘယ်ဟာထက်  
 ပိုပြီးသေးသွားတယ်ဆိုတာမရှိဘူး၊ မနှိုင်းယှဉ်သေး  
 သရွေ့ အဲဒါတွေမရှိဘူး၊ နှိုင်းယှဉ်လိုက်မှ အဲဒါ  
 တွေဖြစ်လာတာ၊ သစ်ပင်ကြီးလိုအပ်သလို သစ်ပင်  
 ကလေးလည်း လိုအပ်တာပဲ၊ လောကမှာရှိတဲ့အရာ  
 တွေအားလုံးဟာ လိုအပ်လို့ ရှိနေတာလို့ နားလည်  
 လိုက်ပါ၊ စောစောက ကိုယ်ရင်လန့်သလို လန့်တယ်  
 ဆိုတဲ့စိတ်တွေဘယ်ရှိတော့မတုန်း၊ နှိုင်းယှဉ်လိုက်  
 ရင်တော့ သာတာတို့၊ နိမ့်တာတို့တွေ ပေါ်လာတော့  
 တာပေါ့၊ အဲဒါကြောင့် ဘယ်သူနဲ့မှ မနှိုင်းယှဉ်နဲ့၊  
 ကိုယ့်ဟာကို လွတ်လွတ်လပ်လပ် ရပ်တည်ပါ၊  
 လွတ်လွတ်လပ်လပ် အသက်ရှင်နေစမ်းပါ၊ ဟို



**မနောမယကိုပီတာ** ✧ ၁၀၃

အရာနဲ့ကပ်ကြည့်လိုက်၊ ဒီအရာနဲ့ကပ်ကြည့်လိုက်၊  
ယှဉ်ကြည့်လိုက် မလုပ်စမ်းပါနဲ့ ကိုယ့်လူရာ”

ဟုပြော၍ ကျွန်ုပ်၏ကျောကုန်းကို သူ၏လက်  
သီးကြီးဖြင့် ဘုန်းကနဲ ထု၍ မားမားနှင့်ခြံတွင်းမှ ထွက်  
သွားလေတော့သတည်း။

\*\*\*\*

ဒီလောကကြီးတစ်ခုလုံးမှာ  
 ဘယ်ဟာတဘယ်ဟာလက်  
 ပိုပြီးကြီးကျယ်တယ်ဆိုတာမရှိဘူး၊  
 ဘယ်ဟာတဘယ်ဟာလက်  
 ပိုပြီးသေးသွားတယ်ဆိုတာမရှိဘူး၊  
 မနှိုင်းယှဉ်သေးဘဝေ့၊ နာဒါတွေမရှိဘူး၊  
 နှိုင်းယှဉ်လိုက်မှ နာဒါတွေဖြစ်လာတာ၊  
 သစ်ပင်ကြီးလိုနာပသလို  
 သစ်ပင်တလေးလည်းလိုနာပတာပဲ၊  
 လောကမှာရှိတဲ့ နာရာတွေနားလုံးဟာ  
 လိုနာပလို့ မှီနေတာလို့ နားလည်လိုက်ပါ၊  
 ဘယ်သူနဲ့မှ မနှိုင်းယှဉ်နဲ့၊  
 ကိုယ်၊ ဟာကိုယ်လွတ်လွတ်လပ်လပ်ရပ်တန့်ပါ၊  
 လွတ်လွတ်လပ်လပ်နာသက်ရှင်နေစမ်းပါ၊  
 ဟိုနာရာနဲ့ တပ်ဖြန့်လိုက်၊  
 ဒီနာရာနဲ့ တပ်ဖြန့်လိုက်၊  
 ယှဉ်ဖြန့်လိုက်မလုပ်စမ်းပါနဲ့။

# ထောပတ်ထမင်းနှင့် ဆိတ်သားနှပ်

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံသို့ ကျွန်ုပ် နှင့်တစ်ရပ်ကွက်တည်းနေခဲ့ဖူးသော ကိုပီတာဆိုသည့် လူကြီး ရောက်ရှိလာလေ၏။ ထိုကိုပီတာကြီးသည် စိတ်ကောင်းစွာမနှံ့သူ လူကြီးတစ်ဦးဖြစ်သောကြောင့် အချို့က အရူးပီတာဟုပင် ရင့်ရင့်သီးသီးခေါ်ကြလေ၏။ ကျွန်ုပ်မှာမူ ကိုပီတာကြီးအား ထိုသို့မခေါ်ရက်ပါ။ ထို့ကြောင့် ကိုပီတာဟုပင် ကောင်းကောင်းမွန်မွန်ခေါ်လေ၏။ ကိုပီတာကြီးသည် ကျွန်ုပ်ကိုလှမ်း၍မြင်လိုက်သည်နှင့် တစ်ပြိုင်နက်. .

၁၀၆ ✧ မင်းသိင်္ခ

“ဟေ့. . ဖိုးအောင်ထွန်း၊ ဝွတ်ဒ်မောနင်း၊ ဝွတ်  
နိုက်ဒ်. . ”

ဟု နှုတ်ဆက်လေ၏။ ကျွန်ုပ်ကလည်း. .

“ကဲပါ. . ကိုပီတာကြီးရယ်၊ ဈေးကိုလွှတ်ရဦးမှာ၊  
ဒီနေ့မနက်စာကို ဘာဟင်းနဲ့စားမလဲ”

ဟု ကျွန်ုပ်ကမေးလိုက်ရာ ၎င်းက. .

“ထောပတ်ထမင်းနဲ့ ဆိတ်သားနှုပ် စားချင်တယ်  
ကွာ၊ ဟင်းချိုကတော့ ပဲစင်းငုံကို ချက်ကွာ၊ ပြီး  
တော့ ငါးပိရည်၊ တို့စရာ မထည့်နဲ့၊ သံပုရာသီး  
သနပ်နဲ့ ဘာလချောင်ကြော်၊ ထမင်းစားပြီးရင်  
တော့ မုန့်ကုလားမဲနဲ့ ရေနွေးကြမ်း၊ အဲဒါပြီးရင်  
နက်စ်ကော်ဖီတစ်ခွက် ခပ်ပြင်းပြင်းလေး၊ နောက်  
ဆုံးမှာတော့ လန်ဒန်စီးကရက်တစ်လိပ်၊ အဲ  
သလောက်ဆိုရင်ပဲတော်ပါပြီ၊ ပီတာအဖို့ အိုကေ  
မှာ စိုပြေနေပြီပေါ့ ငါ့လူရာ. . ”

ဟုဆိုသဖြင့် ကျွန်ုပ်လည်း ထောပတ်ထမင်း  
ချက်ရလေ၏။ ဆိတ်သားကို ဒိန်ချဉ်ဖြင့်နယ်၍ နှုပ်ရ၏။  
ဘာလချောင်ကြော်ပြုလုပ်ရ၏။ သံပုရာသီးသနပ်မှာမူ  
လုပ်ပြီးသား အဆင်သင့်ရှိ၏။ မုန့်ကုလားမဲမှာလည်း

**မနောမယကိုပီတာ** ✨ **၁၀၇**

လက်ဆောင်ရထားသည်ဖြစ်သဖြင့် ပူစရာမလိုပေ။  
ကျွန်ုပ်သည် ကိုပီတာကြီးအား ဆယ့်တစ်နာရီလောက်တွင်  
အကျအန တည်ခင်းကျွေးမွေးလေ၏။ ၎င်းသည် မြိန်ရေ  
ရှက်ရေ စားသောက်ရင်း. .

“ဖိုးအောင်ထွန်းကတော့. . တယ်လည်း သဒ္ဓါ  
တရား အားကောင်းတာကိုး၊ နတ်ပြည်တက်ရပြီ”  
ဟု ပြောလေ၏။ ထို့ကြောင့် ကျွန်ုပ်က. .

“ကိုပီတာကြီး နတ်ပြည်က ဘယ်နေရာမှာလဲ”  
ဟုမေးရာ ၎င်းက. .

“မှော်ဘီမှာ. .”

ဟု ပြန်၍ဖြေလေ၏။ ထို့ကြောင့် ကျွန်ုပ်က. .  
“မဟုတ်တာတွေပြောပြီ”

ဟု ပြန်၍ပြောလိုက်မိလေ၏။ ထိုအချိန်၌မှာပင်  
ကျွန်ုပ်ထံတွင် ဗေဒင်သင်ကြားဖူးသော မိန်းမကြီးတစ်ဦး  
ကျွန်ုပ်အနီးသို့ ရောက်လာလေ၏။ ထိုမိန်းမကြီးသည်  
လုပ်ပုံကိုင်ပုံ အချိုးမကျသဖြင့် ကျွန်ုပ်ထံသို့ လာရောက်  
တိုင်တန်းသူ အမြောက်အများရှိ၏။ ထို့ကြောင့် ထိုမိန်းမ  
ကြီးအား ကျွန်ုပ်က ‘နင်ဘက်ကစ’ ဆူပူကြိမ်းမောင်းရလေ  
၏။ ထိုအခါ ကိုပီတာကြီးက. .

၁၀၈ ✨ မင်းသိင်္ခ

“ဖိုးအောင်ထွန်းကတော့ ငရဲကျပြီ”

ဟု ပြောလေ၏။ ထို့ကြောင့် ကျွန်ုပ်က. .

“ကိုပီတာကြီး ခင်ဗျားပြောတဲ့ငရဲ ဘယ်မှာလဲဗျ”

ဟု မေးရာ ကိုပီတာကြီးက. .

“မှော်ဘီမှာကွ. .”

ဟု ပြန်၍ဖြေလေ၏။ ကျွန်ုပ်သည် ၎င်းအား ပြန်၍မပြောတော့ပေ။ ကိုပီတာကြီးသည် စားသောက်ပြီး သွား၍ လန်ဒန်စီးကရက်တစ်လိပ်ကို ရှိုက်ဖွာနေလေ၏။ ထို့နောက်. .

“မင်းကို ပြောရဦးမယ်ကွ၊ ဟိုးရှေးရှေးတုန်းက ဂျပန်လူမျိုး စစ်သူရဲကောင်း ဆာမူရိုင်းတစ် ယောက်ဟာ ဂျပန်ဘုန်းတော်ကြီးတစ်ပါးဆီကို ‘အရှင်ဘုရား. . . ငရဲပြည်၊ နတ်ပြည် ဆိုတာ တကယ်ရှိသလား၊ တကယ်ရှိတယ်ဆိုရင် ငရဲပြည် ကိုဝင်တဲ့ဂိတ်၊ နတ်ပြည်ကိုဝင်တဲ့ဂိတ်ပေါက်ဟာ ဘယ်နေရာမှာလဲ ဘုရား၊ တပည့်တော်ကို ညွှန်ပြ ပေးပါ။ အဲဒီလို ညွှန်ပြပေးလို့ တပည့်တော်သိထား ရင် ငရဲပြည်ဝင်တဲ့ဂိတ်ကို တပည့်တော် ရှောင် မယ်၊ နတ်ပြည်ဝင်တဲ့ဂိတ်ကို တပည့်တော်သွား မယ်’ လို့

**မနောမယကိုပီတာ** ✨ **၁၀၉**

လျှောက်ထားလိုက်တယ်။ အဲဒီမှာ ဘုန်းတော်ကြီးက အဲဒီ ဆာမူရှိုင်းကို ‘နေစမ်းပါဦး၊ မင်းကဘာလဲ. .’ လို့ ပြန်ပြီးမေးတယ်။ အဲဒီတော့ ဆာမူရှိုင်းက ‘တပည့်တော်ဟာ စစ်သူရဲကောင်း ဆာမူရှိုင်းတစ်ယောက်ပါ. .’ လို့ ဖြေလိုက်တယ်။ ဒါပေမဲ့ ဆရာတော်ကြီးက ‘မင်းပြောလို့သာပဲ ဆာမူရှိုင်းလို့ သိရတယ်။ ငါ့ရဲ့မျက်စိထဲမှာတော့ မင်းဟာ သူတောင်းစား တစ်ယောက်လိုပါပဲ’ လို့ ပြောလိုက်ရော ဆာမူရှိုင်းဟာ သိပ်ပြီး စိတ်ဆိုးသွားတယ်။ အမှန်က ဆာမူရှိုင်းတွေဟာ သိပ်ပြီးရိုးသားကြပါတယ်။ သူတို့ရဲ့ခေါင်းထဲမှာလည်း ဘယ်လို ရှုပ်ရှုပ်ထွေးထွေးအရာတွေမှ မရှိပါဘူး။ အသက်ရှင်တာနဲ့ သေတာ နှစ်မျိုးလောက်ကိုပဲ အဓိကထားပြီး စဉ်းစားကြပါတယ်။ ‘ရှင်မလား၊ သေမလား’၊ သေရမယ်ဆိုရင်လည်း အခုချက်ချင်း သေဝံ့တဲ့ လူတွေပါ။ အဲဒီတော့ ဆရာတော်ကြီးက သူ့ကို သူတောင်းစားနဲ့ တူတယ်လည်းပြောရော ဆာမူရှိုင်းဟာ ခါးမှာလွယ်ထားတဲ့ ဓားကြီးကို ဆတ်ခနဲ ဆွဲထုတ်လိုက်တယ်။ ဓားအိမ်ထဲက

၁၁၀ ✧ မင်းသိမ်

တစ်ဝက်လောက်အထွက်မှာပဲ ဆရာတော်ကြီးက  
 ‘မင်းအတွက် ငရဲပြည်ရဲ့ဂိတ်တံခါးဟာ ပွင့်သွားပြီ၊  
 ဘာကြောင့်လဲဆိုတော့ မင်းဟာ ဘုန်းတော်ကြီး  
 တစ်ပါးထံလာပြီး သတ်မယ်၊ ဖြတ်မယ်လို့ ကြံ  
 တာကိုး၊ အဲဒီတော့ မင်းရဲ့ငရဲပြည်ဂိတ်တံခါးပွင့်  
 သွားပြီပေါ့’ လို့ ပြောလိုက်တယ်။ အဲဒီအခါမှာ  
 ဆာမူရိုင်းဟာ သတိပြန်ဝင်လာပြီး ဓားကို ဓားအိမ်  
 ထဲ ဒေါက်ကနဲ ပြန်ထည့်လိုက်တယ်။ ပြီးတော့  
 ဆရာတော်ကြီးကို လက်အုပ်ချီလိုက်တယ်။ အဲဒီ  
 တော့ ဆရာတော်ကြီးက ‘ဟော. . ဆာမူရိုင်းရေ၊  
 မင်းရဲ့နတ်ပြည်တံခါးပွင့်ပြန်ပြီကွ၊ ဘာဖြစ်လို့လဲဆို  
 တော့ လေးစားကြည်ညိုရမယ့်ပုဂ္ဂိုလ်ကို မင်းက  
 လေးစားကြည်ညိုတယ် မဟုတ်လား၊ ငရဲတွေ၊ နတ်  
 ပြည်တွေဆိုတာက အပြင်မှာမရှာပါနဲ့ ဆာမူရိုင်း  
 ရယ်၊ မင်းရဲ့ခန္ဓာထဲမှာပါပဲ၊ မင်းရဲ့ခန္ဓာတွင်းမှာ  
 ငရဲရော၊ နတ်ပြည်ပါ လုံလုံလောက်လောက် ထည့်  
 ပြီးသားပါ။ ဘယ်မှာရှာမလို့တုံး’ လို့ ပြောလိုက်တဲ့  
 အခါမှာ ဆာမူရိုင်းကြီးဟာ သဘောပေါက်သွား  
 တယ်။ အဲဒီတော့ ‘မင်းသိမ်’လို့ခေါ်တဲ့ မောင်အောင်



**မနောမယကိုပီတာ**  **၁၁၁**

ထွန်းရေ. . အသက်လည်း မငယ်တော့ဘူး၊ ဂိမ်း  
ဘောရောက်နေပြီ မင်းရဲ့ငရဲလမ်းနဲ့နတ်ပြည်ဟာ  
ဝေးဝေးမှာမဟုတ်ဘူး၊ ဟောဒီ မှော်ဘီမှာပဲ၊  
မှော်ဘီမှာတောင် ဟောဒီမရမ်းတလင်းတောမှာပဲ၊  
ဟောဒီ မရမ်းတလင်းမှာဆိုတာထက် ဟောဒီ မင်း  
ရဲ့ခန္ဓာထဲမှာ. . ”

ဟုဆိုကာ ကျွန်ုပ်၏ရင်ဘတ်ကြီးကို သူ၏လက်  
ဝါးကြီးဖြင့် ဘုန်းကနဲပုတ်၍ တဟဲဟဲရယ်ကာ ကျွန်ုပ်အား  
နှုတ်ဆက်၍ ခန့်ငြားစွာလျှောက်လှမ်းထွက်သွားလေတော့  
သတည်း။

\*\*\*\*

နွဲဒီတော

မင်းခိပ်လို့ဒေါ်တဲ၊

မောင်စောင် ဖွန်ဒီရေ

နာသက်လည်မငယ်တော့ဘူး၊

ဂိမ်းဘောရောက်နေပြီ

မင်းရဲ၊ ငရဲလမ်းနဲ့ နှုတ်ပြန်တာ

ဝေးဝေးမှာမတုတ်ဘူး၊

ဟောဒီ ဖွေဂီမှာပဲ၊

ဖွေဂီမှာတောင်

ဟောဒီမရစ်တလင်ဒီတောမှာပဲ၊

ဟောဒီမရစ်တလင်မှာဒီတလက်

ဟောဒီမင်းရဲ၊ သနားထဲမှာ

---



# ငါးသလောက် အချစ်ဆီပြန်ဟင်းနှင့် ဘူးသီးဟင်းခါး

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံသို့ ကောင်းစွာစိတ်မနှံ့သော ကျွန်ုပ်၏မိတ်ဆွေကြီး ကိုပီတာဆိုသူသည် ရောက်ရှိလာလေ၏။ ကိုပီတာကြီးသည် ကျွန်ုပ်ကို တွေ့လျှင်တွေ့ချင်း .

“ငါ့အတွက် ဖွယ်ဖွယ်ရာရာ မလုပ်ပါနဲ့ကွာ၊ ငါက အလုပ်အကိုင်ရှိတဲ့လူမဟုတ်ဘူး၊ သူများကျွေးသမျှ စားရတာဆိုတော့ ဖွယ်ဖွယ်ရာရာလည်း မစားတတ်ပါဘူးကွာ၊ အဲဒီတော့ ကဝက်ကင်း

၁၁၄ ✧ မင်းသိင်္ခ

ငါးသလောက်လတ်လတ်ကို အချဉ်ဆီပြန်ချက်  
 မယ်ကွာ၊ ပြီးတော့ ဘူးသီးဟင်းခါးကို ငရုတ်  
 ကောင်းပြင်းပြင်းခပ်မယ်ကွာ၊ ငါးဖယ်ကြော်ကို  
 သုပ်မယ်ကွာ၊ ပုစွန်ခြောက်နိုင်နိုင်နဲ့ ငံပြာရည်  
 ချက် ချက်မယ်ကွာ၊ မုန့်လာဥချဉ်ဖတ်တို့မယ်၊  
 ရွှေပဲသီးကို ကြက်သည်းကြက်မြစ်နဲ့ကြော်မယ်၊  
 အဲသလောက်ဆိုရင် မနက်စာအတွက် တော်ပါပြီ  
 ကွာ၊ ထမင်းစားပြီးရင်လည်း အချိုပွဲကို အကျအန  
 မလုပ်ပါနဲ့၊ လက်ဖက်ခြောက်ကောင်းကောင်း ခပ်  
 ထားတဲ့ ရေနှေးကြမ်းရယ်၊ နနွင်းမကင်းကောင်း  
 ကောင်းလေး အစိပ်သားလောက်ရယ်၊ သီဟိုဠ်စေ့  
 လှော်လေးရယ်ဆိုရင် တော်ပါပြီကွာ၊ ဆေးလိပ်  
 ကလည်း ဖြစ်သလိုသောက်တတ်ပါတယ်ကွာ၊  
 လန်ဒန်မရလည်း ငါးသုံး လုံးလောက်ဆိုဖြစ်ပါ  
 တယ်ကွာ. . ”

ဟု ပြောလေ၏။ ကျွန်ုပ်လည်း ၎င်းစားချင်ရှာ  
 သော အစားအသောက်များကို မရမက ရှာဖွေ၍ စီမံပေး  
 ရလေ၏။ အလုံးစုံစီမံပြီးသောအခါ၌ ကိုပီတာကြီးအား  
 နံနက်စာကျွေးမွေးရလေတော့၏။ ကိုပီတာကြီးလည်း

**မနောမယကိုပီတာ** ✨ **၁၁၅**

နံနက်စာကို မြိန်ရှက်စွာစားရင်း ကျွန်ုပ်နှင့်အတူ စကား  
စမြည်ပြောနေလေ၏။ ကျွန်ုပ်က ၎င်းအား. .

“စားလို့ကောင်းရဲ့လား. . .”

ဟု မေးရာ ၎င်းက. .

“ဘဲရီးဂွတ်ဒ်၊ ဘဲရီးဘတ်ဒ်. . .”

ဟု ပြန်၍ဖြေလေ၏။

“ဘယ်လိုဖြစ်တာလဲ. .”

ဟု ကျွန်ုပ်ကပြန်၍မေးရာ ကိုပီတာကြီးက. .

“စားလို့ကောင်းတဲ့အတွက် ဘဲရီးဂွတ်ဒ်၊ စားပြီးရင်  
သွေးတိုးမှာမို့ ဘဲရီးဘတ်ဒ်”

ဟု ကျွန်ုပ်အား ပြန်၍ပြောလေ၏။ ထိုအချိန်၌  
မှာပင် ကျွန်ုပ်၏တပည့်ကလေးနှစ်ဦး စကားများ ရန်ဖြစ်  
ကြသောကြောင့် ကျွန်ုပ်လည်း ခေါ်ယူ၍ ရိုက်နှက်ဆုံးမရ  
လေ၏။ ထိုသို့ဆုံးမနေစဉ်အတွင်း ကျွန်ုပ်၏အသိမိတ်ဆွေ  
တစ်ဦးရောက်ရှိလာပြီးလျှင် ၎င်း၏အလုပ်ရှင်သူဌေးက  
ကျွန်ုပ်ထံတွင် ဗေဒင်မေးမြန်းလိုကြောင်း ပြောလေ၏။  
ကျွန်ုပ်သည် ထိုမိတ်ဆွေအား တစ်ခါက လူတစ်ယောက်  
ခေါ်လာမည်ဟုပြောသောကြောင့် ခွင့်ပြုခဲ့ဖူး၏။ ထိုမိတ်  
ဆွေသည် တစ်ယောက်ဟုပြောပြီးနောက် ဟိုင်းလတ်ကား

၁၁၆ ✧ မင်းသိင်္ခ

တစ်စီးအပြည့်ခေါ်လာ၏။ ထို့ကြောင့် ကျွန်ုပ်နေ့စဉ်ပြု  
 လုပ်ရသောဝတ္တရားများ ပျက်ကုန်၏။ ကျွန်ုပ်သည် ယခု  
 အခါ၌ နေ့စဉ်ပြုလုပ်ရသောဝတ္တရားများနှင့် ပိနေသည်  
 ဖြစ်ရာ ဧည့်သည်တစ်ဦး၏နောက်တွင် လူပိုများလိုက်လာ  
 ခြင်းကို မနှစ်သက်လှပေ။ ကျွန်ုပ်၏မိတ်ဆွေ တော်တော်  
 များများသည်လည်း ကျွန်ုပ်ထံသို့လာလျှင် လူပိုသုံးလေးဦး  
 အစဉ်သဖြင့် ခေါ်လာတတ်၏။ ထို့ကြောင့် မကြာခဏ  
 အဆင်မပြေဖြစ်ခဲ့ရ၏။ ယခုလည်း ကျွန်ုပ်၏မိတ်ဆွေ  
 သည် သူ၏သူဌေးအား ကျွန်ုပ်ထံသို့ ခေါ်လာမည်ဟု  
 လာ၍ပြော၏။ ကျွန်ုပ် ကောင်းစွာ သိပါသည်။ ထိုသူဌေး  
 နှင့်အတူ အခြားမိတ်ဆွေဆယ်ဦးကိုပါ အပိုခေါ်လာလိမ့်  
 မည်။ ထို့ကြောင့် ကျွန်ုပ်က. .

“မခေါ်ခဲ့ပါနဲ့ဗျာ၊ ကျုပ်မှာက အခြားအလုပ်တွေ  
 အများကြီးရှိတယ်ဗျာ၊ ခင်ဗျားကလည်း ဘယ်တော့  
 မှ ကတိတည်တဲ့လူမဟုတ်ဘူး၊ တစ်ယောက်ဆိုပြီး  
 ကားတစ်စီးတိုက်လောက် ခေါ်လာတဲ့ လူစားမျိုး၊  
 ပြီးတော့ ခင်ဗျားဟာ ဟိုလူတွေကို ခေါ်လာတဲ့  
 နေရာမှာလည်း မင်းသိင်္ခကို ပိုင်ပါတယ်၊ ကျုပ်  
 ခေါ်သွားရင် ဒီငတိ မငြင်းဝံ့ပါဘူး၊ ကျုပ်ခေါ်လာ

မနောမယကိုပီတာ  ၁၁၇

ရင် ဗေဒင် တွက်ကို တွက်ပေးရမှာပါ။ ကျုပ်က သူ့ကို သိပ်ပြီး ပိုင်တာလို့ဆိုပြီး ခေါ်လာတာ ကျုပ် သိတယ်။ ပြီးတော့လည်း ခင်ဗျားလာရင် ခင်ဗျား အကျိုးစီးပွားအတွက် လာတာ၊ ခင်လို့လာတာ မဟုတ်ဘူး။ အဲဒီတော့ မလာနဲ့ဗျာ၊ ခင်ဗျားနဲ့ မိတ်ဆွေကို မဖြစ်ချင်ဘူး။ အသိလည်း မဖြစ်ချင် ဘူး။ အဲဒီတော့ လစ်တော့. . ၊ လစ်တော့၊ ကျုပ်ဟာ ကျုပ် တောထဲမှာ အေးအေးဆေးဆေးနေတာ၊ လာ ပြဿနာမရှာစမ်းပါနဲ့။ မိုင်သုံးဆယ်ကျော်လောက် ဝေးတဲ့နေရာကို ခင်ဗျားက တကူးတကလာပြီး ပြဿနာရှာတာကိုး။ မပတ်သက်ဘဲနေလို့ရရင် မပတ်သက်ပါနဲ့ဗျာ. . ”

ဟု ကျွန်ုပ်က ရင့်ရင့်သီးသီး ပြောဆိုလွှတ်လိုက် လေ၏။ ထိုလူလည်း ကျွန်ုပ်ကိုဒေါပွ၍ ကားကို ဝှေးကနဲ စက်ကုန်ဖွင့်၍ မောင်းထွက်သွားလေ၏။ ထိုအဖြစ်အပျက် ကို တွေ့မြင်နေရသော ကိုပီတာကြီးက. .

“ကိုယ့်လူမှာ အဲဒီလူနဲ့ ကျေးဇူးရှိဖူးသလား. . ”

ဟု မေးလေ၏။

“ဒီလိုရှိတယ် ကိုပီတာကြီး၊ ဒီလူ့ကျေးဇူးတော့ ကျုပ်

၁၁၈  မင်းသိင်္ခ

ဆီမှာ တစ်ပြားဖိုးမှ မရှိဖူးဘူး၊ ဒါပေမဲ့ ဒီလူရဲ့ အစ်မယောက်ျား၊ ဒီလူ့ယောက်ဖကျေးဇူးတော့ ကျုပ်မှာရှိတယ်ဗျ၊ ကျုပ်မှာ အခက်အခဲတွေ့တုန်းက သူ့ယောက်ဖက ကျုပ်ကိုကူညီခဲ့ဖူးတယ်”

ဟု ကျွန်ုပ်ပြောလိုက်ရာ ကိုပီတာကြီးက. .  
“ဒီလူရဲ့ကျေးဇူးဟာ ကိုယ့်လူအပေါ်မှာ တိုက်ရိုက် မရှိပေမဲ့ သူ့အစ်မနဲ့ဆက်စပ်လိုက်ရင် ကျေးဇူး အရင်းမဟုတ်တောင် ကျေးဇူးတစ်ဝမ်းကွဲ ရှိနေ တယ်၊ အရင်းနဲ့ တစ်ဝမ်းကွဲဟာ တော်စပ်ပုံအဆင့် အတန်းကို ဖော်ပြတာပါ။ ဒါပေမဲ့ နှစ်ခုစလုံး ဆွေ မျိုးချည်းပဲ မဟုတ်လား၊ ဒီလိုတော့ မဆက်ဆံသင့် ဘူး၊ ကိုယ့်လူ မှားတာပေါ့”

ဟု ကိုပီတာကြီးက ကျွန်ုပ်အား ပြောလေတော့  
၏။

“ကျွန်တော်လည်း ဟိုကလေးနှစ်ယောက်ကို ရိုက်ရ နှက်ရလုပ်နေတုန်း သူက ရောက်လာတော့ ဟို ကလေးတွေပေါ်ရှိတဲ့ဒေါသဟာ သူ့အပေါ် အား လုံးပုံကျသွားတာပေါ့၊ မှားတယ်ဆိုတာတော့ ဝန်ခံ ပါတယ်၊ အဲဒီလိုပဲ မကြာခဏ ကျွန်တော့်အနေနဲ့ မှားလေ့ရှိပါတယ်”



**မနောမယကိုပီတာ** ✨ **၁၁၉**

ဟု ကျွန်ုပ်ကပြောလိုက်လျှင် ကိုပီတာကြီးက. .  
“ဘဲရီးဂွတ်ဒ်၊ ဘဲရီးဘတ်ဒ်. .”

ဟု ပြောလေ၏။ ထို့ကြောင့် ကျွန်ုပ်က ကိုပီတာ  
ကြီးမျက်နှာအား နားမလည်သောအမူအရာဖြင့် ပြန်  
ကြည့်လိုက်ရာ ကိုပီတာကြီးက. .

“မှားတာကတော့ ဘတ်ဒ်တာပေါ့ကွာ၊ မှားတာကို  
မှားတယ်လို့သိတာကတော့ ဂွတ်ဒ်တာပေါ့ကွာ၊  
တစ်ခုတော့ အကြံပေးချင်တယ်၊ ဟိုးလွန်ခဲ့တဲ့  
နှစ်ပေါင်းနှစ်ထောင်လောက်က တရုတ်ပြည်မှာ  
ရှိတဲ့ ‘ချာ’ ဆိုတဲ့ တောင်ပေါ်မှာ နီပေါပြည်ကနေ  
ရောက်လာတဲ့ တာမားပိုးတိဆိုတဲ့ ပုဂ္ဂိုလ်ကြီးဟာ  
ကမ္မဋ္ဌာန်းတရားပွားများတယ်ကွယ်၊ အဲဒီအခါမှာ  
သူ့ရဲ့မျက်ခွံဟာလေးပြီး အိပ်ချင်စိတ်ပေါ်လာ တယ်၊  
သူဟာ အိပ်စက်ခြင်းကို အနိုင်ယူလိုတဲ့ သဘောနဲ့  
အဲဒီမျက်ခွံကို ဓားနဲ့လှီးပြီး လွှင့်ပစ် လိုက်တယ်၊  
အဲဒါကြောင့် တာမားပိုးတိရဲ့မျက်လုံး ဟာ  
ဘယ်တော့မှ မှိတ်လို့မရတော့ဘူး၊ သူလွှင့်ပစ်  
လိုက်တဲ့ မျက်ခွံကနေ သစ်ပင်ပေါက်လာတယ်၊  
အဲဒီအပင်က အရွက်တွေကို စားတဲ့လူပဲဖြစ်ဖြစ်၊

၁၂၀ ✧ မင်းသိင်္ခ

ပြုတ်ပြီးသောက်တဲ့လူပဲဖြစ်ဖြစ် မျက်စိကြောင်ပြီး  
မအိပ်ချင်တဲ့ သဘောဖြစ်လာတယ်။ အဲဒီအပင်ဟာ  
မင်းတို့ ငါတို့ အခုသုံးစွဲနေတဲ့ လက်ဖက်ပင်ပဲ။  
ဒါကြောင့် လက်ဖက်ကို စတင်ပေါက်ရောက်ရာ  
‘ချာ’ လို့ ခေါ်တဲ့ တောင်ကုန်းရဲ့နာမည်အတိုင်း ‘ချာ’  
လို့ခေါ်တယ်။ အဲဒီတာမားပိုးတိဆို့တဲ့ ထူးခြား  
တဲ့ပုဂ္ဂိုလ်ကြီးဟာ တရုတ်သိုင်းဝတ္ထုတွေမှာ မကြာ  
ခဏ သူ့နာမည်ကို တွေ့ရမှာပါ။ တာမားပိုးတိဆို့  
တာ တရုတ်အသံထွက်နဲ့ခေါ်တာ မြန်မာလိုဆိုရင်  
တော့ ‘မေ့ဗောဓိ’ လို့ခေါ်ရမှာပေါ့။ တရုတ်က  
လက်ဖက်ကိုလည်း ချာပဲကွ၊ ကုလားပြည်လည်း  
ရောက်ရော အဲဒီ ချာအစား တျာလို့ပြောင်းပြီး  
ခေါ်ပြန်ရော။ ဒါကြောင့် လက်ဖက်ရည်ရောင်းတဲ့  
လူကို ကုလားလို့ တျာခါလားလို့ခေါ်တာပေါ့။ အဲဒီ  
တော့ ရေနွေးခရားကောင်းကောင်းလေးထဲကို  
ဦးဗောဓိမေ့ရဲ့မျက်ခွံခြောက်ကလေးတွေထည့်၊  
အဲ. . အဲ. . ယောင်လို့. . ယောင်လို့၊ လက်ဖက်  
ခြောက်ကလေးတွေထည့်၊ ရေနွေးပွက်ပွက်ဆူဆူ  
ကိုထည့်၊ အသာလေးနှုပ်ထားပြီး လက်ဖက်ရည်

မနောမယကိုပီတာ ✨ ၁၂၁

ပန်းကန်လုံးအသေးလေးထဲကိုထည့်ပြီး သောက်တဲ့ အကျင့်ကို လုပ်စမ်းပါ။ တစ်ခုခု ဆုံးဖြတ်မယ်ဆိုရင် မဆုံးဖြတ်နဲ့ဦး၊ ရေနွေးကြမ်းလေးသောက်ပြီးမှ ဆုံးဖြတ်တတ်ဖို့ သတ်မှတ်ထားပါ။ အဲဒီရေနွေးကြမ်း သောက်တဲ့အချိန်မှာ ဒေါသဟာပြေသွားပြီပေါ့။ အဲဒီတော့ ကိုယ့်လူပြောမယ်ဆိုတဲ့စကားတွေမှာ အမှားအယွင်းမရှိတော့ဘူးပေါ့။ ဒေါသအလျောက် ပြောမိပါတယ်ဆိုတဲ့ အမှားမျိုးကို အဲဒီ ချာက ကာကွယ်ပေးသွားပါလိမ့်မယ်။ အဲဒီတော့ ခရား လှလှကလေးတစ်လုံးနဲ့ ပန်းကန်လုံးလေးတစ်လုံး ဝယ်လိုက်၊ လက်ဖက်ခြောက် ကောင်းကောင်းလေး ခပ်လိုက်၊ ရေနွေးကြမ်းသောက်တဲ့ အကျင့်ကလေး လုပ်လိုက်၊ တားမားပိုးတိဆို့တဲ့ပုဂ္ဂိုလ်ကြီးကိုလည်း ဂုဏ်ပြုရာရောက်တာပေါ့. . ”

ဟုပြောကာ ကျွန်ုပ်၏ကျောကုန်းကို ဘုန်းကနဲ ထု၍

“ပြန်ဦးမယ်၊ လာဦးမယ်. . . ”

ဟုဆိုကာ ထူးဆန်းစွာနှုတ်ဆက်၍ ပေါ့ပါးသွက် လက်သောခြေလှမ်းများဖြင့်ထွက်သွားလေတော့သတည်း။

\*\*\*\*

စာပေတော်မင်္ဂလာစာပေ

တစ်ခုခု ဆုံးဖြတ်မယ်ဆိုရင်  
 မဆုံးဖြတ်နဲ့နီ၊  
 ရေခွေးဖြုတ်လေးသောက်ပြီးမှ  
 ဆုံးဖြတ်တတ်ဖို့ သတိမှတ်ထားပါ။  
 နဲ့ဒီရေခွေးဖြုတ်သောက်တဲ့ နာချိန်မှာ  
 ဒေါသဟာပြေသွားပြီပေါ့၊  
 နဲ့ဒီတော့  
 ကိုယ် လူပြောမယ်ဆိုတဲ့ စကားတွေမှာ  
 နာမှာနာတွင်မရှိတော့ဘူးပေါ့၊  
 နဲ့ဒီတော့ သရားမှတ်တမ်းလေးတစ်လုံးနဲ့  
 ဖန်တီးလုံးလေးတစ်လုံးဝယ်လိုက်၊  
 လက်ဖက်ခြောက်တောင်တောင်လေး  
 ခပ်လိုက်၊ ရေခွေးဖြုတ်သောက်တဲ့  
 နာတွင် တလေးလုပ်လိုက်

---

## ဘဲသားဆီပြန်နှင့် ဆေးဘဲဥသုပ်

တစ်နေ့သ၌ ကျွန်ုပ်၏ခြံသို့ ကျွန်ုပ်နှင့် လွန်စွာ ခင်မင်ရင်းနှီးသော ကိုပီတာဆိုသည့် စိတ်မနှံ့သောလူကြီး တစ်ဦး ရောက်ရှိလာလေ၏။ ကိုပီတာကြီးသည် ကျွန်ုပ်ကို မြင်လျှင်မြင်ချင်း. .

“ဝွတ်ဒ်မောနင်း၊ ဝွတ်ဒ်နိုက်ဒ်. . .”

ဟု နှုတ်ဆက်လေ၏။ ထို့နောက် ကျွန်ုပ်က. .

“ဘဲသားကို အာလူးနဲ့ဆီပြန်ချက်မယ်ဗျာ၊ အရိုးပါ ကိုက်စားလို့ရအောင် နူးနေအောင် ချက်မယ်၊ ပြီး တော့ ဆေးဘဲဥသုပ်မယ်၊ အဲဒီဆေးဘဲဥသုပ်မှာ

၁၂၄ ✧ မင်းသိင်္ခ

တရုတ်နံနံဖြူးမယ်၊ ပြီးတော့ ဝက်ရိုးနဲ့ ကျောက်  
ဖရုံသီး ဟင်းချိုချက်မယ်၊ ငရုပ်ကောင်းနိုင်နိုင်  
ခပ်မယ်၊ ငါးပိရည်၊ တို့စရာ မထည့်ဘူး၊ ကြက်သွန်  
ချဉ် ကောင်းကောင်းလုပ်မယ်၊ ပြီးတော့ အီကွေးနဲ့  
ရေနွေးကြမ်းကောင်းကောင်းတိုက်မယ်. . ”

ဟု ကျွန်ုပ်ကပြောလိုက်လျှင် ကိုပီတာကြီးက. .  
“ဘဲရီးဝတ်ဒ်၊ ဘဲရီးဘတ်ဒ်. . . ”

ဟု ပြန်၍ ပြောပြန်လေ၏။ ထို့နောက် ကျွန်ုပ်  
သည် စာအုပ်အဟောင်းများကိုစု၍ စုတ်ပြီနေသည့်နေရာ  
များကို ကော်ကပ်၏။ အနှောင့်များကို ကော်သုတ်၍ ပြန်  
ချုပ်၏။ ထို့နောက် ကိုင်ရို၏လက္ခဏာစာအုပ်များကိုချည်း  
သီးသန့်ဆွဲထုတ်ကာ မှတ်စုထုတ်ရလေ၏။ ကိုပီတာကြီး  
သည် ကျွန်ုပ်လုပ်သမျှကိုကြည့်၍နေလေ၏။ ထို့နောက်. .

“တကုပ်ကုပ်နဲ့ ကိုယ့်လူကိုကြည့်ရတာ ကြွက်တစ်  
ကောင် အလုပ်ရှုပ်နေသလိုပဲ၊ ဘာတွေများ ဒီ  
လောက်အလုပ်ရှုပ်နေတာလဲ”

ဟု မေးလေ၏။

“ကမ္ဘာကျော်လက္ခဏာဆရာကြီး ကိုင်ရိုရဲ့ စာအုပ်  
တွေ ပြန်ရှာပြီး မှတ်စုထုတ်နေတာဗျ”

မနောမယကိုပီတာ  ၁၂၅

ဟု ကျွန်ုပ်ကပြန်၍ဖြေလိုက်လျှင် ၎င်းက. .

“ဘာလုပ်မလို့လဲ”

ဟု မေးလေ၏။

“ဘာလုပ်မလို့လဲဆိုတော့ဗျာ ရင်းရင်းနှီးနှီးပြော  
ရရင် ကိုင်ရိုလိုဖြစ်အောင် ကြိုးစားမလို့”

ဟု ကျွန်ုပ်က ခပ်ဆတ်ဆတ် ပြန်၍ပြောလိုက်  
လေ၏။ ထိုအခါ ကိုပီတာကြီးက. .

“ကိုယ့်ဟာကိုမနေဘဲ ဟိုလူနဲ့တူအောင် ကြိုးစားရ  
တာနဲ့၊ ဒီလူနဲ့တူအောင် ကြိုးစားရတာနဲ့၊ မလုပ်ပါ  
နဲ့ဗျာ၊ အဲဒါ အရူးရောဂါတစ်မျိုးပဲ၊ အဲဒီရောဂါ  
နာမည်က ကိုင်ရိုအရူးရောဂါတဲ့၊ ကုလို့မရဘူး  
ကိုယ့်လူရေ၊ ကိုင်ရိုတော့မဖြစ်ဘူး၊ ‘ထိုဝိုင်’သွားရ  
မယ်၊ ဟီ. . ဟီ. . .”

ဟု ပြောဆိုလျှင်ပြောင်လေ၏။

“ကိုပီတာကြီးက ကျုပ်ကိုလျှောက်တာလား. . .”

ဟု ကျွန်ုပ်ကမေးလိုက်ရာ. .

“လျှောက်တာ မဟုတ်ပါဘူး၊ မသိတတ်လွန်းလို့  
ပြောပြတာပါ၊ နံ့ပြည်စုတ်ကလေးကလည်း နံ့ပြည်  
စုတ်ကလေးလို လှတယ်၊ နံ့ပြည်စုတ်ကလေးလို

၁၂၆ ✨ မင်းသိင်္ခ

ချစ်ဖို့ကောင်းတယ်၊ အဲဒီလိုပဲ ကြက်တူရွေးက  
ကြက်တူရွေးလို လှတယ်၊ အရောင်အသွေးစုံတယ်၊  
ကြက်တူရွေးလို ချစ်ဖို့ကောင်းတယ်၊ သဘာဝ  
တရားကြီးက ကြက်တူရွေးရှိဖို့လိုအပ်လို့ ကြက်တူ  
ရွေးလည်း ရှိနေတာ၊ နံ့ပြည်စုတ်လည်း လိုအပ်လို့  
နံ့ပြည်စုတ်ရှိနေတာ၊ အဲဒီတော့ နံ့ပြည်စုတ်က  
လည်း ကြက်တူရွေးဖြစ်အောင် မလုပ်နဲ့၊ ကြက်တူ  
ရွေးကလည်း နံ့ပြည်စုတ်ဖြစ်အောင် မလုပ်နဲ့၊ သူ့  
အတိုင်းတိုင်းလေး ကောင်းပါတယ်၊ အဲဒီတော့ ဘာ  
ဖြစ်လို့များ ကိုယ့်လူက ကိုင်ရှိဖြစ်ချင်ရတာလည်း၊  
မရူးစမ်းပါနဲ့. . . ”

ဟု ပယ်ပယ်နယ်နယ်တွယ်လေတော့၏။ ကျွန်ုပ်  
သည် ၎င်းနှင့် စကားမပြောတော့ဘဲ ဘဲသားဆီပြန်ဟင်း  
ချက်နေလေ၏။ ဆေးဘဲဥသုပ်နေလေ၏။ ဝက်ရိုးနှင့်  
ကျောက်ဖရုံသီး ဟင်းချိုချက်နေလေ၏။ အလုံးစုံကျက်  
သွားသောအခါ၌ ကိုပီတာကြီးအား တည်ခင်းကျွေးမွေး  
လေ၏။ ကိုပီတာကြီးသည် ကျွန်ုပ်တည်ခင်းကျွေးမွေးသော  
ဟင်းလျာများဖြင့် ထမင်းကို မြိန်ရှက်စွာစားလေ၏။ ထိုသို့  
စားရင်း. . .



မနောမယကိုပီတာ ✨ ၁၂၇

“ကိုယ့်လူက စားတော်ကဲလည်း ဖြစ်ချင်ပုံရတယ်၊  
အဲဒါလည်း အရူးရောဂါတစ်မျိုးပဲ၊ စာရေးဆရာ  
ဖြစ်ချင်လိုက်၊ လက္ခဏာဆရာ ဖြစ်ချင်လိုက်၊  
စားတော်ကဲ ဖြစ်ချင်လိုက်နဲ့ အရူးရောဂါ တော်  
တော်များနေပြီ၊ အခုလောလောဆယ် ကိုယ်တွေ့  
တာကတော့ ကိုင်ရုံဖြစ်ချင်တဲ့ရောဂါရယ်၊ စား  
တော်ကဲဖြစ်ချင်တဲ့ရောဂါရယ်၊ အဲဒီရောဂါတွေဟာ  
ကုရခက်တယ် ကိုယ့်လူ၊ ဒီရောဂါကို ယေဘုယျခြုံ  
ပြီးပြောရရင် ဖြစ်ချင်တဲ့ရောဂါလို့ ပြောရမှာပဲ”

ဟု ကျွန်ုပ်အား ပြောလေ၏။

“ကိုပီတာကြီး.. . ခင်ဗျားက အတော်ကောင်းတဲ့လူ  
ပဲ၊ ထမင်းလည်းကျွေးရသေးတယ်၊ ကျုပ်ကိုလည်း  
ဆော်သေးတယ်”

ဟု ကျွန်ုပ်ကပြောလိုက်ရာ ကိုပီတာကြီးက. .

“ဆော်တယ်လို့ မယူပါနဲ့၊ ထမင်းကျွေးတဲ့ကျေးဇူး  
ကြောင့် တည့်မတ်ပေးတယ်လို့ ယူလိုက်စမ်းပါ”

ဟု ကျွန်ုပ်ကို ပြောလေ၏။ ကျွန်ုပ်သည် အောင့်  
သက်သက်ဖြင့် ခံ၍ နေရလေ၏။ ကိုပီတာကြီးသည်  
ထမင်းစားပြီးနောက် အီကွေးနှင့် ရေနွေးကြမ်းကို စား  
သောက်လေ၏။ ထိုသို့စားသောက်ရင်း.. .

၁၂၈ ✧ မင်းသိင်္ခ

“တစ်ခါက ဥရောပတိုက်ဘက်မှာ ဘုရင်တစ်ပါးရှိ တယ်ကွ။ အဲဒီဘုရင်ဟာ သူ့ဥယျာဉ်ထဲမှာရှိတဲ့ ပန်းပင်တွေ၊ သစ်ပင်တွေနဲ့ စကားပြောလေ့ရှိ တယ်။ သူ့ဟာ ဥယျာဉ်ထဲ ရောက် တဲ့ အခါတိုင်း အပင်တွေကို အရမ်းပွင့်၊ အရမ်းသီးခိုင်းလေ့ရှိ တယ်။ တစ်နေ့မှာ သူ့ဟာ ဥယျာဉ်ကြီးထဲကို ရောက် သွားတယ်။ ဝက်သစ်ချပင်ကြီးဟာ ညှိုးပြီး ခြောက် နေတယ်။ အဲဒီတော့ ‘ဘာဖြစ်တာလဲ’ လို့ သူက မေးလိုက်တယ်။ ဝက်သစ်ချပင်ကြီးက ‘ဘယ်လိုဖြစ် ရမှာတုံး၊ ကျုပ်က ထင်းရှူးပင်ကိုတုပြီး အပေါ်ကို တက်တော့ ထင်းရှူးပင်မဟုတ်လေတော့ အမြစ် အားက မခံနိုင်တော့ သေရတော့တာပေါ့’ လို့ ပြော တယ်။ အဲဒါနဲ့ ထင်းရှူးပင်ဆီကို သွားပြန်တော့ ထင်းရှူးပင်ကြီးက ကိုင်းပြီးကွေးကျနေတယ်။ အဲဒီ တော့ ထင်းရှူးပင်ကြီးကို ‘ဘယ်လိုဖြစ်တာလဲ’လို့ ဘုရင်ကြီးက မေးပြန်တယ်။ အဲဒီတော့ ထင်းရှူး ပင်ကြီးက ‘ကျုပ်ကလည်း စပျစ်ပင်ကြီးကို အားကျ ပြီး အသီးတွေ အရမ်းသီးလိုက်တယ်။ စပျစ်ပင် မဟုတ်လေတော့ မခံနိုင်တော့ဘဲ အခုလို အရမ်း

မနောမယကိုပီတာ ✨ ၁၂၉

ကွေးသွားတာပေါ့'လို့ ပြောတယ်။ အဲဒီတော့ ဘုရင်ကြီးက စပျစ်ပင်ဆီကို ရောက်ပြန်ရော၊ စပျစ်ပင်ကြီးကလည်း သေမလို့ဖြစ်နေတယ်။ 'ဘယ်လိုဖြစ်တာလဲ' လို့ မေးတော့ 'ကျုပ်က နှင်းဆီပင်ကို အားကျပြီး သူ့လိုလိုက်ပြီးပွင့်တာဗျို့။ အဲဒီတော့ စပျစ်သီးလည်း မသီးတော့ဘူး။ နှင်းဆီပန်းလည်း မပွင့်တော့ဘဲ အခုလို သေလုမျောပါးဖြစ်သွားရတာပါပဲ'လို့ ပြောပြန်တယ်။ အဲဒီမှာ ဘုရင်ကြီးက ဆက်ပြီးလျှောက်သွားတဲ့အခါမှာ အပင်လေးတစ်ပင်ကိုတွေ့တယ်။ အပင်က သိပ်မကြီးပါဘူး။ အရွက်ကလေးတွေ၊ အကိုင်းအခက်ကလေးတွေလည်း စိုစိုပြေပြေနဲ့၊ အပွင့်က ရနံ့လေးတွေလည်း သင်းယုံ့လို့၊ အဲဒီအပင်ရဲ့နာမည်က Heart-Ease နှလုံးအေးချမ်းပန်းလို့ခေါ်လေ့ရှိတဲ့ အပင်ကလေးပါပဲ။ ဘုရင်ကြီးဟာ အဲဒီအပင်ကလေးကို ကြည့်ပြီး 'ငါ့ရဲ့ဥယျာဉ်တစ်ခုလုံးမှာရှိတဲ့ အပင်တွေ သေတာတွေ သေကုန်ပြီ၊ တချို့လည်း သေလုမျောပါးဖြစ်နေပြီ။ နှလုံးအေးချမ်းရယ်. . မင်းကတော့ ရှင်သန်စို့ပြည်နေပါလား၊ ဘာကြောင့်လဲ'

၁၃၀ ✨ မင်းသိင်္ခ

လို့ မေးလိုက်တယ်။ အဲဒီမှာ အပင်ကလေးက  
 ဘာပြန်ပြောသလဲဆိုတော့ ‘အသင် မင်းကြီး ကျွန်ုပ်  
 ကို ဒီဥယျာဉ်ထဲမှာ စိုက်ကတည်းက နှလုံးအေးချမ်း  
 ကို နှလုံးအေးချမ်းလို့ပဲ ဖြစ်စေချင်ပုံရပါတယ်။  
 ဝက်သစ်ချပင်လို မဖြစ်စေချင်ဘူး။ ဒါကြောင့် ဝက်  
 သစ်ချင်ပင်ကိုလည်း အားမကျခဲ့ဘူး။ အဲဒီလိုပဲ  
 ထင်းရှူးပင်မြင့်မြင့်ကြီးကိုလည်း အားမကျခဲ့ပါဘူး။  
 အသီးတွေ ပြွတ်နေအောင်သီးတဲ့ စပျစ်ပင်ကို  
 လည်း အားမကျခဲ့ဘူး။ အပွင့်ကြီးတွေ ဝေဆာနေ  
 တဲ့ နှင်းဆီပင်ကိုလည်း အားမကျခဲ့ဘူး။ နှလုံးအေး  
 ချမ်းဟာ နှလုံးအေးချမ်းလို့ပဲ နေခဲ့တယ်။ နှလုံး  
 အေးချမ်းလို့ပဲ ရှင်သန်ခဲ့တယ်။ အားကျပြီး ဘာမှ  
 ကိုမလုပ်ခဲ့ဘူး။ ဒါကြောင့် နှလုံးအေးချမ်းအဖြစ် နဲ့ပဲ  
 ရှင်သန်ရပ်တည်နေနိုင်တာပေါ့။ တခြားဘာမှ  
 မဟုတ်ပါဘူး’ လို့ ပြန်ပြီးပြောလိုက်တယ်။ ငါပြော  
 ချင်တဲ့ ပုံပြင်ကတော့ ဒါပါပဲကွာ။ မင်းကိုပြောချင်  
 တာကတော့ မင်းသိင်္ခဟာ မင်းသိင်္ခအဖြစ်နဲ့ပဲ  
 ရှင်သန်ပါကွာ။ ကိုင်ရိုကို အားမကျစမ်းပါနဲ့။  
 မင်းသိင်္ခဟာ မင်းသိင်္ခအဖြစ်နဲ့ပဲ ရှင်သန်ပါကွာ။

**မနောမယကိုပီတာ**  **၁၃၁**

ဟင်းချက်ကောင်းတဲ့ စားတော်ကဲကြီး ဦးဝွမ်တီကို  
လည်း အားမကျချင်စမ်းပါနဲ့”

ဟုဆိုကာ ကျွန်ုပ်၏ကျောကုန်းကို သူ၏လက်သီး  
ကြီးဖြင့် ဘုန်းကနဲထုပြီးနောက်. .

“ငါသွားမယ်၊ ပြီးတော့. . လာဦးမယ်”

ဟုဆိုကာ ကိုပီတာကြီးသည် လွတ်လပ်ပေါ့ပါး  
သော ခြေလှမ်းများဖြင့် ကျွန်ုပ်၏ခြံအတွင်းမှ ထွက်သွား  
လေတော့သတည်း။

\*\*\*\*

ဒုလုံးစေးချစ်လိုပဲရှင်သန်ခဲ၊ တယ်၊  
 နားကျပြီးဘာမှတိုမလုပ်ခဲ၊ ဘူး၊  
 ဒါဖြောင် ဒုလုံးစေးချစ်နာမြစ်နဲ့ပဲ  
 ရှင်သန်ရပ်တန့်နေခိုင်တာပေါ့၊  
 တဖြားဘာမှမထုတ်ပါဘူးလို့  
 ပြန်ပြီးပြောလိုက်တာ  
 ငါပြောချင်တဲ့ ပုံပြင်တစ်ပေ၊ ဒါပါပဲလွှာ၊  
 မင်းတို့ပြောချင်တာတစ်ပေ၊  
 မင်းဆိပ်တမင်းဆိပ်နာမြစ်နဲ့ပဲရှင်သန်ပါလွှာ၊  
 တိုင်ရိုတိုနားမကျစမ်းပါနဲ့၊  
 မင်းဆိပ်တမင်းဆိပ်နာမြစ်နဲ့ပဲရှင်သန်ပါလွှာ၊  
 ဖင်းချက်တောင်တဲ၊ ဓားတောင်တဲဖြိုး  
 ဦးပွဲတဲတိုလန့်နားမကျချင်စမ်းပါနဲ့

# ဒိန်ချဉ်နှင့် ဆေးဘဲဥသုပ်

တစ်နေ့သ၌ ကျွန်ုပ်ထံသို့ စိတ်ကောင်းစွာမနှံ့  
သော ကျွန်ုပ်၏မိတ်ဆွေကြီး ကိုပီတာ ဆိုသူ ရောက်ရှိ  
လာလေ၏။ ၎င်း ကိုပီတာကြီးသည် ကျွန်ုပ်ကိုမြင်လျှင်မြင်  
ချင်း.. .

“ဝတ်ဒ်မောနင်း၊ ဝတ်ဒ်နိုက်ဒ်. . .”

ဟု ကိုးရိုးကားရား နှုတ်ဆက်လေ၏။

“ကိုပီတာကြီးကို ဒီနေ့မနက် ဘယ်လိုဟင်းမျိုးနဲ့  
ကျွေးရမလဲ”

ဟု ကျွန်ုပ်ကပြောလိုက်ရာ ကိုပီတာကြီးက. .

“ပုစွန်ချဉ်ကောင်းကောင်းလေး မစားရတာ ကြာ

၁၃၄ ✧ မင်းသိင်္ခ

ပါပြီ၊ ဖြစ်နိုင်ရင် ပဲခူးမနီ ပုစွန်ချဉ်ကို ကြက်သွန်နီ ဥကြီးကြီးနဲ့ ဆီစိမ်းဆမ်းပြီးသုပ်မယ်၊ ငရုပ်သီးစိမ်း လေးတွေလည်း လှီးပြီးထည့်ရမှာပေါ့၊ ပြီးတော့ ပဲနီလေးဟင်းချိုချက်မယ်၊ အရည်သောက်အတွက် ပေါ့၊ ပြီးတော့ ယှဉ်ပုံကြီးက ငါးရဲ့ခြောက်ကောင်း ကောင်းလေးကို မီးဖုတ်ပြီး ထောင်းပြီးတော့ ဆီ ဆမ်းမယ်၊ ဆန်ကတော့ ကောင်းပစေဟေ့၊ တို့စရာ ကတော့ သခွားသီးကောင်းတယ်၊ ငါးပိရည်မလုပ် နဲ့ကွာ၊ ငံပြာရည်ကောင်းကောင်းကို ငရုပ်သီးမှုန့် ခပ်မယ်၊ ထမင်းစားပြီးရင်လည်း အချိုစားဖို့အတွက် တခြားဘာမှ မစီစဉ်ပါနဲ့၊ ထန်းလျက်ကောင်း ကောင်းနဲ့ ရေနွေးကြမ်းကောင်းကောင်းရရင် တော်ပါပြီ”

ဟု ဆိုသဖြင့် ကျွန်ုပ်လည်း ကိုပီတာကြီး စားရန် အတွက် စီမံရလေတော့၏။ ထမင်းစားချိန်ရောက်သော အခါ၌ ကိုပီတာကြီးအား ၎င်းမှာကြားသော ဟင်းလျာ များဖြင့်ပင် ထမင်းကျွေးရလေ၏။ ထမင်းစားပြီးသော အခါ၌ ကျွန်ုပ်က. .

“ဘယ်လိုလဲ ကိုပီတာကြီး၊ ကောင်းရဲ့လား”



မနောမယကိုပီတာ  ၁၃၅

ဟု ကျွန်ုပ်ကမေးရာ ၎င်းက. .  
“ဘဲရီးဂွတ်ဒ်၊ ဘဲရီးဘက်ဒ်. . .”

ဟု ပြောလေတော့၏။ ကျွန်ုပ်လည်း ၎င်း၏ အဖြေကြောင့် ရယ်ရသေးတော့၏။ ထို့နောက် ကျွန်ုပ် သည် နေ့စဉ်ပြုလုပ်နေကျဝတ္တရားများဖြစ်သော အလုပ် များကို တစ်ခုပြီးတစ်ခု တန်းစီ၍ လုပ်ရလေတော့၏။ အလုပ်လုပ်ရင်းနှင့်ပင် ထမင်းကို ကပျာကသီ စားရလေ ၏။ ထမင်းစားပြီးသောအခါ၌ ကျွန်ုပ်၏တပည့်ကလေး များနှင့်အတူ ကျွန်ုပ်၏ခြံမှ အမှိုက်များကို ရှင်းရလေ၏။ ခြံထဲတွင် သီဟိုဠ်ပင် အမြောက်အများရှိသည်ဖြစ်ရာ ကြွေကျသော သီဟိုဠ်ရွက်ခြောက်များကို ရှင်းရသည်မှာ မသက်သာလှပေ။ အမှိုက်များ ရှင်းပြီးသောအခါ၌ ကျွန်ုပ် ထံလာရောက်သော ဧည့်သည်များနှင့် တွေ့ဆုံရလေ၏။ ဧည့်သည်များမှာလည်း အကြောင်းအရာမျိုးစုံနှင့် လာကြ သည်ဖြစ်ရာ ကျွန်ုပ်သည် တစ်ဦးချင်းတွေ့ဆုံကာ ဖြေရှင်း ပေးနေရလေ၏။ နေ့လယ် လက်ဖက်ရည်သောက်ချိန်သို့ ရောက်သောအခါ၌ ကျွန်ုပ်သည် ကိုပီတာကြီးအား လက် ဖက်ရည်တိုက်လေ၏။ ကျွန်ုပ်လည်း လက်ဖက်ရည် သောက်လေ၏။ နှစ်ယောက်သား လက်ဖက်ရည်သောက် နေရင်း ကျွန်ုပ်က ကိုပီတာကြီးအား. .

**ကျေးဇူးတင်စွာ လာအံ့ပေ**

၁၃၆ ✧ မင်းသိင်္ခ

“ကိုပီတာကြီးနဲ့ ပေါင်းလာတာကြာပြီ၊ ကိုပီတာကြီး အကြောင်း ကျုပ် မသိတာတွေ အများကြီးပါ။ ဘာတွေလဲဆိုတော့ ကိုပီတာကြီးရဲ့ဇာတိက ဘယ်ကလဲ၊ မိဘတွေကရော ဘယ်သူတွေလဲ၊ ညီအစ်ကို မောင်နှမ ဘယ်နှယောက်ရှိသလဲ၊ ပညာဘယ်ထိ အောင်သင်ခဲ့သလဲ၊ အစိုးရရုံးဌာနတွေမှာ အလုပ် လုပ်ဖူးသလား၊ အိမ်ထောင်ကျဖူးသလား၊ ငယ်စဉ်က ထောင်တွေဘာတွေကျဖူးသလား၊ ဘုရားရှိခိုး တာလည်း တစ်ခါမှမတွေ့ဖူးဘူး၊ ဘယ်ဘာသာ ကိုးကွယ်သလဲ၊ ပြီးတော့ ဘာဝါသနာပါသလဲ၊ ဝါသနာပါတဲ့အထဲက ဘာတွေလိုက်စားဖူးသလဲ၊ လိုက်စားဖူးတဲ့အထဲက ဘယ်ဟာတွေ ဖြစ်ဖြစ် မြောက်မြောက် တတ်ကျွမ်းဖူးသလဲ၊ ဘဝအတွက် လည်း ဘာတွေပြင်ဆင်ထားသလဲ၊ ရှေ့မှာ ဘယ်လို မျှော်လင့်ချက်မျိုးတွေရှိသလဲ. .”

ဟု ကျွန်ုပ်က မေးလေ၏။ ကျွန်ုပ်၏ မေးခွန်းများ မှာ မပြီးသေးပေ။ ကိုပီတာကြီးသည် ကျွန်ုပ်အား လက် ကာ၍ပြလေ၏။ ထိုသို့ပြရင်း. .

“မေးခွန်းတွေက များလှချည့်လား၊ အဲဒီအကြောင်း အရာတွေကို ဘာကြောင့်သိချင်တာတုံး”

**စာပေတော်မင်္ဂလာစာပေ**

မနောမယကိုပီတာ  ၁၃၇

ဟုပြန်၍ပြောလေ၏။

“သိထားရမှာပေါ့ဗျာ၊ ကိုယ်နဲ့ပေါင်းသင်းနေတဲ့ လူ တစ်ယောက်အကြောင်းကိုမသိလို့ဘယ်ဖြစ်မတုံး”

ဟု ကျွန်ုပ်ကပြောလိုက်လျှင် ကိုပီတာကြီးက . .

“ကိုယ့်လူမှာက အပေါင်းအသင်းတွေ အများကြီးပဲ လေ၊ အဲဒီလူတွေရဲ့ တစ်ဦးချင်းအကြောင်းကို အခု လောက် ပြည့်ပြည့်စုံစုံသိဖို့ ဘယ်လွယ်မတုံး၊ ကိုယ့် လူကို လူတစ်ယောက်လိုမမြင်ဘဲ ခွက်ကြီးတစ်ခွက် လို မြင်ကြည့်မယ်ဆိုရင် ကိုယ့်လူရဲ့ခွက်ကြီးဟာ မေးခွန်းတွေ၊ သိချင်တာတွေနဲ့ ပြည့်နေတဲ့ ခွက်ကြီး တစ်ခွက်ဖြစ်နေပြီ၊ ကိုယ့်လူခွက်ကြီးထဲမှာက နေရာလပ်ကို မရှိတော့ဘူး၊ အဲဒီမေးခွန်းတွေကို ပြန်ဖြေဖို့ အဖြေထည့်ထားဖို့ နေရာတောင်ရှိသေး ရဲ့လား”

ဟု ကျွန်ုပ်အား အေးဆေးစွာပြန်၍ပြောလေ၏။

“ခင်ဗျားဘာတွေပြောနေတာလဲ ကိုပီတာကြီးရယ်၊ ကျုပ်မေးတာတွေကို ဖြေစမ်းပါဦး”

ဟု ကျွန်ုပ်က ဒေါနှင့်မောနှင့် ပြန်ပြောလိုက် လေ၏။ ထိုအခါ ကိုပီတာကြီးသည် စီးကရက်တစ်လိပ်ကို မီးညှို့လိုက်ပြီးနောက် . .

၁၃၈ ✨ မင်းသိင်္ခ

“တစ်ခါက တရုတ်ပြည်မှာ ဘုန်းတော်ကြီးတစ်ပါး ဟာ တောင်ပေါ်မှာ ကျောင်းဆောက်ပြီး တစ်ပါး တည်းနေတော်မူတယ်ကွယ့်၊ တစ်နေ့မှာ သူ့ဆီကို ကျောင်းဆရာကြီးတစ်ယောက်ရောက်လာပြီး ထိုင်တောင် မထိုင်ရသေးဘူး၊ သူ့သိချင်တာတွေကို တရုတ် စတင်ပြီးမေးတော့တာပဲ၊ အဲဒီဘုန်းတော်ကြီးရဲ့ဘွဲ့အမည်က နမ့်အင်းတဲ့၊ အဲဒီကျောင်းဆရာကြီးက ကျောင်းကလေးပေါ်ရောက်တာနဲ့ ‘အရှင်ဘုရား. . ကမ္မဋ္ဌာန်းထိုင်တာ ဘယ်လိုထိုင်သလဲ၊ မြတ်စွာဘုရားသခင်ဟာ သီတင်းကျွတ်လပြည့်နေ့မှာ သင်္ဂီသင်္ဂီနဂိုပြည်ကို တာဝတိံသာကနေ ဆင်းသက်ကြွလာတော်မူတယ်လို့ပြောတယ်၊ အဲဒီမှာ အဘယ်တရားကိုဟောပါသလဲ’ စကပြီး မေးခွန်းတွေ အများကြီး မေးတော့တာပဲ၊ အဲဒီမှာ ဦးပဉ္စင်းနမ့်အင်းက ငြိမ်သက်စွာနားထောင်တော်မူပြီး ‘ဒကာကြီးကြည့်ရတာ အတော်မောနေပုံရတယ်၊ မောမှာပေါ့လေ၊ အသက်ကလေးကလည်း အတော်ရနေပြီပဲ၊ ပြီးတော့ ဒီကျောင်းကလည်း ကြည့်ရင် နိမ့်တယ်လို့ ထင်ရတယ်၊ အတော်မြင့်တယ်၊ ဒကာ

မနောမယကိုပီတာ ✨ သုခု

ကြီးလာတာကလည်း ဟိုးအဝေးကြီးက လာတာမို့  
လား၊ အမောပြေ ရေနှေးကြမ်းလေး သောက်ပါဦး၊  
ရေနှေးကြမ်းလေးတစ်ခွက်တော့ တိုက်ပါရစေလို့  
ဆိုပြီး အနားမှာရှိတဲ့ အုတ်မီးဖိုလေးထဲကို ဦးပဉ္စင်း  
ကိုယ်တိုင်ပဲ မီးသွေးတွေထည့်တယ်၊ မီးမွှေးတယ်၊  
ပြီးတော့ ရေနှေးအိုးတည်တယ်၊ အဲဒီတည်ထားတဲ့  
အချိန်မှာပဲ ကျောင်းဆရာကြီးက သူသိချင်တာ  
တွေကို မေးမယ် တကဲကဲလုပ်နေတယ်၊ အဲဒီတော့  
ဦးပဉ္စင်းက ‘ဒကာကြီး.. မလောစမ်းပါနဲ့၊ ရေနှေး  
ကြမ်းလေးဆူပြီးတဲ့အထိ၊ လက်ဖက်ခြောက်ကလေး  
ကောင်းကောင်းခပ်ပြီးတဲ့အထိ၊ ပန်းကန်လုံးထဲကို  
ငှဲပြီးတဲ့အထိ၊ ပြီးတော့ အဲဒီရေနှေးကြမ်းကောင်း  
ကောင်းလေးကို အရသာခံပြီး သောက်ပြီးတဲ့အထိ  
သည်းခံပြီး စောင့်လိုက်ပါဦး၊ အဲဒီအခါမှာ ဒကာ  
ကြီးသိချင်တာတွေ အဖြေရပြီးသား ဖြစ်သွားမှာပါ၊  
သည်းခံပါ. . သည်းခံပါ. . ’ လို့ ပြောလိုက်တယ်၊  
ကျောင်းဆရာကြီးဟာ အတော်ကလေး ကသိ  
ကအောင့် ဖြစ်သွားတယ်၊ သူက သိချင်နေတာ၊  
ဦးပဉ္စင်း နမ့်အင်းက သူ့ကို ရေနှေးကြမ်းတိုက်ဖို့

၁၄၀ ✧ မင်းသိင်္ခ

လုပ်နေတယ်၊ အဲဒီမှာ ကျောင်းဆရာကြီးရဲ့ စိတ်ထဲမှာ ‘ခက်တော့တာပဲ၊ ငါ့မှာတော့ သိချင်တာလေးတွေသိဖို့ အဝေးကြီးက လာခဲ့ရတယ်၊ တောင်အမြင့်ကြီးကို တက်ခဲ့ရတယ်၊ ဒီကြားထဲ ဒီဦးပဉ္စင်းက ငါ့ကို ရေနွေးကြမ်းတိုက်ဖို့လုပ်နေတယ်၊ သူတိုက် တဲ့ ရေနွေးကြမ်းလေးတစ်ခွက်သောက်ပြီးရင် ငါ မေးတဲ့မေးခွန်းတွေ ဖြေပြီးသားဖြစ်မှာပါလို့ ပြောတယ်၊ ဘယ်လိုဖြစ်မှာတုံး၊ ငါသိချင်တာတွေကို ဒီရေနွေးကြမ်းက ဘယ်လိုအဖြေပေးမှာတုံး၊ ငါတော့ အချိန်ကုန်လှပန်းခံပြီးလာခဲ့ရတာ မှားပြီထင်တယ်၊ ဘာပဲဖြစ်ဖြစ်လေ ဒီတောင်ပေါ်က မဆင်းခင် ရေနွေးကြမ်းလေးတစ်ခွက်သောက်သွားရင်တော့ ပိုပြီးကောင်းတာပေါ့’ လို့ စိတ်ထဲမှာ ဆုံးဖြတ်လိုက်တယ်၊ အဲဒီအချိန်မှာပဲ မီးဖိုပေါ်တင်ထားတဲ့ ရေနွေးအိုးကလေးဟာ ဆူလာတဲ့အတွက် သူ့ရဲ့နှုတ်သီးက တရွို့ရွို့အသံတွေမြည်လာပြီ၊ အဲဒီတော့မှ ဦးပဉ္စင်းနမ်းအင်းက ရေနွေးကရားထဲ လက်ဖက်ခြောက်ကောင်းကောင်း ခပ်လိုက်တယ်၊ လက်ဖက်ခြောက်ကျလောက်တဲ့အချိန်လည်းရောက်

**မနောမယကိုပီတာ** ✨ ၁၄၁

ရော ပန်းကန်လေးတစ်လုံးကို အောက်က ပန်းကန်  
 ပြားလေးတစ်ချပ်ခံပြီး ကျောင်းဆရာကြီးရှေ့ထိုး  
 ပေးပြီး ပန်းကန်လုံးထဲကို ဦးပဉ္စင်းကိုယ်တိုင် ရေ  
 နွေးကြမ်းငွဲပေးတယ်။ ဦးပဉ္စင်းငွဲပေးတဲ့ ရေနွေး  
 ကြမ်းဟာ ပန်းကန်လုံးကိုပြည့်ပြီး အောက်က  
 ပန်းကန်ပြားကိုပါ လျှံနေပြီ။ နောက်ထပ်တစ်စက်  
 လောက်ထည့်တာနဲ့ ပန်းကန်ပြားကိုလျှံပြီး ကြမ်း  
 ပြင်ပေါ် စီးကျတော့မယ်။ အဲဒီအခါမှာ ကျောင်း  
 ဆရာကြီးက ‘ဟိုး.. . ဟိုး.. . ဦးပဉ္စင်း၊ ပန်းကန်  
 လုံးရော၊ ပန်းကန်ပြားရော လျှံနေပြီလေ။ ဦးပဉ္စင်း  
 မျက်စိမှုန်နေပြီလား။ ထပ်ပြီးထည့်ရင် ကြမ်းပြင်  
 ပေါ် ဖိတ်ကျဖို့ပဲ ရှိတော့တယ်လို့ ပျာပျာသလဲ  
 ပြောလိုက်တယ်။ အဲဒီအခါမှာ ဦးပဉ္စင်းနမ့်အင်း က  
 ‘ဒကာကြီးဖြစ်နေတဲ့ အခြေအနေဟာ ဒီအတိုင်း  
 ပါပဲ။ ကျုပ်ရဲ့ တဲကျောင်းကလေးထဲကို ဝင်လာ  
 ကတည်းက မေးလိုက်တဲ့မေးခွန်းတွေ၊ ဒကာကြီးရဲ့  
 တစ်ကိုယ်လုံးဟာ မေးခွန်းတွေနဲ့ ပြည့်နေတယ်။  
 အပြင်ကိုယ်တောင် လျှံကျနေပြီ။ ကျုပ်ရဲ့ ကျောင်း  
 ကလေးတောင် ပြည့်နေပြီ။ ကျုပ်က အဖြေပေးဖို့

၁၄၂ ✨ မင်းသိင်္ခ

နေရာတောင် မရှိတော့ဘူး၊ အဲဒါကြောင့် ဒကာကြီး ပြန်ပါ။ ဒကာကြီးရဲ့ခွက်ကြီးထဲက မေးခွန်းတွေကို သွန်ချပြီး ရှင်းပစ်လိုက်ပါဦး’ ဟု ပြောလိုက်လျှင် ကျောင်းဆရာကြီးသည် သဘောပေါက်သွားပြီဖြစ် ရာ ပြုံးလိုက်လေ၏။ ပြီးလျှင် ဦးပဉ္စင်းကို ဦးချ၍ ကျောင်းကလေးအတွင်းမှ စတင်၍ ထွက်လေတော့ ၏။ ထွက်ခါနီးတွင် ကျောင်းဆရာကြီးက ဦးပဉ္စင်း ဘက်သို့လှည့်ကာ ‘သဘောပေါက်ပါပြီ ဦးပဉ္စင်း၊ တပည့်တော်ခွက်ထဲက မေးခွန်းတွေ၊ သိလိုစိတ် တွေကို အပြီးအပိုင် သွန်ချရှင်းလင်းပြီးမှ တစ် ခေါက်လာပါဦးမယ်ဘုရား.. .’ လို့ ပြောလိုက်တယ်။ အဲဒီအခါမှာ ဦးပဉ္စင်းက ‘ခွက်ထဲက မေးခွန်းတွေ ကို ရှင်းလိုက်ပါဦးဆိုတာက သိလွယ် မြင်လွယ် အောင် ပြောလိုက်တာပါ။ အဲဒါတွေရှင်းမှ ထပ်ပြီး ထည့်လို့ရမှာမို့လား၊ တကယ်ပြောရရင်တော့ ခွက် ပါမရှိအောင် အပြီးရှင်းလိုက်ရင် ပိုကောင်းတာ ပေါ့။ အကြမ်းပန်းကန်လုံးကိုပဲ ကြည့်လေ၊ ရေနွေး ကြမ်းတွေနဲ့ပြည့်နေရင် ထည့်လို့မရဘူး၊ အဲဒီ ရေ နွေးကြမ်းတွေကို သွန်ရမှာပဲ၊ ဒါပေမဲ့ နောက်တစ်ခါ



**မနောမယကိုပီတာ** ✨ ၁၄၃

ထပ်ပြီး ပြည့်လာဦးမှာပါပဲ၊ ဘယ်တော့မှ မပြည့်  
အောင်ဆိုရင်တော့ ခွက်ပါမရှိမှဖြစ်မယ်ဗျို့၊ ခွက်  
မရှိလေတော့ ထည့်စရာလည်းမရှိဘူး၊ မပြည့်တာ  
လည်း မရှိဘူး၊ ပြည့်လို့ လျှံကျတယ်ဆိုတဲ့ ပြဿနာ  
လည်း မရှိတော့ဘူးပေါ့ ဒကာကြီးရယ်’ လို့ မိန့်  
တော်မူလိုက်တဲ့အခါမှာ ကျောင်းဆရာကြီးဟာ  
တွေတွေကြီးရပ်နေပြီး ဆတ်ခနဲ မြေပြင်ပေါ်ကို  
ဒူးထောက်ချလိုက်ပြီး ဦးပခွင်းရဲ့ခြေအစုံကို  
ဦးခေါင်းနဲ့တိုက်ပြီး ကျေနပ်ဝမ်းမြောက်စွာနဲ့ ရှိခိုး  
လိုက်ပါတယ်၊ ပြီးတော့ ဦးပခွင်းကို ပြုံးပြလိုက်  
တယ်၊ အဲဒီအပြုံးဟာ တန်ဖိုးမဖြတ်နိုင်တဲ့ အပြုံး  
ဖြစ်တယ်”

ဟူ၍ ကိုပီတာကြီးက ကျွန်ုပ်အား စိတ်ရှည်လက်  
ရှည်ပြောပြပြီး ကျွန်ုပ်၏ကျောကုန်းကို သူ၏ လက်သီးကြီး  
ဖြင့် အုန်းကနဲထုကာ. .

“ဟေ့. . မင်းသိခံ၊ မင်းရဲ့ခွက်ကြီးကလည်း ပြည့်  
လျှံနေပြီကွ၊ ခွက်ထဲကအရာတွေကို အမြန်ဆုံး  
သွန်ချပစ်လိုက်၊ ဒါမှမဟုတ် အဲဒီထည့်စရာ ခွက်  
ကြီးပါမရှိအောင် ဆုံးဖြတ်လိုက်တော့ဟေ့”

၁၄၄ ✧ မင်းသိင်္ခ

ဟုပြောဆိုကာ သွက်လက်ပေါ့ပါးသော ခြေလှမ်း  
များဖြင့်ထွက်သွားရင်း ကျွန်ုပ်အား ကျောခိုင်းလျက် အနေ  
အထားမှ့ . .

“ငါသွားမယ်၊ ပြီးတော့ ငါလာဦးမယ်. .”

ဟု နှုတ်ဆက်သွားလေတော့သတည်း။

\*\*\*\*

# ဆိတ်သားကြော်ပူပူလေးနှင့် ကျောက်ဖရုံသီးဟင်းခါး

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်  
မရမ်းတလင်းတောစပ်ရှိ အယူတော်မင်္ဂလာခြံအတွင်းသို့  
ကျွန်ုပ်နှင့် သိဟောင်းကျမ်းဟောင်းဖြစ်သော ကိုပီတာ  
ဆိုသည့် စိတ်ဝေဒနာရှင်တစ်ဦး ရောက်ရှိလာလေ၏။  
ကိုပီတာကြီးသည် ကျွန်ုပ်ကို တွေ့လျှင်တွေ့ချင်း. . .

“ဟေ့. . . မစ္စတာမင်းသိခံ၊ ဝွတ်ဒ်မောနင်း. . .  
ဝွတ်ဒ်နိုက်. . .”

ဟု နှုတ်ဆက်လိုက်လေတော့၏။

“ကဲပါဗျာ၊ ကိုးရိုးကားယား နှုတ်ဆက်မနေစမ်းပါနဲ့၊

၁၄၆ ✧ မင်းသိင်္ခ

ခင်ဗျားအတွက် မနက်စာချက်မယ်ဗျ၊ ဘာဟင်းနဲ့ စားမလဲ ပြောစမ်းပါဦး. . ”

ဟု ကျွန်ုပ်က မေးရာ. .

“အရမ်းပြောလို့တော့ မဖြစ်ဘူး ကိုယ့်လူရဲ့၊ အစာလည်းဆေး၊ ဆေးလည်းအစာလို့ ဆိုထားတယ် မဟုတ်လား၊ အဲဒီတော့ ကိုယ်စားတဲ့ အစားအသောက်ဟာ ကိုယ့်အတွက် ဆေးဖြစ်ဖို့တော့ လိုတာပေါ့”

ဟု ကိုပီတာကြီးက ကျွန်ုပ်အား အတည်ပေါက်နှင့် ပြောနေလေ၏။

“ကဲပါဗျာ၊ ခင်ဗျားအတွက် ဆေးဖြစ်မယ့် အစားအသောက်ပဲပြောပါ၊ ကျုပ်က ဈေးသွားရဦးမှာဗျ”

ဟု ကျွန်ုပ်က ပြန်၍ ပြောလိုက်မိလေ၏။ ထိုအခါ ကိုပီတာကြီးက. .

“ငါက အလွန်အစွမ်းထက်တဲ့ မြန်မာဆေးပညာ တစ်ရပ်ကို ဆရာကောင်းဆီမှာ တပည့်ခံပြီး သင်ယူထားဖူးတယ်ကွ၊ ဒါကြောင့် သူတစ်ပါးကို ကုပေးနိုင်လောက်အောင် မကျွမ်းကျင်ပေမဲ့ ကိုယ့်ဟာကိုယ်တော့ ဘယ်အသက်ပိုင်းမှာ ဘယ်လိုစား

**မနောမယကိုပီတာ** ✨ ၁၄၇

ရမယ်၊ ဘယ်ဟာတွေ ရှောင်ရမယ်ဆိုတာတော့ သိတာပေါ့၊ ငါ့လူရာ၊ အဲဒါကြောင့် ငါ့ဘဝမှာ ပေးတိုင်းလည်း မယူဘူး၊ ကျွေးတိုင်းလည်း မစားဘူး၊ ငါနဲ့တည့်တဲ့အစာမှ စားတာ”

ဟု အတည်ပေါက်နှင့် ကျွန်ုပ်အားပြောလေ၏။  
ထို့ကြောင့် ကျွန်ုပ်က. .

“ကိုပီတာကြီး. . တကယ်ပြောနေတာလား”

ဟု ပြန်၍မေးလိုက်လေ၏။

“တကယ်ပြောနေတာပေါ့၊ ငါ့လူရာ၊ ငါ တကယ် လေ့လာထားတာပါ”

ဟု ကိုပီတာကြီးက ပြန်၍ပြောလေ၏။

“အဲဒီလိုဆိုလည်း ခင်ဗျားပညာတွေ ရှင်းပြစမ်းပါဦး”

ဟု ကျွန်ုပ်ကပြောလိုက်ရာ ကိုပီတာကြီးက. .

“လူမှာက အသက်ပိုင်းအလိုက် အပူအအေး ပြောင်းနေတယ်ကွ၊ ပုံသေမဟုတ်ဘူး၊ အဲဒါကို ငါရဲ့ဆရာက ဘယ်လိုသင်ပေးထားသလဲဆိုတော့ ကိုယ်ရောက်နေတဲ့အသက်ကို (၇)နဲ့စားရတယ်ကွ၊ (၁) ဖြစ်စေ၊ (၃)ဖြစ်စေ၊ (၆)ဖြစ်စေကြွင်းရင် အပူ

၁၄၈ ✧ မင်းသိင်္ခ

သက်ရောက်လို့ဆိုတယ်၊ (၂) ဖြစ်စေ၊ (၀) ဖြစ်စေ၊  
(၄)ဖြစ်စေ၊ (၅)ဖြစ်စေကြွင်းရင် အအေးသက်  
ရောက်လို့ခေါ်တယ်ကွ၊ အဲဒါကိုမှ ‘ဆောင်-ပျက်-  
ခိုက်-ငုပ်-လွန်-ဆုံး-ချုပ်’ဆိုတဲ့ ဓာတ်သွားခုနစ်မျိုး  
နဲ့ဖမ်းပြီး အစားစားရတာကွ၊ ဒီနှစ် ငါက (၁)ကြွင်း  
ပြီး အပူသက်ရောက် ရောက်နေတယ်၊ ဒါကြောင့်  
ထမင်းပူပူလေးနဲ့ ဆိတ်သားပြုတ်ကြော်ပူပူလေး၊  
ကျောက်ဖရုံသီးဟင်းခါး၊ ငရုတ်သီးတောင့်ကြော်၊  
ငါးပိကြော်၊ ပိန္နဲကွင်း၊ အဲဒါနဲ့ စားမယ်ကွ၊ ထမင်း  
စားပြီးတဲ့အခါမှာလည်း အချို့ပွဲမှာ နွားနို့သောက်  
မယ်၊ ဆီထမင်းပါရင် ပိုကောင်းသေးတယ်”

ဟု ပြောလေတော့၏။

“ဒီမှာ ကိုပီတာကြီး၊ ခင်ဗျားပြောတာတွေ ကျုပ်  
တော့နားမလည်ဘူး၊ ဒါပေမဲ့ ခင်ဗျားက ဧည့်သည်၊  
ကျုပ်ကအိမ်ရှင်၊ ခင်ဗျား စားချင်တာတွေ ချက်  
ကျွေးပျံ့မယ်ဗျာ၊ ခင်ဗျားဟာခင်ဗျား ပူချင်ပူ၊ အေး  
ချင်အေး စားပေတော့၊ တစ်ခုတော့ ပြောချင်တယ်  
ဗျာ၊ နောက်နောင် လာရင် ရိုးရိုးစားစမ်းပါ၊ ဓာတ်စာ  
လိုလို ဘာလိုလို မလုပ်စမ်းပါနဲ့၊ ချက်ရတာ ဦးနှောက်  
ခြောက်လွန်းလို့ပါ”

**မနောမယကိုပီတာ** ✨ **၁၄၉**

ဟု ကျွန်ုပ်ကပြောလိုက်ရာ ကိုပီတာကြီးက. .  
“ကိုယ့်လူကတော့ ကိုယ့်လို အစားအသောက် မဆင်  
ခြင်တာနဲ့ ဒုက္ခရောက်ဦးမယ်နော်၊ အစာလည်း  
ဆေး၊ ဆေးလည်းအစာ၊ ကိုပီတာကြီးပြောတာ  
မှတ်ထား. .”

ဟု ပြောလေ၏။ ကျွန်ုပ်သည် ကိုပီတာကြီးအား  
ထမင်းကျွေးရန်အတွက် ဈေးသို့ပြေးရလေ၏။ ထို့နောက်  
ဆိတ်သားကို ပြုတ်ကြော်ကျွတ်ကျွတ်ကလေး လုပ်ပေးရ  
၏။ ငရုတ်ကောင်းနိုင်နိုင်နှင့် ကျောက်ဖရုံသီးဟင်းခါး  
လုပ်ပေးရ၏။ ငါးပိကြော်ပေးရ၏။ ပိန္နဲကွင်းများ လှီး၍  
ပေးရ၏။ ဆီထမင်း ထိုးပေးရ၏။ ကိုပီတာကြီးသည်  
ကျွန်ုပ်ချက်ပြုတ်ကျွေးမွေးသော ထမင်းဟင်းလျာများ  
သို့မဟုတ် ၎င်းပြောသည့်ဓာတ်စာများကို မြိန်ရှက်စွာ  
စားသောက်လေ၏။ ထိုအချိန်၌မှာပင် တစ်ခါက ကျွန်ုပ်  
နှင့်ပတ်သက်ခဲ့ဖူးသော မိန်းမကြီး ရောက်လာပြီးလျှင်  
ကျွန်ုပ်ထံ၌ ငွေချေးလေ၏။ ကျွန်ုပ်မှာ ကုန်ကျရန်လုပ်ငန်း  
များရှိသောကြောင့် မချေးနိုင်ကြောင်းပြောလျှင် ထိုမိန်းမ  
ကြီးက ကျွန်ုပ်အား စကားသုံးမျိုးဖြင့် နှိပ်စက်လေတော့  
၏။ ပထမအမျိုးမှာ ငေါ့၍ပြောသော စကားများ ဖြစ်၏။

၁၅၀ ✨ မင်းသိင်္ခ

ဒုတိယပြောသော စကားများမှာ ထေ့၍ပြောသော စကားများဖြစ်၏။ တတိယအမျိုးမှာ တိုက်ခိုက်သော စကားများဖြစ်၏။ ကျွန်ုပ်သည် ထိုမိန်းမကြီး၏ ငေါ့၊ ထေ့၊ တိုက်သုံးမျိုးကို အလူးအလဲ ခံလိုက်ရပြီးနောက် မောဟိုက်၍ သွားလေတော့၏။

ထို့နောက် များမကြာမီအချိန်၌ ရောင်ပြန်မဂ္ဂဇင်းမှ အယ်ဒီတာချုပ်မောင်မောင်မြင့်အေး ရောက်လာလေ၏။ သူသည် ကျွန်ုပ်ကိုတွေ့လျှင်တွေ့ချင်း. .

“ဝမ်းသာပေတော့ ဆရာကြီးရေ၊ မနက်ဖြန် (၈) နာရီကို စာပေစိစစ်ရေးရုံးကို အရောက်သွားရ မယ်၊ ထုတ်ဝေခွင့် ထုတ်ပေးလိမ့်မယ်၊ ပေးတဲ့ထုတ်ဝေခွင့်က သိပ်ပြီးအဖိုးတန်တယ်၊ ဂျင်နရယ်လ်လို့ ခေါ်တယ်”

ဟု ပြောလေ၏။ ကျွန်ုပ်လည်း လွန်စွာဝမ်းသာ၍ သွားလေ၏။

“ဝမ်းသာလိုက်တာကွာ၊ အဲဒီဆရာတွေကို ကျေးဇူးလည်းတင်ပါတယ်ကွာ”

ဟု ကျွန်ုပ်က အားရဝမ်းသာပြောလိုက်လေ၏။ ထိုအခါ ထမင်းစားနေသော ကိုပီတာကြီးက. .



**မနောမယကိုပီတာ** ✨ ၁၅၁

“ဘယ်လိုလဲ. . ကိုယ့်လူရဲ့၊ ဟိုမိန်းမကြီးလာတုန်းကတော့ စိတ်တွေညစ်လို့၊ ခု ဒီဆရာရောက်လာတော့ ပျော်လိုက်တာမပြောနဲ့တော့၊ ကိုယ်ရင့် မု(ဖ်) တွေကလည်း အပြောင်းအလဲ မြန်လှချည့်လား”

ဟု မချိုမချင်မျက်နှာနှင့် ပြောလေ၏။

“ဟုတ်ပါရဲ့ဗျာ၊ ကိုပီတာကြီးပြောမယ်ဆိုလည်း ပြောစရာပဲ၊ တစ်နေ့တစ်နေ့ စိတ်ညစ်စရာတွေ တစ်ပုံတစ်ခေါင်းကြီး ရောက်လာတယ်၊ အဲဒီလိုပဲ ပျော်စရာတွေလည်း ပါလာတယ်ဗျာ. . ”

ဟု ကျွန်ုပ်က ခပ်ညည်းညည်းလေး ပြောလိုက်မိလေ၏။

“မင်းကို ငါ ပုံလေးတစ်ပုံပြောပြမယ်ကွ၊ ဟိုရှေးရှေးတုန်းက ဘုရင်ကြီးတစ်ပါးရှိတယ်၊ အဲဒီဘုရင်ရဲ့တိုင်းပြည်ကို တခြားအင်အားကြီးတဲ့ တိုင်းပြည်က ဘုရင်တွေက တိုက်ခိုက်ဖို့ ကြံစည်နေတယ်၊ အဲဒီမှာ ဘုရင်ကြီးဟာ စိတ်ညစ်ရတော့တာပေါ့ကွာ၊ အဲဒီတော့ သူနဲ့ရင်းနှီးတဲ့ ရသေ့ကြီးဆီမှာ အဆောင်ကလေးတစ်ခု သွားပြီးတောင်းတယ်၊ သူတောင်းတဲ့အဆောင်က စိတ်ညစ်စရာတွေနဲ့

၁၅၂ ✨ မင်းသိင်္ခ

ကြိုရင်လည်း စိတ်မညစ်ရဘဲ ပြေပျောက်သွားရ  
မယ်တဲ့၊ ပျော်စရာနဲ့ ကြိုရင်လည်း အရမ်းမပျော်  
ဘဲ တည်တည်ငြိမ်ငြိမ်ဖြစ်သွားရမယ်တဲ့၊ အဲဒီလို  
အစွမ်းထက်တဲ့ အဆောင်ကလေးတစ်ခုပေးပါလို့  
တောင်းတယ်၊ အဲဒီတော့ ရသေ့ကြီးက ကျောက်  
အနက်ကလေးနဲ့ကွင်းထားတဲ့ လက်စွပ်ကလေး  
တစ်ကွင်း လုပ်ပေးလိုက်တယ်၊ လက်မှာဝတ်ထားဖို့  
လည်း မှာလိုက်တယ်၊ ပြီးတော့ စိတ်ညစ်စရာကြို  
တဲ့အခါမှာ ဒီလက်စွပ်ကျောက်ကို စိုက်ပြီးကြည့်  
လိုက်တဲ့၊ ကြည့်တဲ့အခါမှာ အလင်းရောင်မှာ  
မကြည့်နဲ့တဲ့၊ ကျောက်က အလင်းပြန်တော့ ဘာ  
မှတွေ့ရမှာ မဟုတ်ဘူးတဲ့၊ အမှောင်ရှိတဲ့နေရာမှာ  
ကြည့်တဲ့၊ သိပ်ပြီးပျော်လာတဲ့အခါမျိုးမှာလည်း  
အဲဒီလိုပဲ လက်စွပ်ကလေးကို ကြည့်ပါတဲ့၊ အဲဒီ  
အခါမှာ ဘုရင်ကြီးဟာ သူလိုချင်တဲ့ အဆောင်  
လက်စွပ်ကလေးရတဲ့အတွက် အလွန်ပဲ ဝမ်းသာ  
သွားတယ်၊ အဲဒီလက်စွပ်ကလေးရပြီး သိပ်ပြီး  
မကြာပါဘူး၊ အခြားတိုင်းပြည်က ဘုရင်တွေရဲ့  
ခြိမ်းခြောက်မှုဟာ ပိုပြီးပြင်းထန်လာတဲ့အတွက်

**မနေ့မယကိုပီတာ**  **၁၅၃**

ဘုရင်ကြီးဟာ အတော့်ကို စိတ်ညစ်သွားတယ်၊  
တုန်လည်း တုန်လှုပ်သွားရှာတယ်၊ အဲဒီအခါမှာ  
ဘုရင်ကြီးဟာ မှောင်ရိပ်ရှိတဲ့ ကျောက်တောင်  
လေးနားကိုကပ်သွားပြီး လက်စွပ်ကျောက်ကို စိုက်  
ပြီးကြည့်လိုက်တယ်၊ ရသေ့ကြီးက အဲဒီကျောက်ထဲ  
မှာ စာထွင်းပြီး ထည့်ထားတာ၊ မှောင်ရိပ်ခိုပြီး  
ဘုရင်ကြီးဟာ အဲဒီကျောက်နက်ကလေးကို  
စိုက်ကြည့်လိုက်တဲ့အခါမှာ ကျောက်နက်ကလေးထဲ  
ကစာကို ကောင်းကောင်းကြီး ဖတ်လို့ရသွားတယ်၊  
ဖတ်မိတာနဲ့တစ်ပြိုင်နက် စိတ်ညစ်တာတွေ၊ ထိတ်  
လန့်တာတွေ၊ စိုးရိမ်တာတွေ လုံးဝလွင့်ပျောက်  
သွားတယ်၊ အဲဒီကျောက်နက်ထဲကစာက ဘာ  
လဲဆိုရင်

**“ပြီးသွားမှာပါ”**

ဆိုတဲ့ စာပဲ၊ ဆိုလိုတာကတော့ စိတ်ညစ်မနေပါနဲ့၊  
သူ့ညာသာသူ ပြီးသွားမှာပါတဲ့”  
ဟု ကိုပီတာကြီးက စိတ်ရှည်လက်ရှည် ပြောပြ

၁၅၄ ✨ မင်းသိင်္ခ

လိုက်လေ၏။ ကျွန်ုပ်လည်း ၎င်း၏ပုံပြင်ကို လွန်စွာ သဘောကျသွား၏။ စောစောက မိန်းမကြီးရောက်လာပြီး ဒုက္ခပေးသောကြောင့် စိတ်ညစ်ရခြင်းများသည်လည်း ယခုအခါ၌ ‘ပြီးသွားပါပြီ’၊ ထို့ကြောင့် ‘ပြီးသွားမှာပါ’ ဆိုသော စာကလေးသည် ကိစ္စတိုင်းအတွက် သက်သာခွင့် ရရုံမျှမက စိတ်ဒုက္ခမှလည်း လွတ်မြောက်စေနိုင်သည်ဆို သည်ကို ကျွန်ုပ် ကောင်းစွာသဘောပေါက်သွားလေ၏။ ထို့ကြောင့် ကျွန်ုပ်က. .

“ဟုတ်ပါ့. . ကိုပီတာကြီးရယ်၊ ဘာတွေပဲဖြစ်ဖြစ် ပြီးသွားမှာပါ။ သိပ်ပြီးကောင်းတယ်ဗျာ. . ”

ဟု ကျွန်ုပ်ကပြောလိုက်လျှင် ကိုပီတာကြီးက ကျွန်ုပ်၏ကျောကုန်းကို ဘုန်းကနဲ ထု၍. .

“မင်းက ငါ့ကို ဓာတ်စာကျွေးတယ်၊ ငါက မင်းကို ‘ပြီးသွားမှာပါ’ ဆိုတဲ့ စကားလေး လက်ဆောင် ပေးခဲ့တယ် ကိုယ့်လူရေ. . ”

ဟု ဆိုကာ လွတ်လပ်ပေါ့ပါးသော ခြေလှမ်းများ ဖြင့် ခြံတွင်းမှ ထွက်သွားလေတော့သတည်း။

\*\*\*\*

---

# လက်ဖက်၊ သရက်သီးနှင့်ချက်သော ဝက်သားဟင်း

တစ်နေ့သ၌ ကျွန်ုပ်၏ခြံအတွင်းသို့ ကျွန်ုပ်နှင့် သိဟောင်းကျွမ်းဟောင်းဖြစ်သော ကိုပီတာဆိုသည့် စိတ်မနှံ့သူလူကြီးတစ်ဦး ဝတ်ကောင်းစားလှများဝတ်၍ ရောက်ရှိလာလေ၏။ သူသည် ကျွန်ုပ်ကို မြင်လျှင်မြင်ချင်း.. .

“မစ္စတာမင်းသိမ်၊ ဝတ်ဒ်မောနင်း၊ ဝတ်ဒ်နိုက်. . .”

ဟု ကိုးရိုးကားယား နှုတ်ဆက်လေ၏။ ထို့ကြောင့် ကျွန်ုပ်က. . .

“လုပ်ပြီ. . .”

၁၅၆ ✧ မင်းသိင်္ခ

ဟု ရေရွတ်လိုက်မိလေ၏။

“အမြဲတမ်း မောနင်းမရှိဘူးလေ၊ အမြဲတမ်းလည်း နိုက်မရှိဘူး၊ ဒါကြောင့် နှစ်မျိုး နှုတ်ဆက်တာ၊ စိတ် မဆိုးပါနဲ့”

ဟု ၎င်းက ပြောလေ၏။

“ကဲပါဗျာ . . ဒါတွေ ထားလိုက်ပါတော့၊ မနက်စာ ဘာနဲ့စားမလဲ၊ ကောင်းကောင်းမွန်မွန်ပြောနော်၊ ဓာတ်စာလိုလို ဘာလိုလိုမပြောနဲ့၊ ဝယ်ရခက်တယ်”

ဟု ကျွန်ုပ်ကပြောလိုက်ရာ ၎င်းကိုပီတာကြီးက . .

“ကတ်သီးကတ်သတ်တွေ မစားတတ်ပါဘူး၊ ရိုးရိုး လွယ်လွယ်ပဲ စားတတ်တယ်၊ ဝက်သားဟင်းနဲ့စား မယ်၊ ဝက်သားကိုတုံးပြီး ငရုတ်သီးကြက်သွန်နဲ့ အိုးထဲမှာလုံးမယ်၊ ဆီကကျက်ပြီး ဆက်ရက်(ဇရက်) မြည်သံ ဗျစ်ဗျစ်နဲ့ထွက်လာတဲ့အခါမှာ ရခိုင် ငှက်ပျောသီး ပျော်ပျော်တွေထည့်မယ်၊ ပြီးတော့ မွေမယ်၊ အဲဒီတော့ ငှက်ပျောသီးထဲက အချို၊ အဖန်ဓာတ်တွေက ဝက်သားထဲကို ဝင်မယ်၊ ဝက် သားထဲက အအီတွေဟာ အနှစ်ထဲကိုဝင်မယ်၊ အနှစ်တွေလည်း အများကြီးရမယ်၊ ပြီးတော့မှ

မနောမယကိုပီတာ ✨ ၁၅၇

သရက်သီးမှည့်ကို ပေါက်ပြီးထည့်မယ်၊ သရက်သီး  
 တွေ ကျေသွားတဲ့အခါ လက်ဖက်အသားချည်း  
 ထည့်မယ်၊ ပြီးတော့ ရေထည့်မယ်၊ ရေနုတ်ခါခမ်း  
 အောင်ချက်မယ်၊ ဒါမှ ဝက်သားအခေါက်ပါ နူးမှာ၊  
 ‘အသားမှာ ဝက်၊ အသီးမှာ သရက်၊ အရွက်မှာ  
 လက်ဖက်’၊ အကောင်းဆုံး သုံးမျိုးပေါင်းချက်ပြီး  
 သားဖြစ်မယ်၊ အဲဒါက တစ်ခွက်၊ ကျောက်ဖရုံသီး  
 ကို ဘဲရိုးနဲ့ ဟင်းချိုချက်မယ်၊ ကြက်သည်းကြက်  
 မြစ်နဲ့ ပန်းဂေါ်ဖီကြော်မယ်၊ ဒီလိုဟင်းမျိုးက  
 ငါးပိရည်နဲ့စားလို့ မကောင်းဘူး၊ ဘာလချောင်  
 ကြော်လောက်တော့လုပ်မှ၊ ပြီးတော့ ကြက်သွန်ဥ  
 ကြီးတွေကို အကွင်းလိုက်လှီးပြီး ဆားနဲ့နယ်မယ်၊  
 ဒါမှ မွန်တဲ့ဟာတွေ ထွက်သွားမှာ၊ ပြီးတော့ ရေ  
 ဆေးပြီး ရှာလကာရည်ဆမ်းမယ်၊ ပီတာ့အဖို့ အဲဒီ  
 လောက်စားရရင် အာဂပါးစပ် လူဖြစ်ကျိုးနပ်ပါပြီ၊  
 ကတ်သီးကတ်သတ်တွေလည်း မစားတတ်ပါဘူး”

ဟုပြောလေ၏။ ထို့ကြောင့် ကျွန်ုပ်က. .  
 “မစားတတ်ပေလို့ တော်တော်တယ်ဗျာ၊ ခင်ဗျား  
 ဝက်သားဟင်းကလည်း လက်ဖက်တွေရော၊

၁၅၈ ✧ မင်းသိင်္ခ

သရက်သီးတွေရော၊ ငှက်ပျောသီးတွေရော. .  
စားကောင်းရဲ့လား၊ သေကြေကုန်ပါဦးမယ် ကိုပီတာ  
ကြီးရယ်. . .”

ဟု ကျွန်ုပ်ကပြောလျှင် ၎င်းက. .

“ကိုယ်ရင်မစားရဲရင် မစားပါနဲ့၊ အန္တရာယ်ရှိပါ  
တယ်၊ ကိုပီတာကြီးပဲ စားပါ့မယ်၊ ချက်မှာသာ  
ချက်စမ်းပါ။ တယ်လည်း ကြောင့်ကျတတ်သကို၊  
ပြောလက်စနဲ့ ပြောရဦးမယ်၊ ထမင်းစားပြီးရင်  
အချို့ပွဲလိုတယ်လေ၊ ဒိန်ချဉ်ကောင်းကောင်း တစ်  
ခွက်ဝယ်မယ်၊ ဒိန်ချဉ်က လက်ဖက်ရည်ပန်းကန်  
လုံး နှစ်လုံးစာလောက်ဆိုရင် လုံလောက်ပါပြီ၊ အဲဒီ  
အထဲကို စတော်ဘယ်ရီယို ကြွေဖွန်းကြီးနဲ့ နှစ်ဖွန်း  
ခပ်မယ်၊ သမအောင် ခေါက်မယ်၊ ပြီးတော့မှ ရေခဲ  
ထည့်မယ်၊ အဲဒါသောက်မယ်၊ ဒိန်ချဉ်ဟာ စတော်  
ဘယ်ရီယိုနဲ့ပေါင်းလိုက်တဲ့အခါမှာ ပန်းနုရောင်  
လိပ်ကလာလေးဖြစ်သွားမယ်၊ ကြည့်လို့သိပ်  
ကောင်းတာပဲ၊ အချဉ်အရသာရယ်၊ အချိုအရသာ  
ရယ် ပေါင်းပြီးသွားတော့ သောက်လို့ သိပ်ပြီး  
ကောင်းတာပဲ၊ ဒါလောက်ပါပဲ၊ ပီတာကြီးတို့က



**မနောမယကိုပီတာ** ✨ **၁၅၉**

ကတ်သီးကတ်သတ်လည်း မစားတတ်ပါဘူး၊ ဖြစ်  
တယ်မို့လား”

ဟု ကျွန်ုပ်အား ပြန်၍မေးလေ၏။

“ဒီအချိန်ဟာ ဝမ်းရောဂါတွေဖြစ်တတ်တယ်ဗျ၊  
ခင်ဗျားပြောတာတွေ ဖြစ်ပါ့မလား၊ ဝမ်းတွေ ဘာ  
တွေ ပျက်ပြီး သေသွားဦးမယ်နော်”

ဟု ကျွန်ုပ်က သတိပေးလိုက်ရာ ၎င်းက. .

“ကိုယ်ရင် မသောက်ရဲရင် မသောက်ပါနဲ့၊ ပီတာ  
ကြီးသောက်မှာပါ။ ကိုယ်ရင်ဟာ တယ်ပြီး အကြောင့်  
အကျများတာကိုး. . .”

ဟု ပြန်၍ပြောလေ၏။

“စတော်ဘယ်ရီယိုတွေဘာတွေက အခန့်မသင့်ရင်  
တစ်ညလုံးချောင်းဆိုးနေတာဗျ. . .”

ဟု ကျွန်ုပ်ကပြောလိုက်လျှင် ကိုပီတာကြီးက. .

“တစ်ညလုံးချောင်းဆိုးတော့ သူ့ခိုးမလာဘူးပေါ့  
ငါ့လူရာ၊ အကြောင့်အကျ မများစမ်းပါနဲ့. . .”

ဟု ကျွန်ုပ်အား ပြန်၍ပြောလေ၏။

ထို့ကြောင့် ကျွန်ုပ်လည်း မှော်ဘီဈေးသို့ ပြေး  
ရလေ၏။ ကျောက်ဖရုံသီး၊ ဝက်သား၊ ငှက်ပျောသီး၊

၁၆၀ ✧ မင်းသိင်္ခ

လက်ဖက် စသည်တို့ကို ဝယ်ရလေ၏။ ပြီးလျှင် ကိုပီတာ ကြီးပြောသည့်အတိုင်း ချက်ပြုတ်ရလေ၏။ ပြီးနောက် စိတ်မနှံ့သော ကိုပီတာကြီးအား ဧည့်ကောင်းဆောင် ကောင်းအဖြစ် သဘောထားကာ တည်ခင်းကျွေးမွေးရ လေ၏။

ကိုပီတာကြီးသည် မြိန်ရှက်စွာစားသောက်နေ လေ၏။ စားနေရင်းနှင့်လည်း ‘ဘဲရီးဂွတ်ဒ်၊ ဘဲရီးဘတ်ဒ်’ ဟုပြောနေလေ၏။ ထို့နောက်ကျွန်ုပ်ဘက်သို့လှည့်ကာ . .

“ဟေ့ . . ဖိုးအောင်ထွန်း၊ ကိုယ်ကြားဖူးတဲ့ ဟိန္ဒူ ပုံပြင်လေးတစ်ပုဒ် ပြောပြမယ်၊ တစ်ခါက နာရာဒ ဆိုတဲ့ လူတစ်ယောက် ရှိတယ်ဆိုပဲ၊ အဲဒီလူဟာ ကောင်းကင်ဘုံက ပုဂ္ဂိုလ်တွေနဲ့ စကားပြောလို့ရ တယ်တဲ့၊ တစ်နေ့မှာ နာရာဒဟာ တောအုပ်ကြီး တစ်ခုအတွင်းကို ဖြတ်ဝင်သွားတယ်၊ သစ်ပင်တစ် ပင်အောက်မှာ ယောဂီကြီးတစ်ဦး ထိုင်နေတာကို တွေ့ရတယ်၊ သူ့ရဲ့အကျင့်က ထိုင်ပြီးကျင့်ရတဲ့ အကျင့်ဖြစ်တယ်၊ အဲဒီယောဂီကြီးကို နာရာဒက ‘ဒီနေ့ ကောင်းကင်ဘုံက ပုဂ္ဂိုလ်တွေနဲ့ တွေ့ဖို့ရှိ တယ်၊ ဘာမှာဦးမလဲ’ လို့ မေးလိုက်တယ်၊ အဲဒီ

**မနောမယကိုပီတာ** ✨ **၁၆၁**

တော့ ယောဂီကြီးက ‘ကျုပ် ဒီလိုထိုင်ပြီးကျင့်နေတာ အနှစ်လေးဆယ်ရှိပြီ၊ ဘယ်တော့ ကောင်းကင်ဘုံ တံခါးကို ဖွင့်ပေးမလဲလို့ မေးလိုက်စမ်းပါ’ လို့ ပြန် ပြီးပြောတယ်။ အဲဒီမှာ နာရာဒက ‘ကောင်းပြီလေ၊ မေးပေးပါ့မယ်’ ဆိုပြီး ထွက်သွားတယ်။ တောနက် ထဲကိုရောက်တော့ ကောင်းကင်ကိုမော့ပြီး ယောဂီ ကြီးမေးတဲ့စကားကို ကောင်းကင်ဘုံက ပုဂ္ဂိုလ်တွေ ကို မေးပေးတယ်။ အဲဒီမှာ ကောင်းကင်ဘုံက အသံ တစ်သံကြားရတယ်။ အဲဒီ ယောဂီထိုင်နေတဲ့ သစ်ပင် မှာရှိတဲ့ သစ်ရွက်အရေအတွက်ဟာ သူဖြည့်ကျင့် ဖို့ကျန်တဲ့ ဘဝအရေအတွက်ပဲ’ လို့ ပြန်ပြီးဖြေတယ်။ အဲဒီအဖြေကို နာရာဒက ယောဂီကြီးထံပြန်လာပြီး ပြောပြတယ်။ အဲဒီမှာ ယောဂီကြီးက အတော့်ကို ဒေါပွသွားတယ်။ အခုလုပ်လာတာလည်း အနှစ် လေးဆယ်ရှိပြီ၊ ဒါကလည်း မပြီးသေးဘူး၊ နောက် လုပ်ရမယ့်ဟာတွေကလည်း နှစ်တွေမဟုတ်ဘူး၊ ဘဝတွေတဲ့၊ သစ်ရွက်အရေအတွက်လောက် လုပ် ရမယ်ဆိုတော့ သစ်ရွက်အရေအတွက်ကလည်း မနည်းဘူး၊ သစ်ပင်ကလည်း မကျည်းပင်၊ မလုပ်

၁၆၂ ✨ မင်းသိင်္ခ

တော့ဘူး၊ ပြန်မယ်' ဟုဆိုပြီး ထပြီးပြန်သွားတယ်။  
 အဲဒီအခါမှာ နာရာဒဟာ ရှေ့ဆက်ပြီးလျှောက်  
 သွားတော့ သစ်ပင်တစ်ပင်အောက်မှာ ယောဂီ  
 လူငယ်တစ်ယောက် ခုန်နေတာကို တွေ့ရတယ်။  
 အဲဒီယောဂီလေးကို နာရာဒက ကောင်းကင်ကို  
 ဘာမှာချင်သေးသလဲ၊ သူဒီနေ့ ကောင်းကင်ဘုံက  
 ပုဂ္ဂိုလ်တွေနဲ့ စကားပြောစရာရှိတယ်လို့ ပြော  
 လိုက်တယ်။ အဲဒီယောဂီလေး ကျင့်နေတဲ့ကျင့်စဉ်က  
 ခုန်ပြီးကျင့်တဲ့ ကျင့်စဉ်လို့ဆိုတယ်။ ယောဂီလေးက  
 'ကျုပ်ကတော့ ကျင့်နေတာပါပဲ။ ကောင်းကင်ကို  
 မေးပေးစေချင်တာကတော့ နောက်ထပ် ဘယ်  
 လောက်ခုန်ရဦးမှာလဲ' လို့ ပြန်ပြီး ပြောလိုက်တယ်။  
 အဲဒီအခါမှာ နာရာဒက တောထဲကိုဝင်သွားပြန်  
 တယ်။ ကောင်းကင်ကို မော့ပြီးတော့ ယောဂီလေး  
 အတွက်မေးပေးပြန်တယ်။ ကောင်းကင်ဘုံကလည်း  
 ပြန်ပြီးဖြေတယ်။ ဒီတောထဲမှာရှိတဲ့ မန်ကျည်းပင်  
 တွေမှာရှိတဲ့ မန်ကျည်းရွက်ကလေးတစ်ရွက်ဟာ  
 ဘဝတစ်ခုပါ။ အဲဒီဘဝတွေလောက် ခုန်ပြီးရင်  
 တံခါးဖွင့်ပေးမယ်' လို့ ပြန်ပြီးပြောတယ်။ အဲဒီတော့

**မနောမယကိုပီတာ** ✨ ၁၆၃

နာရာဒဟာ ယောဂီလေးဆီပြန်လာပြီး အဲဒီအတိုင်း ပြန်ပြောတယ်။ ယောဂီလေးဟာ နာရာဒရဲ့စကား ကိုကြားတာနဲ့ အတော့်ကို ပျော်သွားတယ်။ ပြီးတော့ ‘ကော်တာပဲ၊ အရင်တုန်းက ဘယ်လောက်လုပ်ရ မှန်း မသိဘဲလုပ်နေရတာ၊ အခုတော့ အရေအတွက် ကို သိရပြီ၊ ဒီအချက်ဟာ အားရှိစရာကောင်းတဲ့ အချက်ပဲ၊ ဆက်ပြီး ခုန်မယ်’ လို့ပြောပြီး ပေါ့ပါး သွက်လက်တဲ့စိတ်နဲ့ ခုန်လိုက်တယ်။ အဲဒီအခါမှာ ပဲ ကောင်းကင်ဘုံက ကောင်းချီးပေးသံကြားရ တော့တယ်။ တံခါးဖွင့်လိုက်ပါပြီတဲ့။ ဒီအချက်ကို ကြည့်ရင် ယောဂီအိုကြီးဟာ အတော့်ကို အကြောင့် အကျများတယ်။ ဘယ်လောက်လုပ်ပြီးပြီ၊ ဘယ် လောက်ကျန်သေးလဲ၊ အဲဒီလောက် အများကြီးဆို ခက်တော့တာပဲ၊ ဘာညာပေါ့၊ ယောဂီလူငယ်လေး ကတော့ အကြောင့်အကျနည်းတယ်။ အရေအတွက် ကို မေးမယ့်မေးတာပါ။ သူ့သဘောထားကတော့ မပွင့်မချင်း ခုန်မယ်ဆိုတဲ့ သဘောထားမျိုးရှိပြီး ဟန်တူပါတယ်။ အဲဒီလိုလူမျိုးအတွက် ကောင်းကင် တံခါးဟာ အစဉ်သဖြင့် ပွင့်နေပါတယ်”

၁၆၄ ✧ မင်းသိင်္ခ

ဟု ပြော၍ ကိုပီတာကြီးသည် သူ၏ပုံပြင်ကို အဆုံးသတ်လိုက်ပြီးနောက် ထမင်းကိုဆက်၍စားနေ လေ၏။

ကျွန်ုပ်လည်း သူ၏ပုံပြင်ကို ပြန်၍စဉ်းစားနေ မိလေ၏။ ထိုအချိန်၌မှာပင် ကိုပီတာကြီးသည် ထမင်း စား၍ပြီးသွားပြီဖြစ်သောကြောင့် ဒိန်ချဉ်ကိုသောက်လေ ၏။ ထို့နောက် ကျွန်ုပ်၏စီးကရက်ဗူးအတွင်းမှ စီးကရက် တစ်လိပ်ကိုနှိုက်ယူ၍ မီးညှိရိုက်ဖွာကာ ကျွန်ုပ်အနီးသို့ လျှောက်လာပြီးလျှင် ကျွန်ုပ်၏ကျောကုန်းကို သူ၏ လက်သီးကြီးဖြင့် ဘုန်းကနဲထုကာ. .

“ဟေ့. . မင်းသိင်္ခ၊ အကြောင့်အကျတွေ များနေ တယ်၊ လျှော့ချလိုက်၊ လျှော့ချလိုက်၊ ကောင်းကင် တံခါးမပွင့်ဘဲ ငရဲတံခါးပွင့်သွားလိမ့်မယ်၊ ကိုင်း. . ကိုယ်သွားမယ်”

ဟုဆိုကာ လွတ်လပ်ပေါ့ပါးသော ခြေလှမ်းများ ဖြင့် ကျွန်ုပ်၏ခြံတွင်းမှ ထွက်သွားလေတော့သတည်း။

\*\*\*\*

# ငါးပုတ်ခြောက်ဆီဆမ်းနှင့် ပဲနီလေးဟင်းချို

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာဟု အမည်ပေးထားသော ခြံကြီးအတွင်းသို့ ကျွန်ုပ်၏မိတ်ဆွေ ကိုပီတာ ဆိုသည့် လူကြီးတစ်ဦး ရောက်ရှိလာလေ၏။ ကိုပီတာကြီးသည် စိတ်မနှံ့သူတစ်ဦးဖြစ်၏။ အများသူငါက အရူးဟု ခေါ်ကြသော်လည်း ကျွန်ုပ်မှာမူ ဤမျှလောက်အထိ ရင့်ရင့်သီးသီး မခေါ်ရက်ရှာပေ။ ကိုပီတာကြီးသည် ကျွန်ုပ်ကို များစွာခင်မင်၏။ ကျွန်ုပ်ကလည်း ၎င်းအား ခင်မင်လေ၏။ ထို့အတွက် ကျွန်ုပ်က ၎င်းအား သနားမိလေ၏။ ကိုပီတာကြီးသည် ကျွန်ုပ်ကိုမြင်လိုက်သည်နှင့် . .

၁၆၆ ✨ မင်းသိင်္ခ

“ဝွတ်ဒ်မောနင်း၊ ဝွတ်ဒ်နိုက်. . .”

ဟု နှုတ်ဆက်လေ၏။ ကျွန်ုပ်က. .

“မနက်စာ ကိုပီတာကြီးကို ကောင်းကောင်းချက်  
ကျွေးရမယ်၊ ဘာစားချင်သလဲ ပြောဗျာ”

ဟု ကျွန်ုပ်က ပြောလိုက်ရာ. .

“ပီတာဘဝက သူများကျွေးမှစားရတဲ့ဘဝပါ ငါ့လူ  
ရာ၊ အဲဒီတော့ ဘာစားချင်တယ်ဆိုတာ မပြော  
တတ်ပါဘူး၊ ကျွေးတာစားပြီး ဝသွားရင် ပြီးတာပဲ  
မဟုတ်လား၊ အဲဒါကြောင့် တစ်ယောက်ယောက်က  
များ ဘာစားရမလဲလို့ မေးတဲ့အခါမှာ ဖွယ်ဖွယ်  
ရာရာ စီကာပတ်ကုံး မပြောတတ်ရိုးအမှန်ပါ။ အဲဒီ  
တော့ စားချင်တာလေးတွေ ပြောကြည့်မယ်၊  
ကဝက်ကင်းဘက်က ငါးသလောက်ကိုရှာဝယ်ပြီး  
မန်ကျည်းမှည့်နဲ့ အချဉ်ဆီပြန်ချက်မယ်၊ ပြီးတော့  
အရည်သောက်အတွက် ပဲနီလေးဟင်းချို၊ ရွှေပဲသီး  
ကို ပုစွန်ဆိတ်နဲ့ကြော်မယ်၊ ဘူးသီးပြုတ်ကို တို့စရာ  
လုပ်မယ်၊ ငံပြာရည်ကောင်းကောင်းနဲ့ ငံပြာရည်  
ချက်လုပ်မယ်၊ ပီတာတို့က ဒီလောက်ပဲ ပြောတတ်  
ပါတယ်၊ ထမင်းစားပြီးရင် ရေနွေးကြမ်းနဲ့မြည်းဖို့



**မနောမယကိုပီတာ** ✨ ၁၆၇

က ရွှေကြည်ရယ်၊ အုန်းနို့ကျောက်ကျောရယ်၊ ငှက်  
ပျောသီးပေါင်းရယ်. . ဒါလောက်ပါပဲ၊ ပြီးရင်တော့  
စီးကရက်တစ်လိပ်လောက်ဖွာချင်တယ်”

ဟု ပြောလေတော့၏။ ထို့ကြောင့် ကျွန်ုပ်လည်း  
မှော်ဘီဈေးသို့ ပြေးရလေ၏။ သို့ရာတွင် ခြံအထွက်၌မှာ  
ပင် မချိုဆိုသော ဗေဒင်ဆရာမလေးနှင့် တွေ့လေ၏။  
၎င်းမချိုအား ကျွန်ုပ်သည် ဗေဒင်ပညာသင်ပေးခဲ့ဖူး၏။  
မှော်ဘီမြို့၌ပင် ကျွန်ုပ်သင်ပေးသောပညာဖြင့် ဗေဒင်  
ဟောပြောလျက်ရှိလေ၏။ ထို့ကြောင့် ကျွန်ုပ်သည် ၎င်း  
အား ဈေးဝယ်ပေးရန်အကူအညီတောင်းရာ ၎င်းက လိုလို  
ချင်ချင်ပင် ကျွန်ုပ်ကိုယ်စား ဈေးဝယ်သွားလေတော့၏။  
မချိုပြန်ရောက်လာသောအခါ၌ ကျွန်ုပ်မှာလိုက်သော  
ဟင်းချက်စရာများ ပြည့်စုံစွာပါလာလေ၏။ ထို့ကြောင့်  
ကျွန်ုပ်ကိုယ်တိုင် အကျအနချက်ပြုတ်၍ ကိုပီတာကြီးအား  
နံနက်စာကျွေးမွေးရလေ၏။

ကိုပီတာကြီးသည် ငါးသလောက်အချဉ်ဆီပြန်  
ဟင်းဖြင့် ထမင်းကို မြိန်ရှက်စွာ စားနေလေ၏။ ထိုအချိန်  
၌ အောင်အောင်ဆိုသည့် ကျွန်ုပ်တပည့်ကလေး ကျွန်ုပ်  
အနီးသို့ ရောက်လာလေ၏။

၁၆၈ ✨ မင်းသိင်္ခ

“အဘရေ. . နှစ်ဦးတုန်းက အိမ်ပြန်သွားတဲ့ အောင်ကျော်စိုးဆိုတဲ့ကောင်လေး ပြန်ရောက် လာပြီ အဘရဲ့. . ”

ဟု ပြောလေ၏။ ထို့ကြောင့် ကျွန်ုပ်က. .

“တို့ခြံကိုလာနေကျ ကလေးတွေထဲက အောင် ကျော်စိုးက နှစ်ယောက်တောင်ရှိတာကွ၊ ဘယ် အောင်ကျော်စိုးလဲ”

ဟု ကျွန်ုပ်ကမေးရာ အောင်အောင်က. . .

“သွားခေါ်ခေါ်နဲ့ အောင်ကျော်စိုးလေ”

ဟု ပြန်၍ပြောလေ၏။

“ဪ. . သိပြီ. . သိပြီ၊ ဒီကောင်က အဆိုတော် ရူးကွ၊ အဆိုတော်သိပ်ဖြစ်ချင်တာ၊ ပြောလို့လည်း မရဘူး၊ သွားခေါ်ရင် အဆိုတော်ဖြစ်တယ်အောက်မေ့ နေတာ၊ ငါက သူ့ကိုပြောပြတယ်၊ သွားခေါ်တာနဲ့ အဆိုတော်ဖြစ်တာနဲ့ မဆိုင်ဘူး၊ သွားခေါ်လို့ အဆို တော်ဖြစ်မယ်ဆိုရင် တို့အဒေါ်ကြီးက သူ့ထက် တောင်ခေါ်သေးတယ်လို့ ပြောတာလည်း မရဘူး”

ဟု ကျွန်ုပ်က ပြောလိုက်လေ၏။ ထိုအခါ အောင် အောင်က. .

**မနောမယကိုပီတာ** ✨ **၁၆၉**

“ဂီတပြိုင်ပွဲတစ်ခုက တယောပထမဆုကိုပေးတဲ့ ရွှေတံဆိပ်၊ ရွှေအစစ်နဲ့လုပ်ထားတာ၊ နှစ်ကျပ်သား လောက်ရှိတယ် အဘရဲ့၊ အဲဒါ အောင်ကျော်စိုး ရလာတယ်”

ဟု ပြောလိုက်လျှင် ကျွန်ုပ်က. .

“ဒီလိုရှိတာပေါ့ အောင်အောင်ရယ်၊ အဆိုဘက်က မဖြစ်ရင်လည်း အတီးအမှုတ်ဘက်က ချွန်နိုင်သေး တာပေါ့၊ တယောပြိုင်ပွဲမှာ ပထမဆုရတယ်ဆို တော့ ဒီကောင့် တယောလက်သံဟာ တော်တော် ကို ကောင်းလိမ့်မယ်ကွ”

ဟု ကျွန်ုပ်ကအိုးမွမ်းလိုက်ရာ အောင်အောင်က. .

“ပြိုင်ပွဲကရတာ မဟုတ်ဘူး အဘရဲ့၊ လက်ဖက် ရည်ဆိုင်စားပွဲပေါ်က သူများမေ့ကျန်ခဲ့တာကို ကောက်ရလာတာ၊ ရွှေတံဆိပ်ပိုင်ရှင်က တစ် ယောက်ယောက်ကို ထုတ်ပြပြီး ကြွားပါလိမ့်မယ်၊ ပြီးတော့ မေ့ကျန်ခဲ့မယ်၊ အဲဒီစားပွဲမှာ သူက ဝင် သောက်တော့ ကောက်ရလာခဲ့တာပါ”

ဟုပြောလျှင် ကျွန်ုပ်က. .

“ဟေ. . .”

၁၇၀ ✧ မင်းသိင်္ခ

ဟု ရေရွတ်မိလေ၏။ ထမင်းစားနေသော ကိုပီတာကြီးက တစ်ခပ်ခပ် ရယ်လေ၏။ ထို့နောက် ကျွန်ုပ် က. .

“ဘာပဲဖြစ်ဖြစ်ကွာ၊ ရွှေနှစ်ကျပ်သားရခဲတယ်ဆို တော့ အောင်ကျော်စိုး ကံကောင်းတာပေါ့”

ဟု ကျွန်ုပ်က ပြောလိုက်မိလေ၏။ ထိုအချိန်၌မှာ ပင် ခြံမှ ရုတ်ရုတ်သဲသဲ ဖြစ်နေသံကြားသဖြင့် အောင် အောင်ကို ကြည့်ရှုခိုင်းလိုက်ရာ အောင်အောင်လည်း သွား၍ကြည့်ရှုလေ၏။ ထို့နောက် ပြန်လာပြီးလျှင်. .

“ရွှေတံဆိပ်ပိုင်ရှင်က ရဲနဲ့လိုက်လာတာအဘရေ. .”

ဟု ပြောလေ၏။ ထိုစကားကိုကြားလျှင် ကိုပီတာ ကြီးသည် တစ်ခပ်ခပ်ရယ်ပြန်လေ၏။ ထိုအခါ ကျွန်ုပ်က. .

“ဒီကောင် နေရင်းထိုင်ရင်း ကံဆိုးတာပေါ့”

ဟု ညည်းညူလိုက်လေ၏။ များမကြာမီ၌ အောင်ကျော်စိုး ကျွန်ုပ်အနီးသို့ ရောက်လာလေ၏။ ထို့ နောက် အောင်ကျော်စိုးက. .

“အဘရေ. . ရေအဆုံး ကုန်းတစ်ဝက်ဆိုပြီး ရွှေ တံဆိပ်ပိုင်ရှင်က ကျွန်တော့်ကို ငွေငါးသောင်း ဆုချ သွားတယ်. . .”

**မနောမယကိုပီတာ** ✨ **၁၇၁**

ဟုဆိုကာ ငွေများကို ထောင်၍ပြုလေ၏။ ထို  
အခါ ကျွန်ုပ်က. .

“ကံကောင်းတာပေါ့ကွာ. . .”

ဟု ရေရွတ်လိုက်လေ၏။ ကိုပီတာကြီးကမူ  
လက်ဆေးရင်း တစ်ခစ်ခစ်ရယ်ပြန်လေ၏။ ထို့ကြောင့်  
ကျွန်ုပ်က ကိုပီတာကြီးအား. .

“ကိုပီတာကြီး ခင်ဗျားက ဘာတွေရယ်နေတာလဲ  
ဗျ”

ဟု မေးလိုက်ရာ ကိုပီတာကြီးက. .

“ကိုယ့်လူကို အကြံတစ်ခုပေးချင်တယ်၊ အဲဒီအကြံ  
က ဘာလဲဆိုရင် ကိုယ့်လူက တစ်ခုခုကြားလိုက်  
တာနဲ့ အဆုံးထိရောက်အောင် သွားနေတာကိုး၊  
အဆုံးထိရောက်အောင် မသွားစမ်းပါနဲ့၊ အခုလည်း  
ကိုယ့်လူရဲ့တပည့် အောင်ကျော်စိုးလေး တယော  
ရွှေတံဆိပ် နှစ်ကျပ်သားလောက်ကလေးရတာနဲ့  
ကံကောင်းတယ်လို့ အဆုံးထိသွားလိုက်တာကိုး၊  
အဲဒီအချိန်မှာပဲ ရွှေတံဆိပ်က အောင်ကျော်စိုးရ  
တာမဟုတ်ဘူး၊ တခြားလူရတဲ့ တံဆိပ်၊ လက်ဖက်  
ရည်ဆိုင်စားပွဲပေါ်မှာရတဲ့လူက မေ့ကျန်ခဲ့တာဆို

၁၇၂ ✧ မင်းသိင်္ခ

တော့ ဟိုက ရဲခေါ်ပြီးလိုက်လာတာပေါ့။ အဲဒီလို လည်း ကြားလိုက်ရော ကိုယ့်လူက အောင်ကျော်စိုး တော့ ကံဆိုးတာပဲဆိုပြီး အဆုံးထိသွားလိုက်ပြန် ရော။ ဒါပေမဲ့ ဟိုက ဘာမှဒုက္ခပေးမသွားဘူး။ ရေ အဆုံး ကုန်းတစ်ဝက်ဆိုပြီး ငွေငါးသောင်းပေးသွား ပြန်ရော။ အောင်ကျော်စိုး ဘယ်မှာကံဆိုးလို့တုံး၊ ကိုယ့်လူက ကြားလိုက်တာနဲ့ အဆုံးထိ သွားပစ် လိုက်တာကိုး။ အမှန်က ကြားတဲ့နေရာလောက်မှာ တင် ရပ်ထားသင့်တယ်။ အဆုံးထိ မသွားလိုက် ပါနဲ့”

ဟု ပြောလေတော့၏။

“ကိုပီတာကြီးပြောတာ ဟုတ်သလိုလိုပဲ”

ဟု ကျွန်ုပ်ကပြောလိုက်လျှင် ကိုပီတာကြီးက. . “ဒီလို ကြားတဲ့နေရာမှာ မရပ်ဘဲ အဆုံးထိမသွားဖို့ ပြောတဲ့စကားဟာ ကိုယ့်ရဲ့စကား မဟုတ်ဘူးနော်။ တရုတ်ပညာရှိကြီး လောင်ဇူးပြောခဲ့တဲ့စကား ကိုယ့် လူရဲ့၊ သူကတော့ ပုံပြင်ကလေးနဲ့ ပြောတာပဲ။ ကိုယ့် လူကို အဲဒီပုံပြင် ပြောပြဖူးတယ်လို့ ထင်တယ်။ ကိုယ့်လူ မေ့သွားလို့ထင်ပါတယ်။ အဲဒီတော့လည်း ထပ်ပြီးပြောပြရတာပေါ့”

**မနောမယကိုပီတာ** ✨ ၁၇၃

ဟု ပြောလေ၏။

“ပြောပါဗျာ. . ကြားဖူးပြီးသားဆိုလည်း ကိစ္စမရှိ ပါဘူး၊ ထပ်ပြီးကြားရတော့လည်း မှတ်မိတာပေါ့”

ဟု ကျွန်ုပ်က ပြောလိုက်လေ၏။ ထိုအခါ ကိုပီတာ

ကြီးက. .

“တစ်ခါက အဘိုးကြီးတစ်ယောက်ရှိတယ်၊ အဲဒီ အဘိုးကြီးမှာ အလွန်လှပတဲ့ မြင်းကလေးတစ် ကောင်ရှိတယ်၊ မြင်းက မြင်းဖြူကလေး၊ မြင်းကလေး က ဘယ်လောက်လှသလဲဆိုရင် ဘုရင်ကတောင် သဘောကျပြီး အဘိုးကြီးဆီမှာ တောင်းပြီးဝယ် တယ်၊ အဲဒီ သတင်းလည်းကြားရော လူတွေက အဘိုးကြီးတော့ ကံကောင်းပြီ၊ ဘုရင်က ငွေတွေ အများကြီးပေးမှာပဲလို့ ကြားတဲ့သတင်းအပေါ်မှာ အဆုံးထိသွားပစ်လိုက်တယ်၊ ဒါပေမဲ့ အဘိုးကြီးက ဘုရင်ကို မရောင်းဘူး၊ လူတွေက မြင်းလို့ထင်နေ ကြတာ၊ မြင်းမဟုတ်ဘူး၊ ဒါဟာ ငါ့ရဲ့သမီးပဲ၊ ဘာပြု လို့ရောင်းရမှာလဲလို့ အဘိုးကြီးက ပြောလိုက်တယ်၊ အဲဒီအခါမှာ ကြားရတဲ့လူတွေက အဘိုးကြီးတော့ ကံဆိုးသွားပြီ၊ မြင်းကလေးကို ရောင်းပစ်လိုက်ရင်

၁၇၄ ✧ မင်းသိင်္ခ

သူ ချမ်းသာသွားမှာ၊ အခုလို ဆင်းဆင်းရဲရဲ မနေရ  
 ဘူးလို့ ပြောကြပြန်တယ်၊ ဖြစ်ချင်တော့ ညတစ်ည  
 မှာ အဲဒီမြင်းဖြူကလေးဟာ ဇောင်းထဲကနေ  
 ပျောက်သွားတယ်၊ အဲဒီသတင်းလည်းကြားရော  
 လူတွေက ရောင်းပစ်လိုက်ရင် ငွေတွေရမှာ၊ အခု  
 တော့ ငွေလည်းမရဘူး၊ မြင်းလည်းဆုံးပြီ၊ အဘိုး  
 ကြီးတော့ ကံဆိုးပြီလို့ အဆုံးအထိ တွေးပြီး ပြောကြ  
 ပြန်တယ်၊ ဒါပေမဲ့ ငါးရက်လောက်ကြာတဲ့အခါမှာ  
 မြင်းဖြူကလေးဟာ အဘိုးကြီးဆီပြန်လာတယ်၊  
 ပြန်လာတဲ့နေရာမှာလည်း ရိုးရိုးမလာဘူး၊ တော  
 ထဲက မြင်းရိုင်းဆယ်ကောင်ပါ ခေါ်လာတယ်၊  
 အဲဒါကိုလည်းသိရော လူတွေက အဘိုးကြီးတော့  
 ကံကောင်းပြန်ပြီလို့ အဆုံးထိတွေးပြီး ပြောကြပြန်  
 ရော၊ ပြီး. . သိပ်မကြာလှပါဘူး၊ အဘိုးကြီးရဲ့သား  
 လူပျိုကလေးက မြင်းရိုင်းကိုတက်ပြီးစီးတာ မြင်း  
 ရိုင်းကခါချလို့ မြင်းပေါ်ကလိမ့်ကျပြီး ခြေထောက်  
 ကျိုးသွားပါလေရော၊ အဲဒီအခါမှာ လူတွေက အဘိုး  
 ကြီးကို ကံဆိုးပြန်ပြီလို့ ပြောကြပြန်ရော၊ အဲဒီအဖြစ်  
 အပျက်ဖြစ်ပြီး သိပ်ပြီးမကြာပါဘူး၊ ရန်သူတွေက



**မနောမယကိုပီတာ** ✨ ၁၇၅

မြို့ကိုလာဝိုင်းလို့ လူငယ်လူရွယ်အားလုံး စစ်ထဲကို  
ဝင်ကြရတယ်၊ အဘိုးကြီးရဲ့သားလေးကိုတော့ ခြေ  
ထောက်မသန်လို့ဆိုပြီး စစ်ထဲကို ဝင်ခွင့်မပေးဘူး၊  
စစ်ထဲဝင်တဲ့လူငယ်လေးတွေအားလုံး အိမ်ကို ပြန်  
မလာနိုင်ကြတော့ဘူး၊ စစ်မြေပြင်မှာ အသက်ဆုံးရှုံး  
သွားရတယ်၊ အဘိုးကြီးရဲ့သားလေးကတော့ မသေ  
မပျောက်ရှိနေတယ်၊ အဲဒီအခါမှာ လူတွေက အဘိုး  
ကြီးကို ကံကောင်းတယ်လို့ ပြောကြပြန်တယ်၊ အဲဒီ  
ပုံပြင်ဟာ လောက်ဇူး မကြာခဏ ပြောလေ့ရှိတဲ့  
ပုံပြင်ပဲ၊ ကြားလိုက်သိလိုက်တာနဲ့ အဆုံးထိ မတွေး  
လိုက်ပါနဲ့၊ ကြားတဲ့သိတဲ့နေရာမှာ ရပ်ထားလိုက်မှ  
တော်မယ် မင်းသိခံရေ. . ”

ဟုပြောကာ ကိုပီတာကြီးသည် ကျွန်ုပ်၏ကျော  
ကုန်းကို လက်သီးဖြင့် ဘုန်းကနဲထူကာ ကျွန်ုပ်အား နှုတ်  
ဆက်၍ လွတ်လပ်ပေါ့ပါးသော ခြေလှမ်းများဖြင့် ခြံတွင်းမှ  
ထွက်သွားလေတော့သတည်း။

\*\*\*\*

**ရန်သူတွေတမို့ တိုလာပိုင်လို့**  
**လူငယ်လူရွယ်စားလုံး**  
**ခေတ်တိုဝင်ဖြူရတယ်၊**  
**စာအိုးကြီးရဲ့ သားလေးတိုတော့၊**  
**မြေထောက်မသန်လို့ အိုပြီး**  
**ခေတ်တိုဝင်ခွင့် မပေးဘူး၊**  
**ခေတ်ဝင်တဲ့ လူငယ်လေးတွေစားလုံး**  
**စိတ်ပြန် မလာနိုင်ဖြူတော့ဘူး၊**  
**ခေမမြေပြင်မှာ နာသက်အုံးရုံး သွားရတယ်၊**  
**နဲ့နီနီမှာ လူတွေတစား ကြီးတို**  
**ကံကောင်းတယ်လို့ ပြောဖြူပြန်တယ်၊**  
**ဖြားလိုက်ဆီလိုက်တောနဲ့**  
**နာအုံးထိမတွေ့လိုက်ပါနဲ့၊**  
**ဖြားတဲ့ ဆီတဲ့ နေရာမှာ**  
**ရပ်ထားလိုက်မှ တောမယ်**

# အညင်းသီးနှင့် ဝက်နို့ အုံသား

တစ်နေ့သ၌ ကျွန်ုပ်နေထိုင်ရာ မော်ဘီမြို့အစွန်  
 မရမ်းတလင်းတောရှိ အယူတော်မင်္ဂလာခြံအတွင်းသို့  
 ကျွန်ုပ်၏မိတ်ဆွေဟောင်း ကိုပီတာဆိုသည့် လူကြီးတစ်ဦး  
 ရောက်ရှိလာလေ၏။ ၎င်းကိုပီတာကြီးသည် စိတ်မနှံ့သူ  
 တစ်ဦးဖြစ်၏။ ကျွန်ုပ်နေထိုင်ခဲ့သောရပ်ကွက်မှ လူများ  
 သည် ၎င်းအား အရူးပီတာဟု ခေါ်ကြကုန်၏။ ကျွန်ုပ်ကမူ  
 ထိုသို့မခေါ်ရက်ပါ။ သူသည် ကျွန်ုပ်ကို လွန်စွာခင်မင်၏။  
 ကျွန်ုပ်ရှိရာအရပ်သို့ ရောက်လာတတ်မြဲလည်းဖြစ်၏။  
 ကိုပီတာကြီးသည် ကျွန်ုပ်ကို မြင်လျှင်မြင်ချင်း..

“ဟေ့.. ဖိုးအောင်ထွန်း ဝတ်ဒ်မောနင်း၊ ဝတ်ဒ်နိုက်”

၁၇၇ ✧ မင်းသိင်္ခ

ဟု သူ၏ ထုံးစံအတိုင်း ကိုးရိုးကားရား နှုတ်ဆက်  
လေ၏။ ကျွန်ုပ်သည် ၎င်းအား ကျွန်ုပ်၏ခြံမှ ဖျော်သော  
မနောမယလက်ဖက်ရည်တစ်ခွက်တိုက်လိုက်၏။ ၎င်းက  
မသောက်မီကျွန်ုပ်အား . .

“ဘာလဲ. .”

ဟု မေးလေ၏။ ထိုအခါ ကျွန်ုပ်က . .

“သောကရတက် မပွေရအောင် ခင်ဗျားကို  
မနောမယ လက်ဖက်ရည်တိုက်တာ”

ဟု ပြောလိုက်လျှင် သူသည် ကျွန်ုပ်တိုက်ကျွေး  
သော လက်ဖက်ရည်ကို တစ်ငုံမျှသောက်ပြီးနောက် . .

“ဘဲရီးဂွတ်ဒ်၊ ဘဲရီးဘတ်ဒ်. . .”

ဟု ပြောလေ၏။

“နေစမ်းပါဦး ကိုပီတာကြီးရဲ့၊ ဘာတွေဂွတ်ဒ်ပြီး  
ဘာတွေဘတ်ဒ်နေပြန်တာတုံး”

ဟု ကျွန်ုပ်ကမေးလိုက်လျှင် ၎င်းက . .

“သောကရတက်မပွေရအောင် မနောမယလက်  
ဖက်ရည်ဆိုတာ ကောင်းတယ်၊ ဒါပေမဲ့ လက်ဖက်  
ရည်က ခါးတယ်၊ စကားက ကောင်းတယ်၊ လက်  
ဖက်ရည်က ခါးတယ်၊ ဒါကြောင့် သောကရတက်  
ပွားတဲ့လက်ဖက်ရည်ခါးလို့ ပြောရင်ကောင်းတယ်”

**မနောမယကိုပီတာ** ✨ ၁၇၉

ဟု ပြောကာ ရယ်မောလေတော့၏။ ထို့ကြောင့် ကျွန်ုပ်က. .

“ကိုပီတာကြီးမှာ အားနာတယ်ဆိုတာမရှိဘူးနော်၊ ပြောချလိုက်တာပဲ”

ဟု ပြောလိုက်ရာ ကိုပီတာကြီးက. .

“အားနာတယ်ဆိုတာ ဘာဖြစ်တာလဲသိလား၊ ပြောချင်ပါလျက် အပြောရခက်နေတာကို အားနာတယ်လို့ခေါ်တာကွ၊ ငါက ဘယ်တော့မှ အပြောရမခက်ဘူး၊ အဲဒါကြောင့် ငါ့မှာ အားနာတယ်ဆိုတာ မရှိဘူး၊ ဘာဖြစ်လို့ အပြောရခက်မှာလည်းကွာ၊ မကြိုက်တာကို မကြိုက်ဘူးလို့ ပြောမယ်၊ ကြိုက်တာကို ကြိုက်တယ်လို့ပြောမယ်၊ ဘယ်ကိစ္စမဆို ကိုယ့်ရဲ့အတွင်းစိတ်နဲ့ပဲ မှတ်ကျောက်တင်မယ်၊ သူများကြိုက်လို့ ကိုယ်က လိုက်ပြီးကြိုက်စရာမလိုပါဘူး”

ဟု ပြောလေ၏။ ထို့ကြောင့် ကျွန်ုပ်က. .

“နေစမ်းပါဦး ကိုပီတာကြီးရယ်၊ ကိုယ်ကမကြိုက်ဘဲနဲ့ သူများကြိုက်တာနဲ့လိုက်ပြီး ကြိုက်တဲ့ကိစ္စမျိုး ရှိကြလို့လား”

ဟု မေးလိုက်ရာ. . .

၁၈၀ ✨ မင်းသိင်္ခ

“ရိုတယ်ကွ၊ စာအုပ်တစ်အုပ်ဆိုပါတော့ကွာ၊ ပညာ  
 တတ်အသိုင်းအဝိုင်းနဲ့ တတ်သိနားလည်တဲ့ လူတွေ  
 က အရမ်းကြိုက်ကြတယ်၊ ငါ့အိမ်နားက ဝှတိုဆိုတဲ့  
 ကောင်က သူလည်း ဘာမှနားမလည်ဘဲ အဲဒီစာ  
 အုပ်ကို အရမ်းကြိုက်ပြနေတယ်၊ ငါသိပါတယ်ကွာ၊  
 အဲဒါကို မကြိုက်ဘူးဆိုရင် သူ့ကို လူတွေက အထင်  
 သေးသွားလိမ့်မယ်ထင်ပြီး သူက ခပ်သည်းသည်း  
 လေး ကြိုက်ပြနေတာ၊ အဲဒီလိုပဲကွ ဟန်ဘာဂါဆိုတဲ့  
 ပေါင်မုန့်အသားညှပ်မုန့်တွေ ပေါ်ကာစမှာ ဝှတို  
 ဟာ သူလည်း တကယ်မကြိုက်ဘဲနဲ့ ဟန်ဘာဂါကို  
 နေ့တိုင်းဝယ်စားပြနေတယ်၊ နောက်တော့ ပီဇာဆို  
 တဲ့ မုန့်တစ်မျိုးပေါ်ပြန်ရော၊ အဲဒီအခါမှာလည်း  
 သူဟာ ပီဇာမုန့်ကို တကယ်မကြိုက်ဘဲနဲ့ ဝယ်စား  
 ပြနေရရှာတယ်၊ ကြိုက်ချင်ယောင်ဆောင်ပြနေရ  
 ရှာတယ်၊ အဲဒီလိုလူစားမျိုးတွေရိုတယ် ငါ့လူ၊ ငါ  
 ကတော့ အဲဒီအထဲ ဘယ်တော့မှမပါဘူး၊ ငါတကယ်  
 ကြိုက်တာကိုမှ ကြိုက်တယ်လို့ပြောတာ၊ ငါမကြိုက်  
 တာဆိုရင် ဘယ်သူနဲ့တူအောင်ဆိုပြီး တစ်ခါမှ  
 လိုက်ပြီး မကြိုက်ဖူးဘူး”

ဟု ကိုပီတာကြီးက ပြောလေ၏။

**စာပေတော်မူ လာအာပေ**

**မနောမယကိုပီတာ** ✨ **၁၈၁**

“ကဲပါဗျာ ဒါတွေထားလိုက်ပါတော့၊ ဒီနေ့မနက်စာ ခင်ဗျားကြိုက်တာကိုပဲ ပြောပါ။ ကျုပ်က ချက်ပြီး ကျွေးပါ့မယ်”

ဟု ကျွန်ုပ်ကပြောလိုက်လျှင် ကိုပီတာကြီးက. .  
“ဈေးထဲမှာ တညင်းသီးတွေ ပေါ်နေပြီကွ၊ တညင်း သီးကြီးကြီးကို နှစ်ခြမ်းခွာ၊ ဝက်နို့အုံသားကို အဲဒီ တညင်းသီး နှစ်ခြမ်းထဲမှာထည့်၊ ပြုတ်ပြီး ထွက် မသွားအောင် နှီးနဲ့တုပ်၊ ပြီးတော့ ဝက်သားရော တညင်းသီးပါ နှူးအိနေအောင် ဆီပြန်ချက်စမ်းပါ ကွာ၊ အဲဒါက ဟင်းကိုပြောတာ၊ ဟင်းချိုကတော့ သခွားသီးဟင်းချိုလေးချက်ပါကွာ၊ ငါးပိရည်ကို တော့ ခပ်စပ်စပ်လေးဖျော်ကွ၊ အဲဒီငါးပိရည်ထဲမှာ ကြက်သွန်ဖြူ၊ ကြက်သွန်နီ၊ ဂျင်းလည်းထောင်းပြီး ထည့်ကွာ၊ ငါးမီးဖုတ်ကလေးပါ ထည့်လိုက်ရင် ပို တောင်ကောင်းသေးတယ်၊ တို့စရာကတော့ များ များ မလုပ်ပါနဲ့ကွာ၊ ပဲတီချဉ်လောက်ဆို တော်ပါပြီ၊ ပြီးတော့ ငါ မင်းကို ပြောရဦးမယ်၊ ငါ့ဘဝက သူများကျွေးမှစားရတဲ့ ဘဝကွ၊ ဖွယ်ဖွယ်ရာရာ မပြောတတ်ပါဘူး၊ ထမင်းစားပြီးရင် အချိုတည်းဖို့ ကတော့ ဘုံသိလို့ခေါ်တဲ့ ကုလားအချိုမုန့်အလုံး

၁၈၂ ✨ မင်းသိင်္ခ

လေးတွေနဲ့ ရေခဲခွေးကြမ်းကောင်းကောင်းဆို လုံ  
လောက်ပါပြီ။ အဲဒါတွေ စားပြီးရင်တော့ ငါးသုံးလုံး  
တစ်လိပ်တိုက်ဦးနော်။ သိပ်လည်းအစားအသောက်  
ပေါ်မှာ ဇီဇာမကြောင်ပါဘူးကွာ။ ဒါလောက်ဆိုရင်  
တော်ပါပြီ”

ဟု ဖြည်းညင်းစွာ ပြောလေ၏။

“ကိုပီတာကြီး ခင်ဗျားကတော့ တကယ့်ကိုပီပဲဗျာ၊  
အားကိုမနာတတ်ဘူး၊ စိတ်ထဲရှိတာ အကုန်ပြော  
တော့တာပဲ”

ဟု ကျွန်ုပ်က ပြောလိုက်ရာ ကိုပီတာကြီးက . .

“ဟကောင်ရ၊ ငါတို့က ရိုးတယ်ကွ၊ တွေးရင်လည်း  
အဖြောင့်ပဲတွေးတယ်၊ ပြောစရာရှိလည်း အဖြောင့်  
ပဲ ပြောတယ်၊ ဒါကြောင့် ငါ့မှာ အားနာတာတွေ  
ဘာတွေ မရှိပါဘူးကွာ၊ အားနာတယ်ဆိုတဲ့ အရည်  
အချင်း ငါ့မှာ ရှိကိုမရှိဘူး”

ဟု ဘွင်းဘွင်းကြီး ပြောလေတော့၏။

“ကျုပ်ဖြင့်ဗျာ၊ ကိုပီတာကြီး နေပုံ၊ ထိုင်ပုံ၊ ပြောပုံ၊  
ဆိုပုံကို အားကျလိုက်တာ၊ ဘယ်လောက်များ  
ရိုးသားသလဲ၊ ဘယ်လောက်များ ပွင့်လင်းသလဲ၊  
တကယ်ပါဗျာ တကယ့်ကို အားကျတာ . . .”



မနောမယကိုပီတာ  ၁၈၃

ဟု ကျွန်ုပ်က လှိုက်လှိုက်လှဲလှဲကြီး ချီးမွမ်းပြော  
ဆိုမိလေ၏။ ထိုအခါ၌ ကိုပီတာကြီးက. .

“တစ်ခါက. . တောအုပ်ကြီးတစ်ခုအတွင်းကို  
လူနှစ်ယောက် ဖြတ်သန်းခရီးနှင့်ခဲ့ဖူးတယ်။ တစ်  
ယောက်က အတွေးအခေါ်သမား၊ တစ်ယောက်က  
တော့ ဘာမှမတွေးတတ်ရှာဘူး။ သူက လုပ်စရာရှိ  
တာကို ချက်ချင်းလုပ်မယ်ဆိုတဲ့ လူစား၊ ဘာမှကို  
မစဉ်းစားတတ်ဘူး။ တောနက်ထဲလည်းရောက် ရော  
လေကြီးမိုးကြီးကျပြီး နှစ်ယောက်စလုံး လမ်း  
ပျောက်သွားကြတယ်ကွဲ့။ အဲသည်လို လမ်းပျောက်  
သွားပေမဲ့ လျှပ်စီးက ဖျန်းကနဲ ဖျန်းကနဲ လက်  
တာပေါ့ကွယ်။ အဲသည်လို လျှပ်စီးလက်တဲ့အခါမှာ  
အတွေးအခေါ်သမားက ကောင်းကင်ကိုမော့  
ကြည့်ပြီး ‘လျှပ်စီး ဘာကြောင့် လက်တယ်၊ လျှပ်စီး  
လက်တဲ့အခါမှာ ဘယ်လောက်လင်းသွားတယ်၊  
လျှပ်စီးတစ်ကြိမ်လက်တာနဲ့ နောက်တစ်ကြိမ်လက်  
တာ အချိန်ဘယ်လောက်ကြာတယ်’ ဆိုတာတွေကို  
တွက်ချက်ပြီး စဉ်းစားတယ်ကွဲ့။ ရှေ့ဆက်ပြီး  
မလျှောက်ဘူး။ လက်တွေ့လုပ်တတ်တဲ့လူကတော့  
လျှပ်စီးလက်တဲ့အခါတိုင်းမှာ လမ်းကိုရှာပြီး လမ်း

၁၈၄ ✧ မင်းသိင်္ခ

မြင်တာနဲ့ အတင်းပြေးသွားတော့တာပဲ။ သူကတော့  
လျှပ်စီးတစ်ခါလက်တိုင်း လမ်းကိုတွေ့တယ်။ တွေ့  
တဲ့လမ်းအတိုင်း ပြေးသွားတယ်။ အတွေးအခေါ်  
သမားကတော့ ရပ်နေတယ်ကွဲ့။ လျှပ်စီးလက်တဲ့  
အခါမှာ လျှပ်စီးအကြောင်းကို တွေးခေါ်နေတယ်။  
အဲဒီတော့ကွာ လျှပ်စီးလက်လို့လမ်းကိုမြင်တာနဲ့  
အဲဒီလမ်းအတိုင်းပြေးသွားတဲ့လူက တောအုပ်ကြီး  
ထဲက ထွက်သွားနိုင်တာပေါ့။ လျှပ်စီးလက်တာကို  
သဘောကျပြီး လျှပ်စီးလက်တဲ့ အလင်းရောင်ကို  
ကျေနပ်နေတဲ့ အတွေးအခေါ်သမားကတော့  
တောကြီးမျက်မည်းထဲက မထွက်နိုင်ရှာဘူး။ အဲဒီ  
လိုပဲကွ ဒီကမ္ဘာကြီးမှာ အားကျစရာကောင်းတဲ့  
ဆရာသခင်တွေက လျှပ်စီးပေါင်းများစွာ လက်ပြု  
ပြီးပါပြီကွာ။ ဥပမာ လောက်ဇူးတို့၊ ချောင်ဇူးတို့၊  
ကွန်ဖြူးရှပ်စ်တို့ စတဲ့ ပုဂ္ဂိုလ်ကြီးတွေဟာ ကမ္ဘာ  
လောကကြီးကို အလင်းရောင်ပေးခဲ့ပါတယ်။ ဒါပေမဲ့  
အချိန်ကာလဆိုတဲ့အရာနဲ့ ကြည့်လိုက်မယ်ဆိုရင်  
သိပ်ပြီးတိုတောင်းလွန်းပါတယ်။ ကမ္ဘာလောကကြီး  
ကို လျှပ်စီးလက်သလို အလင်းရောင် လှစ်ပြခဲ့ တဲ့

**မနောမယကိုပီတာ** ✨ **၁၈၅**

ပုဂ္ဂိုလ်ထူးကြီးတွေပါပဲ။ အဲဒီအလင်းရောင်ကို မြင်တာနဲ့ လမ်းတွေပြီဆိုရင် အလင်းရောင်မှာ ကျေနပ်နေဖို့ မဟုတ်ဘူး။ သူတို့ပြတဲ့ အလင်းရောင် မှာ တွေ့ရတဲ့လမ်းအတိုင်း အတင်းပြေးသွားရမှာ မဟုတ်လား။ အခုတော့ မင်းက အဆိုးဆုံးပဲ။ ငါလို အရူးပီတာကြီး လက်ပြတဲ့ မှန်တိမှန်ဝါး အလင်း ရောင်ကလေးကို အားကျနေပြန်ပြီ။ ငါကကော ဘယ်လောက်ကြာကြာ လက်ပြနိုင်မှာတုန်း။ အချိန် ကာလဆိုတဲ့ ကြီးမားတဲ့အရာကြီးနဲ့ နှိုင်းယှဉ်လိုက် ရင် မျက်စိတစ်မှိတ်ပဲရှိပါတယ်ကွာ။ အဲဒါကြောင့် ပီတာကြီးကို အားမကျပါနဲ့။ ပီတာကြီး လက်ပြတဲ့ မဖြစ်စလောက် အလင်းရောင်ကလေးမှာ မင်း အနေနဲ့ မြင်ရတဲ့ မှန်တိမှန်ဝါးလမ်းကလေးမှာ အမြန်ဆုံးပြေးလျှောက်သွားပါ မောင်အောင်ထွန်း”

ဟုဆိုကာ ကျွန်ုပ်၏ကျောကုန်းကို သူ၏လက်သီး ကြီးဖြင့် အုန်းကနဲ ထုကာ တဟားဟားရယ်မောရင်း သွက်လက် လွတ်လပ်သော ခြေလှမ်းများဖြင့် ခြံအတွင်းမှ ထွက်သွားလေတော့သတည်း။

\*\*\*\*

နာလင်းရောင်ကို မြင်တာနဲ့  
 လမ်းတွေ၊ ဖြိုခိုက်နာလင်းရောင်မှာ  
 တွေ့နပ်နေဖို့ မထုတ်ဘူး၊  
 သူတို့ပြုတဲ့ နာလင်းရောင်မှာ  
 တွေ့ရတဲ့ လမ်းကတိုင်း  
 နာလင်းပြေးသွားရမှာမထုတ်လား၊  
 နာခိုက်တာလဒ်ကို ဖြီးဖူးတဲ့ နာရာဖြစ်နဲ့  
 ဒီငါ့ယုန်လိုက်ရင်  
 မျက်စိတစ်စုံတစ်ခုပိုမိုပါတယ်လို့  
 နာဒါဖြောင်  
 ပီတင်ဖြစ်တိုက်နားမကျပါနဲ့၊  
 ပီတင်ဖြစ်လက်ပြုတဲ့ မပြုစစ်လောက်  
 နာလင်းရောင်ကလေးမှာမင်းနာနေနဲ့  
 မြင်ရတဲ့ ယုန်တိုယုန်တိုလမ်းကလေးမှာ  
 နာမိနဲ့ပြေးလျှောက်သွားပါ

# ငှက်ပျောသီဖြင့်ချက်သော ဝက်သားဆီးပြန်

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံအတွင်းသို့ ကျွန်ုပ်၏မိတ်ဆွေဟောင်း ကိုပီတာဆိုသည့် စိတ်မနှံ့သောလူကြီးတစ်ဦး ရောက်ရှိလာလေ၏။ ကျွန်ုပ်ကိုမြင်လျှင် ၎င်းက . .

“ဟေ့ ဖိုးအောင်ထွန်း၊ ဝတ်ဒ်မောနင်း၊ ဝတ်ဒ်နိုက်”

ဟူ၍ သူ၏ထုံးစံအတိုင်း နှုတ်ဆက်လေတော့၏။ ကျွန်ုပ်သည် အလုပ်များသည့်ကြားမှ ကျွန်ုပ်၏ခြံကိုပြင်နေရ၏။ ငှက်ပျောပင်များ အတန်းလိုက်စိုက်နေရ၏။

၁၈၈ ✨ မင်းသိင်္ခ

ကျွန်ုပ်ထံတွင်နေသော တပည့်ကလေးများအတွက် အိမ်  
ကလေးများ ဆောက်လုပ်ပေးနေရ၏။ ကိုပီတာကြီးသည်  
ကျွန်ုပ်အလုပ်ရှုပ်နေသည်ကို ကြည့်ပြီးလျှင် . .

“အလုပ်တွေများလှချေလား၊ ဘဲရီးဂွတ်ဒ်၊ ဘဲရီး  
ဘတ်ဒ်. .”

ဟုပြောလေ၏။ ထို့ကြောင့် ကျွန်ုပ်က. .

“ဘယ်လိုကြောင့် ဘဲရီးဂွတ်ဒ်ပြီး ဘယ်လိုကြောင့်  
ဘဲရီးဘတ်ဒ်ဖြစ်ရတာလဲ ကိုပီတာကြီးရဲ့”

ဟု ပြန်၍မေးလိုက်ရာ ၎င်းက. .

“အလုပ်လုပ်တာကွာ ကောင်းတာပေါ့၊ အဲဒါ  
ကြောင့် ဘဲရီးဂွတ်ဒ်လို့ပြောတာ၊ အလုပ်များတော့  
လည်း အရမ်းပင်ပန်းတာပေါ့၊ ကြာရင် ပင်ပန်းနာ  
ကျပြီး ဘဝမှာ ထုံထိုင်းထိုင်း ဖြစ်သွားတတ်တယ်  
ကွ၊ မကောင်းဘူး၊ အဲဒါကြောင့် ဘဲရီးဘတ်ဒ်လို့  
ပြောတာ”

ဟု ရယ်မောလျက် ပြန်၍ဖြေလေ၏။

“ကဲပါဗျာ ဒီမနက်စာ ဘာချက်ရမလဲ”

ဟု ကျွန်ုပ်ကမေးလိုက်ရာ ကိုပီတာကြီးက. .

“ဝက်သားကို ငှက်ပျောသီးနဲ့ ဆီပြန်ချက်ကွာ၊

မနောမယကိုပီတာ ✨ ၁၈၉

ကြက်အရိုးနဲ့ ခွေးတောက်ရွက်ကို ဟင်းချိုချက်ကွာ၊  
ပုစွန်လေးကို ရှောက်ရည်ညှစ်ပြီး အစိမ်းသုပ်ကွာ၊  
ငါးပိကြော်လေးလည်းပါရင် ကောင်းတယ်ကွ”

ဟု ပြောလေ၏။ ထို့ကြောင့် ကျွန်ုပ်လည်း မှော်ဘီ  
ဈေးသို့ တပည့်ကလေးတစ်ဦးအား စေလွှတ်ရလေတော့  
၏။ ထိုတပည့်ကလေးပြန်လာလျှင် ကျွန်ုပ်ကိုယ်တိုင် ချက်  
ပြုတ်ရလေ၏။ ပြီးလျှင် ကိုပီတာကြီးအား တည်ခင်းကျွေး  
မွေးရလေ၏။ ကိုပီတာကြီးသည် ကျွန်ုပ်ကျွေးမွေးသော  
ထမင်းဟင်းလျာများကို မြိန်ယှက်စွာစားသောက်လေ၏။  
ထိုအချိန်၌မှာပင် ချိန်းဆိုထားသောစာမူများ လာ၍ယူကြ  
မည်ဖြစ်သောကြောင့် အပြီးမသတ်ရသေးသည်များကို  
အပြီးသတ်ရလေ၏။ ထိုအလုပ်များ ပြီးသောအခါ၌  
ခြံတွင်းနေတပည့်ကလေးများကို ဗေဒင် လက္ခဏာ၊ ဂမ္ဘီရ  
စသောပညာရပ်များကို သင်ပြပေးရပြန်လေ၏။  
ထို့နောက် ကျွန်ုပ်သည် မောဟိုက်၍ ထိုင်နေလေ၏။  
ကိုပီတာကြီးမှာမူ ထမင်းစားပြီးနောက် ရေနွေးကြမ်း၊  
လက်ဖက်ရည်၊ နန္ဒင်းမကင်း စသည်တို့ဖြင့် အချိုတည်း  
၍နေလေတော့၏။ ထို့နောက်တွင်ကား ကျွန်ုပ်ထံမှ  
ငါးသုံးလုံးစီးကရက်တစ်လိပ်ကိုတောင်းယူပြီးလျှင် ကျေနပ်  
စွာ ရှိုက်ဖွာနေလေ၏။ ကျွန်ုပ်က. .

၁၇၀ ✧ မင်းသိင်္ခ

“ကိုပီတာကြီး၊ စားရသောက်ရတာ အဆင်ပြေရဲ့လား”

ဟုမေးလိုက်ရာ ၎င်းက. .

“မစားရရင် အငတ်ခံနေမယ်၊ စားရရင်တော့ အခုလိုကောင်းကောင်းလေး စားရမှကွ၊ ခံတွင်းတွေ့လှတယ်ကွ၊ ဒါကြောင့် ပီတာကြီးအဖို့တော့ ဒီနေ့အတွက် နဂိုအနေမှာ စိုပြည်ပြီး အိုကေဖြစ်နေပါပြီကွာ”

ဟု ပြောဆိုကာ တဟဲဟဲနှင့်ရယ်၍နေလေ၏။

“ကောင်းပါလေရဲ့ဗျာ”

ဟု ကျွန်ုပ်ကပြောလိုက်ရာ ကိုပီတာကြီးက. .

“လူမှာက ပဋိသန္ဓာရနှစ်မျိုးကို ကျင့်သုံးရတယ်ကွ၊ ပဋိသန္ဓာရဆိုတာက တစ်ဦးနဲ့တစ်ဦး မေတ္တာမပျက်ရအောင် အဆက်အစပ်ပြုတဲ့ သဘောပဲကွ၊ အဲဒီတော့ ပဋိသန္ဓာရကလည်း နှစ်မျိုးရှိပြန်တယ်ကိုယ့်လူ၊ မမှားသင့်တာ မမှားရအောင် သွန်သင်ဆုံးမတဲ့အနေနဲ့ ပြောဆိုတဲ့ပဋိသန္ဓာရကို ဓမ္မပဋိသန္ဓာရလို့ ခေါ်တယ်၊ နောက်တစ်မျိုးကတော့ ပစ္စည်းဥစ္စာ၊ ငွေကြေး၊ အစားအသောက် ပေးကမ်း



**မနောမယကိုပီတာ** ✨ **၁၉၁**

ကျွေးမွေးပြီး အဆက်အစပ်ပြုတဲ့သဘောကို ပစ္စယ  
ပဋိသန္ဓာရလို့ခေါ်တယ်ကွ၊ မင်းက ငါ့ကို ပစ္စယ  
ပဋိသန္ဓာရပြုတယ်၊ ငါက မင်းကို မလုပ်သင့်တာ  
မလုပ်မိဖို့၊ လုပ်သင့်တာလုပ်ဖြစ်ဖို့ ပြောဆိုပြတယ်၊  
ငါ့ဘက်က ဓမ္မပဋိသန္ဓာရပြုလုပ်တယ်၊ နှစ်ယောက်  
စလုံး ပဋိသန္ဓာရတွေနဲ့ ပြည့်စုံကြတယ်ပေါ့ကွာ၊  
မကောင်းဘူးလား”

ဟု ပြောလိုက်ရာ ကျွန်ုပ်က . .  
“တယ်ဟုတ်ပါလား ကိုပီတာကြီး၊ ပါဠိတွေ ဘာ  
တွေနဲ့ကို အကျအနပြောတော့တာပဲ၊ ကျုပ်ဖြင့်  
ခင်ဗျား ဒီလောက်တတ်မှန်းတောင် မသိပါဘူးဗျာ၊  
အဲဒီလိုတတ်တဲ့အကြောင်း ကျုပ်ကို အရင်က ဘာ  
ပြုလို့ မပြောတာလဲ”

ဟု အားမလိုအားမရသော လေသံဖြင့် ပြော  
လိုက်လေ၏။ ထိုအခါ ကိုပီတာကြီးက . .

“ငါက ဂမ္ဘီရပညာတွေကို လိုက်စားနေတဲ့ ဂမ္ဘီရ  
သမားအစစ်ကွ၊ မင်းက တကယ်လိုက်စားတာမှ  
မဟုတ်တာ၊ လိုက်စားချင်ယောင်ဆောင်နေတာ၊  
ဂမ္ဘီရသမားမှာက အရည်အချင်းတွေ အများကြီး

၁၉၂ ✨ မင်းသိင်္ခ

လိုတယ် ငါ့လူ့ရဲ့၊ အဲဒီအရည်အချင်းတွေထဲမှာ  
 မကြွားဝါခြင်းဆိုတဲ့အချက်ဟာ အတော့်ကို အဓိက  
 ကျတယ်၊ အဲဒီအချက်ဟာ နံပါတ်တစ်နေရာမှာ  
 တောင် ရောက်နေတယ်၊ ဥပမာကွာ- လူစုံပြီဆို ရင်  
 ကျုပ်က ဆွဲဘယ်နှစ်ခုရတာ၊ ဘယ်လောက်  
 ချမ်းသာတာ၊ ကျုပ်ဆွေမျိုးအသိုင်းအဝိုင်းက  
 ဘယ်လောက်ကြီးကျယ်တာဆိုပြီး ကြွားတတ်ကြ  
 တယ်၊ တချို့ကလည်း ကျုပ် ပုတီးစိပ်လာတာ နှစ်  
 ပေါင်းဘယ်လောက်ရှိပြီ၊ တောင်ကြမ်း တောကြမ်း  
 တွေမှာ အဓိဋ္ဌာန်ဝင်လာတာ ဘယ်လောက်ကြာပြီ၊  
 သက်သတ်လွတ်စားတာ ဘယ်လောက်ရှိပြီ၊ မီး  
 လွတ်စားတာက ဘယ်လောက်ကြာပြီဆိုပြီးတော့  
 လည်း ပြောတတ်ကြသေးတယ်၊ တချို့ကျတော့  
 ကျုပ်က လက်ရိုးပေဒင်ကိုလည်း ကျွမ်းတယ်၊ လက်  
 ဆန်းပေဒင်လည်းတတ်တယ်၊ အင်္ဂီဝိဇ္ဇာဆိုတာ  
 တော့ မပြောနဲ့တော့၊ အင်းအတတ်၊ ဆေးအတတ်  
 မှာလည်း ကျုပ်လောက်တတ်တဲ့လူ တော်တော်ရှား  
 တယ်၊ အထက်ဆေးဝါးတွေ ဘယ်လောက်အထိ  
 ထိုးခဲ့နဲ့ခဲ့တယ်၊ သောက်ခဲ့မျိုးခဲ့တယ်ဆိုပြီး ပြော

**မနောမယကိုပီတာ** ✨ ၁၉၃

တတ်ကြတယ်၊ အဲဒီ အပြောအဆိုတွေဟာ ကြွားဝါခြင်းပဲမဟုတ်လား၊ ကြွားဝါခြင်းဆိုတာ မာန်မာနက မွေးထုတ်ပေးလိုက်တဲ့ သားသမီးပဲ၊ ကြွားဝါခြင်းရဲ့နောက်မှာ ဘယ်လိုလူစားမျိုး မှတ်သလဲဆိုတဲ့ စကားလုံးဟာ မပြောဘဲ ပါနေတတ်စမြဲပဲ၊ ကြွားဝါခြင်းကို နှိပ်ကွပ်နိုင်တာကတော့ ဆိတ်ဆိတ်နေခြင်းဆိုတဲ့လက်နက်ပဲ၊ အနောက်တိုင်းဂမ္ဘီရပညာမှာ 'To Keep Silent' 'ဆိတ်ဆိတ်နေရမယ်'လို့ အတိအကျ ညွှန်ပြထားတယ်၊ တကယ်တော့ ကိုယ့်မှာရှိတဲ့ အခြေအနေတွေ၊ အရည်အချင်းတွေကို ထုတ်မပြောဘဲ ဆိတ်ဆိတ်နေခြင်းဟာ နှိမ်ချခြင်းစိတ်ဓာတ်နဲ့ဆိုင်တယ်၊ ဒါဟာ နှိမ်ချမှုတစ်မျိုးပဲ၊ ကြွားဝါခြင်းဟာ ထောင်လွှားမှုစာရင်းထဲမှာ ပါတယ်ဆိုရင် မကြွားဝါခြင်းဟာ နှိမ်ချမှုထဲကို ထည့်ရမှာပဲ”

ဟု ကျွန်ုပ်အား ရှည်လျားစွာရှင်းပြလေ၏။  
“တယ်ဟုတ်ပါလား ကိုပီတာကြီးရဲ့၊ ဘာပဲဖြစ်ဖြစ် ဗျာ ဆိတ်ဆိတ်နေခြင်းဟာ ကောင်းတယ်လို့ဆိုရမှာပဲ၊ ခင်ဗျားကိုလည်း ဂမ္ဘီရလိုက်စားမှန်း အခုမှ သိပါတယ်ဗျာ”

၁၃၄ ✨ မင်းသိင်္ခ

ဟု ကျွန်ုပ်က ပြောလိုက်ရာ ကိုပီတာကြီးက ရယ်  
လေ၏။

“ဒီတော့ ကိုယ့်လူကို အရေးကြီးတဲ့စကားပြောရ  
ဦးမယ်၊ လောကကြီးမှာ လူတော်တော်များဟာ  
အလုပ်လုပ်ဖို့ပဲ တာစူနေကြတယ်ကွ၊ ဘာကြောင့်  
အဲသလိုဖြစ်နေကြသလဲဆိုတော့ လူ့ရဲ့အဆင့်  
အတန်းကို သူ ဘာလုပ်နိုင်သလဲ၊ ဘာဖြစ်မြောက်  
သလဲဆိုတဲ့အပေါ်မှာ ဆုံးဖြတ်ကြတာကိုး၊ အဲဒီ  
တော့ သူ့ထက်ငါ ကြိုးစားပြီး လုပ်ကြတာပေါ့၊ အဲဒီ  
တော့ တတ်သိနားလည်မှုအားလုံးမှာ ကြိုးစားပြီး  
လုပ်ရမယ်ဆိုတာပဲ ပါတယ်ကွ၊ အလုပ်လုပ်နိုင်ခြင်း  
ရဲ့အသက်ဟာ ကောင်းစွာအနားယူခြင်းအပေါ်  
မှာလည်း တည်မီနေတယ်နော်၊ ကောင်းစွာအနား  
မယူဘဲ အလုပ်ကိုချည်း မနေမနား လုပ်နေမယ်ဆို  
ရင်တော့ အသက်တိုသွားလိမ့်မယ်၊ အသက်တို  
သွားမယ်ဆိုတာက ရိုင်းရိုင်းစိုင်းစိုင်းပြောတာ  
မဟုတ်ပါဘူး၊ အနားမယူတတ်တဲ့လူကို သဘာဝ  
တရားကြီးက အနားပေးလိုက်တဲ့သဘောပါ”

ဟု ကိုပီတာကြီးက ပြောလေ၏။

**မနောမယကိုပီတာ** ✨ ၁၂၅

“ခင်ဗျားပြောတဲ့စကားဟာ အဟုတ်ပဲလား”

ဟု ကျွန်ုပ်ကမေးလိုက်ရာ ကိုပီတာကြီးက . .

“ဒီမှာ မောင်အောင်ထွန်း၊ မင်းက ငါ့ကို ကောင်းကောင်းမွန်မွန် ချက်ပြုတ်ကျွေးလေတော့ မင်းဘက်က ပဋိသန္ဓာရနဲ့ ပြည့်စုံသွားပြီ၊ ငါကလည်း မိတ်ဆွေကောင်းအနေနဲ့ အနားယူခြင်းဟာ အလုပ်လုပ်ခြင်းအတွက် အရေးကြီးတဲ့အကြောင်း မင်းကို သတိပေးတာပါ။ အဲဒီလို သတိပေးမှလည်း ငါ့ဘက်က ပဋိသန္ဓာရနဲ့ပြည့်စုံတော့မှာပေါ့”

ဟု ပြောလေ၏။

“ကိုပီတာကြီးတို့ကတော့ စကားပြောရင် အဖွင့်နဲ့ အပိတ်နဲ့ အတော့်ကို တတ်တာပဲ”

ဟု ကျွန်ုပ်က ချီးမွမ်းလိုက်မိလေ၏။

“ဂမ္ဘီရသမားကိုးကွ၊ ဂမ္ဘီရသမားတစ်ယောက်ရဲ့ အရည်အချင်းမှာ ကောင်းစွာပြောတတ်ခြင်းလည်း ပါတယ်ကွ။ ပြီးတော့ စကားပြောတဲ့အခါမှာ အသံဩဇာဓာတ်နဲ့ ပြည့်စုံဖို့လည်း လိုသေးတယ်။ အထူးသဖြင့်ကတော့ နှုတ်ခမ်းဖျားကလာတဲ့အသံနဲ့ မပြောဘဲ ရင်ခေါင်းကလာတဲ့အသံနဲ့ ပြောတတ်

၁၇၆ ✧ မင်းသိင်္ခ

အောင် လေ့ကျင့်ထားရတယ်၊ အဲဒီအကြောင်းတွေ  
အသေးစိတ်ကိုတော့ အခါအခွင့်သင့်ရင် မင်းကို  
ပြောပြရဦးမယ်၊ လူတိုင်း စကားမပြောတတ်ဘူး၊  
အဲဒီလိုပဲ လူတိုင်း နားမထောင်တတ်ဘူးကွ၊ ဂမ္ဘီရ  
သမားတစ်ယောက်ဟာ ပြောလည်း ပြောတတ်ဖို့  
လိုသလို သူတစ်ပါးပြောရင်လည်း ကိုယ်က နား  
ထောင်တတ်ရတယ်”

ဟု ကိုပီတာကြီးက ပြောလေ၏။  
“ဒီလိုရှိပါတယ် ကိုပီတာကြီးရယ်၊ ကျုပ်က အလုပ်  
များတယ်ဆိုပေမယ့် အလုပ်မဟုတ်တဲ့အလုပ်တွေ  
ဖြတ်သိပ်ပြီး အလုပ်ရှုပ်နေတာပါ။ ဧည့်သည်ကို  
ထမင်းချက်ကျွေးတယ်၊ ခြံထဲမှာနေတဲ့ တပည့်  
ကလေးတွေနဲ့ ဝိုင်းဖွဲ့ပြီး ဟိုရောက်ဒီရောက် စကား  
ပြောတယ်၊ တပည့်လေးတွေ မမိလိုက်တဲ့ ခေတ်  
ကာလတွေအကြောင်း ပြောပြတယ်၊ တစ်ခါတလေ  
သရဲအကြောင်း ထိုင်ပြီးပြောချင်ပြောနေတော့  
တာပဲ၊ ဘာမှ မယ်မယ်ရရမဟုတ်ပါဘူးဗျာ”

ဟု ကျွန်ုပ်က ပြောလိုက်လျှင် . .  
“အို . . ဒီလိုမပြောပါနဲ့၊ အပျင်းပြေ ကဗျာစပ်

**မနောမယကိုပီတာ** ✨ ၁၉၇

တာတို့၊ ကဗျာရွတ်တာတို့၊ သီချင်းဆိုတာတို့၊  
 အပျင်းပြေသဘောနဲ့ ပန်းချီဆွဲတာတို့၊ အပျင်းပြေ  
 သဘောနဲ့ ဓာတ်ပုံရိုက်တာတို့၊ အပျင်းပြေသဘော  
 နဲ့ ခရီးထွက်ပြီး ရှုခင်းတွေကြည့်တာတို့၊ အပျင်းပြေ  
 သဘောနဲ့ မုန့်လုပ်စားတာတို့ဟာ မလိုအပ်တဲ့  
 အရာတွေမဟုတ်ဘူးနော်။ အသုံးမဝင်တဲ့ အရာ  
 တွေလည်း မဟုတ်ဘူး၊ လောကကြီးမှာ အသုံးဝင်  
 တဲ့အလုပ်တွေလုပ်ဖို့ အကြံဉာဏ်ကောင်းတွေဟာ  
 စောစောကပြောတဲ့ အသုံးမဝင်ဘူးလို့ထင်တဲ့  
 အလုပ်တွေလုပ်ရင်း ရုတ်တရက်ပေါ်ပေါက်လာ  
 တတ်တယ်၊ ဘာဖြစ်လို့လဲ သိလား၊ သိစိတ်ကို  
 အနားပေးလိုက်တော့ သိစိတ်ဟာ ကျေနပ်ပြီး  
 အထဲမှာရှိတဲ့ မသိစိတ်ဆီကနေ အဖိုးတန်တဲ့အရာ  
 တွေ နှိုက်ယူလိုက်တာ ကိုယ့်လူရဲ့။ ဒါကြောင့်  
 အသုံးဝင်တဲ့အလုပ်တွေလုပ်ဖို့ လိုအပ်သလို အသုံး  
 မဝင်ဘူးဆိုတဲ့ အပျင်းပြေအလုပ်တွေလည်း လုပ်ဖို့  
 လိုအပ်ပါတယ် ငါ့လူရယ်၊ ကိုယ့်စိတ်ကို ကိုယ်  
 အနားပေး၊ အေးအေးလူလူ နေတတ်စမ်းပါ။ ဘာမှ  
 မပူဘဲ အနားယူတတ်စမ်းပါ။ ကိုယ့်ဘာသာကို

၁၇၈ ✧ မင်းသိင်္ခ

အနားမယူရင် သဘာဝတရားကြီးက အနားပေး  
လိုက်လိမ့်မယ်၊ သဘာဝတရားကြီးက အနားပေး  
တယ်ဆိုတာ သေတာကို ပြောတာ ကိုယ့်လူရေ . .  
ကဲ . . ငါသွားမယ်”

ဟု ဆိုကာ ကိုပီတာကြီးသည် သူ၏လက်သီးကြီး  
ဖြင့် ကျွန်ုပ်၏ကျောကုန်းကို ဘုန်းကနဲ ထုကာ အကြောင့်  
ကြမဲ့သော ခြေလှမ်းများဖြင့် ကျွန်ုပ်၏ခြံတွင်းမှ ပျော်ရွှင်  
စွာ ထွက်သွားလေတော့သတည်း။

\*\*\*\*



---

## ဗားသားဆီပြန်ဟင်း

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ အယူတော်မင်္ဂလာခြံအတွင်းသို့ ကျွန်ုပ်၏မိတ်ဆွေဟောင်းကြီးဖြစ်သော ကိုပီတာဆိုသည့် စိတ်မနှံ့သောလူကြီးတစ်ဦးသည် အလည်အပတ်ရောက် ရှိလာလေ၏။ ကျွန်ုပ် ကြီးပြင်းခဲ့သော ရပ်ကွက်မှလူများ သည် ၎င်းကိုပီတာကြီးအား အရူးပီတာဟု ခပ်လွယ်လွယ် ခေါ်ကြသော်လည်း ကျွန်ုပ်မှာမူ ထိုသို့ မခေါ်ရက်သော ကြောင့် ကိုပီတာဟုပင် ခေါ်ဝေါ်ခဲ့လေ၏။ ကိုပီတာ ကြီးသည် ကျွန်ုပ်ကိုမြင်လျှင် . .

“ဝွတ်ဒ်မောနင်း၊ ဝွတ်ဒ်နိုက်. . .”

၂၀၀ ✨ မင်းသိင်္ခ

ဟု ကိုးရိုးကားယား နှုတ်ဆက်လိုက်လေ၏။  
ကျွန်ုပ်ကမူ. .

“ကဲပါ. . ကိုပီတာကြီးရယ်၊ ဒီနေ့မနက်စာ ဘာ  
ဟင်းနဲ့စားမလဲ ပြောစမ်းပါဗျာ၊ ကျုပ် ချက်ကျွေး  
စမ်းပါရစေ”

ဟု မေးလိုက်လေ၏။ ထိုအခါ ကိုပီတာကြီးက. .  
“ကတ်သီးကတ်သတ်တွေလည်း မစားတတ်ပါဘူး  
ကွာ၊ ဈေးထဲမှာ စားဖားတွေရနေပြီ၊ ဖားသားဆီ  
ပြန်တစ်ခွက်ရယ်၊ ငါးပိထောင်းစပ်စပ်ကလေး  
တစ်မယ်ရယ်၊ ဟင်းခါးပူပူရယ်၊ မုန့်လာဥသုပ်ရယ်၊  
ငါးပိရည်တို့စရာပေါ့ကွာ၊ ဒို့ထက်လည်း မပြော  
တတ်ပါဘူး”

ဟု ပြောလေ၏။

ထို့ကြောင့် ကျွန်ုပ်သည် ဂျပေဘီမောင်ဆုဟု  
ခေါ်သော တပည့်လေးအား ဈေးသို့လွှတ်ရလေတော့၏။  
မောင်စုဈေးမှပြန်လာသောအခါ၌ သီဟိုဠ်ပင်အောက် တွင်  
မီးသွေးမီးဖိုကလေးကိုချ၍ ကိုပီတာကြီးနှင့် စကား  
ပြောရင်း ထမင်းဟင်းလျာများကို ချက်ပြုတ်ရလေတော့  
၏။ ကိုပီတာကြီးနှင့် စကားလက်စပြတ်သွားသောအခါ၌

မနောမယကိုပီတာ ✨ ၂၀၁

ကျွန်ုပ်သည် ဖတ်လက်စစာအုပ်ကြီးတစ်အုပ်ကို ဆက်၍  
ဖတ်နေလေ၏။ ကိုပီတာကြီးသည် ကျွန်ုပ်စာဖတ်နေသည်  
ကို အံ့ဩသောမျက်နှာဖြင့် ငေးမောကြည့်ရှုနေလေ၏။

ကျွန်ုပ်ဖတ်နေသောစာအုပ်ကြီးမှာ လွန်စွာထူ ၏။  
လွန်စွာမှလည်း ခန့်ညား၏။ ထို့အပြင် မြန်မာ ဘာသာဖြင့်  
ရေးထားသောစာအုပ်လည်း မဟုတ်ပေ။  
အင်္ဂလိပ်ဘာသာဖြင့်ရေးထားသော စာအုပ်ကြီးဖြစ်၏။  
ထိုစာအုပ်ကြီးမှာ အင်္ဂလိပ်စာ ကောင်းစွာတတ်ကျွမ်း၍  
အနက်အဓိပ္ပာယ်ကို အရသာခံနိုင်သောသူတို့ အရေး  
တယူဖတ်လေ့ရှိသော စာအုပ်ကြီးဖြစ်၏။ ထိုစာအုပ်ကြီးကို  
မဖတ်ဖူးလျှင်ပင် အင်္ဂလိပ်စာကို နှံ့နှံ့စပ်စပ်ဖတ်ဖူးသည် ဟု  
ပြောရန်ခက်ပေလိမ့်မည်။ တိုတိုနှင့်လိုရင်းဆိုရပါမူ  
တကယ်တတ်ကျွမ်းသော အင်္ဂလိပ်စာသမားတို့၏  
အသည်းစွဲ စာအုပ်ကြီးတစ်အုပ်ဖြစ်လေ၏။

ကျွန်ုပ်သည် ‘ငွေတစ်ပဲနှင့် ငါးကြင်းခေါင်းတက်  
ကိုင်း’ ဆိုသော စကားပုံကဲ့သို့ ထိုစာအုပ်ကြီးကို တက်၍  
ကိုင်းနေခြင်းဖြစ်၏။။ အမှန်စင်စစ်အားဖြင့် ကျွန်ုပ်တတ်  
ကျွမ်းသော အင်္ဂလိပ်စာအဆင့်အတန်းမှာ သူငယ်တန်းမျှ  
လောက်သာရှိ၏။ သို့ရာတွင် အဘယ့်ကြောင့် ကျွန်ုပ်နှင့်

## ၂၀၂ ✧ မင်းသိင်္ခ

အဆင့်မမီသော ထိုစာအုပ်ကြီးကို ဖတ်နေရသနည်းဆိုမူ ‘ကျုပ်လည်း အဲဒါကြီးကို ဖတ်ဖူးပါတယ်ဗျာ. . .’ ဟု မုသားမပါဘဲ ဂိုက်ထုတ်ကြွားဝါလိုသောကြောင့် ဖတ်နေရခြင်းဖြစ်၏။ ကျွန်ုပ်သည် ထိုစာအုပ်ကို ဖတ်နေရသော ခဏ၌ ကြီးမားသောဝဋ်ဒုက္ခကြီးတစ်ခုကို ခံစားနေရသကဲ့သို့ရှိ၏။ သို့ရာတွင် တစ်စုံတစ်ယောက်က ‘ဒီစာအုပ်ကြီး ဖတ်ရတာ ဘယ်နှလဲ’ ဟု မေးပါမူ ‘ကောင်းသဗျာ၊ ကျုပ်တော့ဖြင့် အလွန်ကိုကြိုက်တာပဲ’ ဟူ၍ ခပ်ကြွားကြွားလေး ပြန်၍ ဖြေမိပေလိမ့်မည်။

‘ကိုယ့်အကြောင်းကိုယ်သိ’ ဆိုသကဲ့သို့ ကျွန်ုပ်သည် ဤမျှခက်ခဲလေးနက်သော စာအုပ်ကြီးကို ဖတ်နေငြားသော်လည်း အမှန်အားဖြင့် ကောင်းစွာနားမလည် ပေ။ သို့မဟုတ် လုံးဝနားမလည်ပေ။ ကျွန်ုပ်သည် ထိုစာအုပ်ကြီးကို ခပ်တည်တည်ဖြင့် ဖတ်နေ၏။ ကိုပီတာကြီးသည် အံ့ဩသကဲ့သို့ ကျွန်ုပ်အား ကြည့်နေ၏။ သို့ရာတွင် တစ်စုံတစ်ရာပြောဆိုခြင်း မပြုရှာပေ။

ကျွန်ုပ်ချက်သော ဖားသားဟင်းဆီပြန်၊ မုန်လာဥသုပ်၊ ပိန်းရိုးဟင်းခါး စသည်တို့မှာ ကျက်သွားပြီဖြစ်သောကြောင့် ထိုအနား၌ပင် ထမင်းစား စားပွဲဝိုင်းကလေးကို

မနောမယကိုပီတာ ✨ ၂၀၃

ချ၍ ထမင်းပွဲပြင်ကာ ကိုပီတာကြီးအား ကျွေးမွေးရလေ  
တော့၏။ ကိုပီတာကြီးသည် ထမင်းကို မြိန်ရှက်စွာစား  
နေ၏။ ထမင်းစားပြီးသောအခါ၌ ရေနှေးကြမ်း၊ ထန်း  
လျက်ဖြူဆုပ်တို့ဖြင့် အချိုပွဲတည်းလျက်ရှိလေ၏။ အချိုပွဲ  
ကို လက်စသပ်ပြီးသောအခါ၌ ကျွန်ုပ်ထံမှ စီးကရက်  
တစ်လိပ်ကို တောင်းယူကာ ရှိုက်ဖွာ၍ နေပြန်လေ၏။  
ထို့နောက် ကိုပီတာကြီးက. .

“ဖိုးအောင်ထွန်းရေး. . မင်းကို နာရောပဆိုတဲ့ လူ  
တစ်ယောက်အကြောင်း ပြောပြရဦးမယ်”

ဟု စကားစလိုက်လေ၏။ ထိုအခါ ကျွန်ုပ်က. .

“ပြောပါဗျာ. . ပြောပါ၊ နားထောင်ပါ့မယ်”

ဟု ပြန်၍ ပြောလိုက်မိလေ၏။

“ဒီလိုကွ. . ရှေးအခါတုန်းက အိန္ဒိယပြည်မှာရှိတဲ့  
ကျောင်းတော်ကြီးတစ်ခုမှာ ကျောင်းအုပ်ဆရာကြီး  
တစ်ဦးဖြစ်တဲ့ နာရောပဆိုတဲ့ လူတစ်ယောက်ဟာ  
အလွန်ခက်ခဲနက်နဲတဲ့ ကျမ်းစာအုပ်ကြီးတစ်အုပ် ကို  
ဖတ်နေတယ်။ အဲဒီကျမ်းစာအုပ်ကြီးကလည်း  
ရှေးဟောင်းစာအုပ်ကြီးဆိုတော့ သက္ကတဘာသာနဲ့  
ရေးထားတာကွ၊ နာရောပဟာ တခြားဘာသာရပ်

၂၀၄ ✨ မင်းသိင်္ခ

တွေကိုတော့ ကောင်းစွာတတ်ကျွမ်းချင် တတ်ကျွမ်း  
 ပေမပေါ့ကွာ၊ ဒါပေမဲ့ သက္ကတဘာသာနဲ့ ပတ်  
 သက်ရင်တော့ ဟန်ကျပန်ကျတတ်တာ မဟုတ်  
 ဘူးကွ၊ မင်းအနေနဲ့ နားလည်အောင်ပြောရရင်  
 နာရောပတတ်တဲ့အဆင့်က သူငယ်တန်းလောက်  
 တတ်တာကွ၊ သူဖတ်နေတဲ့ စာအုပ်ကြီးရဲ့အဆင့်  
 က သက္ကတဘာသာမှာ ပါရဂူဘွဲ့လောက်ရတဲ့လူ  
 လောက်မှ ဖတ်နိုင်၊ နားလည်နိုင်မှာကွ၊ ဒါပေမဲ့  
 သူက အဲဒီကျမ်းကြီးကို ဘာကြောင့်ဖတ်နေသလဲ  
 ဆိုတော့ ‘ကျုပ်လည်း ဒီကျမ်းကြီးကို ဖတ်ပြီးနေပါ  
 ပြီဗျာ’ လို့ ပြောလို့ရအောင် ဖတ်နေတာကွ၊ အမှန်  
 က သူ့အနေနဲ့ ဖတ်သာဖတ်နေတာ၊ တစ်လုံးမှ  
 နားမလည်ဘူး၊ အဲဒီတော့လည်း ဖတ်ရင်းနဲ့ အိပ်  
 ငိုက်လာတာပေါ့ကွာ၊ အဲဒီတော့ ကျမ်းကြီးကို  
 ခေါင်းအုံးပြီး အိပ်ပါလေရော၊ အဲဒီမှာ အိပ်မက်  
 မက်တော့တာပဲ”

ဟု ကိုပီတာကြီးက ဖြည်းညှင်းစွာပြောရင်း ပြော  
 လိုသည့်အကြောင်းအရာကို အခိုင်အမာတည်ဆောက်  
 လိုက်လေ၏။

**မနောမယကိုပီတာ** ✨ ၂၀၅

“အတော့်ကို စိတ်ဝင်စားဖို့ကောင်းတာပဲ၊ ဆက်ပြီး ပြောပါဦး ကိုပီတာကြီးရဲ့”

ဟု ကျွန်ုပ်က ပြောရလေ၏။ ထိုအခါ၌ ကိုပီတာ ကြီးသည် ဆက်၍ပြောပြန်လေ၏။

“နာရောပရဲ့ အိပ်မက်ထဲမှာ အဝတ်စုတ်တွေဝတ် ထားတဲ့ အဘွားကြီးတစ်ယောက် သူ့ရှေ့ကိုရောက် လာတယ်။ အဲဒီအဘွားကြီးဟာ ရုပ်ဆိုးလိုက် တာလည်း မပြောနဲ့တော့၊ သူ့ မျက်နှာကိုမြင်ပြီး နာရောပဟာ လန့်နေတယ်။ အဘွားကြီးက နာရောပကို ‘ဘာတွေဖတ်နေတာလဲ’ လို့ မေးတယ်။ နာရောပက ‘ရှေးဟောင်းသက္ကတ ကျမ်းစာတစ် စောင်ဖတ်နေတာပါ’ လို့ ပြန်ပြီးဖြေတယ်။ အဲဒီ အခါမှာ အဘွားကြီးက ‘ဖတ်တာတော့ ဟုတ်ပါပြီ၊ နားရောလည်ရဲ့လား’ လို့ မေးလိုက်တယ်။ အဲဒီ တော့ နာရောပက ‘ဘာဖြစ်လို့ နားမလည်ရမလဲ ဗျ၊ နားလည်လို့ဖတ်တာပေါ့’ လို့ ပြန်ပြီးဖြေလိုက် တယ်။ အဲဒီတော့ အဘွားကြီးက ‘နားလည်တယ်ဆို တာ အဲဒီကျမ်းထဲမှာပါတဲ့ စကားလုံးတွေကို နားလည်တာလား၊ ကျမ်းရဲ့ဆိုလိုချက် အနှစ်သာရ

၂၀၆ ✨ မင်းသိင်္ခ

ကိုနားလည်တာလား' လို့ ထပ်ပြီးမေးလိုက်တယ်။  
 အဘွားကြီးက မေးရုံတင်မေးတာ မဟုတ်ဘူးနော်၊  
 နာရောပရဲ့ မျက်လုံးကို သူ့မျက်လုံးနဲ့ စိုက်ပြီး  
 ကြည့်လိုက်သေးတယ်။ အဲဒီတော့ နာရောပဟာ  
 မလိမ်ဝံ့တော့ဘူး၊ 'တကယ်ပြောရရင်တော့ စကား  
 လုံးတွေကိုတောင် မနည်းနားလည်အောင်လုပ်  
 နေရပါတယ်ဗျာ၊ သူ့ရဲ့အဓိပ္ပာယ်အနှစ်သာရ  
 ကိုတော့ နားမလည်ပါဘူး' လို့ နာရောပက အမှန်  
 အတိုင်းပြောလိုက်တယ်။ အဲဒီလို အမှန်ကိုလည်း  
 ပြောလိုက်ရော အဘွားကြီးဝတ်ထားတဲ့ အဝတ်  
 စုတ်တွေဟာ ပျောက်ကွယ်သွားပြီး အလွန်လှပ  
 သစ်လွင်တဲ့ အဝတ်အစားတွေဖြစ်သွားတယ်။  
 အကျည်းတန်အရုပ်ဆိုးတဲ့ အဘွားကြီးလည်း  
 ပျောက်သွားပြီး ငယ်ရွယ်လှပတဲ့ မိန်းမချောလေး  
 ဖြစ်သွားတယ်။ တို့တို့ပြောရရင် နာရောပဟာ  
 အမှန်ကိုပြောလိုက်တဲ့အတွက် အရုပ်ဆိုးအကျည်း  
 တန်တာပျောက်ပြီး အလှအပပေါ်လာတာ။ အဲဒီ  
 လှပတဲ့ မိန်းကလေးဟာ နာရောပရဲ့ရှေ့မှာ ဝမ်းသာ  
 တဲ့အထိမ်းအမှတ်နဲ့ ကနေတယ်။ အဲဒီတော့



မနောမယကိုပီတာ ✨ ၂၀၇

နာရောပက အံ့ဩပြီး ‘ဘယ်လိုဖြစ်သွားတာလဲ’လို့  
မေးလိုက်တယ်။ အဲဒီတော့ အဘွားကြီးဘဝပြောင်း  
ပြီး မိန်းမချောလေးဖြစ်သွားတဲ့သူက ‘ဘယ်လိုမှ  
ဖြစ်တာ မဟုတ်ဘူးဟေ့။ နင်ဟာ ကျောင်းအုပ်  
ဆရာကြီးပဲ။ နင်ဟာ ပညာရှိကြီးပဲ။ ဒါပေမဲ့ နင်ဟာ  
မလိမ်ဘူး နာရောပရေ၊ မတတ်ဘဲနဲ့ တတ်ချင်  
ယောင်မဆောင်ဘူး။ မသိဘဲနဲ့ သိချင်ယောင်  
မဆောင်ဘူး။ မကြွားဘူး။ သူတစ်ပါးကိုလည်း ဟန်  
ဆောင်လိမ်လည်ခြင်းမပြုဘူး။ နင့်ကိုယ်နင်လည်း  
မလိမ်ဘူး။ ဒါကြောင့် အကျည်းတန်မှု၊ အရုပ်ဆိုးမှု  
တွေ ပျောက်ပြီး အလှတရားတွေ ပေါ်လာတာ။  
ဒါကြောင့် ဝမ်းသာပြီး ငါက ကနေတာ’ လို့ ပြန်  
ပြီးပြောတယ်။ အဲဒီမှာ နာရောပက အဓိပ္ပာယ်  
အကောက်လွဲပြီး ‘ငါက မတတ်ပါဘူး။ နားမလည်  
ပါဘူးလို့ပြောတာတောင် ဒီမိန်းမကြီး ဒီလောက်  
ပျော်သွားရင် တတ်ပါတယ်။ နားလည်ပါတယ်လို့  
များပြောရင် ဘယ်လောက်များ ပျော်ရွှာနိုင်မယ်  
မသိဘူး’ ဆိုပြီး သူ့ရဲ့စကားကို ပြင်ပြီးပြောတယ်။  
‘ဒီလိုဗျ. . ကျုပ်ဟာ ဒီကျမ်းစာအုပ်ကြီးကို ဖတ်

၂၀၈ ✧ မင်းသိင်္ခ

တော့ဖတ်တယ်၊ အဓိပ္ပာယ်အနှစ်သာရကို မသိပါဘူး၊ လူအထင်ကြီးအောင် ဖတ်နေတာပါလို့ ဆိုတဲ့ စကားဟာ အလကားပြောတာဗျ၊ ကျုပ်ဟာ ဒီကျမ်းကို ကောင်းကောင်းကြီးဖတ်တတ်တယ်၊ အနက်အဓိပ္ပာယ်နဲ့တကွ သူ့ရဲ့ဆိုလိုချက် အနှစ်သာရကိုလည်း ကောင်းကောင်းကြီး သဘောပေါက်တယ်’ လို့ ပြောလိုက်တယ်၊ အဲဒီအခါမှာ ကနေတဲ့ မိန်းကလေးဟာ မျက်နှာကို လက်ဝါးနဲ့ အုပ်ပြီး ကြူကြူပါအောင် ငိုတော့တာပဲ၊ သူဝတ်ထားတဲ့ လှပသစ်လွင်တဲ့ အဝတ်အစားတွေဟာလည်း ချက်ချင်းပဲ အဝတ်စုတ်တွေဖြစ်သွားတယ်၊ လှပတဲ့မိန်းကလေးဟာလည်း အရုပ်ဆိုး အကျည်းတန်တဲ့ မိန်းကလေးပြန်ဖြစ်သွားတယ်၊ ပြီးတော့ နာရောပဟာ အိပ်ရာက လန့်နိုးသွားတယ်၊ ပြီးတော့ သူ့အဖြစ်အပျက်ကို သူ အပြီးအပိုင် သဘောပေါက်သွားတယ်”

ကိုပီတာကြီးသည် သူ၏စကားကို အဆုံးသတ်လိုက်ပြီးနောက် ရေခွေးကြမ်းတစ်ခွက်ကို မော့လိုက်လေ၏။ ထိုအခါ ကျွန်ုပ်က. .

**မနောမယကိုပီတာ** ✨ ၂၀၉

“အဲဒါ ဘယ်လိုဖြစ်တာလဲ ကိုပီတာကြီးရဲ့၊ ရှင်းပြ ပါဦး”

ဟု မေးလိုက်ရလေ၏။

“နာရောပဟာ သူတကယ်မတတ်ဘဲနဲ့ တတ်ချင် ဟန်ဆောင်တယ်လေကွာ၊ သူ တကယ်မသိဘဲနဲ့ သိချင်ဟန်ဆောင်တယ်လေကွာ၊ အဲဒီအလုပ်တွေ ဟာ လိပ်ပြာမသန့်စရာအလုပ်တွေမဟုတ်လား၊ အဲဒီတော့ သူ့လိပ်ပြာက သူ့ကို ပြန်ချောက်ပြီး အိပ်မက် မက်တာပေါ့၊ အခု ငါပြောတဲ့ လိပ်ပြာ ဆိုတဲ့စကားက သူ့ရဲ့ ပကတိစိတ်ကိုပြောတာ၊ အိပ်ရာကလည်းနိုးရော သူဟာ ဟန်ဆောင်မှုတွေ ကို လွှတ်ချလိုက်တယ်၊ မတတ်ဘဲနဲ့ တတ်ချင် ယောင် မဆောင်တော့ဘူး၊ မသိဘဲနဲ့ လူအထင် ကြီးအောင် သိချင်ယောင် မဆောင်တော့ဘူး၊ ပကတိအတိုင်းနေမယ်ဆိုပြီး အလုပ်ကထွက်သွား တယ်၊ နောက်ဆုံးမျှာ အမှန်တကယ် တတ်သိ နားလည်တဲ့၊ ရိုးသားနဲ့ ပဏ္ဍိတ်နာရောပ ဖြစ်သွား တယ်”

ဟု ပြောဆိုရယ်မောလေ၏။ ကျွန်ုပ်လည်း အူ

၂၀၀ ✧ မင်းသိင်္ခ

ကြောင်ကြောင် ရယ်မောလိုက်ရလေ၏။ ထို့နောက် ကိုပီတာကြီးက . .

“သနားစရာကောင်းတဲ့ မောင်အောင်ထွန်းရေ . . အသက်လည်း ခြောက်ဆယ့်ငါးနှစ်ရောက်နေပြီ၊ ခုအချိန်ထိ ကိုယ့်ကိုယ်ကို လိမ်ဦးမလို့လား၊ သူ တစ်ပါး အထင်ကြီးအောင် ကိုယ်တကယ်မတတ် တဲ့ အင်္ဂလိပ်စာအုပ်ကြီးတွေ ကိုင်ပြဦးမလို့လား၊ နာရောပကိုတော့ လိပ်ပြာက ချောက်တယ်နော်၊ မင်းကိုတော့ လိပ်ပြာထက်ဆိုးတဲ့ ဘီလူးက လာ ပြီးချောက်လိမ့်မယ်၊ ရပ်တန်းက ရပ်ပေတော့”

ဟုပြောကာ ကျွန်ုပ်၏ကျောကုန်းကို သူ၏လက် သီးကြီးဖြင့် ဘုန်းကနဲ ထုကာ ကြောင့်ကြမဲ့သော ခြေလှမ်း များဖြင့် ကျွန်ုပ်၏ခြံအတွင်းမှ ပကတိ ငြိမ်းချမ်းသော အမှုအရာဖြင့် ထွက်သွားလေတော့၏။

ထို့နောက်တွင်ကာ ကျွန်ုပ်၏စာအုပ်စင်တွင် ကျွန်ုပ်ကိုယ်တိုင် တကယ်မဖတ်တတ်သော၊ လူအထင် ကြီးရုံမျှ သက်သက်တင်ထားသော အင်္ဂလိပ်စာအုပ်ကြီး များကို မြေကြီးပေါ်သို့ ပုံ၍ချကာ ဒီဇယ်တစ်ပုံးလောင်း ၍ မီးရှို့လိုက်လေတော့၏။ မီးခိုးများသည် ကောင်းကင်

**မနောမယကိုပီတာ** ✧ ၂၁၁

ပေါ်သို့ လိပ်၍တက်နေ၏။ ကျွန်ုပ်၏မျက်နှာသည်  
ကောင်းကင်ပေါ်သို့ မော့၍ကြည့်ကာ မီးခိုးများကို ကြည့်  
ရင်း ကျေနပ်ကြည်နူးနေမိလေ၏။ ကျွန်ုပ်သည် လူ့အထင်  
ကြီးခံချင်သော အကျဉ်းထောင်မှ အပြီးအပိုင် လွတ်  
မြောက်သွားပြီဖြစ်လေတော့သတည်း။

စိတ်မနှံ့သော ကိုပီတာကြီးအား ကျေးဇူးတင်  
မဆုံး. . . ။

\*\*\*\*

ငါပြောတဲ့၊ လိပ်ပြာခိုတဲ့၊ စကားတ  
 ချဲ့၊ ပထဝီစိတ်တိုပြောတာ  
 နှိပ်စားလည်း၊ နှိုးရော  
 သူ့ဟာယန်အောင်၊ မှုတွေကို  
 ဖွတ်ချွဲလိုက်တယ်၊  
 မတတ်ဘဲနဲ့၊ တတ်ချင်လောင်  
 မအောင်တော့၊ ဘူး၊  
 မသိဘဲနဲ့၊ လူနာယင်ပြီး၊ ကောင်  
 သိချင်လောင်မအောင်တော့၊ ဘူး၊  
 ပထဝီစိတ်တိုင်း၊ နေမယ်ဆိုပြီး  
 နာလုပ်တထွက်၊ သွားတယ်၊  
 နောက်ဆုံးမှာ၊ နာမှန်တယ်  
 တတ်သိနားလည်တဲ့၊  
 မိုးဘားနဲ့၊ ပဏ္ဍိတ်နားရောပ  
 ပြစ်သွားတယ်

## အုန်းနီ နှင့်ချက်သော ငါးဖယ်ငါးဆုပ်ဟင်း

တစ်နေ့သ၌ ကျွန်ုပ်နေထိုင်ရာ မော်ဘီမြို့အစွန်  
မရမ်းတလင်းတောစပ်ရှိ အယူတော်မင်္ဂလာခြံအတွင်းသို့  
ကျွန်ုပ်၏မိတ်ဆွေ ကိုပီတာဆိုသည့် စိတ်မနှံ့သောလူကြီး  
တစ်ဦးသည် ရောက်ရှိလာလေ၏။ သူသည် ကျွန်ုပ်ကို  
မြင်လျှင်မြင်ချင်း. .

“ဝွတ်ဒ်မောနင်း၊ ဝွတ်ဒ်နိုက်. . .”

ဟူ၍ ကိုးရိုးကားရား နှုတ်ဆက်လေ၏။

“အလို. . . ကိုပီတာကြီး ရောက်လာပြီကိုး၊ ဒီနေ့  
မနက်စာ ဘာဟင်းနဲ့စားချင်သလဲ ပြောဗျာ၊ ကျုပ်  
ကိုယ်တိုင်ချက်မယ်”

၂၁၄ ✨ မင်းသိင်္ခ

ဟု ကျွန်ုပ်ကပြောလိုက်ရာ ၎င်းကိုပီတာကြီးက . .  
 “ငါးဖယ်ငါးဆုပ်ဟင်းချက်ကွာ၊ ဒါပေမဲ့ ရိုးရိုးမချက်  
 နဲ့ကွာ၊ အုန်းနို့ထည့်ချက်ကွာ၊ အုန်းနို့နဲ့ချက်တဲ့  
 ငါးဆုပ်ဟင်းက သိပ်ပြီးစားလို့ အရသာရှိတယ်၊  
 သွေးတိုးတဲ့လူဆိုရင် ဘယ်စားရမလဲကွ၊ ငါ့မှာက  
 သွေးတိုးတွေဘာတွေ မရှိပါဘူး၊ ပြီးတော့ ချဉ်  
 ပေါင်ကို ဟင်းချိုချက်၊ ဆားပေါ့ငါးပိကောင်လေး  
 လည်း ကြော်ကွာ၊ ပြီးတော့ မုန်လာဥကို ရေနွေး  
 ဖျော့ပြီး သုပ်ကွာ၊ ထမင်းစားပြီးရင်တော့ အချို  
 တည်းဖို့လိုသေးတယ်၊ အချိုပွဲကိုတော့ အကျအန  
 မလုပ်ပါနဲ့ကွာ၊ ဖြစ်ကတတ်ဆန်းပဲ လုပ်စမ်းပါ၊  
 လက်ဖက်ရည်ကို နွားနို့နဲ့မဖျော်နဲ့ကွာ၊ အုန်းနို့နဲ့  
 ဖျော်ပြီးတိုက်စမ်းပါ. . . ”

ဟု ပြောလေ၏။

ထို့ကြောင့် ကျွန်ုပ်လည်း ဂျပေဘီ မောင်ဆုခေါ်  
 သော တပည့်ကလေးနှင့် တိုင်ပင်ကာ ကိုပီတာကြီးစားရန်  
 အတွက် ငါးဖယ်ခြစ်များ၊ အုန်းနို့များ စီစဉ်ချက်ပြုတ်ရ  
 လေတော့၏။ အလုံးစုံကျက်သောအခါ၌ ကိုပီတာကြီး  
 အား ထမင်းပွဲပြင်ကာ ကျွေးမွေးရလေတော့၏။ ကိုပီတာ



မနောမယကိုပီတာ ✨ ၂၁၅

ကြီးသည် ထမင်းကို မြိန်ရှက်စွာစားရင်း ကျွန်ုပ်အား. .

“ဘဲရီးဂွတ်ဒ်၊ ဘဲရီးဘတ်ဒ်”

ဟု ပြောပြန်လေ၏။ ထို့ကြောင့်ကျွန်ုပ်က. .

“ဘယ်လိုဖြစ်တာလဲ”

ဟု မေးရလေတော့၏။ ထိုအခါ ကိုပီတာကြီးက

“မင်းကျွေးတာတွေက ကောင်းတယ်လေကွာ၊ အဲဒါ  
ကြောင့် ဘဲရီးဂွတ်ဒ်လို့ ပြောတာ၊ ဒါပေမဲ့ နေ့တိုင်း  
မစားနိုင်ဘူးကွ၊ အဲဒါကြောင့် ဘဲရီးဘတ်ဒ်လို့  
ပြောတာ”

ဟု ပြန်၍ဖြေလေ၏။

“နေ့တိုင်းစားချင်ရင်တော့ ကိုပီတာကြီး နေ့တိုင်း  
လာခဲ့ပေါ့ဗျာ”

ဟု ကျွန်ုပ်ကပြောလိုက်ရာ ကိုပီတာကြီးက ခေါင်း  
ကိုတွင်တွင်ရမ်း၍. .

“မဖြစ်နိုင်ပါဘူး ငါ့လူရာ၊ ငါ့မှာက ခေါင်းစဉ်တပ်  
လို့မရတဲ့ အလုပ်တွေက အများကြီးကွ၊ ဘောလုံး  
ပွဲကြည့်ရတယ်ကွာ၊ တို့အဘိုးကြီး လေးငါးခြောက်  
ယောက်စုပြီး တရားငြင်းတယ်ကွာ”

ဟု ပြောလေ၏။

၂၁၆ ✧ မင်းသိင်္ခ

“တရားထိုင်တာ မဟုတ်ဘူးလား”

ဟု ကျွန်ုပ်က ပြောလိုက်ရာ -

“တရားထိုင်တာ မဟုတ်ဘူးကွ၊ တရားထိုင်တာက ဘာမှပြဿနာမရှိဘူးကွ၊ ကိုယ့်ဘာသာကို တစ် ယောက်တည်း ထိုင်ရုံပဲ၊ အခုဟာက ဒီလိုမဟုတ် ဘူးကွ၊ ငါတို့ အဘိုးကြီး လေးငါးခြောက်ယောက် ဟာ သူလည်းတရားမရသေး၊ ကိုယ်လည်းတရား မရသေးဘဲ လူရှင်းတဲ့လက်ဖက်ရည်ဆိုင်မှာဆုံပြီး သူတရားမှန်တယ်၊ ကိုယ့်တရားမှန်တယ် ငြင်းကြ တာကွ၊ မွဲနေတဲ့လူနှစ်ယောက် သူထက်ငါ ချမ်းသာ ကြတယ်လို့ ပြောနေကြသလိုပါပဲကွာ၊ ဒါပေမဲ့ အကျင့်ဖြစ်သွားတော့ ဖြတ်လို့မရတော့ဘူးကွ၊ အချိန်တန်ရင် အဲဒီလက်ဖက်ရည်ဆိုင်ကို အရောက် သွားတယ်၊ တခြားအဘိုးကြီးတွေလည်း ရောက် လာကြတော့တာပဲ၊ လူစုံရင် ငြင်းကြတော့တာပဲ၊ အဲဒီစားပွဲကိုလည်း တခြားလူတွေက မထိုင်ဘူးကွ၊ တို့အဘိုးကြီးခြောက်ယောက်အတွက် ချန်ထား တယ်၊ အဲဒီစားပွဲကို လက်ဖက်ရည်ဆိုင်လာနေကျ ကလေးတွေက ‘ဓမ္မဖိုက်တင်စားပွဲ’လို့ နာမည်ပေး ထားကြတယ်ကွ”

**စာပေတော်မူ လာအာပေ**

မနောမယကိုပီတာ ✨ ၂၁၇

ဟု ကိုပီတာကြီးက ရယ်မော၍ပြောလေ၏။  
“အဘိုးကြီးတွေဆုံပြီး တရားဆွေးနွေးတာ မဟုတ်  
ဘူးလား”

ဟု ကျွန်ုပ်ကပြောလိုက်ရာ. .  
“ဘယ်ကလာ ဆွေးနွေးရမလဲကွာ၊ ငြင်းကြတာကွ၊  
တစ်ခါတလေ ရန်တောင်ဖြစ်သေးတယ်၊ တစ်နေ့  
က အဘိုးကြီးတစ်ယောက်က ပြောရင်းနဲ့ စိတ်  
မထိန်းနိုင်လို့ ထိုးမယ် ကြိတ်မယ်ဆိုပြီး အင်္ကျီ  
တောင်ချွတ်တယ်၊ အဲဒီလို အင်္ကျီချွတ်လိုက်တော့မှ  
ငယ်ငယ်တုန်းက ရင်ဘတ်မှာထိုးထားတဲ့ စာနဲ့  
အရုပ်က ပေါ်လာတာကိုးကွ”

ဟု ကိုပီတာကြီးက ပြောလေ၏။  
“ဘာစာနဲ့ ဘာအရုပ်လဲ ကိုပီတာကြီးရဲ့”

ဟု ကျွန်ုပ်ကမေးလိုက်ရာ ကိုပီတာကြီးက. .  
“ရင်ဘတ်မှာထိုးထားတဲ့ပုံက ဂျစ်ကားပုံကွ၊ စာ  
ကတော့ ‘ဒီမောင့်အချစ် လေဒီဂျစ်’ ဆိုတဲ့စာကွ၊  
လွတ်လပ်ရေးရပြီးကာစမှာ ဂျစ်ကားတွေက သိပ်  
ပြီးခေတ်စားတာ၊ ဗဟန်းဘက်မှာက ရုပ်ခပ်ချော  
ချော မိန်းမတစ်ယောက်ဟာ ဂျစ်ကားတစ်ဝိစီနဲ့ကွ၊

၂၀၈ ✨ မင်းသိင်္ခ

လူတိုင်း သူ့ကိုသိတယ်၊ သူ့ကို လေဒီဂျစ်လို့ခေါ်ကြတယ်၊ စောစောက ငါပြောတဲ့အဘိုးကြီးက အဲဒီတုန်းက လေဒီဂျစ်ကို တစ်ဖက်သတ်စွဲလန်းခဲ့ပုံရတယ်၊ အဲဒါကြောင့် ရင်ဘတ်မှာ အဲဒီစာနဲ့ အဲဒီပုံထိုးထားတာပေါ့ကွာ၊ အသက်ကြီးတော့လည်း တရားတွေဘာတွေ လိုက်စားပြီပေါ့ကွာ၊ ဒါပေမဲ့ အခုလိုစိတ်ဆိုးပြီး အကျီချွတ်လိုက်တော့ ငယ်ငယ်တုန်းက ကြောင်ခဲ့တဲ့ကိစ္စက ပြန်ပေါ်လေရော ကွာ၊ အဲဒီတော့ ကျန်တဲ့လူတွေက တောင်းပန်ပြီး အကျီပြန်ဝတ်ခိုင်းရတယ်ကွာ၊ အဲဒီမှာ သူနဲ့ရန်ဖြစ်တဲ့ အဘိုးကြီးက ‘ခင်ဗျား အပိုတွေမပြောနဲ့၊ သက္ကာရဒိဋ္ဌိပြုတ်ပြီလည်း မပြောနဲ့၊ ရင်ဘတ်က အဲဒီစာနဲ့ အဲဒီဂျစ်ကားပုံကြီး ဖြုတ်ပစ်လိုက်ဦး၊ ပြီးမှ ကျုပ်နဲ့စကားပြော’ လို့ အနိုင်တွယ်တာပေါ့၊ ငါတို့လည်း ငိုအားထက်ရယ်အားသန်တာပေါ့ကွာ၊ မနည်းတောင်းပန်ပြီး ဖျန်ပေးလိုက်ရတယ်၊ ကလေးတွေပြောသလိုပဲ၊ ငါတို့ရဲ့ စားပွဲဟာလည်း တရားစားပွဲမဟုတ်တော့ဘူး၊ ဓမ္မဖိုက်တင်စားပွဲဖြစ်နေပြီ၊ ဒါပေမဲ့လည်း အချိန်ကျရင်တော့ မသွားဘဲ မနေနိုင်ဘူးဟေ့”

**ကျေးဇူးတင်စွာ ဂုဏ်ထူးပြု**

မနောမယကိုပီတာ ✨ ၂၁၉

ဟု ပြောလိုက်လေ၏။

ကျွန်ုပ်သည် ကိုပီတာကြီးအား ငြင်းခုံခြင်းမပြုဘဲ  
ရယ်မော၍နေလေ၏။ ထို့နောက်မှ ကျွန်ုပ်က. .

“နေပါဦး ကိုပီတာကြီးရယ်. . ခင်ဗျားတို့ အုပ်စု  
ကလည်း တရားဝိုင်းမှာ ငြင်းတာ မကောင်းဘူး၊  
ရန်ဖြစ်တာမကောင်းဆိုတာ သိပါလျက် ဘာဖြစ် လို့  
အဲဒါကိုဆက်ပြီးလုပ်နေကြတာလဲဗျာ”

ဟု မေးလိုက်လေ၏။

“ဟ. . ဖိုးအောင်ထွန်းရ၊ ငရုပ်သီးဆိုတာ စပ်တယ်  
ကွာ၊ ဒီအရသာကို တခြားဟာမပါဘဲ သူ့ချည်း  
ဘယ်လိုလုပ်လက်ခံမလဲကွာ၊ ဒါပေမဲ့ ထမင်းစားတဲ့  
အခါမှာ ပူတာစပ်တာလေး စားလိုက်ရမှ လျှာနိုး  
တာကွ၊ လျှာနိုးမှ နှုတ်မြိန်တာကွ၊ ဒါကြောင့် ပူပါ  
လျက် စပ်ပါလျက် ငရုပ်သီးကို တို့ချစ်နေရတာ  
မဟုတ်လား၊ အဲဒီလိုပဲဟေ့. . ငါတို့မှာလည်း ငြင်း  
လိုက်ကြ၊ ခုန်လိုက်ကြလုပ်ရင်း ဉာဏ်က နိုးနိုး  
သွားတယ်ကွ၊ ဘေးကကြည့်ရင်တော့ အရသာတွေ  
နေတာကွ၊ အဲဒါကြောင့် အဲဒီ ဓမ္မဖိုက်တင်ဝိုင်း  
လေးကို ငါတို့လူကြီးခြောက်ယောက်က စွဲနေကြ  
တာ”

၂၂၀ ✧ မင်းသိင်္ခ

ဟု ပြောလေ ၏။

“ဟုတ်ပုံမလားဗျာ”

ဟု ကျွန်ုပ်ကမေးလိုက်ရာ ကိုပီတာကြီးက. .

“မင်းလည်းပဲ နေ့စဉ်လူတွေနဲ့တွေ့၊ ယတြာတွေလုပ် ပေး၊ သူတို့ပြောတာတွေ နားထောင်ရတာ မင်းအဖို့ မသက်သာဘူးဆိုတာ မင်းကိုယ်တိုင်သိပါတယ် ကွာ၊ ဒါပေမဲ့ သူတို့ရဲ့ပြဿနာတစ်ခုကို လေးလေး နက်နက် စဉ်းစားလိုက်တဲ့အခါတိုင်း မင်းခေါင်းထဲ မှာ ပညာနိုးသွားတယ်မဟုတ်လား၊ အဲဒီအနိုး ကလေးကို မင်းစွဲနေတာပါ။ ဟုတ်၊မဟုတ် ပြန်ပြီး စဉ်းစားကြည့်၊ ငါသွားမယ်ဟေ့”

ဟုဆိုကာ ကျွန်ုပ်၏ကျောကုန်းကို သူ၏လက်သီး ကြီးဖြင့် ဘုန်းကနဲ ထုကာ အော်ဟစ်ရယ်မော၍ ကျွန်ုပ်၏ ခြံအတွင်းမှ ပျော်ရွှင်မြူးထူးစွာ ထွက်သွားလေတော့ သတည်း။

\*\*\*\*

---

# ပုစ္ဆန်ထုပ် အစိမ်းသုပ်နှင့် ငါးဖယ်ငါးသုပ်

တစ်နေ့သ၌ ကျွန်ုပ်နေထိုင်ရာ မှော်ဘီမြို့အစွန်၊ မရမ်းတလင်းတောစပ်ရှိ ကျွန်ုပ်၏ခြံအတွင်းသို့ ကျွန်ုပ်၏ သိဟောင်းကျမ်းဟောင်း ကိုပီတာဆိုသည့် လူကြီးတစ်ဦး ရောက်ရှိလာလေ၏။ ထိုကိုပီတာကြီးသည် ကောင်းစွာ စိတ်မနှံ့ရှာပေ။ တစ်နှစ်တစ်ခေါက်ဆိုသလို စိတ်ရောဂါကု ဆေးရုံသို့ ရောက်သွားလေ့ရှိသော ဝေဒနာသည်ကြီးလည်း ဖြစ်၏။ ထို့ကြောင့် ကျွန်ုပ်နေထိုင်ခဲ့သော၊ ကြီးပြင်းခဲ့သော ရပ်ကွက်သူ ရပ်ကွက်သားများက ၎င်းအား အရူးပီတာဟု ခေါ်ကြလေ၏။ သို့ရာတွင် ကျွန်ုပ်မှာမူ ထိုသို့မခေါ်ရက်

### ၂၂၂ ✨ မင်းသိင်္ခ

သောကြောင့် ကိုပီတာကြီးဟုပင် ကောင်းကောင်းမွန်မွန်  
ခေါ်ခဲ့လေ၏။

၎င်းကိုပီတာကြီးသည် ကျွန်ုပ်ကို မြင်လျှင်မြင်  
ချင်း.. .

“ဝတ်ဒ်မောနင်း၊ ဝတ်ဒ်နိုက်. . .”

ဟု ကိုးရိုးကားရား နှုတ်ဆက်လေ၏။ ထို့နောက်  
၎င်းကပင်.. .

“ပြီးခဲ့တဲ့လဆန်းက ကိုယ့်လူ ဆေးရုံတက်ရသေး  
တယ်ဆို. . .”

ဟု မေးလိုက်လေ၏။

“ဟုတ်ပါ့ ကိုပီတာကြီးရေ. . ဟိုး.. . တာမွေဘက်  
က ရွှေပဟိုဆေးခန်းဆိုတာမှာ ရှစ်ရက်လောက်  
တက်လိုက်ရတယ်ဗျို့၊ ဆီးချိုက လေးရာကျော်  
လောက် တက်တယ်ဗျာ၊ သွေးတိုးကလည်း နှစ်ရာ  
ကျော်လောက်တက်တယ်ဗျာ၊ ခေါင်းကအနာက  
လည်း အပေါက်ကြီးဖြစ်ပြီး မကျက်ဘူးဗျ၊ စက္ကန့်  
မလပ် နာကျင်ကိုက်ခဲ့နေတော့ သေလုမျောပါးဆို  
ပါတော့ဗျာ၊ အဲဒါနဲ့ အပြေးအလွှားတက်ရတာဗျ၊  
အမှန်ပြောရရင် အဲဒီဆေးခန်းဟာ ဖွင့်ပွဲတောင်  
မလုပ်ရသေးဘူး၊ ကျုပ်က ဈေးဦးသွားဖောက်တာ”



မနောမယကိုပီတာ ✨ JJR

ဟု ကျွန်ုပ်ကပြောလိုက်လျှင် ကိုပီတာကြီးက. .  
“ဘဲရီးဂွတ်ဒ်၊ ဘဲရီးဘတ်ဒ်”

ဟု ပြောလေ၏။

“ဘယ်လိုကြောင့် ဘဲရီးဂွတ်ဒ်ပြီး ဘယ်လိုကြောင့်  
ဘဲရီးဘတ်ဒ်ရပြန်တာတုံး”

ဟု ကျွန်ုပ်ကပြန်၍ မေးလိုက်ရာ ကိုပီတာကြီးက  
“ဆေးရုံပဲဖြစ်ဖြစ်၊ ဆေးခန်းပဲဖြစ်ဖြစ် တက်ရောက်  
ကုသတယ်ဆိုတာ ကောင်းတာပေါ့။ အဲဒီလိုကုသမှ  
လည်း ပျောက်မှာမို့လား၊ ဘဲရီးဂွတ်ဒ်ပေါ့။ ဒါပေမဲ့  
ကိုရင်က ဆေးရုံကလည်း ဆင်းရော မတည့်တာ  
တွေ စားမှာမို့လား၊ အဲဒါကတော့ ဘဲရီးဘတ်ဒ် ပေါ့”

ဟုပြောကာ ကိုပီတာကြီးသည် တဟဲဟဲရယ်နေ  
ပြန်၏။

“ကဲပါ. . ကိုပီတာကြီးရယ်၊ ဒီနေ့ မနက်စာကို  
ဘာဟင်းနဲ့ စားချင်သလဲ ပြောစမ်းပါ။ ကျုပ်  
ကိုယ်တိုင် ချက်ကျွေးစမ်းပါရစေ”

ဟု ကျွန်ုပ်ကပြောလိုက်လျှင် ကိုပီတာကြီးက. .  
“အမှန်အတိုင်းပြောရရင် ငါ့ဘဝဟာ သူများ  
ကျွေးမှ စားရတာပါကွ၊ ဒါကြောင့် ဖွယ်ဖွယ်ရာရာ

၂၂၄ ✨ မင်းသိင်္ခ

လည်း မစားတတ်ပါဘူး၊ အဆီအအိမ်တွေလည်း သိပ်ပြီးမကြိုက်ပါဘူးကွာ၊ တော်သလို ရော်သလိုပဲ စားတတ်ပါတယ်၊ အဲဒီတော့ ငါးဖယ်ငါးဆုပ်ကို အုန်းနို့ပျစ်ပျစ်နဲ့ချက်ကွာ၊ ပြီးတော့ ဆန်ကောင်းကောင်းနဲ့ ထောပတ်ထမင်းလည်းချက်၊ ပုစွန်တုပ်ကို ရှောက်ရည်ညှစ်ပြီး အစိမ်းသုပ်ကွာ၊ ပြီးတော့ ဟင်းခါးပူပူလေးလည်း ပါမှဖြစ်မယ်ကွာ၊ အတို့အမြှုပ်ကလေးလည်း စားချင်ရင် စားလို့ရအောင် ငါးပိကြော်ကွာ၊ ထမင်းစားပြီးရင်တော့ နက်စ်ကော်ဖီလေးတစ်ခွက်တော့တိုက်၊ ရေနွေးကြမ်းနဲ့ လက်ဖက်သုပ်လည်း ပါမှဖြစ်မယ်ကွာ၊ လက်ဖက်သုပ်မှာတော့ ပိုးကောင်ကြော် မပါလို့မဖြစ်ဘူးကွာ၊ ပြီးရင်တော့ ငါးသုံးလုံး စီးကရက်တစ်လိပ်လောက် တော့တိုက်ဦး၊ အဲဒါတွေ အားလုံးပြီးတဲ့အခါမှာ ငါ့မှာ ပြန်ဖို့လမ်းစရိတ်မရှိဘူး၊ လမ်းစရိတ်ပေးတဲ့ အခါမှာလည်း တိုင်းပြီးမပေးနဲ့ကွာ၊ ပိုပိုသာသာ လေးပေးကွာ၊ သုံးစရာ တစ်ပြားမှမရှိဘူးကွာ၊ အဲဒီလို ပြောလို့ စေတနာမပျက်နဲ့နော်၊ ငါ့ကိုကျွေးဖို့ မင်းမှာက ကံပါလို့နော်၊ တချို့ ကျွေးချင်လျက် မကျွေးရတဲ့လူတွေ တစ်ပုံကြီးကွ”

**ကျေးဇူးတင်မိမိ လာအာပေ**

မနောမယကိုပီတာ ✨ ၂၂၅

ဟုပြောလျှင် ကျွန်ုပ်က. .

“အဟုတ်ပဲလား ကိုပီတာကြီး”

ဟု ပြန်၍မေးလိုက်ရာ. .

“ဟုတ်မလားကွ၊ ကျွေးမယ့်လူကို တစ်ယောက်မှ မရှိဘူး၊ နည်းနည်းကြွားတာပေါ့ကွာ၊ ကြွားတယ် ဆိုတာ မင်းလို ယုံလွယ်တဲ့လူနဲ့တွေ့တော့လည်း အမြတ်ပေါ့၊ မယုံတဲ့လူနဲ့တွေ့တော့လည်း အရင်း ပါပဲကွာ၊ အရှုံးမရှိပါဘူး၊ ဟုတ်တာ မဟုတ်တာ အပထား၊ နည်းနည်းပါးပါး လူရှိန်အောင်တော့ ပြောရတာပေါ့ကွ၊ ဟဲ. . . ဟဲ. . . ”

ဟု ပြောဆိုရယ်မောလေ၏။

“အတော်လာတဲ့ ကိုပီတာကြီးပဲ”

ဟု ကျွန်ုပ်ကရေရွတ်လိုက်ရာ ၎င်းက. .

“လာတာပေါ့ကွာ၊ လာလို့ပဲ အခု မင်းဆီရောက်နေ ပြီလေ”

ဟု ပြောပြန်လေ၏။

ထို့နောက် ကျွန်ုပ်လည်း ၎င်းနှင့် ဆက်၍စကား မပြောတော့ဘဲ တပည့်လေးတစ်ဦးအား ဈေးသို့လွှတ်ကာ ဈေးဝယ်ခိုင်းရလေ၏။ ၎င်းတပည့်ကလေး ပြန်ရောက် လာလျှင် ငါးဖယ်ငါးဆုပ်ကို အုန်းနို့နှင့်ချက်ရလေ၏။

# ၂၂၆ ✨ မင်းသိင်္ခ

ပုစွန်တုပ်များကို ရှောက်ရည်ညှစ်၍ သုပ်ရလေ၏။ ထောပတ်ထမင်းချက်ရလေ၏။ ဟင်းခါးနှင့် ငါးပိကြော်ကို စီမံရလေ၏။ ထို့နောက် ကိုပိတာကြီးအတွက် ထမင်းပွဲပြင်၍ . .

“ကဲ. . ကိုပိတာကြီးရေ. . . စားပေဦးတော့”

ဟုဆိုကာ ထမင်းကျွေးရလေ၏။ ကိုပိတာကြီး ထမင်းစားနေစဉ်၌ ကျွန်ုပ်သည် တစ်စုံတစ်ခုသော အကြောင်းအရာကို စဉ်းစားနေမိလေ၏။ ထိုအခါ ကိုပိတာကြီးက . .

“ဘာတွေများ စဉ်းစားနေတာလဲ ကိုယ့်လူရဲ့. . .”

ဟု မေးလေ၏။

“ရှေ့လာမယ့် အခြေအနေတွေအတွက် စဉ်းစား တွေးခေါ်နေရတာပေါ့ဗျာ”

ဟု ကျွန်ုပ်က ပြန်၍ပြောလိုက်လျှင် ကိုပိတာကြီးက ရယ်လေ၏။ ကျေနပ်အောင်ရယ်ပြီးနောက် . .

“ငါကြားဖူးတဲ့ ပုံလေးတစ်ပုံပြောပြမယ်၊ လူတစ်ယောက်ဟာ မျက်စိလည်လမ်းမှားပြီး ထူးဆန်းတဲ့ တောအုပ်ကြီးတစ်ခုထဲကို ရောက်သွားခဲ့တယ်၊ အဲဒီတောရဲ့အစပ်မှာ အဲဒီလူဟာ ဖိုးသူတော်တစ်ဦးနဲ့ တွေ့တယ်၊ အဲဒီဖိုးသူတော်က အဲဒီလူကို ‘ဒီမှာ

မနောမယကိုပီတာ ✨ ၂၂၇

မိတ်ဆွေ၊ ဒီတောအုပ်ထဲ ဝင်သွားတာနဲ့ ခင်ဗျား  
 အတွက် အားလုံးအဆင်ပြေသွားမယ်၊ တစ်ခုတော့  
 မှာချင်တယ်၊ ဒီတောထဲကို ဝင်မယ်ဆိုရင် ဘာမှ  
 စဉ်းစားတွေးတောခြင်းမလုပ်ပါနဲ့၊ အဲဒါတစ်ခုပဲ  
 လိုက်နာပါ၊ ဒီတောရဲ့နာမည်ကိုက **မစဉ်းစားတော**  
 တဲ့' လို့ မှာလိုက်သေးတယ်၊ မျက်စိလည်လမ်းမှား  
 ပြီး သုံးရက်လောက် ထမင်းမစားရတဲ့လူဟာ  
 ဖိုးသူတော်ပြောသမျှကို ခေါင်းညိတ်ပြီး မစဉ်းစား  
 ဘဲ တောထဲကိုဝင်သွားတော့တာပဲ၊ အလွန်အရိပ်  
 အာဝါသကောင်းတဲ့ သစ်ပင်တစ်ပင်အောက်  
 လည်းရောက်ရော ထိုင်ချလိုက်ပြီး အမောအပန်း  
 ဖြေလိုက်တယ်၊ အမောလည်းပြေသွားရော အဲဒီ  
 လူက 'အခုနေ စားကောင်းသောက်ဖွယ်တစ်ခုခု  
 စားရရင် သိပ်ကောင်းမှာပဲ' လို့ စဉ်းစားလိုက်တယ်၊  
 သူ့ရဲ့ဗိုက်ကလည်း အစာမရှိလို့ တကြုတ်ကြုတ်  
 မြည်နေတယ်၊ အဲဒီလို တစ်ခုခုစားရရင်ကောင်း  
 မှာပဲလို့လည်း စဉ်းစားလိုက်ရော ထမင်းစားစားပွဲခုံ  
 ဝိုင်းတစ်ခုဟာ လေထဲမှာမျောပြီး သူ့ရှေ့ ရောက်  
 လာတယ်၊ အဲဒီစားပွဲပေါ်မှာလည်း အငွေ့တထောင်း  
 ထောင်းနဲ့ စားဖွယ်သောက်ဖွယ်တွေ ပါလာတယ်၊

**ကျေးဇူးတင်ပါရအောင်**

၂၂၈ ✨ မင်းသိင်္ခ

အဲဒီမှာ သူဟာ ဘာမှမစဉ်းစားဘဲ ကောက်ပြီးစား  
 ပစ်လိုက်တယ်။ တကယ်ငတ်လာရင် စဉ်းစားတယ်  
 ဆိုတာ မရှိတော့ဘူး။ စားတယ်ဆိုတာပဲ ရှိတယ်  
 နော်။ အဲဒီလူဟာ စားပွဲပေါ်မှာပါလာတဲ့ စား  
 ကောင်းသောက်ဖွယ်တွေကိုစားပြီး အတော့်ကို  
 ကျေနပ်သွားတယ်။ အဲဒီလို ကျေနပ်တဲ့အချိန်မှာပဲ  
 အဲဒီစားပွဲခုံကြီးဟာ သူ့ရှေ့ကနေ မျောထွက်သွား  
 တယ်။ အဲဒီအခါမှာ ဒီလူဟာ ဘာကိုစဉ်းစားမိပြန်  
 သလဲဆိုတော့ ‘အခုနေ့များ ရေအေးအေးလေးတစ်  
 ခွက် သောက်ရရင်ကောင်းမှာပဲ’ လို့ စဉ်းစားမိပြန်  
 တယ်။ အဲဒီလိုစဉ်းစားမိတာနဲ့ ဖန်ခွက်ကြီးတစ်လုံး  
 ဟာ ရေအပြည့်နဲ့ လေထဲမှာမျောပြီး သူ့ဆီ  
 ရောက်လာပြန်တယ်။ အဲဒီမှာ ဖန်ခွက်ကိုယူပြီး  
 သူက မော့ချလိုက်တယ်။ ရေကလည်း အေးနေ  
 တာ။ သောက်လို့ကောင်းလိုက်တာ မပြောနဲ့တော့။  
 အဲဒီမှာ သူဟာ အစားအသောက်တွေလည်း စား  
 ပြီးပြီ။ ရေအေးအေးလည်း သောက်ပြီးပြီဆိုတော့  
 ပြည့်စုံသွားပြီပေါ့။ အဲဒီလိုပြည့်စုံပြန်တော့ ငြိမ်ငြိမ်  
 ကလေး မနေနိုင်ဘူး။ စဉ်းစားပြန်ရော။ ဘယ်လို  
 စဉ်းစားသလဲဆိုတော့ ‘ဘယ်လိုဖြစ်တာလဲ။ ငါက  
 စားချင်တယ်လို့ စိတ်ကူးလိုက်တာနဲ့ ထမင်းစားပွဲ

မနောမယကိုပီတာ ✨ ၂၂၉

ကြီး မျောလာတယ်၊ သောက်ချင်တယ်လို့ စိတ်ကူး  
 လိုက်တာနဲ့ ရေအပြည့်နဲ့ ဖန်ခွက်ကြီးမျောလာ  
 တယ်၊ ဒါဟာ ဘာဖြစ်တာလဲ၊ တောခြောက်တာ  
 လား၊ သရဲတစ္ဆေတွေက ငါ့ကိုခြောက်လှန့်တာလား၊  
 အဲဒီလို လှည့်စားပြီးတော့ အဲဒီသရဲတစ္ဆေတွေက  
 ငါ့ကို ဂုတ်ချိုးပြီးသတ်ကြမှာလား' လို့လည်း စဉ်းစား  
 လိုက်ရော သူ့အနားကို သရဲတစ္ဆေတွေ ရောက်လာ  
 တယ်၊ ပြီးတော့ သူ့ဂုတ်ကိုချိုးပြီး သတ်ပစ်လိုက်  
 တယ်၊ အဲဒီလူဟာ သေသွားတယ်၊ အဲဒီအချိန်မှာပဲ  
 စောစောက ဖိုးသူတော်ရောက်လာပြီး 'ဪ...  
 ဒီလူနယ်... မစဉ်းစားပါနဲ့ဆိုတာ လျှောက်ပြီး  
 စဉ်းစားတာကိုး၊ ဒီတောဟာ သိပ်ပြီးဆန်းတယ်၊  
 စဉ်းစားသမျှ အကောင်းအဆိုးမရွေးဘူး၊ အကုန်  
 လိုက်ပြီးဖြစ်တာ' လို့ စိတ်မကောင်းတဲ့လေသံနဲ့  
 ပြောတယ်”

ကိုပီတာကြီးဟာ သူ့ရဲ့စကားဆုံးတဲ့အချိန်မှာပဲ  
 ထမင်းစားလို့ ပြီးသွားပါပြီ၊ အဲဒီတော့ လက်ဆေးရင်း၊  
 လက်သုပ်ရင်း ကျွန်ုပ်ရဲ့မျက်နှာကို လှမ်းပြီးကြည့်လိုက်  
 တယ်၊ အဲဒီအခါမှာ ကျွန်ုပ်က... .

“ခင်ဗျားရဲ့ပုံကို ဆက်စမ်းပါဦးဗျ”

၂၃၀ ✧ မင်းသိင်္ခ

လို့ပြောလိုက်လေ၏။ ထိုအခါ ကိုပီတာကြီးက  
 “ဒီလို ဖိုးအောင်ထွန်းရဲ့၊ မင်းတို့ ငါတို့ အခုဖြစ်  
 ပျက်ရရှိနေတာတွေအားလုံးဟာ ဟိုးရှေးမဆွက  
 စဉ်းစားခဲ့တဲ့အရာတွေပဲကွ။ တချို့ဟာတွေက  
 စဉ်းစားရတာဟာ သိပ်ပြီးဝေးနေတော့ ပြန်ပြီး  
 ဆက်စပ်ကြည့်လို့တောင်မရဘူး။ ဘာပဲဖြစ်ဖြစ်လေ  
 အဲဒီရရှိမှုတွေဟာ စဉ်းစားခဲ့တာတွေပါပဲ။ အခု  
 ငါပြောတဲ့ပုံပြင်ထဲက တောကလည်း တို့ဘဝနဲ့  
 အတူတူပါပဲ။ တစ်ခုခြား နားတာကတော့ ပုံပြင်  
 ထဲမှာက စဉ်းစားတာတွေ ချက်ချင်းဖြစ်လာတယ်။  
 တို့ဘဝမှာတော့ စဉ်းစားတာတွေက ချက်ချင်းဖြစ်  
 မလာဘူး။ ဖြစ်တော့ဖြစ်တယ်။ အချိန်တွေကြာ  
 တယ်။ ဒါပေမဲ့ လူ့ရဲ့သဘာဝအတိုင်း အကောင်း  
 တွေချည်း မစဉ်းစားမိဘူးကွ။ အဆိုးတွေလည်း  
 စဉ်းစားမိတတ်တယ်။ အဲဒါကြောင့် ဘာမှမစဉ်း  
 စားဘဲ သူ့အကျကလေးအတိုင်း၊ အဖြစ်ကလေး  
 အတိုင်းနေတာ အကောင်းဆုံးပဲ။ ပုံပြင်ထဲကလူ  
 ကတော့ စိတ်ကူးတာတွေ ချက်ချင်းဖြစ်လေတော့  
 သရဲတစ္ဆေတွေက သူ့ကို ဂုတ်ချိုးပြီး သတ်မယ်လို့



**မနောမယကိုပီတာ** ✨ ၂၃

လည်း စဉ်းစားမိရော တကယ်ဖြစ်သွားတယ်၊ အဲဒီ  
လိုပဲကွ၊ အပြင်မှာလည်း ငါတို့စဉ်းစားမှုတွေ  
မတော်မတည့်တွေဖြစ်ရင် ပုံပြင်ထဲကလောက်  
အကျိုးပေးမမြန်ပေမဲ့ တစ်နေ့နေ့တစ်ချိန်ချိန်မှာ  
အဲဒီစဉ်းစားမှုတွေဟာ ဘဝမှာလာပြီး သရုပ်ပေါ်  
တတ်တယ်”

ဟု ပြောကာ တဟဲဟဲရယ်လေ၏။ ထို့နောက်  
၎င်းကပင်. .

“အဲဒါကြောင့် ဖိုးအောင်ထွန်းရေ၊ တောစဉ်းစား  
တောင်စဉ်းစားတွေ မစဉ်းစားစမ်းပါနဲ့”

ဟု ဆိုကာ ကျွန်ုပ်၏ကျောကုန်းကို သူ၏လက်သီး  
ကြီးဖြင့် အုံးကနဲထူကာ ကျွန်ုပ်အားနှုတ်ဆက်၍ လွတ်  
လပ်ပေါ့ပါးသောခြေလှမ်းများဖြင့် ခြံတွင်းမှ ထွက်သွား  
လေတော့သတည်း။

\*\*\*\*

**သဗ္ဗေသတ္တာ ကမ္မဿကာ**

**မင်းသိင်္ခ**

# မင်းသိင်္ခ

မနောမလာ  
ဝိမ  
ကုပတာ

